

از تصنیف
میرزا قاسم علی

۹۲

مَدَامَرِیَّةٌ كَلِمَاتٌ خَيْرٌ

بفضلہ تعالیٰ حکمت قدیمہ جدیدہ سے دلچسپ و قابل دید مضامین
اور عقلی طریقہ سرتائید دین مشین سید المرسلین صلی اللہ علیہ وآلہ و صحابہ میں

اعنی


کتاب العقل

مؤلفہ

عیا الجنباب مولانا حافظ حاجی عارف باللہ مولوی محمد انوار اللہ صاحب
معین المہام امور مذہبی سرکار عالی بابت تمام احقر العباد حکیم محمد محمودانی بلنچہ الامال والاہالی

(۵)

مَطْبَعَةُ دِينِ سَلَامٍ
مُعْتَمَدَاتُ سَلَامٍ دَرَمِيَانِ



بِسْمِ اللّٰهِ الرَّحْمٰنِ الرَّحِیْمِ

الْحَمْدُ لِلّٰهِ رَبِّ الْعَالَمِیْنَ وَالصَّلٰوةُ وَالسَّلَامُ عَلٰی سَیِّدِنَا مُحَمَّدٍ وَآلِهِ وَاصْحَابِهِ اَجْمَعِیْنَ
 بعد حمد و صلوة کے حضرات اہل ایمان کی خدمت میں گزارش ہے کہ
 اگرچہ زمانہ سابقہ میں بھی ہر شخص جملہ احکام شرعیہ کا پورے طور سے عامل نہ ہوگا اسلئے
 کہ باعتبار عمل کے ہر زمانہ میں خواص و عوام میں فرق رہا کیا ہے مگر نفس ایمان اور اعتقاد ہی
 مسائل میں باہم کوئی فرق اور قسم کا امتیاز نہ تھا اگر خاص لوگ باعتبار تفصیلی اعتقاد کے
 عوام الناس سے ممتاز ہوتے تو عوام الناس اس تفصیل کو اس اجمال میں داخل
 کر لیتے کہ جو کچھ خدا تعالیٰ اور نبی کریم صلی اللہ علیہ وسلم نے فرمایا ہے ہم نے سب پر
 ایمان لایا اور جب کبھی انکا عالم معتمد علیہ کسی مسئلہ کی نسبت کہدیتا کہ اسمیں یہ اعتقاد چاہئے
 تو فوراً مان لیتے بخلاف اس زمانہ کے کہ علاوہ تفصیل عمل کے اعتقادات میں بھی
 بہت کچھ فساد آگیا ہے اور ہنوز یہ مرض رو بہ ترقی ہے اصل منشا اس خرابی کا یہ ہے

کہ اکثر طبیعوں میں خود رانی اور خود پسندی انکی ہے ہر ایک کو اپنی عقل پر ناز اور اپنی طبیعت پر
 اعتماد ہے اور یہ ذہن میں سمائی ہوئی ہے کہ کیسی ہی مشکل بات ہو ہم سمجھ سکتے ہیں جسکا
 مطلب یہ ہے کہ جو بات انکی سمجھ میں نہ آئے وہ خلاف واقعہ ہے چنانچہ اسی بنا پر
 جو بات قرآن و حدیث میں خلاف عادت دیکھتے ہیں اسکو خلاف عقل سمجھ کر کچھ نہ کچھ
 تاویل کر لیتے ہیں اور سخت آفت یہ ہے کہ ہمارے علما بھی بطور افتخار کے کہا کرتے
 ہیں کہ ہمارا دین عقل کے مطابق ہے جسکی وجہ سے ہر جاہل بلکہ احمق بات بات میں
 عقل لگانے پر مستعد ہو جاتا ہے یہ کوئی نہیں کہتا کہ دین جس عقل کے مطابق ہے وہ
 یہ معمولی عقل نہیں ہے جسے دائرہ محسوسات سے پاؤں باہر نہ رکھا اور یہ خیال کسی کو
 نہیں آتا کہ اگر یہ ضرور ہوتا کہ دین ہماری عقل کے مطابق ہو اور وہ ضرورت صرف اس سے
 رفع ہو جاتی کہ جو بات سمجھ میں نہ آئے اسکو تاویل کر کے مطابق عقل کے بنالیں تو ہمارا
 دین تو کیا کوئی دین ممتاز نہ رہتا کیونکہ کوئی بات ایسی نہ ہوگی جسکی تاویل نہ ہو سکے جب سب
 تاویل پذیر ہوں تو جائز ہے کہ کوئی شخص ہر مسئلہ میں ایک قسم کا اعتقاد گہڑے اور بس
 دین میں اس کے خلاف ہو تو اسکی تاویل کر کے اپنے اعتقاد کے مطابق بنالے اس
 مجموعہ پر یہ بات صادق آسکیگی کہ وہ مجموعہ تمام ادیان کا مجموعہ ہے اور اسوقت یہ کہنا
 ممکن ہوگا کہ جمیع ادیان میں باہم کوئی مخالف ہی نہیں سب ایک ہیں اور یہ لازم آئیگا کہ کوئی
 معین دین متبوع نہ رہے بلکہ دین تابع اشخاص ہو جائے حالانکہ یہ بات ایسی ظاہر
 البطلان ہے کہ کوئی دین والا اس پر راضی نہ ہوگا کیونکہ جب تقلید اور پابندی نقل کی
 چھوڑ دی جائے اور عقل ہی پر مدار رہے تو کونسی چیز ہے جو عقل کو روک سکے اسلئے
 کہ آدمی کی طبیعت کا مقتضی ہے کہ جس چیز کی طرف توجہ ہوتی ہے اسکی حقیقت اور اسباب

لوازم وغیرہ کی دریافت کا شوق ہوتا ہے اور جس قدر عقل میں حدت و چالاکی ہوگی اُسکو اپنی کوشش سے کوئی نئی بات پیدا کرنا اچھا معلوم ہوگا اور ظاہر ہے کہ عقلوں میں تفاوت ہوا کرتا ہے اس صورت میں بے انتہا اختلاف پیدا ہونگے۔

الحال اس خود رانی کا دین پر ایسا بڑا اثر پڑتا ہے کہ معاذ اللہ بے دینی دین بن رہی ہے اگرچہ کہنے سننے سے اس بلا کا دفع ہونا ممکن نہیں ہے چونکہ خیر خواہی کا مقصد یہ ہے کہ جو حق بات ہو کہہ دیا جائے۔ چاہے کوئی مانے یا نہ مانے جب اہل اسلام کے نزدیک مسلم ہے کہ ہمارا دین وہی ہے جو قرآن و حدیث سے ثابت ہے تو قرآن و حدیث جو راہ بتلائیں اسی راہ پر عقل کو چلانا اور اُسکے مطابق اعتقاد رکھنا لازم ہے کیونکہ تصدیق اُسی چیز کی مطلوب ہوا کرتی ہے کہ جسکو عقل باور نہ کرے ورنہ ان امور کی تصدیق طلب کرنا جو مطابق عقل ہوں تحصیل حاصل ہے مثلاً کوئی کسی سے کہے کہ آفتاب روشن ہوئی تصدیق کرو اور اُس پر ایمان لاؤ تو یہ درخواست فضول سمجھی جائیگی اس سے معلوم ہوا کہ قرآن و حدیث میں معمولی عقلوں کے خلاف امور بھی ہیں اور ان سبکو بصدق دل ماننے اور تصدیق کرینو اے کو مومن اور ایماندار کہتے ہیں جنکی تعریف میں حق تعالیٰ یُوْمِنُونَ بِالْغُیْبِ فرماتا ہے اور چونکہ خلاف عقل امور کی تصدیق کرنا نہایت سخت کام ہے کبھی ایسا بھی ہوتا ہے کہ کسی کے دباؤ یا اور کوئی وجہ سے آدمی سرسری طور پر مان لیتا ہے اور فی الحقیقت پوری تصدیق انکی نہیں ہوتی اسلئے حق تعالیٰ اہل ایمان کو بھی ایمان لانیکے واسطے امر فرماتا ہے چنانچہ ارشاد ہے يَا أَيُّهَا الَّذِينَ آمَنُوا آمِنُوا بِاللَّهِ وَرَسُولِهِ وَالْكِتَابِ الَّذِي نَزَّلَ عَلَيَّ مِنْ قَبْلُ یعنی اے ایمان والو! تصدیق کرو ایسا نہ ہو کہ کہیں ظن ہی کو تصدیق سمجھ بیٹھو کیونکہ ظن سے کچھ نفع نہیں۔

چنانچہ ارشاد ہے۔ اِنَّ الظَّنَّ لَا يُغْنِيْ مِنْ الْحَقِّ شَيْئًا عاقل پر خلاف عقل امور کی تصدیق شاق ہونے کی وجہ سے حق تعالیٰ نے اپنے فضل و کرم سے انبیاء علیہم السلام کو معجزے عمایت فرمائے تاکہ خوارقِ عادات کو جو سراسر مخالف عقل ہیں دیکھ کر عقلمیں مقہور ہوں اور یہ بات ثابت ہو جائے کہ حق تعالیٰ ہر چیز پر قادر ہے جو چاہتا ہے کر سکتا ہے جس طرح چاند کا دو ٹکڑے ہو جانا۔ کنکریوں کا بات کرنا۔ جانوروں کا سر بسجود ہونا۔ انگلیوں سے چشمہ جاری ہونا۔ جھاڑوں کا مثل آدمیوں کے صرف بلانے سے آنا اور پھر اپنے مقام پر چلے جانا۔ ایک مشت خاک سے ایک بڑے لشکر کو نہر میت دینا وغیرہ وغیرہ امور جنکو معمولی عقل محال سمجھتی ہے جب بے تکلف ادنیٰ اشاروں سے واقع کر کے بتلا دئے گئے تو عقل کو خدا و رسول کی کسی بات میں تردد کا موقع نہ رہا کہ انکو خلاف واقع سمجھے کیونکہ جب ہزار ہا امور جنکا وقوع محال سمجھا جاتا ہے واقع ہو گئے تو یہ بھی منجملہ انہیں کے ہو گئے جنکا وقوع قدرت الہی سے کچھ بعید نہیں۔

العرض جو لوگ اہل انصاف و حق پسند تھے انہوں نے اپنی عقلوں کو خدا و رسول کے کلام کے آگے مسخر کر دیا تھا اور جنکی طبیعتوں پر عصوبت و عناد غالب تھے صرف نفسانیت سے انہوں نے نہ مانا اور معجزات کو سحر بتلایا صرف اس مناسبت سے کہ سحر سے بھی خلاف عادات امور کا ظہور ہوا کرتا ہے حالانکہ سحر کجا معجزہ کجا سحر سے چند معین چیزیں ہوا کرتے ہیں اُس میں یہ اقتدار کہاں کہ آسمان میں تصرف جاری کرے معجزات کے مقابلہ میں تو ساحر خود عاجز ہو کر یہ کہتے تھے کہ یہ امور قدرتِ بشریٰ ہی خارج ہیں

الحاصل جو لوگ انصاف پسند اور طالبِ راہِ صواب تھے انہوں نے خوب تحقیق کیں اور قرآن و آثار میں بخوبی غور کیا جب کسی قسم کا شک نہ رہا بصدق دل ایمان لایا

بلکہ بعد تکرار مشاہدات کے خود بخود تصدیق آگئی جیسے تجربات میں ہوا کرتا ہے اور جو جو عار و تنگ اس زمانہ میں سمجھا جاتا تھا مثلاً خلاف عقل باتوں کو مان لینا بیوقوفی اور کوتاہی ہے اور ایک شخص خاص کے مطیع و فرمانبردار مثل غلام بنجانا خلاف حمیت و حریت ہے سبکو گوارا کیا اسکے بعد کسی ہی مخالف عقل باتیں پیش نہیں ہوئیں فوراً مان لیا معراج کا واقعہ دیکھ لیجئے کہ کس قدر حیرت انگیز تھا۔ ہزاروں سال کی مسافت اور بڑے بڑے مہمات طے کر کے چند دقیقوں میں واپس تشریف فرما ہونا معمولی عقلوں کے ادراک سے کس قدر دور ہے مگر ان حضرات نے ذرا بھی تامل نہ کیا اور بلا دریافت کیفیت فوراً قبول کر لیا پھر انکی اولاد انکی جائشیں ہوئی اور اسی طریقہ آبائی کو انہوں نے سمجھی اختیار کیا ہر چند انہوں نے کوئی معجزات نہیں دیکھے جس سے عقل مسخر ہوتی مگر اپنے اسلاف و آبا و اجداد کی عقلندی و حق پسندی پر انکو پورا بھروسہ تھا انکے دیکھے ہوئے واقعات کرای العین پیش نظر تھے جس سے انکی عقلیں بھی مہذب ہوئیں اور ایسا ہی دستور بھی ہے کہ جب آدمی کو کسی پر اعتماد ہوتا ہے تو اس معتد علیہ کے دیکھے اور سمجھے ہوئے معاملہ کو اپنی تحقیق پر مقدم رکھا کرتا ہے خصوصاً وہ معاملہ جسکی تحقیق و تصدیق تخمیناً ایک لاکھ سے زیادہ عقلند صحابہ نے کی ہو اور وہ اترا پایہ ثبوت کو پہنچا ہو اسکی تکذیب کوئی عاقل کیونکر کر سکتا تھا کیونکہ ایک لاکھ سے زیادہ آدمیوں کا خبر دینا کوئی ایسی بات نہیں کہ کسی قسم کی عقل کو اسکی تکذیب کا موقع مل سکے۔ سوچ پاس آدمی جب کسی چیز کی خبر دیتے ہیں تو اسکا انکار نہیں ہو سکتا چہ جائیکہ لاکھ سے زیادہ آدمی مختلف ملکوں کے اپنے ایمان کی خبریں اور ایمان کے وہی معنی ہیں جو اوپر مذکور ہوئے الغرض اولاد خلف الصدق اصحاب کے نسل بعد نسل طریقہ آبائی پر قائم ہے اور انپر کوئی تہمت نہ لگائی اس اثنا میں تھوڑے لوگ

ایسے بھی پیدا ہوئے کہ اپنے آبا و اجداد پر اونھوں نے پورا بھروسہ کیا اور ہر بات میں از سر نو تحقیق شروع کی جس سے وہ دولتِ ایمان جو بڑے بڑے معرکوں سے ہاتھ آئی تھی باتوں باتوں میں جانے لگی اور پھر اُس دشمنِ ایمان یعنی عقلِ نازا شدہ کو موقع مل گیا۔ اب وہ معجزہ کہاں جس سے اُسکی سرکوبی ہوتی اور وہ تاثیرِ نظارہ سرِ ایا فیضِ رحمۃ اللعالمین صلی اللہ علیہ وسلم کہاں جس سے دل انصاف منزلِ تسکین پاتے بیچارہ ایمان کو ایسی سبکی کی حالتیں عقل کے روزانہ حملوں سے سرچھپانا مشکل ہوا ظاہر ہے کہ جس ریس کی یہ حالت ہو تو وہ اپنی ریاست میں کیا تصرف کر سکے اسوجہ سے ایمان کے آزادانہ تصرف میں فتور واقع ہو گیا اور وہ استقلالِ جوہر بات کو بے کھٹکے ماننے پر دلکو مجبور کرتا تھا جاتا رہا اب باتیات میں محتاج ہے کہ اگر عقل کی اجازت ہو تو خدا و رسول کے حکم کو نافذ کرے یعنی دلکو انہیں امور کے قبول کرنے پر مجبور کرے جسکے قبول کر نیکی اجازت عقل نے دی ہو غرض شیرازہ اس لفتین کا جو ایک زمانہ تک مستحکم تھا بوسیدہ ہو گیا اور منظم اوراق متفرق ہونے لگے یعنی جو کسی کی سمجھ میں آ گیا اسکو تو بحال رکھا اور جو سمجھ میں نہ آیا اسکو بی ضرورت سمجھ کر رشتہ تعلقِ ایمانی سے خارج کر دیا یعنی اُسکے معنی منطوق پر ایمان لایا اور یہ کہہ دیا کہ مراد اُس سے وہ نہیں جو ظاہر سمجھیں آتی ہے پھر جو چی چاہا ماویل کر کے کچھ نہ کچھ معنی بنائے اور اُسکی کچھ پروا نہ کی کہ حق تعالیٰ نے اسباب میں کس قدر عتاب فرمایا ہے ارشاد ہوتا ہے اَفْوَمِنُوْنَ بَعْضِ الْکِتَابِ وَتَكْفُرُوْنَ بِبَعْضِ فَمَا جَزَاءُ مَنْ یَفْعَلْ ذَٰلِكَ مِنْکُمْ الْاٰخِرٰی فِی الْحَیٰوۃ الدُّنْیَا وَ لَیْسَ لَکُمْ الْفِیْمَہٗ رِیْدُوْنَ اِلٰی اَشَدِّ الْعَذَابِ وَمَا لَہٗ بِغَافِلٍ عَمَّا تَعْمَلُوْنَ یعنی کیا تم تھوڑی کتاب پر ایمان لاتے ہو اور تھوڑی پر نہیں لاتے اسکی جزا یہی ہے کہ دنیا میں تم رسوا ہو گے اور قیامت میں

سخت عذاب میں ڈالے جاؤ گے اور جو تم کرتے ہو اللہ تعالیٰ اس سے غافل نہیں ہے نتیجہ اسکا ہے کہ اپنے بزرگوں اور ونیر الزام کم عقلی اور بے انصافی کا لگایا گیا ورنہ طے شدہ معاملہ کو از سر نو تازہ کرنا خود کم عقلی اور بے انصافی کی دلیل ہے خصوصاً ایسے وقت میں کہ ایک جانب کاہنہ فوت ہو جائے کیونکہ آنحضرت صلی اللہ علیہ وسلم کا تشریف فرما ہونا صرف اسی غرض سے تھا کہ دلوں سے اس معمولی عقلوں کے تسلط کو جس میں ایک عالم مبتلا تھا دور کر کے ایمان کی سلطنت قائم فرماویں چنانچہ بتائید حیوش معجزات عقل کو نہر ہمت دیکر ایمان کی سلطنت دل میں قائم فرمائی یا یوں کہ ایمان مدعی ہے اور عقل مدعی علیہ اور ہینہ معجزات پھر بعد اسکے کہ شہادت گواہاں اور اعتراف مدعی علیہ سے مقدمہ فیصل ہو گیا اور شہود مفقود ہو گئے ایک زمانہ دراز بعد مدعی علیہ پھر مقدمہ کا مرافعہ چاہے تو عقلاً کیونکر اسکی سماعت ہو سکے مگر کسی نے سپر غور نہ کیا اور وہ مثل صادق اگسی تنہا پیش قاضی روی راضی آئی کہ آخر عقل ہی کی حکمی اب اہل ایمان بیچارے حیران ہیں نہ کوئی معین ہے نہ مددگار نہ خصم کو قائل کر نیوالا کسی نے ایسے موقع میں مقابلہ خصم کو مناسب نہ سمجھ کر زاویہ عزلت کو اختیار کیا اس خیال سے کہ وہی ذات شریف دشمن جاں و بغل موجود ہیں ایسا نہ ہو کہ خبر بوزہ کو دیکھ کر بوزہ رنگ بدلے کسی نے جرات کر کے طریقہ لم ولا نسیم کو عمل میں لایا اکثر لوگ ایمان کی طرف داری تو کر رہے ہیں مگر اسی کے دشمن جانی یعنی عقل سے مدد لیکر عقل سے مقابلہ کرتے ہیں اور نہیں جانتے کہ دشمن کی بتائی ہوئی راے کا انجام کیا ہوا کرتا ہے خصوصاً جو دانا دشمن کہیں دشمنوں کے جوق جوق بصورت دوست جنگ زرگری میں مشغول ہیں تاکہ ساوہ لوح کو اپنے سمجھ کر دام میں آجائیں غرض جدید دیکھئے ایمان نشانہ بنا ہوا ہے اور ہر طرف سے سپر

عقلی تیر اندازیاں ہو رہی ہیں اور ہر طرف ایک تہلکہ مچا ہوا ہے کہ اللہ ان بڑی و عقل کے سر اٹھانیکے ہی ہے کہ زمانہ معجزات جس سے اسکی سر کو بی ہوتی تھی دور ہو گیا اسوجہ سے وہ اناولاغیری کے مقام میں ہے مگر یہ سب اس کے دعاوی ہیں اب بھی وہ علما جو بیان کے طرفدار ہیں توجہ کریں تو اسکی قلعی کہلجائے اور معلوم ہو کہ وہ کہاں تک چل سکتی ہے پھر جب وہ تھکے اور ثابت ہو جائے کہ وہ ہر جگہ چل نہیں سکتی تو وہ دعاوی کہ جو چیز خلاف عقل ہے ماننے کے قابل نہیں خود بخود لغو ہو جائیگا اور یہ بات اہل انصاف پر ظاہر ہو جائیگی کہ خدا و رسول کے قول کے مقابل عقل ناتراشیدہ کو لانا بڑی حماقت ہے۔

اگر غور کیا جائے تو معلوم ہوگا کہ عقل کا تصرف اور ادراک صرف دائرہ محسوسات ہی میں محدود ہے گو براے نام معقولات خارج محسوسات ہوں اسلئے جب تک کوئی چیز محسوس یا وجدانی نہ ہو اسکا ادراک عقل ہرگز نہیں کر سکتی اسکا ثبوت اس مناظرہ فرضی سے انشا اللہ تعالیٰ بخوبی ہو جائے گا۔

مادرزادنا پینا کا سوال تم لوگ مجھے جو نابینا کہتے ہو تو کیا یہ میرا علم ٹھہرایا ہے یا اس کے کچھ اور معنی ہیں۔

پینا کا جواب۔ تم میں بصارت نہیں جس سے کوئی شے دیکھ سکو اسلئے نابینا کہتے ہیں اور ہم لوگ پینا ہیں اسلئے کہ بہت سی چیزیں دیکھتے ہیں جنہیں سے ایک آفتاب ہے جس کا رنگ سیاہ ہے اور نہایت روشن ہے۔

نابینا۔ دیکھنا کیا چیز ہے اور کس چیز سے ہو سکتا ہے اور سیاہی اور روشنی کیا ہے
پینا۔ ایک خاص قسم کا جسم ہے جسکو آنکھ کہتے ہیں اس سے ایک خاص قسم کا ادراک ہوتا ہے اسی کو دیکھنا کہتے ہیں انبیاء تمام اس جسم خاص کا دوسرے جسم سے

دیکھنے پر موقوف ہے کیونکہ اگر اُس کے اوصاف بیان کئے جائیں تو وہ کلی ہونگے اور اگر تم حواس سے اپنے دریافت کرو گے تو وہ چیزیں رہ جائیں گی جو رویت سے متعلق ہیں اور انکھ کا مفہوم کلی اُس قسم کا جو دوسرے کلیات سے ممتاز ہو ذہن نشین ہو نیکنے لئے جزئیات کا ادراک مقدم ہے ورنہ وہ کلی جو تمہارے ذہن میں بنیگی جمیع اعدا سے ممتاز نہ ہوگی کیونکہ بہت سے مخصوصات جو رویت سے متعلق ہیں وہ اُس مفہوم کلی میں موجود نہ ہونگے۔

ناہینا۔ یہ تو دور ہو گیا میں رویت کا ادراک چاہتا ہوں اور وہ رویت ہی پر موقوف رکھا جاتا ہے۔

ہینا۔ ایسے ہمارے اقصور نہیں تم میں ایک ایسا نقص ہے کہ اُس ادراک کی حیثیت ہی نہیں۔

ناہینا۔ اس سے صرف میرا الزام اور توہین مقصود ہے اسکا فیصلہ فلاں فلاں صاحب کریں گے جو اعلیٰ درجہ کے عقلمند ہیں عرض وس میں عقلا جمع کئے گئے۔ مگر سب اسی قسم کے ناہینا انہوں نے پوچھا تم لوگ جو آسمانوں کی خبریں دیتے ہو کہ اُسپر آفتاب اور ماہتاب اور ستارے ہیں اور اُنکے اقسام کے حالات بیان کیا کرتے ہو کیا وہ منقول ہیں یا اپنے طرف سے یہ خبریں دیتے ہو۔

ہینا۔ نہیں صاحب یہ سب ہیں محسوس ہیں نقل کو اُس میں کیا دخل۔

ناہینا۔ جب تو تم کا فر ہو گے اسلئے کہ احادیث سے ثابت ہے کہ آسمان تک

پانسو برس کی راہ ہے اور وہ کسی قسم سے محسوس نہیں ہوتے نہ وہاں ہاتھ پہنچ سکے نہ زبان نہ اسکی بواتی ہے نہ آواز یہی تو علم غیب ہے جو خاصہ حق تعالیٰ کا ہے ^{جب حال موجودہ خود ۱۲}

کما قال اللہ تعالیٰ لَا یَعْلَمُ مَنْ فِی السَّمَوَاتِ وَالْأَرْضِ الْغَیْبَ إِلَّا اللّٰهُ اَوْ حَقُّ تَعَالٰی کِی
 خصوصیات میں جو دخل دے وہ کافر ہے آسمانوں کا غائب ہونا نص قطعی سے ثابت
 ہے کما قال تعالیٰ اِنِّیْ اَعْلَمُ الْغَیْبَ السَّمَوَاتِ یعنی غائب آسمانوں کو میں جانتا ہوں۔
 مدیا۔ غیب السموات کا ترجمہ تم نے غلط کیا شاہ عبدالقادر صاحب نے
 اُس کا ترجمہ یوں کیا ہے (مجھ کو معلوم ہیں پر دے آسمانوں کے)۔

نایدیا۔ جناب دین کے معاملہ میں کسی کی تقلید نہیں شاہ عبدالقادر صاحب
 ہوں یا انکے والد جنہوں نے اس کا ترجمہ یہاں آسمان لکھا ہے جو بات عقل کے خلاف
 ہو کیونکہ مافی جاییگی دراصل ان صاحبوں کو دہوکا ہوا کہ غیب السموات کی اضافت کو
 اضافت تخصیصی سمجھی حالانکہ وہ اضافت موصوف کی صفت کی طرف ہے جیسے
 جرد قیظتہ میں پس غیب السموات بمعنی السموات الغائبہ ہوا۔

مدیا۔ اگر آسمان غائب ہوتے تو حق تعالیٰ یہ کیوں فرماتا الَّذِیْ خَلَقَ سَبْعَ سَمٰوٰتٍ
 طِبَاقًا مَّا تَرٰی فِی خَلْقِ الرَّحْمٰنِ مِنْ تَفٰوُتٍ فَاَرْجِعِ الْبَصَرَ هَلْ تَرٰی مِنْ فُطُوْرٍ مِّمَّا رَجَعْتَ
 آسمان پیدا کئے تہ پر تہ کیا دیکھتے ہو تم رحمن کے بنائے میں فرق پھر دہرا کر گاہ کر دیکھیں کیا
 دیکھتے ہو درار۔

نایدیا۔ نظر بصر اور رویت کیفیت قلبی کا نام ہے جس سے اختلاف تام ہوتا
 ہے چنانچہ حق تعالیٰ فرماتا ہے فِی السَّمٰوٰتِ وَالْاَرْضِ فَالْظُّرُ وَالْکَیْفَ کَانَ عَاقِبَةُ الْمُفْسِدِیْنَ
 ترجمہ زمین میں پہر کر دیکھو کہ کیا انجام ہوا جھڑنوا لونا کا طاہر ہے کہ انجام کار کسی کا کسی حاسہ معلوم
 نہیں ہو سکتا۔ مطلب آیہ شریفہ کا یہ ہے کہ جب تم سیاحت کرو گے اور ہر ہر مقام کے فساد
 کرنیوالوں کی خبریں سنو گے تو تمہیں یقین ہو جائیگا کہ فساد کا انجام برابر ہے اور حق تعالیٰ فرماتا ہے

أَلَمْ تَرَ كَيْفَ فَعَلَ رَبُّكَ بِأَصْحَابِ الْفِيلِ تَرَجَّمَهُ كَيْمَا أَهْنَىٰ نَهْ وَدِيكَمَا كَيْمَا كَيْمَا أَهْنَىٰ رَبُّنَا
 ہاتی والوں سے۔ ظاہر ہے کہ آنحضرت صلی اللہ علیہ وسلم اصحاب فیل کے زمانہ میں
 پیدا بھی ہوئے نہ تھے تو حاسہ سے اسکا علم کیونکر ہو سکتا تھا اور حق تعالیٰ فرماتا ہے
 وَتَرَاهُمْ يُنظَرُونَ إِلَيْكَ وَهُمْ لَا يُبْصِرُونَ تَرَجَّمَهُ آپ دیکھتے ہو انکو کہ وہ دیکھتے ہیں آپ
 کی طرف حالانکہ نہیں دیکھتے وہ یعنی آپ سمجھتے ہو کہ وہ آپ کی طرف دل سے متوجہ ہیں
 مگر فی الحقیقت انکو کچھ توجہ نہیں نہ اگر دیکھنا حاسہ کا مراد ہوتا تو اثبات نفی ایک ہی حالتیں
 کیونکر ہوتی۔

دوسری دلیل یہ کہ بصار کا لفظ جہاں قرآن شریف میں وارد ہے اس
 سے دلیلیں مراد ہیں پھر دلائل کو کسی حاسہ سے کیا خصوصیت بلکہ دلیل قائم کرنا اس کا
 سمجھنا اور یقین کرنا دل سے متعلق ہے۔

الحاصل ان آیات سے ثابت ہے کہ رویت نظر اور بصیرت قلبیہ کا نام
 ہے اس صورتیں آیہ شریفہ فَا مَجَّجَ الْبَصَرَ سے یہ ارشاد ہوتا ہے کہ عقلی طور پر مکرر استدلال
 کیجئے جب بھی آسمانوں میں کچھ نقص نہ نکلے گا۔

میانہ خیر نظر۔ بصر اور رویت کے معنی تو اپنے تا ویلیں کر کے اپنے مقصود کے
 موافق بنا لیا اب یہ بتائیے اگر یہ حاسہ ہی نہیں تو نور کی تخلیق سے کیا عرض جس کی
 نسبت حق تعالیٰ فرماتا ہے وَجَعَلَ الظُّلُمَاتِ وَالنُّورَ۔

تایید۔ نور سے مراد وہ کیفیت قلبی ہے جو مسلمان کے دل میں ایمانی حالتیں
 حق تعالیٰ پیدا کرتا ہے چنانچہ ارشاد ہے اللَّهُ وَرَبِّ الَّذِينَ آمَنُوا يَخْرِجُهُمْ مِنَ الظُّلُمَاتِ إِلَى النُّورِ
 تَرَجَّمَهُ اللہ تعالیٰ کام بنایا ہے ایمان والوں کا نکالتا ہے انکو اندھیروں سے اجالوں میں اگر تو

کسی حاسہ سے متعلق ہوتا تو کفار بھی اُس نور میں ہوتے کیونکہ طبعی امور میں کافر و مومن سب برابر ہیں تو معلوم ہوا کہ نور وہی ہے جو مومنین کے قلب کی حالت ہے اور اکثر قرآن شریف کو حق تعالیٰ نے نور فرمایا ہے کما قالَ وَانزَلْنَا إِلَيْكُمْ نُورًا مُبِينًا ترجمہ اتارا ہم نے تم پر روشنی واضح اور اگر سو آرا کے نور کوئی چیز ہے تو اُسکی حقیقت کیا ہے **میںا**۔ حکما کہتے ہیں کہ نور اجسام صغیر میں جو جسم مضی سے جدا ہو کر جسم مضی پر گتے ہیں اسلئے کہ آفتاب وغیرہ سے وہ اترتے ہیں اور ظاہر ہے کہ اترنیوالی چیز متحرک ہے اور نیز مضی کی حرکت کیسا تھ روشنی کی بھی حرکت ہوتی ہے جیسے چراغ وغیرہ کو حرکت دیکھئے تو روشنی بھی متحرک ہوتی ہے اور انعکاس کے وقت بھی روشنی کو حرکت ہوتی ہے **الحال** کئی طرح سے روشنی کی حرکت ثابت ہے اور جو چیز متحرک ہو وہ جسم ہے **نایدینا**۔ لوگ کہتے ہیں کہ صبح صادق آفتاب کی روشنی ہے کیا اسوقت آفتاب اوپر رہتا ہے جو روشنی اُترتی ہے۔ مشہور تو یہ ہے کہ آفتاب اُس روشنی کے نیچے رہتا ہے۔ اور بالتبع حرکت کا جواب مستکلمین یہ دیتے ہیں کہ روشنی کی حرکت کا صرف وہم ہے دراصل حدوث روشنی کا جسم مقابل میں ایک وضع خاص ہے موقوف ہے جب مضی اور مستفضی میں مقابلہ و محاذات وضع خاص پر متحقق ہوتی ہے تو روشنی پڑتی ہے اور اُس وضع کے زائل ہونے سے روشنی بھی زائل ہو جاتی ہے لیکن دیکھنے والے کو گمان ہوتا ہے کہ روشنی منتقل ہو رہی ہے اور حرکت کر رہی ہے حالانکہ وہاں حرکت نہیں بلکہ ایک جا سے زوال اور دوسری جا میں حدوث ہو رہا ہے۔

اسی طرح انعکاس کی صورتیں جب شرط حدوث پائی جاتے ہیں یعنی جسم متوسط

اور دوسرے جسم میں محاذات وغیرہ متحقق ہوتی ہے تو اسوجہ سے وہ متوسط اب مضمی ہو گیا اسکے مقابل کا جسم بھی روشن ہو جاتا ہے نہ یہ کہ اصل مضمی کی روشنی متوسط پر جا کر وہاں سے حرکت کرتی اور دوسرے جسم پر پڑتی ہے اگر حرکت کے لئے اسی قدر کافی ہے کہ مضمی کی محاذات بدلنے سے روشنی کی حرکت محسوس ہو تو چاہیے کہ سایہ کو بھی متحرک کہیں اسلئے کہ جب آدمی حرکت کرتا ہے تو یہ محسوس ہوتا ہے کہ اسکا سایہ بھی حرکت کر رہا ہے پھر اس قاعدہ سے کہ متحرک جسم ہے تو سایہ کو بھی جسم کیسے حال اسکا کوئی قائل نہیں اگر سایہ کی حرکت کا یہ جواب دیا جائے کہ وہ ایک جا سے زائل ہوتا ہے اور دوسری جا ہوتی ہے تو نور میں بھی وہی جواب ہوگا غرض نور کی حرکت ثابت نہیں ہو سکتی جس سے اسکی جسمیت کا ثبوت ہو۔ پھر اگر نور اجسام صغار کا نام ہے تو چاہیے کہ وہ محسوس ہوں حالانکہ دیکھنے والے بھی انکو محسوس نہیں کرتے اور اگر محسوس ہوں تو چاہیے کہ جس قدر نور زیادہ ہو اسکے ماتحت کی اشیاء زیادہ پوشیدہ ہوں اسلئے کہ زیادتی نور زیادتی اجزاء پر دلیل ہے اور زیادتی اجزاء سے جسامت اور ضخامت ایک ایسی چیز کی بڑی ہوگی جو مرنی اور بصارت میں حائل ہو اور جس قدر نور کم ہوگا جسامت ان اجزاء کی کم ہوگی اور مرنی زیادہ تر نمایاں ہوگی کیونکہ اس صورت میں حائل قوتیں مینا۔ یہ شان رنگین و کثیف اجسام کی ہے کہ ماتحت کو ڈھانپ لیں شفاف میں یہ بات نہیں ہوتی بلکہ وہ ماتحت کو پورے طور سے ظاہر کرتا ہے اسوجہ سے عینک بلور وغیرہ جسم شفاف سے بناتے ہیں تاکہ ضعیف البصر کو باریک اشیاء بخوبی ظاہر ہوں۔

نایبیا۔ اہل حکمت جدیدہ لکھتے ہیں کہ جو چیز آنکھوں کے سامنے آتی ہے اسکی صورت شعاعوں کے واسطے سے مردک کی راہ سے رطوبات جلیبہ وغیرہ

پہنچتی ہے۔ مردک اُس مقام کا نام ہے جہاں مردم چشم سے روشنی اسی مقام سے
انکھ میں جاتی ہے یہ مقام چھوٹا بڑا ہوتا رہتا ہے اگر چند منٹ تاریکی میں ٹھہریں تو مردک
پھیل جائیگی اور عینہ یعنی مقام سیاہی چشم سمٹ جائیگا اسی وجہ سے اگر کیا ایک روشنی اس وقت
سامنے آجائے تو اذیت ہوتی ہے اسلئے کہ مردک کشادہ ہونیکلی وجہ سے نور
اس قدر اندر جاتا ہے کہ آدمی اُس کا متحمل نہیں ہو سکتا۔

غرض صورت مرئی مردک کی راہ سے رطوبت پر پہنچ کر منعکس ہوتی ہے
جس طرح آئینہ سے شعاعیں منعکس ہوتی ہیں۔ پھر پردہ شبکیہ پر وہ تصویر مرتسم ہوتی ہے
یہ پردہ گویا مریات کی تصویر کے واسطے بجائے وصلی بنایا گیا ہے جب ضعف
و پیری وغیرہ سے آنکھوں کی روشنی کم ہو جاتی ہے تو اُس تصویر پر کسی قدر تاریکی
آجاتی ہے اُس تاریکی کو دفع کرنے کے لئے عینک درکار ہے جسکے ذریعہ
سے خارجی نور نقطہ عدل پر جمع کر کے وہاں پہنچایا جاتا ہے اس طور سے کہ اگر آنکھ

چھٹی ہوں جسکی علامت یہ ہے کہ باریک چیز نزدیک سے برابر نہ نظر آئے تو
مُخَدَّب آئینوں کی عینک بنائی جاتی ہے اور اسکا انخدا اب اس قدر رکھا جاتا ہے کہ
جو روشنی خارجی مرئی خارجی سے منعکس ہو مرکز عدل پر جمع ہو کر شبکیہ پر آسانی پہنچے اسی وجہ
سے سب عینکیں ایک درجہ کی نہیں ہوتیں اور اگر آنکھیں مُخَدَّب ہوں جسکی علامت
یہ ہے کہ باریک چیز دور سے برابر نظر نہ آئے تو عینک مُقَعَّر بنائی جاتی ہے غرض
انخدا اب اور قَعَّر آئینہ کا مخالف انخدا اب اور قَعَّر چشم ہوتا ہے جس سے جبر و نقصان
ہو کر اس مناسبت کیساتھ روشنی مرئی کی آنکھ میں جائے کہ اُس تصویر پر ٹپکے حاصل یہ کہ

۱۴۱۱ قائمہ - تہ تہ میں جو ترجمہ دیورجی جالس ڈاکٹر کی کتاب کا لکھا ہے کہ عینک دور بین اور کلابین سے پیشتر کلی سے
سلوسون ارنائوس جو ایک امیر فلورانس کا تھا موجود عینک کا ہے انتقال اسکا ۱۳۵۵ء میں ہے اسکی قبر پر یہ کیفیت لکھی ہوئی
ہے۔ مگر اکثر کوفل یہ ہے کہ الاذن ڈاکٹر اس کا موجود ہے جو پچاس ساٹھ سال اُس کے پیشتر گذرا۔

نفس شفاف کا یہ خاصہ نہیں کہ اپنے ماتحت کو ظاہر کرے ورنہ چاہیے کہ محدب آنکھ والا بھی محدب عینک سے دیکھ سکے۔

نور کے جسم نہ ہونے پر ایک دلیل یہ ہے کہ اگر جسم ہوتا تو

اُسکی حرکت یا ارادی ہوتی یا قسری یا طبعی حالانکہ تینوں حرکتیں باطل ہیں حرکت ارادی نہ ہونا ظاہر ہے۔ یہی طبعی وہ اس وجہ سے نہیں کہ حرکت طبعی ایک جہت میں ہوتی ہے اور نور بر تقدیر فرض حرکت ہر جہت میں حرکت کرتا ہے اور یہ مشاہدہ ہے کہ جس روشندان سے دھوپ وغیرہ روشنی آتی ہے اُسکو بند کر دیں تو فوراً تاریکی ہو جاتی ہے اجسام صغارا کا اس قدر جلدی سے فنا ہو جانا خلاف عقل ہے اور حرکت قسری بھی نہیں اسلئے کہ جہاں حرکت طبعی ہوگی وہیں قسری بھی ہو کر تھی ہے جو مخالف طبع ہو عرض کس سطح نور جسم یا اجزائے جسمیہ سے ہو نہیں سکتا۔ اور اس نور کو عرض نہیں کہہ سکتے اسلئے کہ وہ آفتاب سے منتقل ہو کر زمین تک پہنچتا ہے اور اعراض کا انتقال محال ہے اور سوا جسم کے وہ کسی قسم کا جوہر نہیں اسلئے کہ جوہر محض ہر بیوی اور صورت اور عقول اور نفوس میں اور یہ تو ظاہر ہے کہ واجب الوجود نہیں اس صورتیں وہ موجودات کی کسی قسم میں نہ ہوا اور جو چیز (موجودات) سے خارج ہو وہ موجود نہیں اس سے ثابت ہوا کہ نور کوئی موجود خارجی چیز نہیں البتہ ایک قسم کی کیفیت انکشافیہ قلبیہ کا نام ہے جس کا ثبوت میں پروردگان میں پاتا ہوں۔

میں۔ خیر یہ بھی صحیح الوان یعنی رنگوں کی نسبت کیا کہو گے انکا اور اک تو بصارت ہی سے ہوتا ہے۔

نابینا۔ الوان کے معنی اقسام ہیں چنانچہ حدیث شریف میں ہے تو خذ

فی البرنی من البرنی و فی اللون من اللون یعنی صدقہ چہو بار و نکا برنی سے (جو ایک قسم کی کھجور ہے) برنی لیا جائے اور ہر قسم سے اسی قسم کا لیا جائے اس سے ظاہر ہے کہ لون بمعنی قسم ہے اور یہ تو مشہور ہے کہ اقسام کے کہانوں کو الوان نعمت کہا کرتے ہیں۔ جناب من بلون طبع میں آپ کیا کہئے گا کیا طبیعت میں بھی کوئی رنگ ہوا کرتا ہے اگر اسکی حقیقت سوائے حقیقت رنگ کے کوئی اور ہے تو اس کی تعریف کیجئے۔

میا۔ عبدالحکیم سیالکوٹی رح نے حاشیہ مواقف میں لکھا ہے کہ شیخ نے رنگ کی تفسیر یوں کی ہے کہ وہ ایک ایسی کیفیت ہے کہ جب کا کمال روشنی سے ہوتا ہے اور اس کی شان یہ ہے کہ اس کیفیت والا جسم اگر کسی اور جسم اور مرضی میں حائل ہو تو مرضی کو اس دوسرے جسم میں فعل کرنے سے منع ہوگا مگر صاحب مواقف نے لکھا ہے کہ بسبب کمال ظہور کے اسکی تعریف ممکن نہیں شارح مواقف نے لکھا ہے کہ محققین کے نزدیک تعریف محسوسات کی قول شارح سے درست نہیں اسلئے کہ اسکی تعریف اگر ہوگی تو اضافات اور اعتبارات لازم سے ہوگی جس سے حقائق اسطور سے معلوم نہیں ہو سکتے جی طرح احساس سے معلوم ہو میں اس صورت میں اگر جزئیات کی تعریف حقائق و آثار سے کیا جائے تو اس سے صرف ماعداسی امتیاز ہوگا نہ تصور باہیت علامہ حلیمی رح نے حاشیہ شرح مواقف میں اسکا لہجہ یہ بتایا ہے کہ جب جزئیات کا احساس ہوتا ہے تو نفس میں معرفت کلی کی ایسی استعداد پیدا ہوتی ہے کہ تعریف سے وہ معرفت پیدا نہ ہو سکے پھر سبباً فیاض اس معرفت کا افادہ اس پر فرماتا ہے اس وجہ کہا جاتا ہے کہ جس عام کے افراد محسوس ہوں اس کا ادراک خاص سے زیادہ ہوگا خواہ وہ عام اس خاص کی ذاتی ہو یا نہ ہو۔ اس لئے کہ کثرت احساس افراد کی وجہ سے پوری استعداد حاصل ہوگی جتن زیادہ

زیادہ فیضان مرتب ہوگا۔

اور علامہ بیالکوٹی رح نے لکھا ہے کہ محسوسات سے جب تشخصات خاصہ حذف کئے جاتے ہیں تو ذہن میں اجمالاً تصور بالکنہ اُس محسوس کا ہو جاتا ہے اور اگر اُس محسوس کی تعریف کریں تو وہ سوائے رسم کے نہ ہوگی اس لئے کہ ماہیات حقیقیہ کی ذاتیات میں اطلاع نہیں اور رسم سے جو علم ہوتا ہے وہ علم بالوجہ ہوگا۔

خلاصہ یہ کہ محسوسات کی تعریف سے علم بالوجہ ہوگا اور احساس سے علم بالکنہ اور چونکہ رنگ محسوسات پیدہی ہے اُس کی تعریف ممکن نہیں۔ یہاں یہ امر قابل غور ہے کہ جب احساس جزئیات کے بعد فیضان معرفت کا ہوتا ہے اور حذف تشخصات کے بعد تصور بالکنہ تو ضرور ہے کہ ذہن میں ماہیۃ اُن محسوسات کی موجود ہوگی ورنہ دعویٰ معرفت اور تصور بالکنہ کا باطل ہے جب حقیقۃً اُس کی ذہن میں آگئی اور قطعی طور پر عقل فعال کی توجہ سے آسانی اجمالاً معلوم ہوگئی تو حد اُس کی بتلانے میں کونسی کسر رہی اس لئے کہ اجمال و تفصیل میں صرف فرق اعتباری ہے پس معرفت فقط لحاظ معرفت کا مفید ہوگا۔ جو مسلمہ ہدایت ہے۔ پس لفظوں میں بھی حد انہیں الفاظ کا نام ہوگا جو اُس حاصل فی الذہن کے اجزاء لحاظ پر دال ہوں۔ اگر الفاظ مساعدت نہ کریں تو اُس میں محسوسات کی کیا خصوصیت معقولات کی حد بطریق اولیٰ نہ ہونا چاہیے حالانکہ معقولات کی حد ہونے میں کسی کو کلام نہیں اور اگر نفس محسوسیت مانع ہے تو بعد حذف مشخصات کے وہ محسوس ہی اس لئے کہ حاسہ جہی تک متعلق ہے کہ مشخصات موجود ہوں پھر جب اُس سے ترقی ہوگئی اور وہ چیز خیال میں آگئی پھر عقل میں تو مانع اٹھ گیا اب چاہیے کہ مثل اور معقولات کے اُس کی بھی حد بیان کی جائے۔ پھر اس کا کیا مطلب کہ محسوسات کی حد نہیں ہو سکتی۔

نابینا۔ چونکہ اکثر لوگوں کی زبانی رنگوں کے اقسام اور نام اور ان کی توصیفیں سنی جاتی ہیں اس لئے مجھے نہایت شوق اور تمنا ہے کہ رنگ کی حقیقت اور اس کے ہر قسم کی ماہیت اور جو جو فرق اور ماہ الامتیاز قسموں میں ہے معلوم کروں اور آپ نے جب اس کو بدیہی بتلایا تو مجھے اب تو پوری توقع ہو گئی کہ بہت جلد سمجھ لوں گا۔ کیونکہ بفضلہ تعالیٰ میری عقل میں کوئی فتور نہیں جو بات سنتا ہوں فوراً سمجھ جاتا ہوں ہر چند بقول آپ کے بصارت مجھ میں نہیں ہے مگر آپ خوب جانتے ہیں کہ حق تعالیٰ نے عقل اسی واسطے دی ہے کہ جہاں جو اس نہ چل سکیں اس سے کام لیا جائے۔ اب تک میں بہت سوچا کہ رنگ گرم ہے یا سرد شیرین ہے یا تلخ نرم ہے یا سخت بدبودار ہے یا خوشبودار کچھ سمجھ میں نہ آیا کیونکہ جہاں رنگ کا پتا دیا جاتا ہے وہاں میں اپنے چاروں حواس کو استعمال میں لاتا ہوں اور وہ بفضلہ تعالیٰ برابر کام دیتے ہیں اس سے میں یہ سمجھ رکھا تھا کہ وہ ایک عام کلی ہے جس کے انواع حواس اربعہ سے متعلق و محسوس ہیں مگر آپ لوگ اسکو بھی خلاف واقع بتاتے ہیں۔ اب میں حیران ہوں کہ جو چیز محسوس نہیں اس کی کیا کیفیت ہوگی۔ ہر چند میں اپنے دل کو سمجھاتا ہوں کہ جب ہزار ہا آدمی اس کے موجود ہونے بلکہ محسوسات ہونے کی خبر دیتے ہیں تو وہ کوئی چیب ضرور ہے مگر عقل قبول نہیں کرتی اور یہ تو آپ بھی جانتے ہیں کہ جس بات کو عقل نہ مانے اسکو ہرگز نہیں مان سکتے۔ جناب اب آپ جو چاہیں کہیں رنگ کے وجود کو بندہ تو ہرگز نہ مانے گا جب تک آپ اسکو عقلی طور سے ثابت نہ کر دیں اب یہ بتائیے کہ شیخ نے اسکو کیفیت جو کہا ہے اسکا ادراک ان حواس اربعہ میں کس سے متعلق ہے اگر کوئی پانچواں حواس آپ بتلائیں تو یہ نہیں ہو سکتا جب تک عقلی طور سے ثابت نہ ہو اور اگر آپ یہ کہیں کہ وہ حواس ہم میں موجود ہے تو وہ مضاد وہ

علی المطلوب ہے جو شان عقلا سے بعید اس لئے کہ میں آپ کے اس دعوے کی دلیل چاہتا ہوں کہ وہ جس آپ میں ہے۔ یہ بات معقول بلکہ محسوس ہے کہ مدار اور اک وجود الہی للمدرک پر ہے چنانچہ شارح مقاصد رحم نے تصریح کی ہے کہ جب تک ذہن میں کوئی چیز نہ آئے۔ ادراک نہیں ہو سکتا اسی وجہ سے کہ وجود معلوم کا مدرک کے پاس چاہیے۔

اب بتائیے کہ دور کی چیز کا وجود اس حاسہ بصری کے لئے کیونکر ہو سکے۔ اگر بطور حصول اشیاء بالانفسہا یا باثناہما ہو تو وہ علم ہے جس کا وجود ذہن میں ہے اس میں بصارت والوں کی کوئی خصوصیت نہیں احساس میں تو محسوس کا وجود نفس حاسہ ہی میں چاہیے جیسے مسموع مذوق لموس مشموم میں ہوا کرتا ہے یعنی نفس جو اس ان اشیاء جزئیہ کے ساتھ خود ملا بس ہوتے ہیں اور البصار میں آپ کہتے ہیں کہ باوجود دور سے کے مرئی محسوس ہوتی ہے سو یہ غلط ہے البتہ یہ بات علم کلی میں ہوا کرتی ہے۔ اگر آپ کہو گے کہ عطر وغیرہ مشمومات بھی دور سے محسوس ہوتے ہیں تو وہ جواب نہیں ہو سکتا بلکہ اگر اسی سلسلہ میں آپ غور کریں تو ہماری ہی دلیل کو اس سے قوت ہوگی۔ اس لئے کہ جب حکما نے دیکھا کہ محسوس حاسہ کے پاس ہونا چاہیے اور مشمومات دور سے محسوس ہوتے ہیں تو استبعاد کے دور ہوئیے لئے بعضوں نے یہ سوچا کہ اسکے نہایت چھوٹے چھوٹے اجزاء علیحدہ ہو کر حاسہ میں آتے ہیں بعضوں نے کہا کہ ہوا اس کی بو کے ساتھ تکلیف ہوتی ہے اور بتدریج وہ کیفیت حاسہ سے ملا بس ہوتی ہے پھر ان پر اعتراض ہوا کہ اس میں اتقال عرض کا لازم آتا ہے جو محال ہے۔ انہوں نے اس کا جواب یہ دیا کہ ہر ہر چیز ہوا میں استعداد پیدا ہوتی ہے اور مہدار

فیاض سے کیفیت کا وجود ابتداً ناقض ہوتا ہے چنانچہ اس جواب کا تکلف ظاہر ہے مگر اسکو انہوں نے گوارا کیا صرف اسوجہ سے کہ محسوس حاسہ سے دور ہونا بالکل قرین نہیں نہیں اب آپ کہیے کہ مبصر بصارت سے دور ہونے کو عقل کیونکر باور کرے گی۔

الحال کچھ تو آپ کی دلائل کی ضعف سے اور کچھ اپنی دلائل کی قوت سے مجھے یقین ہو گیا کہ رنگ کا وجود نہیں۔ مگر کسی قدر اس کا کھٹکا لگا رہتا ہے کہ ماننا ہے چیز کے مردم نگویہ چیز ہا۔ آخر بات کیا ہے کہ ایک عالم اس غلطی میں پڑا ہوا ہے سوائے اس کے کوئی بات سمجھ میں نہیں آتی کہ وہ جس کی غلطی ہے مگر واقع میں اس کا کوئی سبب اور منشا ہوگا جیسے لوگ کہتے ہیں کہ سراب محسوس ہے اور فی الواقع اسکا وجود نہیں۔ تلاش و تتبع سے آخر وہی بات ثابت ہوئی چنانچہ صاحب مواقف نے شیخ العقلا ابو علی سینا اور دوسرے حکما کا قول نقل کیا ہے کہ رنگ کوئی موجود چیز نہیں بلکہ جسم میں صرف صلاحیت ہے کہ جب اسپر روشنی پڑے تو کوئی معین رنگ نظر آجائے۔ دیکھ لیجئے بوعلی اور دوسرے حکما جو اعلیٰ درجہ کے عقلا تھے غلطی پر مطلع ہو کر رنگ کے وجود سے صاف انکار کر گئے اگر آپ کو بھی کچھ عقل ہے تو انکی تقلید کیجئے۔ اور آئندہ رنگ کا کبھی نام نہ لیجئے۔

میںا۔ اِنَّا لِلّٰهِ وَاِنَّا اِلَيْهِ رٰجِعُوْنَ حق تعالیٰ سچ فرماتا ہے مَنْ كَانَ فِيْ هٰذِهِ اَعْمٰی فَمُحُوْۤتٍ فِیْ الْاٰخِرَةِ اَعْمٰی۔ جناب اب تو ہم ہار گئے اور آپ نے اپنی عقل کے زور سے ہم سب کو تھکا دیا جب قرآن و حدیث کو آپ اپنے طور پر بنا لیتے ہیں اور خدا و رسول کے کلام کی آپ کے پاس یہ قدر ہوئی تو ہماری بات کس شمار میں ہمارا کام کہہ دینا تھا سو کہہ دیا اور حق صحبت ادا کر دیا۔

نایدیا۔ اس کو جانے دیجئے اب یہ بتلائے کہ رویت کس طور سے ہوتی ہے
بیدیا۔ طبعیین کہتے ہیں اور یہی مذہب ارسطو اور شیخ وغیرہ کا ہے کہ بواسطہ
 ہوائے شفاف کے مرئی کی شجہ رطوبت جلیدیہ میں منطبع ہوتی ہے جو صفالت
 و جلایں مثل برف کے ہے کیفیت اس کی یہ ہے کہ رویت کے وقت ایک
 شکل مخروطی موبوم ہوائے شفاف سے بنتی ہے جسکا سر حد قہ چشم کے پاس
 ہوتا ہے اور قاعدہ سطح مرئی پر جو وتر زاویہ مخروط کا ہوتا ہے اس زاویہ میں شجہ مرئی کی
 منطبع ہوتی ہے اور وہی مجسوس یعنی مبصر ہے نہ وہ اصل شے جس پر وتر زاویہ کا واقع ہے
 اور ریاضیین کا قول ہے کہ آنکھ سے جسم شعاعی مخروطی شکل پر نکلتا ہے جسکا اس مرکز
 بصر کے پاس ہوتا ہے اور قاعدہ مبصر پر اور شراقین کہتے ہیں کہ ابصار علم حضور سے
نایدیا۔ مذہب خروج شعاع پر۔ جو نور آنکھ سے نکلتا ہے اگر جسم ہے تو چاہئے
 کہ ہوا پہنے کے وقت مشوش ہو جائے اور کوئی چیز برابر نظر نہ آئے اور تارے
 تو کبھی نظر نہ آنا چاہیے۔ اس لئے کہ آسمانوں سے بسم کا نفوذ کر جانا محال ہے۔
 اس لئے کہ آسمانوں میں مسامات نہیں پھر یہ بات خلاف عقل ہے کہ چہرہ کی
 آنکھ سے اتنا جسم نکلے کہ نصف کرہ عالم کو محیط ہو جائے چہرہ تو کیا آدمی بلکہ ہاتی اگر
 ہمتن اجسام شعاعیہ ہو جائیں تو بھی نصف کرہ کو ڈھانپ نہیں سکتے۔
پھر اس نور کی حرکت یا ارادی ہوگی یا طبعی یا قسری ظاہر ہے کہ ارادی نہیں
 اور طبعی بھی نہیں ہو سکتی اس لئے کہ طبعی ہو تو چاہئے کہ ایک جہت کی طرف ہو اور قسری
 بھی نہیں اس لئے کہ قسری کا وجود وہیں ہوتا ہے جہاں طبعی ہو جب یہ تینوں حرکتیں
 نہ ہوں تو نور کا آنکھوں سے نکلنا اور حرکت کرنا محال ہے۔

اور اگر وہ نور عرض ہے تو اس کا انتقال آنکھ سے محال ہے کیونکہ عرض متقل
 اور متحرک نہیں ہو سکتا۔ پھر وہ نور خواہ جسم ہو یا عرض اگر رویت کے وقت آنکھ سے
 نکلتا ہے تو چاہیے کہ ہوا اس سے منور ہو کر اسے اور جہاں ہزار ہا آدمیوں کا مجمع ہو
 وہاں کی تاریکی روشن ہو جایا کرے اس لئے کہ چند چراغوں کی روشنی متداخل ہو کر بڑی
 سے وہ انوار متداخلہ اقلًا ایک چراغ کا تو کام دیں حالانکہ کوئی دیکھنے والا اس کا
 قائل نہ ہوگا۔

دیوری رنٹ حالس ڈاکٹر نے لکھا ہے کہ آفتاب کی روشنی زمین
 تک آٹھ منٹ میں پہنچتی ہے اس لئے کہ آفتاب زمین سے ساڑھے نو کروڑ میل ہے
 اور روشنی ایک منٹ میں ایک کروڑ میل سے زیادہ طے کرتی ہے اس صورت میں
 چاہیے کہ آفتاب کی طرف جب نظر کریں تو آٹھ منٹ کے بعد نظر آئے اور چاند
 پندرہ سولہ منٹ زحل کے پشتہ نظر آئے کیونکہ جس قدر آفتاب کی مسافت
 یہاں سے ہے تقریباً اسی قدر زحل کی مسافت وہاں سے ہے حالانکہ
 چاند جیسے مجرود دیکھنے کے نظر آجاتا ہے ویسا ہی زحل بھی فوراً نظر آتا ہے عرض
 کسی وجہ سے مذہب خروج شعل باطل ہے۔ 135249

رہا الطباع سو اس میں یہ کلام ہے کہ آیا الطباع کے وقت صورت مرنی
 جدا ہوتی ہے یا وہیں رہتی ہے یا دونوں ہوتے ہیں۔ اگر جدا ہوتی ہے تو وہاں
 سے فنا ہونا لازم ہوگا کیونکہ سب واحد آن واحد میں دو محل میں نہیں ہو سکتی اور اگر وہیں
 رہتی ہے تو آنکھ میں کوئی نئی حالت پیدا نہ ہوئی جس سے اوراک ہو اور تیسری
 صورت میں لازم آئے گا کہ ایک شے دو خیر میں ہو اور اگر وہ عرض بن کر آتی ہے تو

یا مقولہ کیف سے ہوگی یا کم سے اگر کم ہو تو قار الذات بھی ہوگی جس کا ادراک میں ہاتھ سے کر سکتا ہوں۔

اور اگر کیف سے ہے تو وجدانی نہ ہوگی کیونکہ کیف کسی محل میں اور وجدان اُس کا کسی محل میں ممکن نہیں اور اگر غیر وجدانی ہے تو میرے حواس اربعہ سے محسوس ہونا چاہیے حالانکہ وہ باطل ہے اور اس مذہب پر یہ بھی لازم آئیگا کہ اصل شے محسوس نہ ہو بلکہ اُس کی شج محسوس ہو حالانکہ دیکھنے والے یقیناً کہتے ہیں کہ ہم نفس شے کو دیکھتے ہیں چنانچہ ابھی آپ نے کہا کہ ہم آسمان و اقیاب وغیرہ کو دیکھتے ہیں۔

اور اگر یہ کہا جاتا ہے کہ قرب و بعد کے وقت صغر و کبر مرنی کا محسوس ہے

اور ظاہر ہے کہ جس قدر وتر مُعین قریب ہوگا ساق اقصر

اور زاویہ وسیع ہوگا اور جس قدر دور ہوتا جائیگا ساق اطول اور

زاویہ تنگ ہوتا جائیگا جیسا کہ شکل حاشیہ سے ظاہر ہے

اس صورت میں اگر شج مرنی کی اُس زاویہ میں منطبق ہو کر محسوس

نہ ہو بلکہ اصل شے محسوس ہو جس پر شعاع بصری واقع ہوتی ہے

تو قرب و بعد کے وقت مرنی چھوٹی اور بڑی ہونے کی کوئی وجہ نہیں اس لئے کہ قاعدہ


مخروط کا جو اصل شے پر واقع ہے دونوں حالتوں میں ایک ہے۔

اس کا جواب یہ ہے کہ مدار اس دلیل کا اسپر ہے کہ شج زاویہ میں منطبق

ہوتی ہے یہ بات مصرح ہے کہ زاویہ خواہ مسطح ہو یا مجسمہ اُس ہیئت کا نام ہے

جو عارض ہوتی ہے سطح منحدب کو دو خطوں کے ملتقے کے پاس یا جسم منحدب کو

ایک نقطہ کے پاس۔ غرض زاویہ گو منفرجہ ہو سطح اور جسم نہیں ہو سکتا اس لحاظ سے



فی نفسہ وہ نہ حاوہ ہے نہ مستقیمہ نہ منفرجہ بلکہ ایک نقطہ غیر متجزی ہے ہاں خطوط متلاقیہ کے اوضاع سے یہ اقسام و اوضاع پیدا ہوتے ہیں مگر اس سے یہ لازم نہیں آتا کہ نقطہ کے اجزا کم وزائد ہوں الحاصل زاویہ میں وہ گنجائش نہیں جس میں شیخ منطبع ہو اور اگر نفس زاویہ میں انضاج تسلیم کر لیا جاوے تو یہ امر قابل تسلیم نہیں کہ ہر قسم کی گنجائش اس میں ہو یعنی جہاں چہر کی شیخ گنجائش کرے اتنی کی شیخ بھی گنجائش کر سکے۔ اگر کہا جاوے کہ دونوں کی شیخ مقدار میں برابر ہوگی۔ تو غیر مسلم ہے بلکہ ظاہر ہے کہ ضرور کبر خارجی بتلانے والی شیخوں میں اسی قدر تفاوت چاہیے جو دونوں کے اصل میں ہے پھر اگر یہ بھی تسلیم کر لیا جاوے تو یہ بات کس قدر بداہتہ اور وجدان کے خلاف ہے اور کتنی بڑی خرابی ہے کہ اس سے حس کا امان اٹھ جاتا ہے یعنی حس کی غلطی سمجھی جائیگی کہ جزم تو یہ ہے کہ ہم اصل کو دیکھ رہے ہیں اور واقع میں وہ نہیں۔ اور شیخ محسوس ہو تو چاہیے کہ حروف اٹے پڑھے جائیں جیسے آئینہ میں پڑھے جاتے ہیں۔

شرح مقاصد نے ان اعتراضات کا جواب دیا ہے کہ جب رویت کسی شے کی اس کی شیخ کے انطباع سے ہوتی ہے تو مرنی وہی ہونی جسکی صورت منطبع ہے شرح تجرید نے لکھا ہے کہ اس میں کلام نہیں کہ ہر حال میں صورت محسوس منطبع ہوتی ہے جیسے مسموع کی صورت سامعہ میں اور دوسرے بھی علیٰ ہذا القیاس مگر وجہ اس کی پوچھنا چاہیے کہ مبصرات کی انطباع کی تخصیص کیوں کی جاتی ہے اگر اس عمومی انطباع کے سوا اور کوئی بات ہے تو دلیل اس کی مساعدت نہیں کرتی۔

اس مقام میں شراح تجرید کا قول البتہ قول فصیل ہو سکتا ہے اسلئے کہ جب تک
 حس میں محسوس کا وجود نہ ہو اس کا ادراک احساسی ممکن نہیں کیونکہ شرط ادراک ہے
 کہ مدرک کا وجود مدرک کے پاس ہو چنانچہ شراح مقاصد نے بحث علم میں لکھا ہے
 کہ ادراک بصیرت مثل ادراک باصرہ ہے جیسے ادراک کے کوئی معنی نہیں ہوا ہے
 اس کے کہ صورت سبصر کی یعنی مثال مطابق اس کی باصرہ میں منطبع ہوتی ہے۔
 اسی طرح عقل میں صورتیں یعنی حقائق و مہیات منطبع ہوتی ہیں جیسے آئینہ میں صورت
 اور علم اسی کا نام ہے کہ عقل معقولات کی صورت کو اپنے میں لے اور وہ صورتیں
 اس میں منطبع اور حاصل ہوں۔

اب دیکھئے کہ سوائے بصارت کے جملہ حواس میں نفس محسوس کا وجود
 حاسہ میں ہوتا ہے چنانچہ نفس آواز کان اور نفس بوناک میں اور نفس لمبوس لامسہ میں اور
 نفس مذوق ذائقہ میں اس طور سے موجود ہوتے ہیں کہ حاسہ ان کیساتھ ملا بس ہو جائے
 کسی کی شج آئے کی ضرورت نہیں بخلاف بصارت کے کہ مذہب الطباع پر اسکے
 پاس نفس مرئی کا وجود نہیں ہو سکتا اس لئے کہ غایتہ قرب مانع البصار ہے بلکہ اس کی
 شج کا وجود ہوتا ہے شراح مقاصد صریحاً کہتے ہیں کہ گو حاسہ بصر ملا بس مرئی نہیں مگر الطباع
 شج کی وجہ سے مرئی شے خارجی ہے اگر اسکو تسلیم بھی کریں تو اتنا کہنا ضرور ہوگا کہ اصل
 محسوس دوسرے حواس میں مدرک بالذات ہے اور حاسہ بصر میں مدرک بالعرض
 جس طرح ادراک عقلی میں معلوم خارجی ہوتا ہے کیونکہ مدرک بالذات جس کے ساتھ
 حاسہ بصر ملا بس ہے شج ہے جو ادراک حسی کے لئے واسطہ فی العروض ہے
 نہ واسطہ فی الثبوت اس واسطے کہ حاسہ دراک اس کے ساتھ ملا بس نہیں اور یہ مسلم ہے

کہ واسطہ فی العروض میں ذوالواسطہ مجازاً متصف ہوتا ہے اس صورت میں گو مرئی متصف باوراک حسی ہوئی جس طرح شارح مقاصد کہتے ہیں مگر مجازاً نہ حقیقتاً۔

اور یہ بات معلوم ہے کہ براہین عقلیہ میں مجازات قابل اعتبار نہیں الحاصل مذہب الطباع پر مرئی کو محسوس کہہ نہیں سکتے بلکہ اس کی شیخ محسوس ہے جس پر اقسام کے اعتراضات وارد ہوتے ہیں شارح تجرید نے لکھا ہے کہ متاخرین نے مذہب قدما کو سمجھا نہیں مقصود ان کا یہ ہے کہ صورت مرئی جب آنکھ میں مرسم ہوتی ہے اور حاسہ اس سے متاثر ہوتا ہے تو نفس متنبہ ہو کر شے خارجی کا احساس کرتا ہے۔ صورت منطبعہ اس احساس کے لئے فی الحقیقتہ آہ ہے خود مبصر نہیں۔ اگرچہ اس تقریر سے بھی اکثر اعتراضات اٹھ جاتے ہیں مگر نفس ناطقہ کا مدرک جزئیات ہونا ثابت ہوگا جس کا رد بہت شد و مد سے کیا جاتا ہے اس لئے کہ گو شیخ آہ ہو مگر اس تقریر پر محسوس نفس وہی مادی شے ہوئی جو خارج میں موجود ہے ورنہ لازم آئیگا کہ وہ شے باوجود محسوس ہونے کے مدرک نہیں۔ اور اگر محسوس بالعرض مراد ہے تو فی الحقیقتہ وہ محسوس ہی نہیں ہوئی جسکا حال ابھی معلوم ہوا عرض جس طرح مذہب خروج شعاع باطل ہے یہی طرح مذہب الطباع بھی باطل ہے چنانچہ امام رازی رح کی تقریر سے بھی یہی بات معلوم ہوتی ہے جو محصل میں لکھا ہے۔

اختلفوا فی الابصار منہم من قال انہ بخروج الشعاع عن العین وهو باطل والا لوجب تشویش الابصار

عندہ بوب الرياح ولا تمنع ان یرى نصف السماء لا تمنع ان یخرج من صدقنا ما یصل بکل مذہ

الاشیاء او یؤثر فی جمیع الاجسام المتصلة فی حدقنا۔

(۱) منہم من قال بالانطباع وهو باطل والا لما ادركنا العظیم لا تمنع الطباع العظیم

فی الصغیر ولما رأینا القریب علی قربه والبعید علی بعده فهذان الوجهان انما یلزمان من قال
المربی هذه المنطبعة فقط - واما من جعل الطباع الصورة الصغیرة فی الحدقة شرطاً لادراك
المربی الکبیر فی الخارج لایرد علیه ذلك -

اگر ادراک کبیر خارجی کے لئے الطباع صورت صغیرہ شرط ٹھہرایا جائے
تو بھی اُس میں اس کلام کو گنجائش ہے کہ کس قسم کی مقداری مناسبت صورت منطبعة
اور مدرک خارجی میں ہوگی اُس کے بیان کی ضرورت ہے اور وہ محال ہے
جیسا کہ تقریر سابق سے معلوم ہوا -

اور محقق طوسی نے جو محصل کے رد کا بیڑا اٹھا کر تلخیص محصل لکھا ہے
اُس کی عبارت بھی تھیماً للفاہمہ لکھی جاتی ہے -

(۱) اقول القائلون بالشعاع وهم الحكماء المتقدمون لا يقولون بخروج عين العين

الا بالجاز كما يقال الصور مخرج من الشمس والبطالة بوجوب تشوشه عند هبوب الرياح ليس

بوار ولا ان شعاع الشمس والقمر والنيرات لا تشوش به وايضا فالوكان الشعاع جسماً لزم

تداخل الاجسام ولو كان عرضاً لزم انتقال الاعراض ايضاً فالوا ان الشعاع من العين

كيف يصل الى السماء دفعةً فان الحركة محتاجة الى الزمان وغير ذلك وكل ذلك لازم

على سائر الاشعة وكل ما يقولون في جوابه ينهك هو الجواب بهنا وامتناع رويته نصف السماء

بشعاع الحدقة دعوى مجردة ولو قال بدل الامتناع الاستبعاد لكان اصوب واذا جاز نور

سراج صغیر ان یضی ہوا ربیت کبیر وجد رائہ ولم یستبعد ذلك فذلك ایضاً ليس

بمستبعد واستدلوا علی کون الابصار بالشعاع باشرطه بكون المبصر فی صور ولولا ان شعاع البصر

والصور من جنس واحد لما كان بعضه معیناً فی افادة البعض وايضاً كما يقع لشعاع الاجرام النيرة

انعکاس وانعطاف ونفوذ فیماہ کما ذیہا من الاجسام الشفافة لقیح شعاع العین مثله بعینہ
کما تبین فی کتاب المناظر والمرایا وبالجملة الکلام فی ہذا الموضع طویل والاشغال بغير مناسب
لہذا الموضع فیلطلب من الصناعة المخصوصة بہ۔

(۲۲) اقول انما قال بالانطباع ارسطاطاليس واصحابہ وبنیوا السبب فی روية العظیم
من بعید صغیر او البتالہ بامتناع الطباع العظیم فی الصغیر غیر صحیح لانہم لا یشترون فیہ
الطباع العظیم نفسہ او مقدارہ بل قالوا بانطباع شج منہ وعل مقدار الشج علی صنف مجملہ
لیقتضی ادراک ذی الشج علی عظمہ وذلك کما ینتبع فی المرآة نصف السمار والاجرام التي فیہ
واما روية القریب علی قریہ والبعید علی بعدہ یعنی الابعاد فلعل المنطبع فی العین کیون علی حسیۃ
یفید ادراک الابعاد ونحن لما تعدر علیا ان نعبرہ عنہ استبعدناہ مع انما نری النقاشین
یتقشون صوا الاجسام علی السطوح علی وجه یدرک المناظر فیہا اعماق تلك الاجسام والبعاد
باینها۔

لعل لعل سے ظاہر ہے کہ یقینی طور پر کوئی دلیل نہیں بن سکتی صرف احتمال
ہی احتمال میں۔ چونکہ رد و قدح سابق سے ہر ایک دلیل کا حال معلوم ہو گیا اس لئے
یہاں بحث کی ضرورت نہیں سمجھی گئی اور یہ تو ظاہر ہے کہ دونوں مذہب جن کے
دلائل کے اثبات پر زور دیا گیا ہے صحیح نہیں ہو سکتے اس سے بھی ظاہر ہے
کہ واقعی اور حقیقی بات کوئی یقینی طور پر ثابت نہیں ہو سکی جس سے لازم آگیا کہ صرف اپنی
اپنی تخمینیں قائم کرتے ہیں۔ اگر بصارت کوئی چیز موجود ہوتی اور جس طرح مجھے اندھا
کہتے ہیں وہ خود اندھے نہ ہوتے تو سب بالاتفاق ایک ہی بات کہتے۔

اب رہا مذہب حکماء حکمت جدیدہ کا وہ بھی کئی طرح سے مخدوش ہے

اُن کا مذہب یہ ہے کہ آنکھ میں تین پردے ہیں۔ صلیبہ - مشیمیہ - شبکیہ۔ اور تین رطوبتیں ہیں۔ زجاجیہ - جلیدیہ - بیضیہ۔ جو چیز دیکھی جاتی ہے اُس سے شعاعیں روشنی کے نخل کے قرنیہ پر گرتی ہیں جو صلیبہ کے سامنے کا جبر شفاف ہے اور وہاں سے رطوباتِ ثلثہ میں ایک نقطہ پر وہ جمع ہو کے منحرف ہوتی ہیں اور شبکیہ پر جمع ہوتی ہے جن سے ایک الٹی سرنگوں شکل مرنی کی بنتی ہے پھر وہ بواسطہ عروقِ ناظرہ کے دماغ کو پہنچتی ہے اور شبکیہ بھی عروقِ ناظرہ کے ساتھ دماغ کو پہنچتا ہے اور دماغ اُس الٹی تصویر پر مطلع ہوتا ہے۔ اور صرف تصور مرنی کا اُس سے ہو جاتا ہے اصل مرنی کبھی نظر نہیں آتی۔ تصویر الٹی مرسم ہونا تجربہ سے ثابت ہے کہ اگر کسی تاریک مکان میں باریک سوراخ میں سے روشنی کسی چیز پر سے منعکس ہو تو اُس چیز کی شبیہ دیوار پر الٹی بنے گی اس تقریر میں دو دعوے ہیں۔ ایک شبکیہ پر تصویر کا مرسم ہونا۔ دوسرا وہی تصویر کا محسوس ہونا بغیر اسکے کہ خارج والی چیز محسوس ہو۔ امر اول قابل تسلیم ہو سکتا ہے کیونکہ جب رطوبات وہاں موجود ہیں اور پردہ بھی ہے تو شعاعوں کا منعکس ہونا کچھ بعید نہیں مگر اُس سے یہ ثابت نہیں ہو سکتا کہ مدارِ رقت بلکہ اصل مرنی وہی ہے غایۃ الامر یہ ہے کہ مثال اُس کی ایسی ہوگی کہ جیسے عینک کے مقابل کی چیز کا عکس پڑ جاتا ہے۔ حالانکہ اُس عکس کو رویت میں کوئی دخل نہیں کیونکہ اور معلوم ہو چکا ہے کہ عینک صرف پردہ شبکیہ پر روشنی ڈالنے کے لئے ہے۔

غرض دوسرے دعوے کا اثبات مدعی کے ذمہ ہے اگر کہا جا کہ روشنی لینا بواسطہ عینک کے اسی غرض سے ہے کہ وہاں کی تصویر محسوس ہو تو اُس کا جواب یہ ہے کہ یہ غرض ہنوز مسلم نہیں بلکہ ریاضیین اُس کا یہ جواب دینگے

کہ عینک سے مقصود یہ ہے کہ روشنی کے لئے زاویہ بقدر ضرورت پیدا کیا جا
اسلئے کہ ثقبہ کی فراخی و تنگی کی وجہ سے جو زاویہ شعاع مخروطی بصر کار اس یعنی مرکز بصر
کے پاس پیدا ہوتا ہے وہ مقصود کو پورا کر نہیں سکتا اس لئے اس کا جبر نقصان عینک سے
کیا جاتا ہے۔ عینک سے نفع ہونا اس بات پر ہرگز دلیل نہیں ہو سکتا کہ شبکیہ پر
روشنی پڑنے سے تصویر محسوس ہوتی ہے بلکہ ہر عاقل جانتا ہے کہ عینک سے
وہ چیز محسوس ہوتی ہے جو خارج میں ہے اور اس کا محسوس ہونا بغیر اسکے نہیں ہو سکتا
کہ نور بصر جس قدر چاہے اس پر پڑے اور اس نور کا مبصر خارجی پر بقدر ضرورت واقع
ہونا بغیر واسطہ عینک کے ممکن نہیں اسلئے کہ ثقبہ چشم میں صلاحیت نہ رہی۔

اس تقریر سے مذاہب حکما کا فرق بھی معلوم ہو گیا کہ ریاضیین اس بات کو
ثابت کرنا چاہتے ہیں کہ نفس ناطقہ خارجی شے کو بعینہ دیکھتا ہے اور طبعیین سابق
کہتے ہیں کہ اس کی صورت کو نفس ناطقہ اور اک کرتا ہے اور اسپر یہ حکم لگاتا ہے
کہ خارجی شے بعینہ ایسی ہے کہ جسکو میں اور اک کر رہا ہوں جیسے کوئی آئینہ رو بہرہ کرے
ان چیزوں کو دیکھے جو سامنے نہ ہوں اگرچہ ان اشیا کو وہ نہیں دیکھتا مگر یہ
ضرور سمجھتا ہے کہ وہ چیزیں بعینہ ایسی ہیں جیسی میں دیکھ رہا ہوں۔ اور اہل حکمت جدیدہ
یہ ثابت کرنا چاہتے ہیں کہ جو تصویر محسوس ہو رہی ہے وہ بعینہ ویسی نہیں جو خارج
میں ہے بلکہ سرنگوں اور الٹی ہے اور یہ دیکھنا و ماغ یعنی اس نرم گوشت کا نام ہے
جسکو بھیجا کہتے ہیں یعنی بھیجا الٹی صورت دیکھ رہا ہے اور اسکو سیدھی سمجھ رہا ہے
میری رائے میں یہ امر بھی چنداں دور نہیں اسلئے کہ نرم گوشت اگر ایسا خلاف
واقع اور اک کرے تو کوئی الزام کی بات نہیں البتہ نفس ناطقہ اگر ایسی حماقت میں

متبدا ہو تو اُس کا اعتبار جاتا رہیگا۔ اور اگر اس حکمت میں یہی مسلم ہو گیا ہے کہ وہی
 نرم گوشت عقلمند ہے تو پھر وہی اعتراض اُس کی عقلندی پر ضرور ہوگا اور یہ
 دلیل جو پیش کی جاتی ہے کہ دو برین کمپاس میں جھنڈی الٹی نظر آتی ہے مگر مشق
 پڑھ جانے پر کبھی اُس کا خیال بھی نہیں آتا۔ سو یہ دلیل مفید مدعا نہیں اسلئے کہ مشق سے
 صرف یہی ہوتا ہے کہ جو کام کیا جاتا ہے آسانی سے ہوتا ہے اسوجہ سے وہاں
 فقط جھنڈی سے متعلق کام کے طرف توجہ ہوتی ہے خواہ وہ الٹی نظر آوے
 یا سیدھی۔ مگر یہ کبھی نہ ہوگا کہ خیال کرنے کے بعد بھی اُسکو سیدھی سمجھے بخلاف تصویر
 شبکیہ کے کہ ہزار خیال کیجے کبھی اُسکے الٹی ہونے کا تصور بھی نہیں آتا بلکہ وہ
 صرف قیاس سے ثابت کیا جا رہا ہے کہ جیسے کمرے میں صورت جاتی ہے
 یہ بھی ویسی ہی ہوگی معلوم نہیں ان لوگوں نے اتنا بڑا الزام مخالفت بدایتہ کا اپنے
 ذمہ کیوں لیا اگر یہ کہہ دیتے کہ وہ تصویر کسی دوسرے پردہ پر اور اگر وہ پردہ تشریح
 میں ثابت نہیں تو دماغ کی جھلی یا اور کوئی جزو پر جا کر منعکس ہو کر سیدھی ہو جاتی ہے
 تو کون پوچھتا اور اندر کے حال کی خبری کیا ہوتی جن لوگوں نے سیدھی کو الٹی
 سمجھنے میں تامل کیا انکو جواب دینے کا موقع تو ہاتھ آجاتا عرض اُس الٹی تصویر کا
 محسوس ہونا اور خارجی چیز کا محسوس نہ ہونا نہ محسوس ہے نہ دلیل سے ثابت
 بلکہ صرف تخمین اور اٹکل سے ثابت کیا جاتا ہے۔ اس مسئلہ میں ارباب بصیرت
 اگر ادنیٰ تامل کریں تو معلوم ہو سکتا ہے کہ جو دعویٰ کیا جاتا ہے کہ حکمت جدیدہ
 میں جب تک کوئی چیز مشاہدہ اور تجربہ سے ثابت نہیں ہوتی نہیں مانی جاتی۔
 اس مقام میں وہ نقل کسی قدر صادق آتی ہے کہ ایک اونٹ کے گلے میں

کلاڑی پہنیں گئی جس سے اُس کا دم گھٹنے لگا ایک طبیب وہاں موجود تھے انہوں نے پتھر لیکر ایسا مارا کہ کلاڑی پھوٹ گئی اور اونٹ اچھا ہو گیا یہ واقعہ طبیب کا نوکر بھی دیکھ رہا تھا اتفاقاً اُس نے ایک شخص کو مرض حناق میں مبتلا پایا اُسکے گلے کا پھولنا اور میتابی نے اونٹ کا واقعہ پیش نظر کر دیا نوکر صاحب نے کمال استقلال وہی نسخہ عمل میں لایا جو ایک بار تجربہ میں آگیا تھا یعنی پتھر اس زور سے اُس کے گلے پر مارا کہ کلاڑی پھوٹ جائے متاعظلی کا یہی تھا کہ کلاڑی کو حلق میں پہنستی ہوئی دیکھ لیا تھا اور مدار گلے کے پھولنے کا اسی کو سمجھا جیسے یہاں بار یک مور اسی سے عکس کمرے میں جاتے ہوئے دیکھا اور مدار رویت اور محسوس ہونیکا اسی پر سمجھا اگر اسی تخمین کا نام مشاہدہ ہے تو ایسے مشاہدہ سے وہی پرانی فکر بھلی جس کو عام عقل تو بھی اکثر قبول کرتی ہے۔ اور عجب یہ ہے کہ اس خیال کے لوگ اوروں سے تو بات بات میں دلیل اور مشاہدہ طلب کرتے ہیں اور اپنے ہنجیالوں پر انکو کچھ ایسا حسن ظن ہے کہ اگر سارا عالم ایک طرف ہو اور خود اُن کا وجدان و مشاہدہ خلاف گو اہی دے تو بھی انہیں کی تقلید کریں گے اور سب کی بلکہ خود اپنے وجدان و مشاہدہ کی تکذیب کریں گے۔

چنانچہ یہ بات اس سے ظاہر ہے کہ دیوری رنٹ چالس حکیم لندن نے
 جب اپنے شاگرد کے روبرو تقریر کی کہ شبکیہ پر الٹی تصویر نقش ہوتی ہے مگر نیچے اُسکو ہاتھ لگاتے ہیں اور معلوم کرتے ہیں کہ یہ کرسی یا میز مثلاً سیدھی ہے اور اس امر کی بہت دن تک عادت کرنے سے معلوم ہوتا ہے کہ اُن الٹی تصویروں سے سیدھے جسم کا تصور ہوتا ہے۔ شاگرد نے پوچھا کہ یہ حال اُس شکل کا ہوگا جسکو

ہم ہمیشہ دیکھتے ہیں میں پہلے کبھی جہاز نہیں دیکھا تھا پہلے بار جب دیکھا تو بھی وہ سیدھا نظر آیا۔ استاد نے جواب دیا کہ سب اس کا یہ ہے کہ تم نے پہلے زمین کو اور پانی کو دیکھا تھا اور کثرت امتحان سے تم کو ثابت ہوا ہے کہ زمین اور پانی سب کے نیچے ہے اور تمہاری آنکھ میں اسکی تصویر الٹی ہے اور جبکہ جہاز کا پینڈا پانی سے لگا ہوا ہے تو جیسا پینڈا پانی کو اوپر ہے ویسا ہی تمام جہاز بھی اُسکے اوپر نظر آئے گا انتہی۔ شاگرد نے یہ سنکر کچھ جواب نہ دیا اگرچہ سکوت سے یہ بھی خیال ہو سکتا ہے کہ اُسکو قابل جواب سمجھا مگر قرآن سے ظن غالب ہے کہ حسن ظن سے وہ تقریر مان لیکسی۔ اہل دانش سمجھ سکتے ہیں کہ اول تو اٹے کو سیدھا سمجھنے کی مشق ہی کون کرتا ہے اگر کیا بھی تو کیا حس کا بدل جانا ممکن ہے اگر کوئی شخص ہاتھی کو بکری سمجھنے کی مشق کرے تو کیا ممکن ہے کہ اُسکو وہ بکری دیکھنے لگے اور اگر بالفرض دکھائی بھی دے تو لوگوں کے کہنے اور غور کرنے کے بعد بھی کیا ہاتھی اُس کو نظر نہ آئیگا میری دانست میں کوئی عاقل اسکا قائل نہ ہوگا۔ ہاں یہ بات اور ہے کہ کہہ دیا جائے کہ بچہ سیدھا دیکھنے کی مشق بیشک کرتا ہے اور اگر کوئی مشق کرے تو ہاتھی کو بکری ضرور سمجھے گا۔ مگر اہل انصاف اس تقریر کو مکابہ اور دعوے بلا دلیل کہیں گے۔

تصویر شبکیہ پر یہ اعتراض بھی ظاہر ہے کہ اُس پردہ کا مقدار بہت کم ہے بڑی بڑی چیزیں جو محسوس ہوتی ہیں اُس میں اُن کی تصویر کیونکر آسکیگی حکیم لندنی مذکور نے اُس کا جواب دیا کہ بہت بڑی چیز کی تصویر کم مقام میں کھینچ سکتی ہے چنانچہ ایلی صاحب نے شہر ہسٹنڈا کی تصویر ایک روپیہ برابر وسعت میں کھینچی ہے اس جواب سے سوال سے کوئی تعلق نہیں اسلئے کہ تصویر کھینچنا اور چیز ہے اور نظر آنا اور چیز ہے

اس میں کسی کو کلام نہیں کہ بڑی بڑی چیزوں کا عکس آئینہ میں نمودار ہوتا ہے مگر نظر اس قدر آتا ہے کہ جس قدر اس میں ہے علیٰ ہذا القیاس شبکیہ پر تصویر ایک بڑے شہر کی بھی کہنچ سکتی ہے اور چوٹی کی بھی مگر جہاں بہت بڑے شہر کی تصویر چوٹی برابر یا اس سے کچھ زیادہ جگہ میں کہنچے تو چوٹی کی تصویر کا کیا مقدار ہو گا۔ اور یہ بات مسلم ہے کہ جو تصویر وہاں کہنچی ہے وہی محسوس ہے کیونکہ اسکو بڑھانے والی کوئی چیز ثابت نہیں کی گئی اس لئے کہ رطوبات انعکاس کے لئے ہیں اور شبکیہ ارتسام کے لئے اور ابھی معلوم ہوا کہ نفس صورت مرسمہ دماغ تک پہنچتی ہے اور دماغ اس کو ادراک کرتا ہے تو یہ امر یہاں غور طلب ہے کہ دماغ اسکو اسی مقدار پر دیکھتا ہے جیسی مرسمہ ہے یا بڑی ہوئی۔ صورت اولیٰ میں چوٹی کی تصویر میں ہرگز نظر آنکی صلاحیت نہیں اور اگر بڑی دیکھتا ہے تو دو حال سے خالی نہیں یا خود دماغ کا ادراک اسی قسم کا ہے کہ ہر چیز کے گنے ذہاں دکھائی دیتی ہے۔ یا سواے دماغ کے مقدار بڑھانے کا کوئی آلہ وہاں ہے۔ بہر حال اسکا بیان ضرور ہے تا معلوم ہو کہ خلاف واقع خود دماغ دیکھ رہا ہے یا اور کوئی چیز اسکو اس غلطی میں ڈال رہی ہے کیونکہ جب تصویر ہی دیکھنا ٹھہرا تو مبصر واقعی اب وہی ہونی کو اصل اسکا خارجی شے ہو چکر مبصر کو زائد و کم دیکھنا بھی غلطی ہے۔

اس مقام میں ایک شبہ یہ بھی ہوتا ہے کہ پردہ شبکیہ بھی آخر رنگدار چیز ہے یعنی اس میں بھی صلاحیت نظر آنے کی ہے پھر کیا وجہ کہ جو صورت اسپر مرسمہ ہے وہ تو نظر آتی ہے اور وہ پردہ نظر نہیں آتا شاید اس کا جواب یہ دیا جائیگا کہ جب تک آدمی آئینہ میں صورت دیکھتا ہے آئینہ نظر نہیں آتا۔ مگر یہ جواب مخدوش

ہے اس لئے کہ یہ اس آئینہ میں ہوتا ہے جو نہایت شفاف ہو اور جو آئینہ غیر شفاف ہو
 اس میں صورت دکھنے کے وقت آئینہ بھی نظر آتا ہے اسی طرح چاہے کہ شبکیہ
 بھی نظر آئے اس لئے کہ حکیم لندنی مذکور نے تصریح کی ہے کہ شبکیہ غیر شفاف ہے
 اگرچہ اس امر کی تصریح حکمت جدیدہ میں دیکھی نہیں گئی کہ آسمان جو محسوس ہے
 اسکی حقیقت کیا ہے۔ مگر غالباً اس کی حقیقت یہ بتلائی جاتی ہوگی کہ وہ پردہ شبکیہ ہے
 جو بالکل آسمان محسوس ہوتا ہے اس لئے کہ اس حکمت جدیدہ میں آسمان تو خارج ہی کہہ دیا
 گئے پھر اگر کوئی چیز اسکے قائم مقام نہ ہو تو محسوس کا انکار لازم آئیگا کیونکہ ہر شخص جب آنکھیں
 کھولتا ہے تو بشرط عدم حائل اسکو ایک رنگدار وسیع چیز نظر آتی ہے جسکو وہ آسمان
 سمجھتا ہے۔ تفصیل اس اجمال کی یہ ہے کہ جب روشنی شبکیہ پر پڑی ہے اور آنکھ
 کے سامنے کوئی چیز نہیں ہوتی تو دماغ صرف شبکیہ کو دیکھتا ہے اور چونکہ ہر چیز اسکے
 آگے گئے وہاں دکھائی دیتی ہے اس لئے وہ نہایت وسیع نظر آتا ہے غرض یہ کہ اگر آسمان
 کی حقیقت بتلائی جائے تو حکمت جدیدہ کے اصول سے مستبعد نہیں اور پھر
 شہرت قرینہ بھی ہے کہ یہ جو آسمان کہا جاتا ہے فقہا بصر ہے مگر اس صورتوں
 دماغ مختلف سمجھا جائیگا۔ کیونکہ اتنی متصل چیز کو اس قدر دور دیکھنا بڑی غلطی ہے۔
 یہاں ایک اور بھی شبہ ہوتا ہے کہ شبکیہ میں تو صرف تصویریں رسم ہوتی
 ہے اور وہی محسوس ہے تو فاصلہ محسوسات میں کس طرح معلوم ہوتا ہے کیونکہ فاصلہ
 اس فضا اور خلا کا نام ہے جو دو چیزوں کے بیچ میں ہوتا ہے اور اس کی
 تصویر کبھی نہیں سکتی حالانکہ جو چیز محسوس ہوتی ہے اسکا فاصلہ صاف معلوم ہوتا ہے۔
 اس مذہب پر ایک شبہ یہ بھی وارد ہوتا ہے کہ ہر ایک آنکھ میں

ایک پردہ شبکیہ ہے جس پر تصویر مرتسم ہوتی ہے تو چاہیے کہ ایک چیز کی دو صورتیں نظر آئیں اس لئے کہ یہ ثابت نہیں کہ وہ دونوں صورتیں کسی ایک مقام میں جا کر ایک ہو جاتی ہوں
اس کا جواب ان لوگوں نے یہ دیا ہے کہ اگرچہ ہر شے کی شبکیہ علیحدہ علیحدہ
 دونوں آنکھوں میں بنتی ہیں مگر وہ ایسی ٹھیک اور مطابق ایک دوسرے کے بنتے ہیں
 کہ رگ باصرہ پر ایک شبکیہ ذہن نشین ہوتی ہے گو ظاہر اور شبکیہ کا ایک نظر آنا غیر ممکن
 معلوم ہوتا ہے مگر تجربہ روزمرہ اسکو ثابت کرتا ہے ادنیٰ تا مل سے یہ بات ظاہر ہوتی
 ہے کہ دو چیزیں کتنی ہی مطابق ایک دوسرے کے ہوں مگر جب چیز دو دونوں کا علیحدہ
 علیحدہ ہو تو دونوں کا ایک محسوس ہونا ممکن نہیں۔

دو عکسی تصویریں ہر طرح سے مشابہ ہوتی ہیں مگر ایک کبھی نظر نہیں آتیں اگر مشابہ
 ہونے کی وجہ سے دو چیزیں ایک نظر آویں تو چاہیے کہ وہ دو عکسی تصویریں بھی ایک نظر آویں
 کیونکہ یہ دونوں تصویریں اگرچہ ہر ایک شبکیہ پر مرتسم ہونے کی وجہ سے دماغ میں چارہ مشکل
 صورتیں بنیں گی مگر چونکہ متعدد چیزیں مشکل ہونے کی وجہ سے ایک نظر آتی ہیں تو یہ سب
 ہر مشکل بھی ایک نظر آنا چاہیے حالانکہ وہ خلاف مشابہہ ہے۔

حاصل یہ کہ تجربہ سے اس قدر ثابت ہے کہ یہ خارجی چیز ایک ہی نظر
 آتی ہے اور عقل سے یہ ثابت ہے کہ اگر شبکیہ والی تصویریں محسوس ہوں تو چاہیے
 کہ دو نظر آویں جیسا کہ ابھی معلوم ہوا اور دو نظر آنا بداتہ باطل ہے اس لئے
 شبکیہ والی صورتیں نظر آنا باطل ہے۔ اس قیاس استثنائی کے مقدم و ثالی کے
 صحت میں کوئی کلام نہیں اس لئے نتیجہ صحیح ہے۔ اس مقام میں یہ جو کہا جاتا ہے
 کہ جس کسی کے باہم دونوں آنکھوں کی مینائی میں کچھ فرق آجاتا ہے تو اسکو دو شبکیہ

کم و بیش نظر آنے لگتے ہیں یعنی احوال کے دو دیکھنے کی وجہ یہ ہے کہ بینائی میں اس کے فرق آجاتا ہے تو اس کا مطلب معلوم نہیں کیا لیا گیا اگر پر وہ شبکیہ میں کوئی فرق آجاتا ہے جس سے صلاحیت تصویر کھینچنے کی نہیں رہتی تو چاہیے کہ کچھ نظر نہ آسے اور اگر وہ اونچا نیچا ہو گیا ہے تو وہ دونوں ہمشکل نہ ہوں۔ اور اگر مردہک چشم سر روشنی برابر جانیں سکتی تو چاہیے کہ عینک سے کام لیا جائے حالانکہ احوال کی اصلاح عینک کے ذریعہ سے نہیں ہو سکتی اس سے ظاہر ہے کہ بینائی میں فرق آنے سے آدمی احوال نہیں موتا۔ بلکہ انداز ہی ہو جائیگا یا دونوں تصویروں کو ایک دیکھیگا خواہ بنفسہ یا بذریعہ آلہ کے ایک آنکھ کے ڈھیلے کو اگر نیچے سے دبائے جس سے وہ اپنے مقام سے اونچا ہو جائے تو ایک چیز کی دو صورتیں نظر آتی ہیں اور دونوں ہمشکل اگر ایک نظر آنے کا مدار صرف ہمشکل ہونے پر ہوتا تو اس صورت میں وہ دونوں بھی ایک نظر آتیں اس سے ظاہر ہے کہ دونوں کے ہمشکل ہونے سے ایک شبیہ ذہن نشین ہونا خلاف واقع ہے اسکی کوئی دوسری وجہ ہوگی اگر کسی چیز کو مثلاً انگوٹھی کو ایک یا دو ہاتھ کے فاصلہ پر رکھ کر اسی کو دیکھیں تو ایک نظر آتی ہے اسی حالت میں یعنی نگاہ انگوٹھی پر جمی رہے اگر دونوں آنکھوں کے بیچ میں کسی چیز کو مثلاً انگلی پویں تو دو انگلیاں نظر آئیں گی۔ پھر اگر انگلی کو انگوٹھی کے طرف لی جائیں تو وہ دو انگلیاں نزدیک ہوتی دکھائی دینگی یہاں تک کہ جب انگوٹھی کے پاس پہنچے گی تو وہ دو انگلیاں جو محسوس تھیں ایک ہو جائیں گی اس سے ظاہر ہے کہ دونوں شبکیہ والی صورتوں کا ایک شبیہ ذہن نشین ہونا ہمشکل ہونے کی وجہ سے نہیں ورنہ ہمشکل ہونا دونوں کا اس وقت بھی تھا جب یہ انگلی آنکھ کے قریب تھی انگوٹھی کے پاس پہنچنے کے وقت

ہشکل ہونا اور قبل اسکے ہشکل ہونا صحیح بلا مرجح ہے کیونکہ اس انگلی کی صورتیں دونوں
 شبکیہ پر ابتدا سے انتہا تک رسم میں بہر حال حکمت جدیدہ میں مسئلہ رویت کی جو تحقیق
 کی گئی ہے اسکو عقل سلیم بہرگز قبول نہیں کر سکتی۔ اس مذہب پر رویت کا وجود ممکن
 نہ ہوا کیونکہ الطباع ممکن نہیں اور اسکا کیا مطلب کہ حکیموں کے تین مذہب ہیں۔
 دیکھتے تو آپ ہو کیا آپ کو نہیں معلوم ہوتا کہ کوئی چیز آپ سے نکلتی ہے یا داخل
 ہوتی ہے مجھ سے تو جو چیز نکلتی۔ یا داخل ہوتی ہے فوراً معلوم کر لیتا ہوں رہا علم
 حضوری تو وہ البتہ صحیح ہے اسلئے کہ جو اس اربعہ کے روبرو حاضر ہونا نفس کے
 روبرو حاضر ہونا ہے۔ اور یہ ادراک میرے نفس کو حاصل ہے مگر یہ نہیں کہ
 پانچواں حس بھی کوئی ہو۔

نامیثا۔ دو آنکھیں کس لئے ہیں اگر دونوں سے نظر آتا ہے تو ایک
 چیز دو نظر آنا چاہیے۔

پینا۔ جب دونوں آنکھوں سے دو خط شعاعی یا وہمی نکلا کر اس چیز پر ملتے ہیں
 جسکو دیکھنا منظور ہے اور ملنے کی صورت یہ ہے کہ آنکھوں کو حرکت ہوتی ہے
 ایسی طور پر کہ وہ دونوں خط مری پر باہم مل جائیں۔

نامیثا۔ آفتاب جو جب تحقیق دیوری رنٹ جالس صاحب کے سارے نوکر و
 میل دور ہے اسکو بھی ایک دیکھتے ہو اور بالمش بہر کی چیز کو بھی ایک تو ان دونوں
 رویتوں کے وقت آنکھوں کی وضع بقول آپ کے ضرور بدلتی ہوگی جس سے
 دونوں خط مل جائیں تو اندازہ بتلائے کہ مثلاً ہر ایک بالشت کے دویر میں آنکھوں کو
 کتنی حرکت دیکھتی ہے جس سے دونوں خط مل جائیں۔

یہ سب کام طبیعت کر لیتی ہے ہمیں کچھ خبر نہیں ہوتی۔
نایدیا۔ حکمانے تصریح کی ہے کہ طبیعت ایک ایسی شے ہے کہ نہ وہ زندہ
 ہے نہ قادر نہ مختار نہ ذی شعور چنانچہ مل و نخل وغیرہ میں اسکی تصریح ہے اس قسم
 کے افعال جسکے لئے اعلیٰ درجہ کی عقل درکار ہے قرین قیاس نہیں جو اس سے
 صادر ہو سکیں۔

یہا۔ مل و نخل میں نامطیوس کا قول نقل کیا ہے کہ ارسطاطالیس نے مقالہ
 لام میں لکھا ہے کہ طبیعت اگرچہ حیوان نہیں۔ مگر وہ جو کچھ کرتی ہے حکمت اور
 صواب کے کام کرتی ہے اسلئے کہ اسکو حق تعالیٰ کے طرف سے الہام ہوتا ہے
نایدیا۔ اشخاص حیوان و انسان بے انتہا ہیں اور ہر شخص کی طبیعت علیحدہ
 ہے ہر طبیعت کو اگر الہام ہو تو لازم آئیگا کہ حق تعالیٰ ہر آن میں بے انتہا وجود
 دیتا ہے کیونکہ الہام بھی آخر ایک وجودی شے ہے جو بغیر ایجاد خالق کے
 موجود نہیں ہو سکتی حالانکہ الواحد لا یصدر منہ الا الواحد کے رو سے عقل اول کا
 پیدا کرنا ہمیشہ کے لئے کافی ہو گا وہ بھی بالاضطرار نہ با اختیار اور اگر افعال طبیعیہ میں
 حق تعالیٰ کے فعل کو دخل ہے تو وہ قادر حکیم ہے سب کچھ کر سکتا ہے اس میں
 عقل لگائیگی ہمیں ضرورت نہیں ورنہ اگر صرف بے شعور طبیعت سے ہمیشہ عاقلانہ
 حرکات و افعال صادر ہوتے ہیں تو یہ امر قابل تسلیم نہیں اور وہ جب تک ثابت نہ ہو
 آپ کا دعویٰ ثابت نہ ہوگا۔

مادرزاد بہرے اور شنوا کا مناظرہ

بہرا۔ تم لوگ ایک دوسرے کے روبرو جو بے سبب منہ ہلایا کرتے ہو سو یہ کیا حرکت ہے۔

شنوا۔ ہم لوگ اپنے دل کے مضمون کو بات کے ذریعہ سے دوسرے کو سناتے ہیں جس سے اُس کے دل میں وہ مضمون داخل ہوتا ہے۔ بہرا۔ بات کیا اور سننا کیسا۔

شنوا۔ بات یہ ہے کہ دل میں جو مضمون آتا ہے وہ دوسرے کے دل میں داخل کرینکے لئے کبھی زبان کو کبھی حلق کو کبھی ہونٹ کو خاص طور پر حرکت دیتے ہیں۔ جس سے حروف بنتے ہیں اور اندرونی ہوا کو خاص طور پر استعمال کرتے ہیں جس سے آواز نزدیک اور دور پہنچتی ہے۔

بہرا۔ کیا ہوا کو استعمال کرنے کا کوئی پیمانہ اور طریقہ مقرر ہے۔ شنوا۔ اُس کا طریقہ بتلایا نہیں جاتا خود طبیعت وہ کام کر لیتی ہے۔ بہرا۔ فرض کیا کہ طبیعت اپنے طور پر ہوا کو استعمال کرتی ہے گو عقلاً ثابت نہ ہو مگر یہ بتلایے کہ ہوا کے استعمال کی کیا ضرورت ہے۔

شنوا۔ حلق کا سوراخ تنگ ہے جب ہوا زور سے اس میں سے نکالے جاتی ہے تو آواز پیدا ہوتی ہے کیونکہ اجسام متقادومہ میں سختی سے قرع و قلع ہو سکتی ہے جو جب منضغط ہوتی ہے تو اس میں تموج ہوتا ہے پھر وہ تموج بشکل خاص پھیلتا جاتا ہے یہاں تک کہ جو ہوا کان کے سوراخ میں ہوتی ہے

اسکو بھی اپنے شکل پر تشکل کرتا ہے۔ پھر اُس کا صدہ جب اُس عصب پر پہنچتا ہے جو کان میں مفروش ہے تو وہاں آواز پیدا ہوتی ہے جیسے نقارہ کے پوست پر کسی چیز کو کھینچنے سے ہوا کرتی ہے۔

بہرا۔ حقیقت آواز کی اب تک پوری معلوم نہ ہوئی پھر اسکی مختصر سی تعریف کیجئے۔
 شنوا بعضوں نے کہا ہے کہ آواز اُس موج کا ہی نام ہے جو ہوا میں سبب قرع و قلع کے پیدا ہوتا ہے۔ اور بعضوں نے اسی قرع و قلع کا نام رکھا ہے مگر صاحب مواقف رح کہتے ہیں کہ اُن لوگوں کو اشتباہ ہوائی الحقیقت موج آواز کا سبب قریب ہے اور قرع و قلع سبب بعید اور حق یہ ہے کہ ماہیت اُس کی بدیہی ہے محتاج تعریف نہیں۔

بہرا۔ یہ عجب طرح کا بدیہی ہے کہ میں بہتیرا فکر کرتا ہوں کچھ سمجھ ہی میں نہیں آتا جناب اگر آپ کے پاس بدیہی ہے تو آپکو مبارک مجھے اسکی تعریف بیان کر کے سمجھائیے۔ اور میں یہ بھی نہیں چاہتا کہ اسکا تصور بالکنہ حاصل کروں مجھے قہوت صرف یہ مفروضہ ہے کہ بمصداق علم شے یہ ازہیل شے کے اگر اسکا تصور باوجہ بھی ہو جائے تو اسی پر کفایت کروں کیونکہ مجھے یقین آتا ہی نہیں کہ آواز اور سماعت بھی کوئی چیز ہے اور صاحب مواقف جو کہتے ہیں کہ وہ بدیہی ہے محتاج بیان نہیں اگر اسکا مطلب یہ ہے کہ بیان ہو سکتا ہے مگر بدہمت کی وجہ ضرورت بیان نہیں تو پھر آپ کیوں نخل کر رہے ہو اب تک کوئی بات ایسی نہ بتلائی گئی جس سے کچھ بھی حال آواز اور سماعت کا معلوم ہو ماہیت تو درکنار اسباب حدوث جو بیان کئے جاتے ہیں اُن میں اقسام کے کلام ہیں اور اگر اس کا یہ مطلب ہے کہ

پیدہی کی ماہیت بیان ہی نہیں ہو سکتی تو یہ عجب بات ہے کہ جبکو ہر شخص جانتا ہے
اسکی ماہیت معین نہ ہو سکے اور نظریات کی ماہیات اور حالات بے دہرک
بیان کئے جائیں حالانکہ نہ انکو دیکھنا دیکھے ہوؤں سے سنا۔

شنووا۔ جواب سابق سے معلوم ہوا کہ اسباب مذکورہ بالا سے ہوا میں ایک
کیفیت پیدا ہوتی ہے جسکا ادراک نہ باصرہ سے ہو سکتا ہے نہ لامسہ سے
نہ ذائقہ سے نہ شامہ سے بلکہ اس کا ادراک سامعہ پر موقوف ہے۔

پہرا۔ سامعہ کیا چیز ہے۔

شنووا۔ ایک قوت حاستہ ہے جس سے آواز کا ادراک ہوتا ہے۔

پہرا۔ یہ تو دور ہو گیا کہ آواز کا سمجھنا سامعہ پر موقوف ہے اور سامعہ کا
سمجھنا آواز پر اس طریقہ سے تو ان دونوں میں ایک بھی عمر بہر سمجھ میں نہ آئیگا۔
شنووا۔ اس سے زیادہ تم معلوم کر ہی نہیں کر سکتے۔ ہماری بات کو اگر بلا دلیل
مان لو گے اور آواز و سماعت کے وجود کا یقین کرو گے تو وہ تمہارا علم مطابق
واقع کے ہوگا اور جو اپنی سمجھ میں نہ آنے کی وجہ سے نہ مانو گے اور اسی جہالت پر
رہو گے تو عمر بہر جہل مرکب میں گرفتار رہو گے ہمارا کوئی نقصان نہیں۔

پہرا۔ جناب میں آپکو صادق اور اپنا خیر خواہ سمجھتا ہوں اس مسئلہ میں بہت
غور و فکر کی بفضلہ تعالیٰ اب وہ سمجھ میں آگیا۔ بات یہ ہے کہ ہر حیوان کے دل
میں کوئی نہ کوئی مضمون ضرور آتا ہے مگر چونکہ انکو عقل نہیں وہ اپنا مافی الضمیر دوسرے
تک پہنچا نہیں سکتے بخلاف آدمیوں کے کہ حق تعالیٰ نے انکو کمال درجہ کی عقل
عنایت کی ہے اسلئے انہوں نے ہر ضرورت کو پوری کر نیکی تدبیریں کی چنانچہ

جب انہوں نے دیکھا کہ عالم تمام حاجتوں کو پوری کرنے والی چیزوں سے بھرا ہوا ہے جن میں سے ایک برقی مادہ ہے کہ تمام ہوا اور اجسام میں بہا ہوا ہے اور اسکے پہلے انہوں نے اپنے کانوں میں ایسے پردے پائے کہ ادنیٰ حرکت سے متحرک ہو جائیں جیسے کڑھی کے باریک جانے کہ تھوڑی خفیف ہوا سے متحرک ہو جاتے ہیں۔ پھر انہوں نے اس برقی مادہ کو حرکت دینے کے واسطے زبان اور لبوں کی کئی قسم کی ایسی حرکتیں مقرر کیں کہ دو جسموں میں تماس و تصادم ہو تاکہ حرکت کی وجہ سے حرارت پیدا ہو اور اس سے وہ مادہ برقی فوراً متحرک ہو جائے اور اسکا موج کانوں کے پردوں کو حرکت دے جس سے سننے والا اس خاص حرکت سے خاص قسم کا ادراک کر لے جبکہ حروف کے ساتھ تعبیر کرتے ہیں پھر دوسری خاص حرکت اسکے بعد کی جائے جس سے دوسرا حرف پیدا ہو یہاں تک کہ چند حرکتوں سے مافی الضمیر پورا ادا ہو جائے جیسے تار برقی میں ہوتا ہے چونکہ ایجاد تار برقی کی جدید ہے تعجب نہیں کہ اسکے موجد نے اسی سے کالائبرغرض زبان اور لبوں کا صدمہ بذریعہ مادہ برقی کان کے پردوں کو جب حرکت دیتا ہے تو ایک قسم کی کیفیت الفعالی وہاں پیدا ہوتی ہوگی جو لامسہ سے متعلق ہے۔ اسی کو سماعت کہتے ہیں اور جو حرکت برق کی ہوا میں ہوتی ہے اسکو آواز کہتے ہیں اور جبکہ کان میں پردے نہ ہوں یا قوت لامسہ وہاں کی باطل ہوگی ہو اسکو بہرا کہتے ہیں۔

سناؤ۔ جناب بات تو آپ نے معقول تہائی مگر سب واقع کے خلاف بہتر یہ ہے کہ اسکی توجیہات میں آپ اوقات ضائع نہ فرماویں مجھے یقین ہے

کہ جو بات آپ بنائیں گے وہ اسی قسم کی ہوگی سماعت اور آواز سے اسکو کچھ تعلق نہ ہوگا
اس باب میں جو کچھ آپ تصور کریں گے یقیناً خلاف واقع ہوگا کیونکہ وہ آپ کے محسوسات
اور وجدانیات سے متعلق نہیں۔ بہروں کی محفل میں آپ کی ان نازک خیالوں کو تو
فروغ ہو سکتا مگر ہم لوگوں کے روبرو اونکا ذکر نہ کیجئے ورنہ جو سنگا بے اختیار ہنس پڑے گا
بہرا۔ بہرا چونکہ رطب ہے بہ آسانی شکل متوج قبول کر لیتی ہوگی لیکن متوج
ایسا نہ ہوگا جیسے بندوق سے گولی نکلنے میں ہوتا ہے کیونکہ یہ دونوں سخت ہیں
مخلاف خلق و ہوا کے کہ وہ دونوں نرم ہیں اسوجہ سے متوج ہوا کا جسم پچھوس
نہیں ہوتا اس صورت میں بھی ہوا کے بہنے میں بھی متوج پیدا ہوتا ہے اسکو بسبب
رطوبت کے آسانی قبول کر لیتی ہے تو ضرور ہے کہ اس متوج ضعیف کو یہ متوج
قوی سٹا دے اور بنی ہوئی بات بگڑ جائے کیونکہ قوت اس متوج کی باوجود عدم
معارض کے آخر تبدیل گھٹتی جاتی ہے اور متوج کسی حد تک جا کر فنا ہو جاتا ہے
جیسے کھڑے ہوئے پانی کا متوج بہنے کے وقت فنا ہو جاتا ہے۔

تشنوا۔ گویا عقل گواہی دیتی ہے کہ متوج ضعیف کو متوج قوی فنا کر دے
مگر جائز ہے کہ دونوں قسم کے متوج باقی رہیں اسوجہ سے کہ متوج صوتی کسی خاص
قسم کا متوج ہو اور متوج ہبوب دوسری قسم کا۔ اور پانی کی مثال مفید نہیں ہو سکتی
اسلئے کہ وہ متوج محسوس ہے اور یہ متوج غیر محسوس کا قیاس محسوس پر جائز نہیں
بہرا۔ متوج کی حقیقت وہی ہے جو ظاہر ہے اب متوج صوتی کی خصوصیت
اور باہر الاقتیاز بتائیے۔

تشنوا۔ عدم علم سے عدم شے لازم نہیں۔ تو جائز ہے کہ کوئی وجہ خصوصیت ہو

جو ہمیں معلوم نہیں۔

بہرا۔ مقصود یہ تھا کہ آپ آواز کی ایسی تعریف بیان کریں کہ اُس کا تصور مجھے ہو کر وہ اب تک نہ ہو پھر سب اُس کا بتایا گیا کہ متوج ہو میں ہوتا ہے اُس توج کی نسبت یہ کہا جاتا ہے کہ وہ معمولی توج نہیں بلکہ ایک خاص قسم کا ہے جس کا علم نہیں خیر اُس کو بھی مان لیا مگر آخر اُس کا توج ہونا مسلم ہے اور یہ بات بھی قابل تسلیم ہے کہ ہر توج دوسرے توج سے ممتاز ہو گا ورنہ خصوصیت ہر ایک کی جس سے جدا جدا حروف اور باتیں نہیں باطل ہوگی۔

اب یہاں ایک امر غور طلب ہے کہ دس میں آدمی مثلاً ایک محفل میں اگر باتیں کریں تو چاہے جہاں تک انکی آواز پہنچتی ہے کوئی بات نہ بنے اسلئے کہ اُن توجوں کے باہمی احتلاط سے ایک ایسا توج بنے گا کہ اُس سے کوئی بات نہ بن سکیگی حالانکہ یہ امر شاید ہے کہ ہر شخص اُس مجلس میں جسکی طرف متوجہ ہوتا ہے اُسکی بات سمجھ لیتا ہے یعنی دوسرے توج اُس توج خاص کو بگاڑتے نہیں حالانکہ مقتضی رطوبت ہوا کا یہ ہے کہ ہر توج کی شکل بہ آسانی قبول کرے جس سے کوئی شکل اپنی حالت پر نہ رہے گی۔

اگرچہ شارح تجرید نے کسی دوسرے اعتراض کے جواب میں لکھا ہے کہ ہوا کا شکل شکل خاص حقیقہ نہیں بلکہ کیفیت مخصوصہ پر مجازاً شکل کا اطلاق کیا جاتا ہے مگر اس سے ہمارے شبہ کا جواب نہیں ہو سکتا ہم نے مانا کہ وہ شکل نہیں آخر کیفیت مخصوصہ ہونے کا تو انکو بھی اقرار ہے اور ظاہر ہے کہ ہر کیفیت مخصوصہ صوتی جس سے سماعت میں حروف پیدا ہوتے ہیں مغائر دوسری کے ہے پہر ہوا

کیفیات متغائرہ کا اجتماع اور اختلاط ہوگا تو ضرور ایک نئی کیفیت پیدا ہوگی جو سب سے ممتاز ہو جیسے چند روشنیاں مختلف رنگوں کی ایک مکان میں ڈالی جائیں تو ایک نئی قسم کی کیفیت روشنی میں پیدا ہوگی جو سب الوان سے ممتاز ہوگی غرض ان کیفیتوں کی صوتیہ کے اجتماع کے وقت تماز باہمی انکا اٹھ جائیگا اسلئے کہ موضوع اور محل ہر ایک کا وہی ایک ہوا ہے بسبب ہے مختلف محل نہیں جہاں ہر ایک محفوظ رہے۔

اور نیز یہ امر قابل غور ہے کہ وہ موج صوتی وقت واحد میں حد معین تک پہنچ جاتا ہے یا بتدریج۔ اگر وقت واحد میں پہل جاتا ہو تو چاہے کہ توپ کی آواز نزدیک اور دور ایک وقت میں سنائی دے اور اگر بتدریج پہنچتا ہے تو اگر ایک کان بات کرنے والے کے قریب رہے اور دوسرا دور تو چاہے کہ دو وقت وہ بات سنائی دے اسلئے کہ پہلے وہ موج قریب کے کان میں پہنچے اور بعد دوسرے کان میں ورنہ تدریج باطل ہوگی اور انتقال موج میں کتنی ہی سرعت فرض کیجئے تقدم و تاخر اس صورت میں لازم آئیگا مثلاً الحمد للہ چاہے کہ دو بار سنا جائے اسطور سے کہ اوہر جب الف سنا جائے اوہر کچھ نہ ہوگا۔ اور اوہر لام کے وقت اوہر الف اور اوہر ح کے وقت اوہر لام سنائی دے جس سے یہ لازم آتا ہے کہ کلام مسموع مخلوط ہو اور سمجھ میں نہ آئے۔

مشنوا۔ جائز ہے کہ دونوں کانوں میں اس قدر فاصلہ ہو کہ موج تدریجی میں تقدم و تاخر نہ رہے۔

بہرا۔ جب موج تدریجی مان لیا گیا تو پھر تقدم و تاخر کا انکار گویا اجتماع تقيضین کا اعتراف ہے۔

سنتوا۔ چونکہ یہ امر مشاہد ہے کہ دو آوازیں آتے اسلئے گو عقل کے خلاف ہے
اسکا انکار نہیں ہو سکتا۔

بہرا۔ قرع قلع عنیف سبب صوت جو کہا جاتا ہے ان دونوں میں کوئی
مناسبت سمجھ میں نہ آئی البتہ یہ بات قرین قیاس ہے کہ جب دو جسموں میں قرع قلع ہوگا
تو وہاں کی ہوا ضرور متفرق ہوگی اور موج بھی ہوگا مگر اس موج میں آواز کہاں سے
آگئی کیا ان دونوں جسموں میں پہلے سے موجود تھی جو تصادم سے کل ٹری یا ہوا
میں تھی جسکو اس صدمہ نے ظاہر کر دیا یا غیب سے پیدا ہوئی اگر غیب سے پیدا ہوئی تو
ان اجسام کے ساتھ اسکو کوئی مناسبت بھی ہے جو لازمہ تو الہ ہے یا بلا مناسبت
اور میرا سوال اس مناسبت میں نہیں کہ بڑے اجسام کے سخت صدمہ سے ٹہری
آواز ہوگی اور چھوٹے سے چھوٹی بلکہ میں یہ دریافت کرتا ہوں کہ نفس اجسام اور
نفس آواز میں کیا مناسبت ہے اسکے بعد میں یہ بھی پوچھوں گا کہ اس صدمہ سے آواز
کے پیدا ہونیکالم کیا ہے جس طرح میں ہوا کے موج پیدا ہونیکالم تہلا سکتا ہوں کہ
ہوا جو لطیف شے ہے ان اجسام کثیفہ ثقیلہ کے صدمہ سے پریشان ہوتی
ہے اور اس سے موج ہوتا ہے اسی طرح اس آواز کے پیدا ہونیکالم تہلا یا جا
مجھے یقین ہے کہ اسکالم آپ ضرور بتلائیں گے اسلئے کہ یہ تو آپ کے محسوسات
سے ہے ان چیزوں کالم آپ بتلاتے ہو جنکو نہ کبھی دیکھا نہ دیکھی ہو و نسی سنا
چنانچہ دعویٰ ہے کہ الہیات کے کل دلائل متیہ میں حالانکہ حکما کا اتفاق ہے
کہ حق تعالیٰ کی ذات کا اور اک محال ہے باوجود اسکے حق تعالیٰ کے کل حالات
بتلائیے جاتے ہیں کہ اس نے صرف عقل اول کو برا سے نام پیدا کیا یعنی حق تعالیٰ

کے فعل کو اس کی تخلیق میں کچھ دخل نہیں پھر ہر عقل کے کام بالتفصیل بیان کئے جاتے ہیں کل عالم کی تخلیق اور جملہ کار و بار عقل عاشر کے متعلق کئے جاتے ہیں حالانکہ کسی حکیم نے یہ نہ کہا کہ میں عقل اول کی پیدائش کے وقت موجود تھا یا عقل عاشر نے کسی چیز کو میرے روبرو پیدا کیا یا میں ہمہ دعویٰ ہے کہ الہیات لمیات و قطعیات میں خیر مضائقہ نہیں وہ لمی سہی ویسی ہی ایک آدمی یہاں بھی لگائیے۔ وہاں تو یہ لمجما یا گیا کہ بوجہ تجرد اور تو حد صرف عقل اول صادر ہوئی یہاں کیا کہنے گا اجسام متصادمہ اور صوت میں کونسی وجہ جامع ہے وہ اجسام میں یہ عرض وہ مرئی ملموس ہیں یہ مسموع۔ اگر تصادم کو علت کہیں تو وہ ایک خاص کیفیت تاس کل نام ہے جو اتزاعی ہے اگر انتشار اتزاع کو دیکھیں تو دونوں جسمیں ایک قسم کا فعل و انفعال ہے جسکو مسموع سے کچھ تعلق نہیں۔

سناؤ۔ بیہات میں اس قسم کی بحث نہیں کی جاتی یہ نظریات کی شان سے ہے کہ نظر و فکر کے ایک بات معین کریں۔

بہرا۔ حضرت پدہی اگر ہے تو وجود آوار کا ہے کلام اُسکے تولد میں ہے کہ قرع و قلع سے جو تموج پیدا ہوتا ہے اُس میں آواز پیدا ہونیکلی کیا وجہ اور اُسکی حقیقت کیا ہے اسکے نظری ہونے میں کیا تا مل چونکہ کل موجودات کے احوال بیان کرنا فرض منصبی حکمت کا ہے ضرور تھا کہ پہلے بیہات کے حقائق وغیرہ کی تصریح اور تشریح کرتے پھر آگے بڑھتے یہاں یہ شعر صادق آتا ہے

(تو کار زمین را انکو ساختی) مجھے آپ کی عقل سے حیرت اور شکایت ہے کہ بیہات کے معاملہ میں تو یہ حال کہ بات بات میں متحیر ہے اور خوض و فکر

وہاں جہاں رسائی ممکن نہیں۔

اب میں دوسری بات آپ سے پوچھتا ہوں کہ حدوث آواز کے لئے سوائے قرع و قلع دوسرے جسموں کا شرط یا ایک ہی جسم اور ہوا اسکے لئے کافی ہے۔ صورت اولیٰ خلاف واقع ہے اسلئے کہ سیٹی کی آواز میں ہوا کے ساتھ صرف ایک جسم کا وجود ہے ہوا کے سوا دوسروں کا قرع و قلع وہاں نہیں اور آواز موجود ہے اور صورت ثانیہ بھی غلط ہے اسلئے کہ باوجود زور سے ہوا یو اپر لگتی ہے اور لوٹی ہے لیکن آواز نہیں ہوتی حالانکہ یہاں قرع و قلع دونوں موجود ہیں۔ پھر شارح تجرید رحم وغیرہ نے جو لکھا ہے کہ مقادیر مفروع کی قارع کے ساتھ اور مقاومت مقلوع کی قلع کے ساتھ شرط ہے اسبوجہ سے رونی میں قرع و قلع ہو تو آواز نہ آئیگی۔ اس میں یہ کلام نہیں کہ حکماء نے رعد و صائقہ کا سبب یہ لکھا ہے کہ دخانی مادہ مشتعل ہو کر حرکت کرتا ہے اس سے ابر میں قرع و قلع ہوتا ہے اور ابر کی حقیقت یہ لکھی ہے کہ وہ بخارات ہیں جسکو ہوائے مطوب کہتے ہیں اور جن صاحبوں نے ابر کو دیکھا ہوگا وہ جانتے ہیں کہ وہ چھوٹے چھوٹے اجزا ایسے ہیں جیسے رونی کے اجزا دھنکنے کے وقت متفرق اور متحرک ہوتے ہیں۔

مؤلف نذا کا دیکھا ہوا واقعہ ہے کہ ایک جماعت کیساتھ میں کسی بھاڑ پر تھا کہ ایک بارگی چھوٹے چھوٹے نرم اجزا مثل رونی کے ہر طرف متحرک ہونے لگے جنکی وجہ سے دم لینے میں کسی قدر تکلف ہوتا تھا اور دو چار ہاتھ کے فاصلہ پر جو لوگ تھے ان اجزا کے حامل ہوئی وجہ سے برابر محسوس

ہوتے نہیں تھے چونکہ کپڑے ہمارے ترنہ ہوئے اسلئے اسکو ابر کہنے میں تامل ہو واجب نیچے والوں نے کہا تم لوگ ابر میں کھڑے ہوئے تھے اور اسکے حالات دریافت کرنے لگے اسوقت ہمیں معلوم ہوا کہ وہ ابر تھا۔ اسی طرح مؤلف ایک بار مدینہ طیبہ میں بعد نماز عصر مسجد نبوی صلی اللہ علیہ وآلہ وسلم میں بیٹھا ہوا تھا کہ ابر اترتا ہوا نظر آنے لگا یہاں تک کہ مینار نظروں سے غائب ہو گئے اور مسجد شریف میں بتدریج ابر بہر گیا ہم لوگوں کی یہ حالت ہوئی کہ دم گھٹنے لگا اور باوجودیکہ ایک ساعت سے زیادہ دن باقی تھا اس قدر تاریکی ہوئی کہ عشاء کا وقت معلوم ہوتا تھا۔ غرض اس ابر کے بھی اجزا اسی قسم کے تھے جو پہلے دیکھے تھے حاصل کلام یہ ہے کہ اس قسم کے اجزا اور اجزائے دھانیہ میں قرع و قلع ہو تو ظاہر ہے کہ مثل روئی کے مقاومت انہیں نہیں ہو سکتی اور صاعقہ کی صورت میں یہ اجزائے نرم برق کے سخت جسم کے ساتھ مقاومت نہیں کر سکتے باوجود اسکے وہ آواز جو نہایت سخت اجسام کے تصادم سے بھی نہیں ہو سکتی رعد و صاعقہ میں ہوتی ہے حالانکہ شرط مقاومت فوت ہے پہلا اگر آواز کے لئے موج ہوا کا شرط ہے تو چاہیے کہ افلاک کی حرکات سے آواز نہ ہوں حالانکہ حکماء اسکے قائل ہیں چنانچہ شرح مواقف کے حاشیہ میں چلی رح نے لکھا ہے کہ فیثاعورس سے حکایت کی گئی ہے کہ اسٹرو عالم علوی کی طرف عروج کیا اور صفائی نفس اور ذکا و قلب کی وجہ سے افلاک کی حرکات کے عجیب و غریب آواز سنی اور اسی پر علم موسیقی کی بنا ہے غرض حکمائے قدیم کے اقوال سے ثابت ہے کہ حرکات اور تماس کی وجہ سے

افلاک سے آواز صادر ہوتے ہیں حالانکہ وہاں ہوا نہیں۔ اسی طرح پانی کے اندر بھی آواز آتی ہے حالانکہ وہاں بھی ہوا نہیں۔

بہرا۔ وہ جو نقارہ کے آواز کی مثال دی گئی اسکی کیا کیفیت ہے۔
شنوا۔ اس کا ادراک قوت سامعہ پر موقوف ہے بیان سے متعلق نہیں
 بہرا۔ سامعہ جزئیات کو ادراک کرتا ہے اور عقل کلیات کو اگر مجھ میں سامعہ نہیں تو اصوات خاصہ کا ادراک جزئی نہ ہوگا ادراک عقلی کو کون مانع ہے۔
شنوا۔ تمہاری عقل میں اس کے ادراک کی صلاحیت نہیں کیونکہ تمہیں چہرہ کبھی محسوس نہ ہوئی جسکے خصوصیات مشخصہ کو حذف کر کے کلی بنالیتے اور وہ عقلی ہوتی جس میں عقل تصرف کرتی۔

بہرا۔ خیر اسکو بھی جانے دیجئے اب یہ بتائیے کہ حرف کیا چیز ہے۔
شنوا۔ صاحب مواقف نے بوعلی سینا کا قول نقل کیا ہے کہ حرف اس کیفیت مسموعہ اور صفت کا نام ہے جو صوت کو عارض ہو کر اسکو دوسری صوت سے ممتاز کرتی ہے جو مثل اسکے حدت یا ثقل میں ہو یعنی دو صوت مماثل فی الحدت یا فی الثقل کو باہم ممتاز کر دینے والی کیفیت مسموعہ کو حرف کہتے ہیں مقصود یہ کہ حدت اور ثقل آواز حرف نہیں اسلئے کہ اسپر صیادق نہیں آتا کہ احد الماثلین کو دوسرے سے ممتاز کر دے اسلئے کہ وہاں سوائے حدت مشترکہ کے کوئی صفت ممیزہ نہیں بخلاف حرف کے کہ سوائے مماثلت نیکوڑ کے ایک ایسی کیفیت ہے جس نے ان دونوں کو باہم ممتاز کر دیا اور عمدت او گرانی اور بلندی و پستی اور خوش آوازی و بد آوازی اور رازی و کو تہی آواز حرف

نہیں اسلئے کہ یہ امور مسموع نہیں اسلئے کہ غنہ اور گرانی وغیرہ باوجود مسموع ایک ہونے کے مختلف ہوتے ہیں اور کبھی اسکا عکس ہوتا ہے۔

پہرا۔ شارح مواقف نے لکھا ہے کہ غنہ اور گرانی اور جہارہ و خفایعنی

بلندی و پستی کے مسموع نہ ہونے میں کلام ہے۔ وجہ اسکی یہ معلوم ہوتی ہے

کہ یہ کیفیات آواز اور مدرک ہیں اور ادراک ان کا نہ عقل سے ہوتا ہے

نہ دوسرے جو اس سے اور معانی نہیں جنکا ادراک واہمہ سے ہو پھر اگر مسموع

بھی نہ ہوں تو محسوس مدرک نہ ہونا انکا لازم آئیگا حالانکہ وہ خلاف واقع ہے۔

غرض وہ بھی مسموع ہیں اس صورت میں حروف کی تعریف مانع نہ ہوئی۔

شذووا۔ اس سے کوئی نقصان نہیں حروف کی تعریف میں ایک قید

اور بڑبا دیں گے کہ وہ کیفیت مسموعہ ہے سوائے غنہ وغیرہ کے اسلئے

کہ ہمیں محسوس ہے کہ غنہ اور گرانی سے کوئی مضمون ادا نہیں ہوتا جو مقصود

حرف سے ہے۔

پہرا۔ اس سے معلوم ہوا کہ بوعلی سینا کی عقل سے آپ کی عقل برہمی

ہوئی ہے جو ان کی سوچی ہوئی تعریف کو آپ نے اصلاح دی اور یہ بھی معلوم ہوا

کہ حکماء سابق نے محسوسات کے حالات بیان کرنے میں غلطی کی ہے جب

محسوسات کا یہ حال ہو تو معقولات کا کیا حال ہوگا محسوسات کے بیان میں

اگر عقل نے غلطی کی تو حس کی مدد سے اسکو نکال سکتے ہیں معقولات میں تو

کوئی چیز مدد دینے والی نہیں۔ اب میں آپ سے یہ پوچھتا ہوں کہ شیخ کی تعریف

سے یہ معلوم ہوا کہ حرف مقولہ کیف سے ہے اور ظاہر ہے کہ جو چیز

اوس سے مرکب ہوگی وہ بھی اسی قسم کی ہوگی جسکا حاصل یہ ہوا کہ قول مقولہ کیفیت سے
 ہے برخلاف اُس کے فارابی کے پاس قول مقولہ کم سے ہے چنانچہ شارح
 مقاصد نے اُسکی تصریح کی اور یہ وجہ لکھی ہے کہ قول ذواجزا ہے جسکا اندازہ
 اُسکے اجزائے سے ہو سکتا ہے اسلئے کہ چھوٹے سے چھوٹا جز جس سے حرف کا
 اندازہ کیا جائے حرکات ہیں اور کم میں بھی یہی بات ہوتی ہے کہ جز سے کل کا اندازہ
 کیا جاتا ہے جیسے ایک گرنے سے چار گرنے کا اس طرح اندازہ کیا جاتا ہے کہ اُس
 جز کا کل چار چند ہے۔ شارح مقاصد نے اس کا جواب دیا ہے کہ تقدیر مذکور کم
 میں لذاتہ ہوتی ہے اور قول میں لذاتہ نہیں بلکہ بواسطہ کثرت کے خاصیت کم کی
 اُس میں آگنی جیسے جسم کی مقدار بواسطہ کم متصل کے دراع سے کیا جاتا ہے۔ اب
 یہاں یہ بات دیکھنی چاہیے کہ معروض حروف کا کیفیت صوتیہ ہر جسمیں اجزائیں
 کہ کیفیت غیر متجزی چیز ہے اگر حروف کیفیت ہوں جیسا کہ ابھی مسلم ہو چکا ہے تو انہیں
 بھی اجزائیں ہو سکتے اس صورت میں نہ عارض ذواجزا ہے نہ معروض پھر کثرت
 کہاں سے آگنی جسکی وجہ سے کم کی خاصیت کیف میں آرہی ہے۔ اگر کہا جائے
 کہ یہ دونوں عارض و معروض جو عارض ہیں ہوا کو عارض ہیں جو جو ہر ہے اور وہ
 ذواجزاے کثیرہ ہے تو ہم کہیں گے کہ ہوا بقول قدام بیط ہے ذواجزاے
 مقدار یہ نہیں اور حروف اجزائے مقدار یہ کلمات ہیں اس اعتبار سے قول کا
 مقولہ کم سے ہونا ثابت ہوتا ہے جسکا قائل فارابی ہے اب رہی یہ بات کہ کم کیف
 کو کیونکر عارض ہوا وہ بحث دوسری ہے اسوقت مقصود اسی قدر ہے کہ شیخ
 حروف کو مقولہ کیف سے کہتے ہیں اور فارابی مقولہ کم سے یہاں بھی اعتراض

وارد ہوتا ہے کہ محسوسات میں یہ اختلاف کیا اور ظاہر ہے کہ واقع میں دونوں صحیح نہیں ہو سکتے گو آپ شیخ کی طرف سے جواب دو گے مگر اس وقت یہ تو ضرور کہا جائیگا کہ فارابی سے آپ بڑھ گئے اور محسوسات میں فارابی کا جب یہ حال ہو تو معقولات میں کیا ہوگا۔ اور حجتی تقریریں میں نے کیں سب قیاسی اور بتقدیر فرض محال ہیں میرے پاس تو وہ دونوں غلط ہیں میرا مذہب اس میں وہی ہے کہ وہ مقولہ انفعال سے ہے یعنی کان کے پردوں پر جو کھٹکے ہوتے ہیں ان کا نام حرف ہے اسکا ابطال عقلاً اب تک نہ ہوا اور اگر آپ بدیہی کہہ کر مالدیں تو میں ہرگز نہ مانوں گا بلکہ اسکو بدایتہ و ہم کہوں گا۔

شنو! جناب آپ نے اعلیٰ درجہ کی موشگافیاں کیں اور عقل سے اتنا کام لیا کہ وہ بھی تھک گئی اب ہم چاہتے ہیں کہ آپ کی کچھ ضیافت طبع کریں اور عقل کے باغ کی ایکوسیر کریں پہلے اس واقعہ کو آپ پیش نظر رکھیں جس سے آپکو اس شگفتہ باغ میں داخل ہونیکارا ستمل جائیگا۔ واقعہ یہ ہے کہ ایک مقام میں صد ہا آدمی ہر قسم کے مذاق والے جمع ہیں اور ایک عورت نہایت خوبصورت خوش آواز راگ سے نہایت واقف تال و سُر سے بخوبی خبردار جسکی الاپ اس غضب کی کہ دلوں کو ہلا دے مگر کٹکری کے ادا کرنے میں اعلیٰ درجہ کی ممتاز۔ نہایت دردناک سیریلی باریک آواز سے ایک طرف بیٹھی گاہی ہے۔

بہرا۔ قطع کلام ہوتا ہے قصور معاف ہواگی اس تقریر سے میں نہایت پریشان ہوں کہ یہ الفاظ جو آپ نے استعمال فرمائے کیا مہلات ہیں یا چیتاں یا میری اور اک میں کچھ فتور آگیا ہے ان تمام الفاظ سے صرف ایک لفظ میری

سمجھ میں آیا کہ آواز بھی باریک ہوا کرتی ہے مگر اُس میں بھی یہ اشکال ہے کہ باریک ایک اصنافی چیز ہے بہ نسبت سبل کے سوئی باریک ہوتی ہے اور بال اُس سے بھی باریک ہوتا ہے پہلے آپ دو جانب مقرر کر کے اُسکو محدود فرمادیجئے کہ وہ آواز کس چیز باریک اور کس چیز سے موٹی تھی تاکہ اُس مناسبت سے ان غیر معلوم اشیا کے تصور میں کچھ راہ ملے۔ اور یہ بھی فرمادیجئے کہ مجھ میں بھی آواز ہے یا نہیں۔ آپ کی تقریر سے معلوم ہوا تھا کہ خلق سے ایک ہوا کی کیف نخلتی ہے وہی آواز ہے آخر خلق اور ہوا مجھ میں بھی ہے پھر آواز نہ ہونی کی کیا وجہ

مشغلوں! آپ جو کھانتے ہو اور غائیں غائیں کرتے ہو وہی آواز ہے جو ہم کو سنائی دیتی ہے۔

بہرا۔ کیا خوب وہ تو خود مجھ میں موجود ہے اور میں لوگوں سے اُسکا حال پوچھتا پھرتا تھا عجیب بات ہے۔

یادِ خانہ و من گرو جہاں میگرم آب در کوزہ و من تشنہ وہاں میگرم

یشک میرے خلق سے ایک چیز مساس کرتی ہوئی نخلتی ہے اور بعض وقت کہانسی جو زور سے آتی ہے مجھے معلوم ہوتا ہے کہ خلق چہل جاہل گاب مجھے یقین ہوا کہ میری آواز ایک اچھے موٹی ہے کیونکہ خلق کے سوراخ کو بھر دیتی ہے اور غالباً اُس گانیوالی عورت کی آواز اسوجہ سے باریک ہوگی کہ اُسکا خلق بحسب جسامت تنگ ہوگا اور جس کا خلق میرے خلق سے زیادہ کشادہ ہوگا اُس کی آواز زیادہ موٹی ہوگی بہر حال آپ کی توجہ سے ایک بات تو سمجھ میں آگئی اب سب الفاظ کو اسی پر قیاس کر کے کچھ نہ کچھ خیال کر لوں گا۔

شنوا۔ جناب جو کچھ آپ نے سمجھا ہے وہ بھی غلط ہے اور آئندہ جو کچھ آپ سمجھیں گے وہ سب غلط ہوگا کیونکہ آپ جو کچھ سمجھیں گے وہ آپ کے حواس اربعہ سے متعلق ہوگا جس سے آواز اور اک کا ممکن نہیں۔ اب آپ اہم ہر بانی اسمیں رائے نہ لگائیں اور ان عجائب میں غور کریں کہ عالم مسموعات کیسا وسیع اور حیرت خیز ہے۔

غرض وہ عورت جو گارہی ہے علاوہ خوش آوازی فصیح بھی اعلیٰ درجہ کی ہے اور جو اشعار پڑھ رہی ہے وہ عربی نہایت فصیح ہیں۔ اسکی آواز اور حسن فصاحت اور اشعار فصیحہ سے اہل جلسہ پر عجیب کیفیت طاری ہے۔ کوئی رو رہا ہے کوئی تحمین کے نعرے بلند کر رہا ہے کوئی سر دہن رہا ہے۔ کوئی وجد کی حالت میں بے تاب ہے وہاں ایک بہرا بھی بیٹھے ان لوگوں کی حالت دیکھ کر تعجب ہے اور دل میں کہہ رہا ہے کہ ان حمقا کو کیا ہو گیا جو اتنے بڑے مجمع میں ایسی ناشائستہ حرکات کر رہے ہیں۔ نابینا کو اس کے حسن سے کچھ کام نہیں صرف آواز پرست ہے شاعر کی طبیعت پر مذاق شاعری جو غالب ہے وہ فصاحت و بلاغت اشعار پر عیش عیش کر رہا ہے۔ قوال صرف آواز کی نشیب و فراز وغیرہ لوازم موسیقی پر لطف اٹھا رہا ہے نہ اسکی نظر عورت پر ہے نہ اشعار پر نہ معنی سے کچھ کام نہ الفاظ سے غرض حسن پرست کو اس کے حسن و جمال میں وہ استغراق کا عالم ہے کہ نقش دیوار بنا ہوا ہر نفس خوش آوازی پر جان دینے والوں کی یہ حالت ہے کہ گویا ان کے گلوں پر خنجر چل رہے ہیں۔ اسمیں متقی بھی آن بھینسا ہے جو بیقرار ہے کہ کسی طرح وہاں نکل جائے مگر موقع نہیں پاتا۔ بعضے ایسے لوگ بھی اس مجمع میں شریک ہیں کہ اسکا

گانا ان کو ناگوار ہے مگر کچھ کر نہیں سکتے غرض مختلف مذاق اور حالات کے لوگ جمع ہیں کیونکہ صرف اس عورت سے تعلق ہے کسی کو اُس کے حسن سے کسی کو صوت سے کسی کو راگ سے کسی کو الفاظ سے کسی کو معنی سے کسی کو نظم سے اور کسی کو کسی چیز سے تعلق نہیں بلکہ شرکت ہی سے نفرت اور وحشت ہے اور کسی پر خوف طاری ہے جس سے ہر ایک کی حالت اور کیفیت قلبی ایک خاص طور پر ایسی ہے جو دوسرے کی نہیں اسلئے کہ کسی میں وہ تملذذ وغیرہ صرف ایک وجہ سے ہوگا مثلاً راگ کی وجہ سے اور کسی میں دو وجہ سے مثلاً عورت کے گانے میں ہر حال ان کیفیات قلبیہ نظر ڈالی جائے تو ممتاز کیفیتیں اتنی ہونگی جتنے لوگ وہاں موجود ہیں کسی کی قلبی کیفیت من جمیع الوجوہ دوسرے کی کیفیت کے مشابہ نہ ہوگی۔

اب یہ دیکھنا چاہیے کہ باوجودیکہ موقع مشخص اور معین ہے یعنی ایک ہی عورت گارہی ہے پھر اس پر آثار یعنی کیفیات قلبیہ مختلف کیوں مرتب ہو رہی ہیں غور کرنے سے یہ معلوم ہوتا ہے کہ اگرچہ وہ آواز ایک ہے مگر لحاظ و اعتبارات کی وجہ سے ہر شخص کا دل اس آواز کو ایک خاص طور پر مشاہدہ کر رہا ہے جس سے اس آواز کی صورتیں متعدد ہو رہی ہیں ہر چند یہ تکرر اعتباری ہے مگر چونکہ آثار ہر ایک پر جدا جدا مرتب ہیں اس سے ظاہر ہے کہ ہر ایک کا دل جس صورت کو دیکھ رہا ہے دوسرے کو خبر نہیں اس سے ثابت ہے کہ جتنی صورتیں اس آواز کی اپنے اپنے مقام میں ہیں کچھ ایسی مستقل ہیں کہ گویا باہم ان صورتوں میں تباہی ہے اگر تکرر اعتباری بھی ہے تو وہ اعتبار کچھ ایسا مستحکم ہے کہ معتبر بھی اسکو دور نہیں کر سکتا کیونکہ ہر ایک نے اپنی مناسب طبع صورت کو لیکر دوسری صورتوں کو دور

کر دیا مثلاً اگر تو اس سے پوچھا جائے کہ اُس شعر کا کیا مضمون تھا جو اس صوت میں موجود تھا تو کچھ نہ بتا سکے گا بہر حال اُس صوت کی کثرت کا انکار نہیں ہو سکتا۔ اب یہ دیکھنا چاہیے کہ وہ آواز واحد شخصی اور جزئی حقیقی ہے یا ان صورتوں کے لحاظ سے فی نفسہ متکثر ہے۔

جب ہم دیکھتے ہیں کہ محسوس وہی ایک آواز ہے اور کلی طبعی من حیث ہو کلی محسوس نہیں ہو سکتی اس لئے ہم یقیناً کہہ سکتے ہیں کہ وہ آواز جزئی حقیقی ہے مگر ان تمام صورتوں پر منبسط اور محیط ہونے کی وجہ سے اشتباہ کلیت یا انقسام کا ہوتا ہے جو فی الواقع وہ دونوں سے بری ہے۔

یہاں یہ امر بھی قابل بحث ہے کہ وہ صوت فی نفسہ متعین ہے یا ان تعینات جزئیہ کی وجہ سے متعین ہوا اگرچہ بطور یہ معلوم ہوتا ہے کہ جب اسکا ظہور صورت جزئیہ میں ہو رہا ہے تو فی نفسہ کوئی اسکا تعین علیحدہ نہ ہوگا مگر یہ خلاف واقع ہے اس لئے کہ مصداق تعین نفس حقیقت ہے بغیر اسکے کہ کوئی امر غریب اس کے ساتھ ملے اس لئے کہ اگر ان تعینات خاصہ کو اسکے تعین میں دخل ہو تو اس کا مطلب یہ ہوگا کہ وہ تعینات منضم ہوں اور نفس صوت بلا تعین منضم الیہ۔ اس صورت میں لازم آئیگا کہ ماہیت غیر متعین ہو اور تعین ماہیت قبل انضمام متعین۔ حالانکہ انضمام کا مقضیٰ یہ ہے کہ منضم اور منضم الیہ دونوں کا وجود خاص انضمام سے پہلے ہو اور اگر منضم کا تعین پہلے سے ہو تو لازم آئیگا کہ تعین ماہیت قبل تعین ہے جو خلاف مفروض ہے اور اس موقع میں یہ بھی پوچھا جائیگا کہ انضمام کے وقت منضم موجود ہے یا معدوم اگر معدوم ہو تو اسکا انضمام کیسا اور اگر موجود ہو تو وہ تعین منضم خود بھی متعین ہوگا

کیونکہ وجود بغیر تعین کے ممکن نہیں پھر اسکا تعین نفس ذات ہے یا ذات پر زائد۔ اگر زائد ہو تو وہ امر زائد علی المنضم ضرور موجود اور متعین ہوگا پھر اس زائد متعین میں وہی کلام ہوگا جس سے تسلسل لازم جائیگا اور یہ تسلسل چونکہ امور عینیہ یعنی تعینات منضمہ موجودہ فی الخارج میں ہوگا اسلئے باطل ہے۔ اور اگر اس تعین منضم کا تعین نفس ذات ہو تو مدار اس کا اسی صوت پر ہو۔ اس لئے کہ تعین معنی مصدری انتزاعی ہے جس کا منشاء انتزاع وہی صوت خارجی ہے جس سے لازم آگیا کہ اس تعین منضم میں صلاحیت اس امر کی نہیں کہ منضم ہو سکے غرض یہ ثابت ہو گیا کہ صوت اپنی ذاتی تعین سے متعین ہے اسلئے تعین میں کسی تعین خاص کو دخل نہیں پس معلوم ہوا کہ صوت کے اطلاق کے درجہ میں نہ کسی صورت خاصہ کو دخل ہے نہ اس کا لحاظ۔ اور یہ تو ظاہر ہے کہ اسی صورت مفروضہ میں اگر یہ بھی فرض کر لیا جائے کہ وہ عورت مجمع ہو چکے پہلے سے گاہی تھی تو اس وقت بھی آواز فی نفسہ موجود تھی اور جوں جوں مجمع ہوتا گیا نئی نئی صورتیں اس آواز کی پیدا ہوتی گئیں پھر اگر مجمع کی برخاست ہو جائے اور وہ گاتی رہے جب بھی وہ آواز موجود رہی جس سے ظاہر ہے کہ ان صورتوں کی وجہ سے نفس صوت میں کوئی تغیر نہ ہوا بلکہ ان صورتوں کے وقت بھی وہ اسی حالت صفت ذاتی پر ہے جو قبل حدوث صورتہا جس سے ان صور حادثہ میں اسکا تجلی ہونا مستلزم اسکے حدوث و تغیر کو نہیں بلکہ وہ جس تعین و وجود کے ساتھ قبل حدوث صورتہا تھا بعد حدوث و فنا ی صورتہا بھی متصف ہے۔

پھر وہ صورتیں جو بظاہر مغاثر صوت معلوم ہوتی ہیں سوا اسکی وجہ یہ ہے کہ کوئی صورت ایسی نہیں جو صوت مطلق من حیث ہو مطلق ہو بلکہ ہر صورتیں باعتبار ایک

تعیین کے دوسری صورت سے ممتاز ہے اسوجہ سے کسی کا حل کسی نہیں ہو سکتا جس سے باہمی مبادنت صورت ثابت ہوتی ہے مگر یہ نہ خیال کیا جائے کہ اس باہمی مبادنت سے نفس صوت اسے علیحدہ ہو گیا بلکہ یوں سمجھنا چاہیے کہ وہ جتنی صورتیں ہیں اسی صوت کے شیونات اور تعینات ہیں جنکا منبع اور نشا و ہی ایک صوت ہے جو اپنی ذات سے متعین ہے اور کسی صورت کا محتاج نہیں بلکہ ایک امر منبسط ہے جو سب کو محیط ہے اور وہ سب اپنے وجود میں اسکے محتاج ہیں۔

اس تقریر سے یہ بھی معلوم ہوا کہ اصلی صورت آواز کی ان صورتوں سے علیحدہ مشابہ نہیں ہو سکتی اور جو مشابہ ہے وہ اسی کی صورت ہے اور ہر چیز اوصاف و اضافات ان میں بہت کچھ پیش نظر ہیں مگر وہ صورت صوت کو پوشیدہ نہیں کر سکتیں جیسے برقی تعین سے پانی کی صورت اہل بصیرت پر پوشیدہ نہیں گونا نام اور تعین جدا گیا بلکہ وہاں ہی سمجھا جائیگا کہ برف مظہر اور پانی ظاہر۔

یہاں یہ بھی کہہ سکتے ہیں کہ صوت مطلق حروف تعنی وغیرہ میں تنزل کر کے صورت خارجیہ میں محسوس ہوا اور باوجود اسکے بحسب صرافت ذاتی اور مرتبہ اطلاق کسی کو محسوس نہیں۔

اور یہ بھی کہہ سکتے ہیں کہ صوت ہر صورت کے ساتھ ہے کوئی صورت اسکے ساتھ نہیں نکلیں کہ کوئی صورت درجہ اطلاق تک پہنچ نہیں سکتی اس تقریر سے یہ بھی معلوم ہوا کہ ہر چیز صوت ان صورت خارجیہ میں محسوس ہے مگر نہ کسی میں اس نے حلول کیا ہے نہ کسی کے ساتھ متحد ہوا اسلئے کہ حلول و اتحاد تو وہاں ہوں جہاں دونوں میں مغایرت ذاتی ہو مثلاً پانی پتے یا کوزہ میں ہو یا جن کسی آدمی میں گہس جاے یہاں تو وہ تمام صورتیں

اطوار و شیون صوت کی ہیں۔
 بہرا۔ اب بتائیے کہ حروف سب ایک قسم کے ہیں یا مختلف اقسام کے
 اور وہ آئی ہیں یا زمانی۔

مشنوا۔ موافق میں لکھا ہے کہ جملہ حروف دو قسم پر ہیں مصوتہ اور صامتہ۔ مصوتہ
 حروف تدوین میں جو ساکن ہوں اور ان کے ماقبل کی حرکت ان کے موافق ہو۔
 اور باقی جملہ حروف صوامتہ میں خواہ وہ متحرک ہوں یا ساکن پھر بعض حروف صرف زمانی ہیں
 جیسے مصوتہ اور فا اور قاف اور سین شین اور بعض حروف آئی جیسے تا طا وال وغیرہ
 جن کا دراز کرنا ممکن نہیں۔ اور بعض آئی مشابہ زمانی ہیں مثل راعا خا کے جنکے افراد آئیہ
 چند بار متوار دہوتے ہیں۔

بہرا۔ حرف کی حقیقت بتلانی گئی تھی کہ وہ کیفیت صوت ہے اور صوت
 کی حقیقت میں کہا گیا تھا کہ وہ قرع و قلع سے متولد ہے اور ظاہر ہے کہ قرع قلع
 آئی ہیں جسکی تصریح شارح تجرید نے کی ہے کہ قرع وصول کا نام ہے اور قلع لا وصول کا
 نام جو دونوں آئی ہیں پھر حروف زمانی کیونکر ہو سکیں گے اور مصوتہ و صوامتہ کے
 ناموں سے یہ معلوم ہوتا ہے کہ صوت حروف تدوین میں ہے اور باقی حروف
 میں صوت نہیں بلکہ سکوت ہے کیونکہ صموت بمعنی سکوت ہے اس اعتبار سے
 سوائے حروف مد کے سلب سب میں معتبر ہے پھر جو کہا جاتا ہے کہ میں چالیس
 حروف ہیں تو ان اعداد میں تماز کیسا اور اگر عدم اضافی لیا جائے تو بھی صوامتہ
 تین سے زائد نہیں ہو سکتے خیر اسکو بھی جانے دیجئے۔ اب ایک اور بات میں آئی ہے
 پوچھتا ہوں کہ لوگوں نے کچھ کیا یہ غلط مشہور کر رکھا ہے کہ ٹیلیفون کے ذریعہ سے

بات کو سوں پہنچائی جاتی ہے یہ تو بالکل خلاف عقل ہے کہ قرع و قلع سے جو ایک
 موم موم تموج پیدا ہوتا ہے علاوہ ہبوب ہوا کے خود ستون اس کی شکل خاص کو
 بگاڑینکے لئے کافی ہیں اس لئے کہ مدار صوت کا یعنی وہ ہوا جو باطن سے نکالی
 جاتی ہے ہر ہر ستون کے پاس ٹکر کہا کر ضرور پریشان ہوتی ہوگی اسوجہ سے کہ جسم
 لطیف جب کشیف پڑ کر کہاے گا تو ضرور پریشان ہوگا پھر جب ہوا پریشان ہوگئی
 تو وہ تموج خاص جسے مدار آواز کا رکھا گیا ضرور پریشان ہونا چاہیے اور اسکی پریشانی
 موجب پریشانی صوت ہے اور قطع نظر اسکے کہ تفرق و تموج سے بات بگڑ جائے
 ہر ستون کے قریب بات کا محسوس ہونا ضرور ہوگا حالانکہ کہا جاتا ہے کہ ٹیلیفون میں
 راز کی باتیں بھی کہی جاتی ہیں حاصل یہ کہ اگر بات کیفیت ہوائی ہو تو ٹیلیفون کے تار اور
 ستونوں کے پاس اس کا مسموع ہونا لازم ہے اور جب وہ بشہادت حس باطل ہو جا
 تو طرزوم یعنی اسکا کیفیت ہوائی ہونا باطل ہوگا اور چونکہ سب نے تسلیم کر لیا ہے کہ بات
 یعنی حروف مجتہدہ کی حقیقت صرف کیفیت ہوائی ہے تو وجود بات کا باطل ہو گیا۔ اور
 یہ امر بھی قابل غور ہے کہ کل حروف کا عرض ہونا مسلم ہو چکا ہے اور بذریعہ ٹیلیفون
 انکا کو سوں پہنچنا بھی مسلم ہے اس سے انتقال عرض لازم آتا ہے اسلئے کہ جب
 وہ منہ سے نکلیں تو بجز حرکت ایمنی کے مقصود تک پہنچنا انکا محال ہے حالانکہ باتفاق
 متکلمین و حکما انتقال عرض کا محال ہے۔ حکما نے حرارت اور بو کی حرکت میں بیچوا
 دیا ہے کہ مجاورت بو اور ہوا کی وجہ سے اجزاء متصلہ ہوا میں استعداد پیدا ہوتی ہے
 اسکے بعد عقل فعال دوسرا شخص بو اور حرارت کا مثل اول کے وہاں فائض کرتا ہے
 خلاصہ یہ کہ انتقال عرض سے بچنے کے لئے انہوں نے یہ تدبیر نکالی کہ ہوا کے

ہر ایک چیز میں ہو اور حرارت کا ایک دوسرا شخص مائل مستقل قائم ہے اور جہاں تک
 ہو اور حرارت ہو میں پہلی ہوئی ہے لائقہ ولا تخصی امثال ہو اور حرارت کے قائم ہیں
 اور ہر آن میں تجدد امثال انکا ہوتا رہتا ہے۔ چونکہ حروف اور صوت بھی عرض ہیں
 اور یہاں بھی اتقال عرض محسوس ہے تو غالباً یہاں بھی وہی جواب ہو گا کہ ہوا سے محدود
 میں لائقہ ولا تخصی امثال ہر حرف کے قائم ہیں مگر اس تقدیر پر لازم آئے گا کہ جب کان
 کے عصب مفروض پر کوئی حرف پہنچے تو وہ ایک نہ ہو کیونکہ مقام سمع میں ہوا کے
 صد ہا جز موجود ہیں اور ہر جز میں وہ حرف موجود ہے پھر ایک کا احساس ہونا اور
 باقی کا احساس نہ ہونا ترجیح بلامرجح ہے تو ضرور ہے کہ سب کا احساس ہونا ہو گا حالانکہ
 بشہادت اہل سماع ثابت ہے کہ ایک ہی کا احساس ہوتا ہے اس سے غلطی حاسہ
 کی لازم آگئی۔ اور اس تقدیر پر حروف میں تجدد امثال ثابت ہوتا ہے جیسے صوفیہ تمام
 اشیاء میں اُسکے قائل ہیں اسلئے کہ وہ حرف جہاں پیدا ہو گا وہیں فنا ہو گا پھر دوسری
 آن میں اُسکا مثل جز مجاور ہوا میں موجود ہو گا اور وہ بھی وہیں فنا ہو گا۔ علیٰ ہذا القیاس
 ہر آن میں ایک جز ہوا میں اُسکا فنا اور دوسری آن میں اُس جز کے مجاور جز میں
 اُسکے مثل کا وجود ہوتا جائیگا یہاں تک کہ وجودات امثال کا سلسلہ ختم ہو جائے
 ابتداء تولد سے آخر فنا تک اُسکی عمر سمجھی جائیگی پھر عمر کو کسی آواز کی چھوٹی ہو جیسے چٹی
 کی آواز کی یا بڑی ہو جیسے توپ کی آواز کی مگر اس بات میں دونوں برابر ہیں کہ
 ابتدا سے انتہا تک وہ شخص باقی نہیں گوحساً تو اردو تو الی امثال کی وجہ سے ایک
 سمجھا جاتا ہے مثلاً فرض کیا جائے کہ توپ کی آواز پندرہ میل مسافت پانچ
 دقیقوں میں طے کرتی ہے اور کوئی سواری مثل ریل کے ایسی فرض کی جائے

کہ اسی قدر عرصہ میں وہ مسافت طے کرے پھر آواز کے ساتھ چلیں تو ضرور ہے کہ وہ آواز پانچ دقیقوں تک کان میں ایک ہی رنگی حالانکہ فی الواقع وہ ایک نہیں بلکہ ہر آن میں اُسکے امثال کا تجد و ہوتا رہا ہے جسکا مطلب یہ ہے کہ عمر بہر حساب ایک ہے اور فی الواقع بے انتہا کثرت تجدوی ہے۔ حکماء کے نزدیک یہ بات اعراض خاصہ میں لازم آتی ہے اور اشاعرہ کے نزدیک کل اعراض میں تجد و امثال ہوتا ہی اور صوفیہ کے نزدیک کل عالم میں۔

پھر اگر غور کیا جائے تو کلام کا عرض ہونا قطعی طور سے ثابت نہیں ہو سکتا۔ بلکہ جائز ہے کہ وہ جسم ہو اور ہوا اسکا محل ہو جس طرح اکثر حکما قائل ہیں کہ نور جسم ہے اور ہوا اسکا محل ہے کیونکہ حسب طرح نور حرکت کرتا ہے وہ بھی حرکت کرتا ہے بلکہ وہ تو ہوا کو پھاڑ کر کان کے پردوں پر صدمہ دیتا ہے۔ اور یہ جو کہا جاتا ہے کہ وہ تموج ہوا کا صدمہ ہے سو وہ فلفط محض ہے اس لئے کہ مثلاً حلق کے قرع و قلع سے جو تموج پیدا ہوتا ہے اُسکے تو وہاں تک پہنچنے ہی میں کلام ہے اگر کسی سخت جسم سے ہو میں شدید تموج پیدا کیا جائے جب بھی اُس سے ایذا نہیں ہوتی بجلاف آواز قوی کے جسکی اونیت کو اہل حس جانتے ہیں غرض آواز کا حرکت کرنا بلکہ ہوا کو پہاڑ کر پر وہ گوش پر صدمہ پہنچانا محسوس ہے اور بقاعدہ مسلمہ کہ ہر متحرک جسم ہے آواز کے جسم ہونے میں کوئی مخالفت عقل نہیں بلکہ جب نور کو بوجہ حرکت جسم کہنایا حالانکہ جب تقریباً اسکا کوئی ثبوت نہیں پھر آواز کے جسم ہونے میں کیا تامل۔ اور یہ جو کہا جاتا ہے کہ تموج صوتی کے بعد پردہ گوش پر ایک قسم کی حرکت ہوتی ہے جس سے آواز پیدا ہوتی ہے جیسے نقارہ پر کسی چیز کے کینچنے

سے اگر اس کا مطلب یہ ہے کہ کلام کا تکیون اور وجود وہاں ہوتا ہے تو قابل تسلیم نہیں اسلئے کہ پہلے تو وہ تموج ایسا ضعیف ہے کہ کان تک اُس کے پہنچنے ہی میں کلام ہے۔

اور اگر اس آواز کا نام کلام ہو جو کان میں پیدا ہوتی ہے تو چاہیے کہ سامع کو متکلم کہیں اسلئے کہ کلام کا اصلی وجود اس تقدیر پر اسی کے پاس ہوا اور جس میں صفت کلام کا حدوث و قیام ہو وہی متکلم ہوگا اور حقیقی متکلم مسبب کلام ہوگا نہ متکلم۔ غرض کلام نہ قرع و قلع کا نام ہے نہ تموج ہوا کا نہ اور کسی عرض کا بلکہ جائز ہے کہ ایک ایسے جوہر یا جسم کا نام ہو کہ جب اُس کے شرائط موجود ہوتے ہیں تو حق تعالیٰ اُسکو پیدا کر دیتا ہے اس عالم میں محل اُس کا ہوا ہے اگرچہ مکہ مذاق معقولی میں یہ بات ناگوار ہوگی کہ حق تعالیٰ کی خالقیت کا نام لے لیا مگر وہ چنداں مخالف بھی نہیں اسلئے کہ آخر امثال کے ایجاد میں بھی سبباً فیاض کو تکلیف دینے کی ضرورت پڑتی ہے یا یوں کہا جائے کہ صوت ایک قسم کا جسم ہے جب اُسکو تشخصات خاصہ عارض ہوتے ہیں تو اُس کا نام کلام ہے اور محل اُسکا ہوا ہے۔

خیر اُسکو چھوڑیے اب یہ بتائیے کہ بات کر نیکے وقت اتنے کام ہوتے ہیں صور جزئیہ کو خیال سے۔ اور معانی جزئیہ کو حافظ سے۔ اور امور کلیہ کو عقل فعال سے لینا۔ اور تماموں سے ایک مضمون خاص بنانا۔ اُس مضمون کے اجزا کیلئے الفاظ فراہم کرنا۔ ترکیب نحوی یعنی با محاورہ انکوم کب کرنا۔ ہر ہر حرف کے تلفظ کے وقت زبان کو اُسکے مخرج پر لگانا۔ بحسب ضرورت ہوا کو استعمال کرنا سوائے اُسکے عوارض خارجہ کی طرف متوجہ رہنا۔ مثلاً طبیعت مخاطب کا لحاظ آثار و لوازم

ذاتی کلام کی تخیل حالت مخاطبہ پر نظر اٹھانے سے کلام میں وہ جو کچھ کہے اُسکو سننا اور اوراک کرنا وغیرہ افعال صادر ہوتے ہیں سو ان تمام افعال کی طرف بہرہ نفس متوجہ رہتا ہے یا نہیں اگر رہتا ہے تو یہ افعال ہر چند زمانی نہیں مگر یہ بھی نہیں کہ ہر ہر آن میں انہیں سے ایک ایک فعل ہوتا ہو بلکہ جو چھوٹے سے چھوٹا زمانہ لیجئے ان میں ان سے اکثر افعال برابر جاری رہتے ہیں اس سے لازم آیا کہ ہر آن مختلف افعال نفس سے صادر ہوتے ہیں اور وہ محال ہے۔ اور اگر ان تمام افعال کی طرف نفس متوجہ نہیں رہتا تو یہ سب کام کرنیوالا کون ہے طبیعت نہیں ہو سکتی کیونکہ یہ حرکات و سکانات امور طبیعیہ سے نہیں جو بغیر ارادہ کے صادر ہوتے ہیں اور سوائے نفس اور طبیعت کے کوئی تیسری چیز نہیں جس سے یہ افعال صادر ہوتے ہوں اس سے لازم آیا کہ فعل بغیر فاعل کے صادر ہو اور وہ محال ہے۔ بہر حال دونوں صورتوں میں محال لازم ہے اور مستلزم محال کا محال ہے اسلئے بات کرنا محال ہے۔

شنوا۔ لا یصدر عن الواحد الا الواحد تحقیق کے نزدیک مخدوش ہے تو جائز ہے کہ تمام افعال نفس و طبیعت سے ہوں اگر کئے امور کی طرف ان واحد میں نفس توجہ کرے تو تحقیق کے قول پر کچھ نقصان نہیں۔

بہرا۔ اگرچہ آپ نے ہماری خاطر سے اہل معقول کے مسلمہ مقدمہ کو بگاڑا مگر جب بھی حقیقت بات کی کچھ سمجھ میں نہ آئی کیونکہ اگر سمجھتے تو آخر ہم عقل رکھتے ہیں کوئی طریقہ اُس کا سیکھ جاتے اور اُس پر عمل کرتے ہماری عقل کے نہ پہنچنے سے ہماری پاس تو یہ ثابت ہو گیا کہ بات کچھ بھی نہیں یا تو مثل لڑکوں کے ایک دوسرے کو دیکھ کر منہ چڑھانے

ہو یا کوئی بیماری ہے مثل تشنج وغیرہ کے جو ہونٹوں کو حرکت پر مجبور کرتی ہے۔
 اگرچہ حکمانے آواز کو کیفیات ہوا سے قرار دیا ہے مگر اسپر کوئی قوی دلیل
 نہیں سوائے اسکے کہ اتفاقاً ہوا رگنڈر صوت میں واقع ہے حالانکہ پانی میں بھی
 آواز سنی جاتی ہے اسوقت پانی کی کیفیت قرار دیجائگی غرض آواز کا مسموع ہونا
 یقینی ہے یہی بات کہ وہ کیونکر سامع تک پہنچتی ہے صرف آثار و قرآن سے وہاں
 استدلال کیا جاتا ہے جو مفید قطع نہیں اسلئے کہ جائز ہے کہ جو اسباب قرآن اور
 دلائل ائیہ سے معلوم ہوتے ہیں وہ واقع میں نہ ہوں ثبوت اسکا اس مثال سے
 ہو سکتا ہے کہ دو شخص مثلاً کہیں آپس میں جھگڑتے ہوں اور تمامی آثار و قرآن مثل
 سب و شتم وغیرہ موجود ہوں اس سے بظاہر یہی معلوم ہوگا کہ دونوں دونوں کے
 عداوت ہے حالانکہ جائز ہے کہ کسی خاص غرض سے صرف خرف و شانہ عداوت
 کی نمائش کرتے ہوں اور وہ جنگ زرگری ہو یا دل لگی مقصود ہو یا
 کہ او باشتوں کے مجموعوں میں یہ بات دیکھی جاتی ہے اس سے ظاہر ہے کہ دلائل
 ائیہ مفید قطع نہیں۔

اہل اسلام کا اعتقاد ہے کہ آسمانوں میں بھی آواز سنی جاتی ہے چنانچہ
 آنحضرت صلی اللہ علیہ وسلم کا شب معراج آسمانوں پر جبریل اور دوسرے ملائکہ و
 انبیاء علیہم السلام کے ساتھ باتیں کرنا ثابت ہو حالانکہ وہاں ہوا یا پانی کا وجود ثابت
 نہیں پھر وہاں آواز کسی جسم لطیف کی کیفیت کا نام ہوگا اور جیتک کسی جسم کو
 بدلائل نقلیہ وہاں ثابت نہ کریں آواز کا کیفیت ہونا ثابت نہیں ہو سکتا بلکہ اسوقت
 یہ کہنا ضرور ہوگا کہ وہاں آواز قائم بالذات ہے یعنی جوہر ہے جب آواز وہاں

جوہر ہوتی تو زمین پر اُسکا عرض ہونا ممکن نہیں ورنہ انقلاب ماہیت لازم آئیگا اور جوہر ہونے سے آواز کے کوئی محال بھی لازم نہیں آتا۔ رہی یہ بات کہ تداخل جوہر لازم آئے گا تو ہم کہیں گے کہ ممکن ہے کہ وہ تداخل اس قسم کا ہو جیسا کہ رنگ کا تداخل پانی کیسا ہوتا ہے۔ اگر کہا جائے کہ رنگ اور پانی میں تداخل جوہر نہیں بلکہ قیام العرض بالجوہر ہے جو جائز ہے تو جواب اُسکا یہ ہے کہ صورت مفروضہ یہ ہے کہ پانی میں کوئی رنگ والی چیز ڈالی جائے مثلاً زعفران یا پٹریا کا رنگ تو ظاہر ہے کہ اُسکا رنگ تھوڑی دیر میں بہت دور تک پھیل جائیگا۔ اور پانی کو لگین کر دیگا۔ یہ رنگ نہ عرض اور نہ پانی کیسا قائم ہے بلکہ اُس رنگ والی چیز کے اجزا ہیں جو نہایت باریک ہو کر پانی کے ساتھ ایسے مخلوط ہو گئے ہیں کہ پانی کا رنگ معلوم ہوتا ہے حالانکہ اُس رنگ والی چیز کے مستقل اجزا ہیں ورنہ استحالہ جوہر کا عرض کیسا تھا یا انتقال عرض کا لازم آئیگا جو محال ہے اور فی غور سے یہ بات معلوم ہو سکتی ہے کہ اگر کوئی آلہ مساعدت کرے اور وہ تمام اجزا پانی سے علیحدہ کر لے جائیں تو جتنی رنگ والی چیز پانی میں ڈالی گئی تھی وہ بالکل جمع ہو جائیگی اور پھر مثل سابق ایک جسم حاصل ہوگا جو نہایت باریک اجزا بن کر متفرق ہو گیا تھا خلاصہ یہ کہ پانی کے ہر ہر جز کے ساتھ جو رنگ محسوس ہے وہ جوہر ہے یعنی زعفران وغیرہ مگر ایسا لطیف جسم بنا ہے کہ عرض معلوم ہونے لگا اگر اُس جسم کو تصور کیجئے تو قریب قریب جسم تعلیمی کے خیال کیا جاتا ہے عرض جسم رنگین پانی کے جسم میں برابر حلول کیا ہوا ہے تو جائز ہے کہ اسی طرح آواز بھی جوہر ہو اور ہوا میں حلول کی ہو اور اُس کا نفوذ ہوا میں ایسا ہو جیسے روشنی ہوا میں نفوذ کرتی ہے خصوصاً اُن لوگوں کے مذہب پر جو اُس کی جوہریت کے قائل ہیں۔

پھر چونکہ آوازیں انتقال محسوس ہے تو اسکا جسم ہونا بھی ثابت ہوگا جیسا کہ
 اوپر مذکور ہوا۔ اسلئے وہ متجز بھی ہوگی اگرچہ تماس سطحین والا تجز بظاہر اسپر صادق آئے گا
 مگر تخیل صحیح میں کوئی استبعاد بھی نہیں علیٰ ہذا القیاس فراغ مہوم بھی وہاں صادق
 آسکتا ہے مگر یہ فراغ مثل فراغ جسم نہ ہوگا کیونکہ وہاں حیز والا جسم متجز کی وجہ سے ہلکا
 اسکو احاطہ کر لیتا ہے اور یہاں لطافت کی وجہ سے حیز اپنی حالت پر باقی رہے گا۔
 پھر اس آواز کے انواع مختلف ہیں جو اقسام کے سخت و نرم اجسام کے قرع قلع
 سے پیدا ہوتے ہیں اور ہر ایک قسم میں اصناف و اشخاص ہونگے مثلاً بندوق
 اور نقارہ اور حیوانوں کی آوازیں انواع متخالفہ ہیں علیٰ ہذا القیاس حیوانوں کی
 آوازوں میں بھی باہم تخالف نوعی ہے اور نیز ہر ایک نوع کی اصناف ہیں جبکا اتحاد
 جنسی اور تخالف نوعی و صنفی و شخصی سامع کے واسطے سے سمجھا جاتا ہے۔ پھر آدمی
 کی آواز میں ہر حرف کی آواز کی حقیقت جدا ہے یہاں ایک نفس آواز ہے
 جسکا اطلاق تمام آواز و نپر ہوتا ہے وہ کلی طبعی ہے اور ایک آواز خاص ہے یعنی
 وہ آواز جزئی جو بنی جاتی ہے آواز خاص کے موجود خارجی ہونے میں کوئی شک
 نہیں اسلئے کہ اسپر آواز خارجیہ برابر مرتب ہوتے ہیں اور خود محسوس ہونا اس کا
 اسکے وجود پر دلیل مین ہے البتہ اس کلی طبعی کے وجود خارجی میں اختلاف ہے
 اب ہم ایک آواز خاص ایک نوع کی لیتے ہیں مثلاً ہمزہ کی آواز اور فرض
 کرتے ہیں کہ ایک شخص نے (آ) اسطور سے کہا کہ سو سو گز تک وہ آواز پہنچی
 اس آواز خاص کو موجود خارجی کہنے میں تو کلی طبعی کے وجود کو کوئی دخل نہیں خواہ کلی
 موجود فی الخارج ہو یا نہ ہو یہ آواز خاص ضرور خارج میں موجود ہے اور نیز اس کا

وہ مسافت ہوگی جس کا قطر تقریباً دو سو گز کا ہے اس میدان میں فرض کرو کہ سینکڑوں آدمی اور ہزاروں چیونٹیاں وغیرہ جانور جنکی سماعت مسلم ہے موجود ہیں اور وہ سب اس آواز خاص یعنی (آ) کو سُن رہے ہیں یہاں یہ امر قابل غور ہے کہ اول نفیس آواز بسیط ہے اسلئے کہ اگر وہ جوہر ہے تو اسکی ترکیب ثابت نہیں اور اگر عرض ہے تو مقولہ کیفیت سے ہے جبکی تجزی بالذات نہیں ہو سکتی پھر ہمزہ جسکو آواز کا فرو کہئے یا کیفیت وہ بھی بسیط ہے غرض (آ) جو سموع ہے ہر طرح سے بسیط ہے اتنے بڑے چیزیں جسکے اجزا ظاہر الا تعدد ولا تخصی ہیں تمتد ہونا اسکا قرین قیاس نہیں اسلئے کہ تمتد چیز کو اجزائے مقدار یہ ضرور ہوتے ہیں اور (آ) کو کوئی جزو مقدار ہی نہیں۔

اگر کہا جائے کہ وہاں ایک (ا) نہیں بلکہ ہر ایک جزو مسافت میں ایک ایک (ا) ہے تو یہ بالکل غلط ہے اسلئے کہ اگر کوئی ایسی مخلوق فرض کی جائے جس کا محل سماعت دو سو گز قطر کا ہو تو بشہادت وجدان صحیح معلوم ہوتا ہے کہ وہ بھی ایک ہی (ا) سے گلا سطر ح قوی ہیکل شخص اور چھوٹا لڑکا ایک ہی سنتا ہے اگر ایک ایسی نلی بنائی جائے جسکے سرے پر نہایت باریک سوراخ ہو اور وہ عصب مغزوش سماعت گاہ پر رکھا جائے جب بھی وہی ایک (ا) سنا جائیگا اور اگر سر اس نلی کا بقدر عصب مغزوش کشادہ ہو جب بھی وہی ایک (ا) سنا جائیگا اگر اس میں شک ہو تو تجربہ کر لیجئے اس سے ظاہر ہے کہ چیونٹی بھی ایک ہی (ا) سُنے گی اور شخص قوی ہیکل بھی ایک ہی سنتا ہے حالانکہ دونوں کی سماعت گاہوں میں اگر ہزار چند حصوں کا فرق کہئے تو سزاوار ہے رہی چیونٹی کی سماعت سو وہ آئے شریفہ

وَقَالَ فَمَلَّةٌ لَا يَهْدِي سَبِيلَهَا -

الحال (آ) اگرچہ بیٹھ ہے مگر اسکا انکار نہیں ہو سکتا کہ وہ اُس تمام مکان میں
 بوحث شخصی ایک ہے۔ پھر اُس (ا) کی صورت ایک ٹوپو نہیں جس کی سماعت
 بالکل کند ہے اُسکے پاس اُسکی صورت کچھ اور ہے اور تیز سماعت والے کے
 پاس کچھ اور علیٰ ہذا القیاس قرب و بعد میں بھی اختلاف ہوگا غرض اُس آواز (ا) کا
 اثر کہیں یہ ہوگا کہ سننے والے کو ایذا ہوگی اگر تیز سماعت اور قریب ہو اور کہیں یہ اثر ہوگا
 کہ پوچھنے کی ضرورت ہوگی جس صورت میں کہ کند سماعت اور دور ہو علیٰ ہذا القیاس
 اگر وہ دوست کی آواز ہوگی تو محبوب ہوگی اور اگر دشمن کی ہوگی تو مبغوض ہوگی۔ اس
 اختلاف آثار سے ظاہر ہے کہ مبادی آثار ایک نہیں کیونکہ اختلاف لوازم و آثار اختلاف
 لزومات پر دلیل ہے اگر مبدیٰ ان آثار مختلفہ کا نفس آواز (ا) ہو بلحاظ اعتبارات تو
 چاہیے کہ آثار ایک قسم کے ہوں اس سے معلوم ہوا کہ مبدیٰ نفس (ا) نہیں اور
 چونکہ آواز اور ہمزہ بیٹھ ہیں تو سوائے اسکے کہ کوئی بات نہیں کہ یہ اختلاف ان صورتوں
 کی طرف منسوب ہوگا جو بحسب اعتبارات متعدد ہو رہے ہیں غرض مسافت مذکور
 میں باعتبار سماعتوں کے ہزاروں صورتیں اُس (ا) کی ہونگی اور ہر چند مسموع نفس
 (ا) ہے مگر ہر ایک کی سماعت کے اعتبار سے تعینات اُسکے مختلف ہیں کہیں
 قوی کہیں ضعیف کہیں قبیح کہیں حسین کہیں محبوب کہیں مبغوض۔ اس سے معلوم ہوا کہ
 ان صورتوں میں کثرت ضرور ہے مگر وہ کثرت ذوات مختلفہ کی نہیں ہو سکتی اسلئے
 کہ وہاں ذات سوائے آواز ہمزہ کے اور کوئی نہیں اور نشا اُس کثرت کا صرف اعتبار
 ہیں اس سے معلوم ہوا کہ وہاں ایک ذات ہے جو متکثر ہے بگتر اعتبارات اور

بھی تقریباً سابق سے معلوم ہوا کہ تعین نفس (آ) کا خارجی ہے ذہنی نہیں کیونکہ اگر فرض کریں کہ وہاں کوئی سامع نہیں جب بھی وہ آواز موجود ہے نفس (ا) کو موجود خارجی نہ کہنا بالکل مکابره ہے۔ اور یہ بھی معلوم ہوا کہ نفس (آ) اپنے وجود میں کسی صورت کا محتاج نہیں کیونکہ ان صورتوں کا وجود خارج میں باعتبار سماعتوں کے ہے۔

اور یہ بھی معلوم ہوا کہ وہ تعینات صوری بھی واقعہ میں جن پر آثار واقعہ مرتب ہو رہے ہیں اور یہ بھی معلوم ہوا کہ (آ) اپنے جمیع مظاہر پر منبسط ہے۔ ورنہ وجود صورتوں کا بغیر وجود ذی صورت کے لازم آئے گا اور یہ بھی معلوم ہوا کہ (ا) میں کسی قسم کا انقسام نہیں کیونکہ نہ وہ مرکب ہے نہ کلی جو تقسیم الی الاجزا یا الی الجزئیات کو قبول کرے بلکہ وہ بسیط ہونیکلی وجہ سے تقسیم الی الاجزا کو اور جزئی ہونیکلی وجہ سے تقسیم الی الجزئیات کو قبول نہیں کر سکتا۔

اور یہ بھی معلوم ہوا کہ باوجودیکہ خیرین ان صورتوں کی متعدد ہیں مگر وہ ان صورتوں کے ساتھ مخالط نہیں جس سے تعدد یا تجزی لازم آئے۔

اور یہ بھی معلوم ہوا کہ سامع اگرچہ کثیر ہوں مگر نفس مسموع میں تکثر نہیں۔ اور یہ بھی معلوم ہوا کہ موثر ان تمام صورتوں میں وہی (آ) ہے کیونکہ اُسے ان تمام اعتبارات کو قبول کیا ہے اگر (آ) نہ ہو تو کسی صورت کا وجود ممکن نہیں۔ اور یہ بھی معلوم ہوا کہ وہ تمام اعتبارات من جمیع الوجوہ نفس (آ) نہیں جس سے تاثیر لشی فی نفسہ لازم آئے۔

اور یہ بھی معلوم ہوا کہ وہ تمام صورتیں اسکی محتاج ہیں اور وہ کسی کا محتاج نہیں۔

اور یہ بھی معلوم ہوا کہ (آ) من جمیع الوجوہ عین صور تفصیلیہ نہیں ہر چیز انہیں اتحاد ذاتی ہے مگر تغائر اعتباری بھی اس قسم کا ہے کہ اسپر آثار مرتب ہیں اسوجہ سے حمل ایک کا دوسرے پر صحیح نہیں۔

اور یہ بھی معلوم ہوا کہ ان صورتوں میں تعدد اختراعی نہیں بلکہ محسوس ہے اور یہ بھی معلوم ہوا کہ اتحاد (آ) کا ان صورتوں کیساتھ اتحاد حلوی نہیں جس سے امور متعددہ بحسب ذات ایک ہو جائیں یا ایک ذاتاً متعدد ہو جائے جناب اگر آپ آواز کا وجود خارجی ثابت کریں تو یہ تمام خرابیاں پیش آنیگی میری عقل میں تو یہ بات نہیں آسکتی کہ ایک چیز۔ واحد شخصی متعین بالذات ہو اور متکثر بھی ہو اور اس کی تمام صورتوں میں مفارقت باہمی ہو اور وہ واحد نہ انہیں منقسم ہو نہ کلی طبعی نہ انہیں حلول کرے نہ انکے ساتھ متحد ہو اسلئے میں تو کبھی قائل نہیں ہو سکتا کہ آواز بھی کوئی چیز ہے میں آپ کی ایک نہ سنوں گا جب تک آپ آواز کا وجود و وجود کے چیز میں نہ ثابت کروں کیونکہ یہ سمجھ میں نہیں آتا کہ بسیط کا چیز اتنا بڑا ہو اور اگر آپ یہ کہیں کہ وہ متقل ہوتا جاتا ہے یہاں تک کہ آخر چیز کو پہنچتا ہے تو یہ قابل تسلیم نہیں اسلئے کہ اسکا مطلب یہ ہوا کہ نفس ہمزہ مسافت دار چیز ہے جو مسافت پر منطبق ہوتا ہے گو وہ مسافت تھوڑی ہی کیوں نہ ہو پھر وہ حرکت کرتا جاتا ہے یہاں تک کہ کل اس مکان کو جسمیں سنا گیا و نعات کثیرہ میں طے کر لیتا ہے گویا وہ ایک ایسی مقدار ہے جس مساحت کل چیز کی مسافت کی ہو جاتی ہے۔

ادنی تامل سے معلوم ہو سکتا ہے کہ کتنی ہی چھوٹی سی چھوٹی مقدار لیجاے وہ بسیط نہ ہوگی حالانکہ ہمزہ کی بساطت مان لیگی ہے اسوجہ سے کہ تکون اس کا

ایک آنی حرکت خلق سے ہوتی ہے۔ اور اگر تسلیم کر لیا جائے کہ اس کو اجزائے مقدار ہیں یا وہ کیفیت اجزائے مقدار یہ کی ہے تو حرکت اسکی جمیع جہات میں مسلم نہیں سکتے کہ حرکت اسکی ارادی نہیں ہو سکتی اسوا سطلے کہ وہ حیوان نہیں اور طبعی بھی نہیں۔ اسوا سطلے کہ صرف ایک جانب اسکی حرکت نہیں اور قسمی بھی نہیں اس لئے کہ اسکو حرکت طبعی نہیں اور سوا سطلے اس کے اگر قاسم قرع و قلع ہے تو صرف آگ کی جانب حرکت چاہیے جیسے پانی میں محسوس ہے حالانکہ حرکت اسکی اس قسم کی کہی جاتی ہے جس سے وجود اس آواز کا بصورت دائرہ بلکہ بصورت کرہ ہو۔ پھر اگر وہ کیفیت ہے تو انتقال عرض کا محال ہے۔ اور اگر انفعال ہوا کا اسکی استعداد کی وجہ سے انا فانا ہوتا ہے تو وہ قابل تسلیم نہیں کیونکہ جہاں استعداد کی وجہ سے انتقال کیف بظاہر محسوس ہوتا ہے تو وہ کیفیت مقام تکون میں باقی رہتی ہے جیسے حرارت برودت بو وغیرہ میں کوئی صورت ایسی نہیں کہ محل تکون سے کیف معدوم ہو اور دوسرے اجزائے موجود رہے۔

العرض حقیقت آواز ہمزہ کی اب تک سمجھ میں نہ آئی کہ کانوں میں اسکی حرکت کی وجہ سے حرارت پیدا ہوتی ہے یا شج عصبہ کا یا تمدد اسکا یا کوئی اور بات ہے ایسے طور پر سمجھائے کہ میں سمجھ جاؤں۔ اور آپ جب ہمزہ کی صورتوں کے تکثر کے قائل ہو گئے تو آپ کو ہمزہ کے مطلق ہونیکا اعتراف ضرور ہونا چاہیے پھر وہ مطلق واحد شخصی کبھی نہیں ہو سکتا۔ اور نہ موجود خارجی اسلئے کہ وہ معقول ثانی ہوا اور انقسام اسکا جزئیات کی طرف ضرور ہوگا اور واحد شخصی کا تکثر ہونا پدائتہ محال ہے حاصل یہ کہ اگر آواز ہمزہ کا وجود ہو تو کئے محال لازم آئینگے اور مستلزم محال محال ہوتا ہے

اس لئے اُس کا وجود محال ہے۔

شنو۔ آپ کو حق تعالیٰ نے سماعت تو دی ہی نہیں جس سے اُس آواز کو اول
ہماری بات کو سنتے آپ کے ذہن میں اپنے محسوسات کچھ ایسے جمے ہوئے ہیں
کہ ہر بات میں انہیں کا قیاس اُن امور میں لگاتے ہو جو آپ کو غیر محسوس ہیں حد استقامت
کے فضل سے ہمزہ کی آواز ہمیں محسوس ہے اور ہم جانتے ہیں کہ وجود اُس کا بدیہی
ہے اگر ہر طرح کے استبعاد اور محال آپ پیش کر دے گے ہیں اُسکے وجود میں ذرا بھی
شک ایسا لگا کہ اُس کی حقیقت ہم آپ کو نہ بتلا سکیں اگر آپ کو بھی سماعت ہوتی تو آپ
بھی اُسکی بداہت کے قائل ہوتے اسوقت اگر اس قسم کی تقریریں آپ سنتے تو کہتے
کہ سب فضول ہیں اب اگر آپ میں کچھ عقل ہے تو ہماری ایک بات سن لیجئے کہ
اُسکے سمجھنے میں عرضاً نہ کیجئے بلکہ اپنی شرمناک حالت پر تنہائی میں بیٹھ کر روئے
اور حق تعالیٰ سے التجا کیجئے کہ یا اللہ سماعت عتیا فرما یا بغیر اُسکے اور کسی طریقہ سے

سمجھا دے کیونکہ وہ ہر چیز پر قادر ہے آپ تو زندہ ہو مردوں کو وہ سنا جاتا ہے
چنانچہ ارشاد ہے لَا يَسْتَوِي الْأَعْمَىٰ وَالْبَصِيرُ وَلَا الظُّلُمَاتُ وَلَا النُّورُ وَلَا
الظِّلُّ وَلَا الْحُرُورُ وَمَا يَسْتَوِي الْأَحْيَاءُ وَلَا الْأَمْوَاتُ إِنَّ اللَّهَ يُسْمِعُ مَن يَشَاءُ
وَمَا أَنْتَ بِمُسْمِعٍ مَّن فِي الْقُبُورِ أَوْ سِوَاكَ إِنْ كُنْتَ بَرًّا عَقِلًا
اقسام کے موثکافیاں کر کے آپ کو سمجھائیں تو بھی ہرگز نہ سمجھ سکو گے۔

الحال کتنے ہی دلائل قائم کیجئے نہ مادر زاد نابینا کو ادراک بصر ہو گا نہ بہر
کو ادراک سماعت نہ خشم کو ادراک شم رواج کا نہ عننی کو ادراک حقیقت جماع کا علیٰ هذا القیاس
کل ادراک جسمانیہ کا یہی حال ہے کہ جب تک کسی حاسہ یا وجدان سے جزئی ادراک

نہ ہوں اُس حاسہ یا وجدان سے متعلق کوئی کلی نہ بنے گی مثلاً نابینا کی عقل روشنی
 رنگ - مقدار - اشکال وغیرہ صدف کلیات سے محروم ہے۔ ہر چند لوگوں کے
 خبر دینے سے وہ کلیات اُسکے پاس مجہول مطلق نہ رہیں مگر صرف اتنا جانتا کہ وہ کچھ
 ہیں علم نہیں ہو سکتا۔ علم تو وہ ہے کہ ہر چیز کو اُسکے اعداد سے ممتاز کر دے اور یہ علم
 سوائے مشاہدہ کے حاصل نہیں ہو سکتا مثلاً مفاہیم کلیہ کے سُننے سے نابینا کو
 سفید رنگ کی حقیقت سمجھ میں نہ آئے گی۔ اس سے معلوم ہوا کہ کلی کا وجود قطع نظر
 اُسکے کہ وہ خارج میں ہے یا نہیں ذہن میں حاصل ہونیکے لئے جزئیات کا احساس
 یا وجدان شرط ہے پھر جب کوئی کلی عقل میں آجائے تو دوسری کلی اُس سے بن سکتی
 ہے جو اُسکی ضد ہو۔ مثلاً عدم ہر چند تصور کے قابل نہیں کیونکہ تصور کسی چیز کا ہوتا ہے
 اور عدم کوئی چیز نہیں مگر اس وجہ سے کہ وجود کا تصور پہلے ہو گیا ہے کچھ نہ کچھ اُس کا
 بھی تصور ہو جاتا ہے اسی طرح بخلاف بعض عوارض بعض کلیات ذہن میں
 بنا سکتے ہیں مثلاً ہولی ایک جوہر مجرد ہے قائم بالذات ہے نہ متصل ہے نہ منفصل
 نہ واحد ہے نہ کثیر ظاہر سمجھ میں نہیں آتا مگر ذہن نے اُسکو اس طرح بنایا کہ پہلے عوارض
 مابعد الجسمیہ یعنی کیفیات جسمانیہ سے قطع نظر کیا پھر طول و عرض و عمق سے اُسکے بعد
 جو باقی رہ گیا یعنی جوہر مجرد کو علیحدہ تصور کر لیا یہاں وجدان کو ہی دیتا ہے کہ ہولی کو
 نابینا کا ذہن جد بنالیا گیا اسلئے کہ اُسکو عوارض مرنی سے قطع نظر کر نیکی ضرورت نہ تھی
 اس سے معلوم ہوا کہ جن کلیات میں جس کو دخل نہیں اُنکا وجود بھی ذہن
 میں ادراک جزئیات کے بعد ہوا کرتا ہے جیسے ہولی کہ کبھی محسوس نہیں ہو سکتا
 مگر نابینا اُسکا ادراک کر سکتا ہے اور سواد و بیاض کا ادراک نہیں کر سکتا اس موقع میں

اگر یہ کہا جائے کہ نابینا مثل ہیونی کے سواد و بیاض کا بھی اگر تصور کرے تو کون مانع ہے کیونکہ لاجحری فی التصور مسلم ہے۔

جواب اس کا یہ ہے کہ ممکن سمجھ لینے میں کوئی ہرج نہیں اور فی الواقع حق تعالیٰ کی قدرت کے اعتبار سے آسان بھی ہے۔ مگر عادت کے اعتبار سے بعض کلیات کا تصور عقل پر شاق ہوتا ہے۔ مثلاً ممکن ہے کہ کروڑوں آدمی پیدا ہو اور اُسکو ایک پاؤں ہو اور ایسے ہی دس بیس مہلات اور اُسکو عجوبہ بنا نیوالی چیزیں اُس میں جمع ہوں لیکن اگر کسی کو ایسے آدمی کے وجود کی خبر دیکھے تو ہرگز قبول نہ کریگا حالانکہ اُسکو عقل فی الجملہ قبول کر لیتی ہے کیونکہ ایک سر محسوس ہے اسی قسم کے کروڑوں ہی آخر متصرفہ ہمیشہ اسی قسم کا کام کیا کرتا ہے مگر نابینا کا تصور سواد و بیاض کا وجدان صحیح کے بالکل مخالف ہے کیونکہ جو صورت بیان سے اُسکے ذہن میں آئیگی وہ مطابق واقع کے نہ ہوگی مثلاً جب اُسکو کہا جائے کہ بیاض ایک خیر ہے تو اُسکے ذہن میں وہی چیز آئیگی جو اُسکے علم کے مناسب ہے مبصرات کے قسم میں کبھی نہ ہوگی پھر جو کہا جائے کہ وہ مفرق بصر ہے تو مفرق کو وہ مثل تلوار کے خیال کریگا جو دو جسموں کو علیحدہ کرنیوالی ہو اور بصر کو خدا جانے کیا خیال کریگا سر یا اوجھ پھر اس شخص کو اگر حق تعالیٰ بصارت عطا فرماوے اور سپیدی اُسکے سامنے پیش کریں تو پہلی صورت تصوری کے مطابق اُسکو ہرگز نہ پائیگا۔ نابینا کو جانے دیکھے ہم لوگ باوجودیکہ بصارت کے ذریعہ سے عمر بھر ادراک کیا کرتے ہیں مگر اُس کا تصور نہیں کر سکتے کیونکہ اُسکا ادراک کسی حاسہ سے نہیں ہوتا کیونکہ کسی کی بصارت نہ اپنے آپ کو دیکھتی ہے نہ دوسرے کی بصارت کو اور دوسرے جو اس سے محسوس ہونا

اُس کا ظاہر ہے چونکہ بصارت محسوس نہ ہوئی اسلئے اُس کا تصور نہیں ہو سکتا۔ ایسی وجہ سے
 اُس میں حکماء کے تین قول ہیں اگر اُس کا تصور مثل سواد و بیاض کے بدیہی ہوتا تو کسی کو
 استدلال کی ضرورت نہ ہوتی حالانکہ مذاہب ملتہ میں جب بڑے بڑے عقلمند حکماء
 کو جو عمر بہر بصارت ہی سے دیکھتے رہے اُس میں اس قدر حیرانی ہو کہ اب تک
 کوئی بات حل نہ ہوئی اور وہی اختلاف باقی ہے تو پتہ چارہ نامیاً کس طرح اسکا ادراک
 کر سکتا۔

الحال ممکن نہیں کہ نامیاً کی عقل بصارت یا اُس کے متعلقات کو ادراک واقعی
 کر سکے تو معلوم ہوا کہ لاجر فی التصور کا مطلب نہیں کہ ہر تصور واقعی ہو بلکہ کچھ نہ کچھ ہر
 چیز کا تصور ہو سکتا ہے جیسے اندھے کی ٹہری کہیر کا تصور مشہور ہے۔ اس سے
 وہ ہمارا دعویٰ ثابت ہوا کہ ادراک کلی پر احساس جزئی اور وجدان مقدم ہے اور
 ہماری عقلیں پابند محسوسات کی ہیں اور اس دعویٰ پر یہ بھی دلیل ہے کہ نفس کا علم
 نفس کو نہیں ہوتا حالانکہ مقتضی علم حضوری ہونیکا یہ تھا کہ اہل البدیہیات ہوتا کیونکہ
 وہ نہ آلات کا محتاج ہے نہ حرکات فکریہ کا بلکہ ہمیشہ اپنے لئے آپ حاضر ہے
 ورنہ غیبوتہ الشی عن نفسه لازم ہوگی جو محال ہے با این ہمہ جس قدر اختلاف و امتیاز
 سواد و بیاض کا ہے اتنا بھی نہیں۔ اور اگر تسلیم بھی کیا جائے کہ قبل علم اعضا و
 کو اپنا علم ہوتا ہے تو اس علم میں کلام نہیں۔ پھر غور طلب یہ بات ہے کہ نفس کو
 انا انا کہتے ہوئے ہزاروں سال گذر گئے مگر اب تک اُسکو یہ بھی خبر نہیں کہ میں کیا ہوں
 کسی کا نفس کہتا ہے۔

کہ میں جزا لایجزی ہوں قلب کا نہ جسم ہوں نہ جسمانی۔

کوئی کہتا ہے کہ اجسام لطیفہ ہوں نورانیہ - علویہ - خفیفہ زندہ - متحرکہ تمام اعضا
 میں ایسا سرایت کیا ہوا ہوں جیسے پھول میں پانی -
 کوئی کہتا ہے میں قوت دماغ ہوں -
 کوئی کہتا ہے قوت حیوانیہ اور نباتیہ اور نفسانیہ ہوں -
 کوئی کہتا ہے میں ہی سیکل محسوس ہوں -
 کوئی کہتا ہے وہ اخلاط ہوں جس سے بدن متولد ہوتا ہے -
 کوئی کہتا ہے اعتدال مزاج نوعی ہوں -
 کوئی کہتا ہے خون معتدل ہوں -
 کوئی کہتا ہے دم ہوں جو ہر وقت آتا جاتا ہے -
 کوئی کہتا ہے ناریت ہوں جو سرایت کئے ہوئے جسم میں ہے -
 کوئی کہتا ہے پانی ہوں - یہ تو مذاہب مشہورہ ہیں اسکے سوا اور بہت

اقوال ہیں -

پھر یہ اختلاف علیحدہ ہے کہ نفس مجرد ہے یا مادی عین مزاج ہے یا غیر ماد
 ہے یا قدیم اور بعد فنا سے بدن باقی رہتا ہے یا نہیں - اور تمامی افراد میں متحد الحقیقہ
 ہے یا مختلفہ الحقائق اودہ دوسرے بدن میں منتقل ہوتا ہے یا نہیں - کلیات و جزئیات
 کو ادراک کرتا ہے یا صرف کلیات کو - اور نفوس متناہیہ ہیں یا غیر متناہیہ -
الحال ان تمام اقوال سے ثابت ہے کہ بڑے بڑے حکما کے نفس
 باواز بلند کھ رہے ہیں کہ اپنا حال نہیں کچھ معلوم نہیں اگر برائے نام کچھ بھی دیا تو
 وہ تخمین اور اٹکل بعینہ ایسی ہے جیسے کوئی فاسب چیز کی خبر تخمین پر دیتا ہے دلیل

اس بات پر کہ خود حکماء کے نفس اپنی لاعلمی ظاہر کر رہے ہیں یہ ہے کہ جتنے اقوال حکماء کے ہیں۔ وہ خود ان کے نفس کے اور اکات ہیں تو جس حکیم نے جو کچھ کہا وہ اسکے نفس کی خبر دی ہوئی ہے پھر انکا اختلاف دلیل اس بات پر ہے کہ کسی کو اطلاع اور اوراک نہیں اسلئے کہ اگر اوراک ہوتا تو سب کو مثل علم سواد و بیاض کے ایک قسم کا ہوتا جو بدیہی ہے یہ حکماء کے نفس کا حال ہوتا دوسروں کے نفس تو اتنی باتیں بھی نہیں بنا سکتے۔ اس کی وجہ یہی ہے کہ نفس محسوس نہیں اور جو چیز محسوس نہ ہو اسکا علم واقعی نہیں ہو سکتا کیونکہ عقل کا مدار محسوسات پر ہے۔

جس طرح نفس کو اپنی ذات کا علم نہیں اسی طرح اسکو اپنی صفات کا بھی علم پورے طور سے نہیں چنانچہ علم کی حقیقت اب تک نہ کہلی کہ وہ کیا چیز ہے۔ اس میں شک نہیں کہ ہر شخص جانتا ہے کہ میں کچھ جانتا ہوں یہاں تک کہ لڑکے بھی اسکے قائل ہیں اور یہ با بھی ضروری ہے کہ علم کے وقت ایک کیفیت وجدانی ایسی حاصل ہوتی ہے۔ جو پہلے نہ تھی مگر یہ بات کہ علم کی حقیقت اور ماہیت کیا ہے اب تک معلوم نہ ہوئی۔ اسی وجہ سے اس مسئلہ میں بڑا اختلاف پڑا ہوا ہے جمہور متکلمین کا قول ہے کہ علم و معلوم میں ایک نسبت ہوتی ہے جسکی تعبیر تعلق سے کی جاتی ہے اس قدر تو ضرور ثابت ہے اس سے زائد کوئی چیز دلیل سے ثابت نہیں ہو سکتی اکثر اشاعرہ اسپر یہ زیادہ کرتے ہیں کہ علم صفت حقیقیہ تعلق والی ہے اس صورت میں وہاں دو چیزیں ہوتیں ایک صفت دوسرا تعلق۔ قاضی باقلانی نے ایک بات اور زیادہ کی اور وہ تین چیزوں کے قائل ہوئے ایک علم جو صفت موجودہ ہے دوسری عالمیت جو از قبیل احوال ہے تیسرا تعلق احد ہا کا یا دونوں کا۔ ما ترید یہ رحمتہ اللہ کا مذہب ہے کہ وہ نور ایک

جو حق تعالیٰ کے طرف سے فالض ہوتا ہے۔ حکما کا مذہب ہے کہ ذہن میں معلوم کی صورت آتی ہے جو مقولہ کیف سے ہے پھر ان میں بعضوں کا یہ مذہب ہے کہ اشیا اپنی ذات سے ذہن میں آتی ہیں اور بعض کہتے ہیں کہ معلومات کی شرح آتی ہے اور بعضوں کا مذہب ہے کہ وہ مقولہ انفعال سے ہے یعنی ذہن کا اس صورت حاصلہ کو قبول کرنا۔ اور بعضوں کے نزدیک ایک حالت اور ایک انجلائیہ ہے جو بعد حصول صورت کے ذہن میں پیدا ہوتی ہے اور بعض کہتے ہیں کہ وہ نور ہے قائم لذاتہ اور واجب لذاتہ جو کسی مقولہ کے تحت میں داخل نہیں پھر بعضوں کا قول ہے کہ ماہیت علم اعلیٰ درجہ کی پیدہی ہے لیکن بسبب شدت وضوح کے مخفی ہے جیسے آفتاب۔ اور بعضوں کا قول ہے کہ وہ اعلیٰ درجہ کی نظری ہے اسی وجہ سے تحدید حقیقی اسکی نہایت دشوار ہے اور بعضوں نے کہا کہ صورت اجمالی علم کی پیدہی ہے اور صورت تفصیلی نظری۔ کروڑوں آدمی کہتے ہیں کہ ہمارے دل میں یہ بات ہے۔ ہمارا دل گواہی دیتا ہے ہم اپنے دل میں سوچتے ہیں جس سے معلوم ہوتا ہے کہ علم کا وجود دل میں ہے ہزاروں حکما کا قول ہے کہ اوراکات دماغ سے متعلق ہیں۔ یہ انہوں نے دیکھا کہ بہت سی ایسی چیزوں کا ہم تصور کرتے ہیں جنکا وجود خارج میں نہیں ہوتا بلکہ ان چیزوں کا بھی ہم تصور کرتے ہیں کہ خارج میں انکا وجود محال ہے جیسے اجتماع التیضین وغیرہ اور نیز ان چیزوں پر حکم واقعی بھی کرتے ہیں جیسے اجتماع التیضین محال وغیرہ پھر جب ان چیزوں کا وجود خارج میں نہیں تو ضرور ہے کہ ذہن میں ہو یعنی کلیات نفس ناہقہ میں اور معانی جزئیہ قوت واسمہ میں اور صور مادیہ جس مشترک خیال میں اور

ذہن ان تینوں کے مجموعہ کا نام ہے۔

اس تقریر پر کئی اعتراض وارد ہوتے ہیں۔ ایک یہ کہ حکما کے نزدیک مسلم ہے کہ ذات و ذاتیات انکار وجود میں محفوظ رہتے ہیں اسلئے ضرور ہے کہ حقائق جوہر یہ وجود ذہنی میں بھی جوہر ہوں حالانکہ جمیع صورتوں میں حکما کے نزدیک کیفیات ہیں اس اعتراض کا منشا یہ ہے کہ مان لیا گیا ہے کہ جیسے کوئی شے خارج میں بعینہ موجود ہوتی ہے وہی ذہن میں بھی موجود ہے بھی موجود ہوتی ہے اور یہ دونوں اس شے کے وجود کے لئے گویا ظرف ہیں جیسے مقناطیس اگر مٹھی میں بند کیا جائے تو بھی وہی مقناطیس ہے جو لوہے کو کھینچتا ہے اور اگر خارج میں رکھا جائے جب بھی وہی فرق اتنا ہی کہ جذب حدید کے لئے خارج میں ہونا شرط ہے ایسا ہی جوہر کے موضوع میں نہ ہونیکے لئے شرط یہ ہے کہ خارج میں ہو علیٰ ہذا القیاس کل مایات کا یہی حال ہے مثلاً انسان میں بنو اور حس و حرکت و نطق بھی ہوں گے کہ اس کا وجود خارج میں ہو۔

مگر اس تقریر سے لازم آتا ہے کہ انسان جب تک ذہن میں ہے نہ جوہر ہے نہ نامی نہ حس نہ متحرک نہ ناطق۔ اور جب ذاتیات وجود ذہنی میں مسلوب ہوں تو سلب الشی عن نفسہ لازم آئے گا جو محال ہے کیونکہ ذاتیات و ذات میں اجمال و تفصیل کا فرق ہے اور مقناطیس کی مثال یہاں صادق نہیں آسکتی اسلئے کہ جذب حدید مقناطیس کی ذاتی نہیں ہے بلکہ لازم ہے اور وجود لازم کا اگر کسی شرط پر موقوف ہو تو کچھ مقناطیس نہیں ذات کا وجود فی نفسہ کسی شرط پر ایسے طور پر موقوف ہونا کہ وہ شرط نہ ہو تو سلب الشی عن نفسہ لازم آجائے گا ہرگز جائز نہیں یعنی یہ کہنا جائز نہیں کہ انسان بشرط وجود خارجی جوہر وغیرہ ہے اور وہی انسان ذہن میں نہ جوہر ہے نہ ناطق وغیرہ یعنی انسان بھی

نہیں کیونکہ ذہن میں انسان جب انسان ہی نہیں تو اور کیا ہے۔ اسی قسم کے
 دشواریوں کی وجہ سے ایک جماعت اسکی قائل ہو گئی ہے کہ ذہن میں اصل شے
 نہیں آتی بلکہ اسکی شج اور تصویر آجاتی ہے جس سے ادراک اصل شے کا ہوتا
 ہے جیسے کسی شے کے عکس کو دیکھنے سے اصل شے کا ادراک ہوتا ہے لوگ
 اس غرض سے حصول اشیا با شباہا کے قائل ہو گئے ہونگے کہ وجود ذہنی
 کے وقت اشیا پر جوہریت صادق نہیں آتی۔ مگر ان پر یہ اعتراض وارد ہوتا ہے
 کہ ہم بڑے بڑے پہاڑ بلکہ آسمان ایسے طور پر تصور کرتے ہیں کہ اس تصور میں
 دوسری چیز شریک نہیں ہوتی مثلاً آسمان اور گھر کے سقف کا صغرو کبر صاف
 ممتاز ہوتا ہے اور ان کے مسلک پر ان چیزوں کا وجود قوت خیالیہ میں ہوتا ہے
 جو جسم میں نہیں بلکہ ایک کیفیت اور قوت ہے یہ قوت اس بخار کو عارض ہوتی
 ہے جو دماغ میں ہوتا ہے اور نیز اشخاص معینہ اسی کیفیت خیالیہ میں ایسے طور پر
 آتے ہیں جو متحرک اور اپنے اپنے چیزوں میں مشغول معلوم ہوتے ہیں حالانکہ اس
 صغرو کبر کا وجود کیفیت دماغیہ میں ہونا اور پھر ان اشیا کا متحرک اور مشغول اس بخار
 میں ہونا عقلاً بالکل باطل ہے۔ اور اگر خاص روح دماغی میں ان چیزوں کا وجود ہوتا
 وہ بھی قرین قیاس نہیں اسلئے کہ قلیل المقدار و الحجم چیزیں بڑی بڑی مقدار والی چیزوں
 کی شج کا انطباع ظاہر البطلان ہے۔ اور جو لوگ حصول اشیا بانفسہا کے قائل ہو گئے
 ہیں انہوں نے جوہر کی تعریف میں لفظ اذا و جد فی الخارج بڑھا دیا تا کہ جب تک
 ماہیت جوہر ذہن میں بطور کیفیت ذہنیہ رہے اسوقت بھی جوہر اس پر صادق آئے
 اسلئے کہ اسوقت وہ خارج میں نہیں ہے کہ لافی موضوع ہوتی۔

اور اس اعتراض کی وجہ سے بعض انقلابات ماہیت کے قائل ہو گئے کہ ماہیت جو ہر ذہن میں کیفیت ہو جاتی ہے۔

اور بعضوں نے کہا کہ علم کو کیفیت کہنا ہی بطریق تشبیہ و مسامحت ہے۔ اور محقق صدر الدین شیرازی نے ایک نیا طریقہ اختیار کیا جسکو اسفار ربیعہ میں لکھا ہے حاصل اسکا یہ ہے کہ اس میں شک نہیں کہ جب تک کوئی شے نفس کو حاصل نہ ہو نفس اسکا ادراک نہیں کر سکتا لیکن حصول کا طریقہ صرف حلول و وصفیت میں منحصر نہیں بلکہ جائز ہے کہ دوسری طور پر حاصل ہو جیسے تمام اشیا حق تعالیٰ کو بغیر حلول و وصفیت کے حاصل ہیں۔ جس سے وہ ادراک فرماتا ہے چونکہ نفس بھی مجرد ہے اور حق تعالیٰ نے اسکو صاحب قدرت و علم و ارادہ و حیوۃ و سمع و بصر پیدا فرمایا گویا کہ حق تعالیٰ نے آدمی کے نفس کو ذات و صفات و افعال میں اپنی مثال اس عالم میں قائم کی تاکہ اسکو دیکھ کر معرفت اپنی حاصل کریں۔ اہل ملکوت کو اقتدار ہے کہ صور عقلیہ کو ایسے طور پر پیدا کریں جو قائم بالذات ہوں چونکہ نفس بھی عالم قدرت و عالم ملکوت و معدن عظمت و سلطوت سے ہے اسلئے اس سے بھی متعلق ایک مملکت ہے کہ جو چاہتا ہے اس میں پیدا کرتا ہے۔ لیکن چونکہ اس میں اور اس کے خالق کے بیچ میں بہت سے وسایط ہیں اسلئے جو افعال و آثار اس سے صادر ہوتے ہیں ضعیف الوجود ہوتے ہیں یعنی وہ بذاتہ نہ متحرک ہو سکتے ہیں نہ اپنے آثار خارجہ مرتب ہو سکتے ہیں بلکہ وہ صور عقلیہ و خیالیہ الطلاک و اشباح وجودات خارجہ ہوتے ہیں۔

عموماً قائل کا اثر اولاً بالذات صرف وجود شے میں ہوتا ہے نہ ماہیت میں

کیونکہ ماہیت کمال نقصان و بطون کی وجہ سے جاعل سے مستغنی ہے اسی طرح نفس سے اولاً بالذات اشیا کا وجود ذہنی صادر ہوتا ہے اور ماہیت ضمناً ہوتی ہے جیسے وجود خارجی میں بھی وہ ضمناً ہوتی ہے اس سے ثابت ہوا کہ ماہیت دونوں وجود میں محفوظ رہتی ہے انتہی ملخصاً۔ الغرض اس اعتراض کے دفع کرینکے لئے کسی نے اصل شئی یعنی ماہیت کے دو طرف یعنی خارج و ذہن قرار دیکر ہر طرف کے لوازم علیحدہ علیحدہ قرار دیئے اور ماہیت کو دونوں میں باختلاف طرق محفوظ رکھا۔ کسی نے کہا بعد انقلاب ذہن میں آتی ہے کسی نے کہا علم مقولہ کیف ہی سے نہیں کسی نے ماہیت کو ذہن میں آنے ہی نہ دیا کسی نے سرے سے ذہن ہی کا انکار کر دیا۔ اور اہل حکمت جدیدہ کا مذہب ہے کہ دماغ بوطت عروق ناظرہ اس شبیہ پر مطلع ہوتا ہے جو شبکیہ کی پہنچتی ہے۔

عرض اب تک معلوم نہ ہوا کہ نفس بھی کوئی چیز ہے یا نہیں اور اگر ہے تو اسکے پاس یعنی ذہن میں کوئی چیز آتی ہے یا نہیں اور آتی ہے تو ماہیت آتی ہے یا کسی شج۔

یہ بات مسلم ہے کہ جو چیز آدمی دیکھتا ہے یا سنتا ہے اس میں کسی کو اختلاف نہیں ہوتا اگر کروڑ آدمیوں کے سامنے سفید چیز رکھی جائے تو سب بالاتفاق کہیں گے کہ یہ سفید ہے اور یہ حکمائے بھی مسلم کر لیا ہے کہ ادراک اس کا نفس ہی کو ہوتا ہے تو اب یہاں یہ بات حیرت انگیز پیدا ہوئی کہ جو چیز ملتفت الیہ بالذات نفس کی ہے اور جس کے ذریعہ سے وہ علم احاسی ہیں ادراک کرتا ہے اس کو نفس نہیں جانتا اور اسکے ذریعہ سے ملتفت الیہ بالعرض کو خوب جانتا ہے یہاں وہ مقولہ صادق آتا ہے

تو کہ چراغِ نبینی بچراغِ چہ نبینی۔

اب غور کیجئے کہ جس چیز میں اس قدر اختلاف ہو اور اختلاف کر نیوالے اعلیٰ درجہ کے عقلا ہوں تو کیا ممکن ہے کہ وہ چیز پورے طور سے کسی کے سمجھ میں آجائے بلکہ ایسے موقع میں اگر کوئی سمجھنے کا دعویٰ کرے تو وہ قابل تسلیم نہیں مگر حیرت یہ ہے کہ علم کسی ملک میں یا آسمان پر نہیں کہ بسبب نارسائی کے اعلیٰ درجہ کے عقلا اس میں ٹھنڈیں لگا لگا کر باتیں بناتے ہیں۔ اور ہر ایک کا نفس وہ بات بتاتا ہے جس سے دوسرے کو انکار ہے علم تو خود نفس کی صفت ہے اور ظاہر ہے کہ صفت اور موصوف میں کوئی چیز حاصل نہیں جس سے ادراک میں وقت ہو نفس ناطقہ تو دور دور کی باتیں بتاتا ہے۔ اور اسکی یہ حالت کہ اپنی صفت اصناف ہے یا کیف یا افعال اسکو خبر نہیں۔

حواس کے ذریعہ سے جو علوم نفس کو حاصل ہوتے ہیں انہیں تو اسکو کوئی شبہ نہیں رہتا کم و کیف و افعال وغیرہ ہر چیز کو پورے طور پر ممتاز کر لیتا ہے علم حضوری میں تو چاہیے تھا کہ اعلیٰ درجہ کا انکشاف ہوتا بخلاف اسکے یہاں علم حصولی ہی میں انکشاف بڑا ہوا ہے جب علم حضوری کی یہ حالت ہے تو ایسا علم دیدہ و دانستہ حق تعالیٰ کے لئے تجویز کرنا کمال بے انصافی ہے۔ اگر کہا جائے کہ نفس ناطقہ میں بسبب تعلق بدن کے صرافت تجرد نہ رہی اسلئے اسکے علم میں ضعف آگیا تو جواب اسکا یہ ہے کہ اگر ضعف ہو تو علم حصولی میں ہوگا اسلئے کہ وہ بذریعہ حواس جسمانی حاصل ہوتا ہے ذات نفس کے تجربہ میں تعلق کی وجہ سے کوئی فرق نہ آیا۔ جس سے اپنی ذات و صفات کا علم اسکو حاصل نہ ہو۔

الحاصل دعویٰ تو وہ بننے چوڑے کہ نفس ناطقہ ہر چیز کا ادراک کر سکتا ہے اور اسکی قوت ادراکی یعنی عقل جب تک کسی بات کو قبول نہ کرے وہ قابل تسلیم نہیں اور اسکی حالت یہ کہ نہ اسکو اپنا علم ہے نہ اپنی صفات کا نہ یہ جانتا ہے کہ خود علم یعنی جاننا کیا چیز ہے پھر ایسے مہل کی تجویز پر اخبار خدا و رسول کی تصدیق کو موقوف رکھنا اور یہ کہنا کہ جو بات سمجھ میں نہ آئے وہ قابل قبول نہیں یا اُس میں تاویل کی ضرورت ہے بڑی بے انصافی اور بے شرمی کی بات ہے۔ شرح مقاصد میں لکھا ہے کہ نفس کو اپنی صفات کا علم چاہیے کہ ہمیشہ ہوا سئلے کہ حضور مدد رک مدد رک کے لئے ہمیشہ ہے حالانکہ وہ باطل ہے اسلئے کہ بہت سی صفات ایسی ہیں کہ انکی ماہیت پر اطلاع نہیں ہوتی جیتک نظر و تامل نہ کیا جائے۔

اگر کہا جائے کہ نفس کو علم تو ہے مگر علم العلم سے ذہول ہے تو اسکا جواب یہ کہ چونکہ یہ بھی صفت نفس ہے اسکا بھی علم ہمیشہ چاہیے خصوصاً اسوجہ سے کہ حکما کا قول ہے کہ علم ہماری ذات کا ہماری نفس ذات ہے انتہی۔ اگرچہ مسئلہ علم میں بہت قلم فرسایاں ہوئی ہیں مگر چونکہ عقلی مسئلہ ہے ہنوز عقل کو گنجائش ہے اس لئے تفریح طلبہ کے لئے آزادانہ ایک تقریر کی جاتی ہے۔

غور کرنے سے معلوم ہوتا ہے کہ حق تعالیٰ نے نفس کے ادراکات کو مشروط و محاس کیا ہے اور یہ جو اس بمنزلہ آلات ادراک قرار دئے گئے ہیں کہ انکے ذریعہ سے نفس ناطقہ ذات محسوس کے ساتھ متعلق ہوتا ہے اسی وجہ سے مادرزا و اندھا ایک بڑے وسیع علم سے محروم ہے جو بصارت سے متعلق ہے اسی طرح مادرزا و بہرا وغیرہ۔ ایک ایک قسم کے علم سے محروم ہیں۔ نفس اپنی قوت

مدرکہ ذاتی سے وہاں کچھ کام نہیں کیسکتا اسلئے کہ ذریعہ تعلق کا وہاں مفقود ہے حکماً اسکے قابل ہیں کہ اگر محسوس شے بصارت وغیرہ جو اس کے روبرو ہو مگر اسکے ادراک کے لئے اسکی صورت جس مشترک وغیرہ میں جائیکے ضرورت ہے جسکا مطلب ہوا کہ ادراک اصل شے کا نہیں ہو سکتا حالانکہ وجدان صحیح حکم کرتا ہے کہ نفس شے خارجی کا ہیں اور اک ہوتا ہے آخر ہر شخص صورت اور ذمی صورت میں ضرور فرق کرتا ہے اور ہر صاحب اپنے نفس سے پوچھ لیں کہ تم کسی چیز کو دیکھ کر نفس مرنی کو اور اک کرتے ہو یا اسکی شج کو جسکا وجود جس مشترک یا جلیدیہ وغیرہ میں ہوتا ہے۔ میری دانست میں سوائے حکمایا ان کے اتباع کے کسی کا نفس یہ نہ کہے گا کہیں مقام تاریک میں بیٹھا ہوا منتظر اسکا رہتا ہوں کہ جو اس کے ذریعہ سے ایک خاص مقام تنگ و تاریک میں یعنی داغ میں کہ جہاں نہ کوئی ذاتی روشنی ہے نہ روشندان اگر کوئی صورت آجائے تو اسکو ادراک کرتا ہوں اور یہ سمجھتا ہوں کہ خارجی چیز کا ادراک کر رہا ہوں اگر ان اتباع کے نفوس سے قسم دیکر پوچھا جائے کہ کارروائی ہر روزہ صحیح بتلاؤں میری دانست میں اتنا ضرور کہینگے کہ ہم اپنی دانست میں بغیر واسطہ صورت کے نفس محسوس خارجی کو ادراک کرتے ہیں مگر وہ خلاف عقل ہے

شرح مقاصد میں امام رازی رحمہ کے سوالات کے جوابات میں حکما

کے طرف سے تقریر کی ہے کہ مدرک موجود خارجی ہونے میں کسی کو نزاع نہیں لیکن ادراک یہ ہے کہ اسکی صورت اور مثال مدرک کے پاس جاوے خواہیں یا اسکے آلہ میں۔ اور یہ بھی لکھا ہے کہ آلہ میں محسوسات کے حاصل ہونے کو ہم انکا ادراک نہیں قرار دیتے بلکہ ہم یہ کہتے ہیں کہ آلہ میں انکے حاصل ہونے سے حصول

عند المدرك ہوتا ہے۔ حال اس تقریر کا یہ ہوا کہ کہنے کو تو نفس مدرك شے خارجی ہے مگر نفس کا تعلق اور اکی اس کی شج سے ہوتا ہے اس صورت میں محسوسات موجودہ اور غائبہ کے اور اک میں کوئی فرق نہ ہوا اس لئے کہ دونوں صورتوں میں نفس اصل شے کو دیکھا نہیں۔ پھر جو اشتیاق اور بقیاری نفس کو بعض اشیاء کے دیکھنے اور سننے وغیرہ کی ہوتی ہے معلوم ہوا کہ وہ سب فضول ہے کیونکہ اسکو اصل شے سے کبھی تعلق نصیب نہیں ہوتا اسکے روبرو جب ہوگی شج اور تصویر ہی ہوگی۔ پھر اس تقریر سے نفس کی حماقت بھی ثابت ہوتی ہے۔ کہ آدمی یعنی نفس ناطقہ سمجھتا ہے کہ میں اصل شے کو دیکھتا ہوں اور فی الواقع وہ اسکو نہیں دیکھتا بلکہ اسکی تصویر کو دیکھتا ہے غرض یہ بات وجدان سے ثابت ہے کہ نفس شکر محسوس ہے جس کا مطلب یہ ہوا کہ تعلق نفس کا بواسطہ جو اس کے نفس محسوس سے ہوتا ہے اس صورت میں جو چیز خارج میں محسوسات سے نہ ہوا اسکے ساتھ نفس کو تعلق نہیں ہو سکتا۔ اسلئے کہ تعلق کے واسطے معلوم کا وجود شرط ہے۔ جسکی وجہ سے حکما کو وجود ذہنی نکالنے کی ضرورت ہوئی چنانچہ انہوں نے یہ دلیل قائم کی ہے کہ بہت سے قضایا میں ہم حکم صحیح لگاتے ہیں جیسے شریک الباری متنع وغیرہ میں اگر ان قضایا موصوع و محمول کا وجود ذہن میں بھی نہ ہو تو حکم صحیح نہ ہوگا اسلئے کہ معلوم کا وجود وہاں نہیں۔ اس کا جواب یوں دیا گیا ہے کہ اس سے اسی قدر ثابت ہوتا ہے کہ ذہن میں کوئی چیز موجود ہے لیکن اس کا علم ہونا اس سے ثابت نہیں ہو سکتا۔ بلکہ جائز ہے کہ علم اس تعلق کا نام ہو جو اس موجود ذہنی کے ساتھ ہو اس تقریر سے ظاہر ہے کہ بلحاظ قضایا مذکورہ کے وجود ذہنی بنا چاری مان لیا گیا حالانکہ

ہنوز اس کی ضرورت مسلم نہیں اس لئے کہ علم منجملہ ان اعراض کے ہے جو نفس کو عارض ہیں مثل ارادہ وغیرہ کے اور وہ خارج میں موجود ہے اس لئے کہ حصول اس کا نفس میں ایسے طور پر ہے کہ نفس اس کے ساتھ خارج میں متصف ہو رہا ہے جیسے تمام صفات نفس میں ہوتا ہے اسی وجہ سے نفس کو بوجہ صفت علم کے عالم کہتے ہیں جیسے بوجہ صفت ارادہ مرید ہے اور صورت علم پر یہ بات صادق نہیں آتی کیونکہ نفس میں اس کا حصول اور اکی ہے حصول اتصافی نہیں ورنہ لازم آئیگا کہ جو اس پر تقدیر موجود فی الذہن ہونے کے اعراض اور صفات نفس ہو جائیں۔

اور نیز وہ صورت ذہنی ہے خارجی نہیں ہو سکتی ورنہ لازم آئیگا کہ کلی مرتبت ہو کلی موجود خارجی ہو حالانکہ ابھی معلوم ہوا کہ علم موجود خارجی ہو حکماً نے جو مکملین پر اعتراض کیا ہے کہ وجود ذہنی ثابت نہ ہو تو معدومات میں حکم صحیح نہ ہو گا اسی مادہ میں ان پر بھی اعتراض وارد ہے کہ عدم محض کی صورت تو ذہن میں نہیں آسکتی پھر جس کی صورت آرہی ہے اگر وہ خارج میں ہے تو خلاف مفروض ہے اور اگر ذہن میں ہے تو ذہن میں معدوم کی دو چیزیں ہوں گی ایک صورت دوسری وہ چیز جسکی وہ صورت ہے حالانکہ وہ باطل ہے جس کا کوئی قائل نہیں۔ شارح مقاصد رحم نے اس کا جواب دیا ہے کہ ذہن میں صرف ایک چیز ہے یعنی صورت اور اس کا معدوم کی صورت ہونا بدیہ معنی ہے کہ وہ ایسے طور پر ہے کہ اگر خارج میں اس کا اور اس معدوم کا تحقق ہو تو یہ صورت ذہنی معدوم ہوگی اس مقام میں اگر وجدان سے کام لیا جائے تو معلوم ہوگا کہ صورت شریک الباری کی کیسی ہوگی جو خارج میں اگر پائی جائے تو ذات شریک الباری ہو گیا اسکو ہاتھ پاؤں وغیرہ جوارح بھی ہونگے۔ یا منترہ ہوگی اگر آپ کہیں کہیں

کچھ بھی تصور کر لیں گے یہ نہ مانا جائیگا اسلئے کہ شرط یہ ہے کہ وہ صورت ایسے طور پر ہو کہ خارج میں اُسکا اور نفس شریک الباری کا وجود ہو تو وہ بعینہ ہی ہو علیٰ ہذا القیاس صورت امتناع کس قسم کی ہے آیا اُس میں یہ صلاحیت ہے کہ جس تقدیر پر کہ شریک الباری موجود ہو جائے اُس سے وہ متزع ہو سکے پھر اس میں غور کیا جائے کہ اگر بالفرض خارج میں اُن دونوں جزو کا یعنی مصداق قضیہ کا وقوع ہو جائے تو کیا جو یقین اس قضیہ میں ہو رہا ہے اُس میں بھی اسی قسم کا یقین ہوگا۔ میری نسبت میں اگر انصاف سے دیکھا جائے تو اس قضیہ میں صورت ذہنیہ جس قسم کی ہو اگر موجود ہو اور مصداق اُسکا بھی موجود ہو تو یہ صورت کبھی عین مصداق نہیں ہوتی کیونکہ ظاہر ہے کہ جو شے امتناع وجود کا نشاۃ انتزاع ہو اگر موجود خارجی ہو جائے تو وہ نشاۃ وجوب وجود کا ہوگی امتناع کو وہاں کیا دخل کیونکہ وجود فی زمان الوجود واجب ہے پس معلوم ہوا کہ صورت ذہنیہ جس معنی سے کہ معدوم کی صورت قرار دی گئی تھی اُس کا وجود ذہن میں نہیں عرض چونکہ وہ صورت خارجی شے کی ہے نہ ذہنی کی بلکہ معدوم محض کی صورت ہوئی اسلئے کہ اُس کا تحقق نہیں ہو سکتا اس ظاہر ہے کہ صورت ذہنیہ کا وجود معدومات میں ثابت نہیں جسکی وجہ سے وہ نکالی جاتی ہے بلکہ جار ہے کہ اس قسم کی چیزوں کا وجود ذہن میں ایسا ہو جیسے جو اس میں بعض اشیاء کا وجود معلوم ہوتا ہے۔ اور فی الواقع اُن کا وجود نہیں جیسے برف اصلی کہ نہایت سفید معلوم ہوتا ہے حالانکہ وہ پانی ہے اور پانی کا وہ رنگ نہیں۔ اسی طرح کالج کو باریک پینے سے نہایت سفیدی اُس میں محسوس ہوتی ہے حالانکہ قبل پینے کے وہ نہیں ہوتی۔ علیٰ ہذا القیاس کالج میں جب شق آجاتا ہے

تو اس میں سفیدی ممتاز ہوتی ہے حالانکہ وہاں رنگ دینے والی کوئی چیز حادث ہوتی

الحال ان اشیا میں جو رنگ محسوس ہوتا ہے فی الحقیقت وہ رنگ نہیں۔

جو محسوس ہے بلکہ حس کی غلطی ہے جو محسوس سمجھتا ہے چنانچہ شرح مواقف میں اسکی

تصریح ہے اس سے معلوم ہوا کہ نفس ناطقہ کا تعلق بواسطہ بصارت کے بعض چیزوں

کے ساتھ معلوم ہوتا ہے اور فی الحقیقت اس چیز کا وجود نہیں ہوتا تو جائز ہے کہ

ان قضایا کا وجود بھی ایسا ہی ہو جیسے سفیدی مذکور کا تھا یعنی بظاہر نفس ناطقہ کا

تعلق شریک الباری وغیرہ سے معلوم ہوتا ہے مگر اس کا وجود نہیں بلکہ یہ وجود صرف

اختراعی ہے جسکو وجود کہنا مجازاً ہوگا علیٰ ہذا القیاس جن اشیا کے ساتھ تعلق نفس کا

بغیر واسطہ حواس کے ہوتا ہے۔ سب میں یہی بات ہے کہ وجود ذہنی انکا اختراعی ہے

مثل انیاب اغوال کے مگر چونکہ نفس کو بواسطہ حواس کے تعلق کی عادت پڑی ہوتی

ہے اس لئے اس قسم کے تعلقات میں غلطی نہیں سمجھتا جیسے اشیا مذکورہ میں غلطی

معلوم نہیں ہوتی۔ اس تقدیر پر اور اک محسوسات کے بعد جو کلیات متنازع سمجھی جاتی

ہیں فی الحقیقت انکا وجود ذہن میں بھی نہیں بلکہ دراصل وہاں نفس کا تعلق موجود

خارجی سے ہے اسی وجہ سے اگر کوئی صرف ایک بار سفیدی کو دیکھا ہو تو اسکو

ہر وقت سفیدی کا تصور کرنا آسان ہے یعنی ہر وقت اس ایک بار دیکھی ہوئی

سفیدی کے ساتھ نفس متعلق ہو سکتا ہے۔ اور جو ایک بار بھی نہ دیکھے تو کبھی اس کا

تصور نہ ہوگا۔ بار بار نفس اسی ایک بار دیکھی ہوئی چیز سے متعلق ہونے کی یہ دلیل ہے

کہ اگر کسی نے خاص قسم کی سفیدی کو ایک بار دیکھا ہو تو دوسری قسم کی سفیدی کبھی

اسکے ذہن میں نہ آویگی جب معلوم ہوا کہ نفس ہمیشہ جزئی کے ساتھ متعلق ہوتا ہے تو

یہ امر بھی قابل تسلیم ہے کہ اگر کوئی شخص مختلف سفیدیوں کو دیکھا ہو تو ہر تصور کے وقت ایک خاص قسم کی سفیدی سے نفس متعلق ہوگا یا نوبت بہ نوبت سب سے متعلق ہوگا مگر سرعت حرکت تعلق کی وجہ سے امتیاز اقسام میں باقی نہیں رہتا اور ایک کیفیت اجمالی سے معلوم ہوتی ہے جو کلی سمجھی جاتی ہے اور یہ عقل کی غلطی ہے جیسے سفیدی وغیرہ میں سرعت کی وجہ سے حس کی غلطی ہوا کرتی ہے۔ یہاں یہ بات معلوم کرنا چاہیے کہ جو علاقہ عالم و معلوم میں ہوتا ہے وہ مجہولہ الکنہ ہے جیسے حکما حلول کی بحث میں علاقہ ناعتیت کو لکھتے ہیں۔ اور جیسے شارح مقاصد لکھا ہے کہ حصول ادراکی جو صورتہ حاضر عند المدرک کا حصول نفس میں ہوتا ہے مثل حصول التصانی کے نہیں جو ایمان وغیرہ صفات نفس کا حصول نفس میں ہوتا ہے اور حصول ادراکی کو ہم صرف اپنے وجدان سے پاتے ہیں اور یہ جانتے ہیں کہ ہمارے لئے وہ حاصل ہے مگر ہم اس پر قادر نہیں کہ اسکی تعبیر کسی خصوصیت کے ساتھ کر سکیں بغیر اسکے کہ اسکو ادراک یا علم یا شعور وغیرہ کہیں یہ تقریر انہوں نے امام رازی ح کے اس اشکال کے جواب میں کی ہے کہ اگر علم حصول صورت یعنی ماہیت ہو تو تصور حرارت سے ذہن کا حار ہونا لازم آئے گا غرض حکما کے مشرب پر بھی حصول ادراکی کی تعبیر اس طور پر کہ حصول التصانی سے فرق ہو جائی نہیں سکتی اسی طرح تعلق علمی بھی مجہول الکنہ ہے اسی وجہ سے نفس کو مبصرات کے ساتھ تعلق اگرچہ بواسطہ بصر ہے مگر یہ ضرور نہیں کہ مبصر کا وجود بصارت کے روبرو ہو بلکہ کیا دیکھ لینا ہر وقت کے تعلق کے لئے کافی ہے اور علم وہی ہوگا کہ تعلق واقعی طور پر ہو ورنہ وہ چل ہوگا جیسے کہ نایمیا کے نفس کا تعلق کھیر کے تصور کے وقت جگہ کی

جسامت کے ساتھ مشہور ہے اس صورت میں سب کو مثل علم سواد و بیاض کے ایک قسم کا ہوتا جو دیدی ہے۔ یہ حکماً کے نفوس کا حال تھا دوسروں کے نفس کو تو اتنی باتیں بھی نہیں بتا سکتے اس کی وجہ یہی ہے کہ نفس محسوس نہیں اور جو چیز محسوس نہ ہو اس کا علم واقعی نہیں ہو سکتا کیونکہ عقل کا مدار محسوسات پر ہے۔

اب ہم عقل سے پوچھتے ہیں کہ اب آپ کی وہ ترک تازیان اور دوڑوں کہاں ہے جو کبھی آسمانوں تک رسائی کر کے وہاں کی خبریں لاتے اور کبھی زمین کے اندر گھس کر مرکز کی سناتے کبھی اس عالم کے مشاہدات بیان کرتے جہاں فرشتوں پر جلتے ہیں۔ کبھی ازل وابد پر مطلع ہونے کے دعویٰ کبھی خدا و رسول کے مقابلے کے گھمنڈ کو جو چیز ہماری جانچ میں برابر نہ اترے اسکو رو کر سکتے ہیں۔ کبھی وہ ناز و افتخار کہ نعوذ باللہ خدا و رسول کی باتوں پر الزام لگانا اور تالیفیں کر کے دسرت کرنا ہمارا کام۔ یہاں آپ کی قلعی کھل گئی کہ مدار آپ کا انہیں پانچ جاسوسوں یعنی جو اسبج تھا جنکا گزر صرف مادیات میں ہے اگر آپ صحیح باتیں بتا سکتے ہیں تو آپ کا امتحان یہ ہے کہ اپنے ہی پورے حالات بہین یقینی طور پر بتا دیجئے اور معلوم رہے اگر تخمین اور اٹکل کی باتوں کو آپ یقین کہو گے تو ہم ہرگز نہ مانیں گے کیونکہ مجاہدیت کی وجہ سے آپ کا بھید ہم سے چھپ نہیں سکتا پھر آپ کے یقین کہنے کو ہم کیونکر مانیں اسلئے کہ آپ کے اعلیٰ درجہ والوں نے ان کو رو کر دیا ہے ورنہ سب متفق اللفظ ہی کہتے جو آپ کہو گے پھر جب آپ اس امتحان کے وقت پورے نہ اترو گے تو آپ کی کسی خبر پھر و سنا نہ ہوگا کیونکہ اپنے گھر کی خبریں جہاں کوئی مانع نہیں تھیں سے کہنا اور جہاں صدمہ موانع ہوں وہاں کی خبریں یقینی بتلانا ابلہ فریبی ہے۔

چونکہ تقریباً سابق سے معلوم ہوا کہ مدار عقل کا حس پر ہے اس بنا پر وجدان
گوہی دیتا ہے کہ اگر بالفرض حیوانات و انسان کسی اور طور پر ہوتے تو یہ موجودہ حالات
اس وقت کبھی سمجھ میں نہ آتے بلکہ بطور احتمال اگر وہ بیان کئے جاتے کہ ایک خلقت ہے
کہ انکا قد طویل ہے اور ایسے عضو پرٹکے رہتے ہیں جس کا طول تخمیناً ساتواں حصہ
قد کا ہے اور عرض تخمیناً اکیسواں حصہ اور اُس پر ہمیشہ اقلًا ۳۹۲ من کا وزن رہا کرتا ہے
حالانکہ اصلی طاقت معمولی اتنی ہے کہ ایک من بوجہ اٹھا سکیں انہیں ایک چمڑے
کا تھیلہ لگا ہوا ہے جس کے دو سوراخ ہیں ایک میں پتے غلہ وغیرہ نباتات و جادات
اور پانی ڈالتے ہیں اور دوسرے سے وہ سب نکل جاتا ہے اُس تھیلے کے اندر
ہمیشہ آگ سلگی رہتی ہے جبکا کبھی کبھی دہواں بھی نکلتا ہے مگر انکو اُس کی گرمی محسوس نہیں
ہوتی۔ وہاں وہ سب پکتا ہے پھر اُسکے خلاصہ سے چند گاڑی چیزیں بنتی ہیں کسی کا
رنگ سُرخ کسی کا سفید کسی کا سیاہ کسی کا سبز۔ ان گاڑی چیزوں سے صدہا چیز
بنتی ہیں کوئی سخت مثل پتھر کے کوئی نرم مثل روئی کے کوئی رقیق کوئی غلیظ کوئی سرد
کوئی گرم کوئی چیز انکو بیہوش کر کے زمین پر گرا دیتی ہے کوئی چیز حرکت کر کے دیوانہ
بنا دیتی ہے۔ کوئی ہنساتی ہے کوئی رلاتی ہے۔ اُس سے سامعہ باصرہ ذائقہ
شامہ لامسہ جاذبہ ہاضمہ و افعہ ماسکہ غاذیہ مصورہ وغیرہ قوتیں پیدا ہوتی ہیں۔ ان
گاڑی چیزوں سے ایک چیز ہے کہ اُسکو چرمی پککاری کے ذریعہ سے جس کے
عجیب حالات ہیں اور انھیں کے جسم میں لگی ہوئی ہے۔ دوسرے خرلیطہ میں پہنچا
ہیں وہاں چند روز کے بعد وہ شکل بدل کر بانہر نکلتی ہے وہ لوگ اُسکو بہت پیار
کرتے ہیں اور اپنی جان سے زیادہ اُسکے ساتھ محبت رکھتے ہیں اور یہ کوئی نہر سمجھتا

کہ وہی نبات و جماد شکل بدلی ہوئی ہیں ان کے اعضا میں ایک عضو ایسا ہے کہ
اُس سے چار نہریں نکلتی ہیں ایک کا پانی نہایت شیریں ایک کا نہایت تلخ ایک کا
پھیکا ایک کا کھارا ان کو اپنے اعضا پر پوری قدرت نہیں کوئی اختیار سے متحرک
اور ساکن ہوتا ہے کوئی خود بخود بحسب ضرورت متحرک اور ساکن ہوتا ہے کسی کو
مطلقاً حرکت نہیں اسی طرح صدہا وہ موجودہ حالتیں جس کی عادت ہو چکی ہے
سے عقل کو ان کے عجائب میں غور کرنے کی نوبت نہیں پہنچی اگر اُس وقت
بیان کئے جاتے تو عقل ہرگز قبول نہ کرتی اور ہر طرح سے اُنکے مجال بنانے
میں کوشش کی جاتی اسی طرح مثلاً وہ آثار جن کے وجود کی وجہ سے مزاج کو ثابت
کرنے کی ضرورت ہوتی نہ پائے جاتے مثلاً حرارت برودت - رطوبت - یسوت
حیوانات میں نہ ہوتے اور صرف ایک ہی حالت ہوتی مثلاً حرارت یا وہ بھی
نہ ہوتی جیسے افلاک کہ حکما کا قول ہے کہ نہ وہ حار ہیں نہ بار و نہ رطب نہ یس
نہ خفیف نہ ثقیل اور اس وقت کہا جاتا کہ عناصر ربیعہ یعنی آگ پانی و غیرہ ایک
جائے جمع ہو سکتے ہیں تو کسی کی عقل باور نہ کرتی اور یہی دلیل اس وقت پیش نظر
ہوتی کہ اجتماع ضدین ممکن نہیں کیونکہ کوئی چیز اس وقت اُسکے قائل ہونے پر
مجبور کرنے والی نہ ہوتی بخلاف اس حالت موجودہ کے کہ ظہور آثار متضادہ
مزاج کے قائل ہونے پر مجبور کر رہا ہے۔ حالانکہ وہی اجتماع اضداد اب بھی
موجود ہے مگر ضرورۃً عقل سے کہا گیا کہ اگر یہ سب جمع ہوں اور اُمین کسر
و انحصار ہو کر ایک حالت متشابہ پیدا ہو جائے تو کیا نقصان ہر چند عقول نے
اس میں اس قدر اختلاف کیا کہ ہر ایک کیفیت مثلاً حرارت برودت اپنے

ضد میں فعل کرتی ہے اور اُسی سے منفعل ہوتی ہے۔ یا صورت نوعیہ بواسطہ کیفیت فعل کرتی ہے اور مادہ منفعل ہوتا ہے یا کیفیت فعل کرتی ہے اور مادہ منفعل ہوتا ہے یعنی مزاج بتے کے باب میں حکماء کے یہ تین قول ہیں مگر عقول نے اُس غیر محسوس مزاج کا انکار نہ کیا اور اُس میں یہ آسانی دیکھی کہ اگر مزاج کو نہ مانیں تو ایک بڑی مصیبت کا سامنا ہے کہ اُن آثار متضادہ کو بغیر کسی مبدا اور منشا کے ماننا پڑے گا۔

غرض یہ آثار متضادہ اگر محسوس نہ ہوتے تو عقل مزاج پر جو غیر محسوس چیز ہے کبھی ایمان نہ لاتی صرف جو اس ایمان پر مجبور کر دیا جیسے اہل ایمان کی عقلوں کو خدایتعالیٰ اور رسول اللہ صلی اللہ علیہ وسلم کا خبر دینا کسی غیر محسوس چیز کے ایمان پر مجبور کر دیتا ہے۔ اس موقع پر یہ بات معلوم ہو سکتی ہے کہ جب عقل احساس آثار کی وجہ سے غیر محسوس و غیر معقول چیز کو مان سکتی ہے تو خدا اور رسول کے خبر دینے کی وجہ سے اُس کو مان لینے میں کیا تامل ہے حالانکہ جس کو تو اکثر غلطی بھی ہوتی رہتی ہے جس کا ذکر انشاء اللہ تعالیٰ آئندہ آئیگا۔ بخلاف خدا اور رسول کے قول کے کہ اُس میں غلطی کا احتمال بھی نہیں۔ جب عقل دونوں صورتوں میں غیر محسوس چیز پر ایمان لائیں مجبور ہے تو ضعف سبب سے مجبور ہو جانا اور قوی سے مجبور نہ ہونا قرین قیاس نہیں بلکہ اس سے یہ لازم آتا ہے کہ اُس قوی سبب کی وقعت اُس قدر نہیں جس سے مجبور ہو جبکہ اس مطلب یہ ہوا کہ اصل ایمان ہی میں کچھ فتور ہے ورنہ ممکن نہیں کہ خدا اور رسول پر ایمان لائے پھر ان کی وہی ہوئی خبروں کا اعتبار نہ کرے۔

غرض اس قسم کے ہزاروں اسوقت کے محسوسات اگر بیان کئے جاتے تو عقل کو ماننے میں بہت تامل ہوگا۔ مگر چونکہ دیکھنے اور سُننے سے عادت ہو گئی ہے

اب سب عقل کے مطابق معلوم ہوتے ہیں۔

الحال جس کو عقل کے ساتھ ایک تعلق خاص ہے یہی وجہ ہے کہ آدمی لگن میں جو کچھ دیکھتا یا سنتا ہے اُسکے سمجھنے کے لئے قوت عاقلہ کو مصروف کرتا ہے اس سے ظاہر ہے کہ اس قوت کا پہلا اور قومی محرک حس ہے۔ اگرچہ عقل کو متوجہ کرانے والے بہت امور ہیں کیونکہ جب آدمی کسی چیز کی طرف توجہ کرتا ہے خواہ وہ توجہ سی ہو یا خیالی عقل سے ضرور کام لیتا ہے اسلئے توجہ عقل کے تفصیلی اسباب محصور نہیں ہو سکتے۔ مگر یہاں چند اسباب کثیر الوقوع بطور مشتمل نمونہ از خوارے لکھنا مناسب معلوم ہوا۔

منجملہ انکے ایک حس ہے جیسا ابھی معلوم ہوا۔ تاسیخ فلاسفہ یونان میں بحسب فوراً فیلسوف کے حال میں لکھا ہے کہ ایک بار آسمان کی طرف سے کہیں پتھر گرا اُس روز

اسی کتاب میں لکھا ہے کہ ائسکھفور اس فیلسوف یونان میں تھا جس نے خواہشیں اور مال و زمین و کسب وغیرہ چھوڑ کر تحصیل فلسفہ میں مہم تن مشغول ہوا اور مدتوں سیاحت کر کے مختلف مقامات سے علم حاصل کیا کسی نے اُس سے پوچھا کیا تمہیں وطن سے محبت نہیں کہا میں اُس وطن کو دوست رکھتا ہوں اور اشارہ آسمان کی طرف کیا۔ پہلے جس نے فلسفہ کو یونان میں ظاہر کیا یہی حکیم تھا۔ کسی نے اُس سے پوچھا اسعد الناس کون ہے کہا وہ نہیں جو تم گمان کرتے ہو۔ بلکہ اعلیٰ درجہ کا نیکوئی ان لوگوں میں ہوا کرتا ہے جنکو تم فقرا سمجھتے ہو۔ ایک مدت کے بعد جب وہ اپنے وطن کو آیا اور دیکھا کہ زمینیں تلف ہو گئیں کہا اگر تم تلف نہ ہوتے تو میں تلف ہو جاتا۔ ایک بار کا اتفاق ہے کہ برقلیس کے مکتب میں ایک بکری لائی گئی جس کے وسط پیشانی میں ایک ہی سینک تھا ایک منجم نے جس کا نام ملیون تھا کہا کہ اٹلیا (نام شہر) میں جو دو فرقہ ہو گئے ہیں قریب ہے کہ وہ مل کر ایک جماعت ہو جائیگی ائسکھفور اس نے کہا کہ یہ امر خلقی ہے کسی بات پر دلالت نہیں کرتا۔ بلکہ سب اسکا یہ ہے کہ اُس کا دماغ کہو پری میں بہرا ہوا نہیں اور اس کے سر کی پوری تشریح بیان کیا لوگوں نے اُسکو ذبح کر کے دیکھا تو اُس کے قول کے مطابق پایا۔ مگر منجم کی بات بھی صحیح ہوئی کہ تھوڑی مدت میں دونوں فرقہ ایک ہو گئے۔ چونکہ یہ حکیم جاہلیت کے بتوں پر طعن و تشنیع کیا کرتا تھا اس لئے آخر میں لوگ اُس سے ناراض ہو گئے۔ اُس کا قول تھا کہ آفتاب ایک لہے کا ٹکڑا ہے قابل پرستش نہیں۔

انکسفر اس اس بات کا قائل ہو گیا کہ آسمان پتھر سے بنا ہوا ہے اور اُسکے باقی رہنے کی یہ وجہ بتائی کہ وہ بہت سرعت سے حرکت کیا کرتا ہے اگر ایک ساعت اُس کی حرکت میں خلل آجائے تو آسمان وزمین کا کل انتظام درہم و برہم ہو جائے گا۔

جس طرح عقل کو کسی طرف توجہ دلانے میں جس کو بڑا دخل ہے اسی طرح

اسبات میں صحبت کا بھی قوی اثر ہے اسی وجہ سے بعض حکماء کو آہیات و معاد وغیرہ کی طرف توجہ ہوئی کیونکہ وہ ابنیا کے یا اُن کے مصاحبین کے صحبت یافتہ تھے۔

وفیۃ الاسلاف و تھیۃ الاطراف میں لکھا ہے کہ فیثا عورت اور سقراط داؤد اور لقمان علیہما السلام کے شاگرد تھے اور سقراط کا شاگرد افلان اور اسکا شاگرد ارسطو اور اُس کا

شاگرد اسکندر افریدیوسی اور سامسطیون وغیرہ تھے اس سلسلہ سے ظاہر ہے کہ ابنیا کے علوم نقلیہ ضرور ان لوگوں میں آئے تھے پھر چونکہ حکماء نے اپنی عقلوں کو محسوسات

میں اکثر کامیاب ہوتے دیکھا بمقتضائے طبع اور تلذذ عقلی اُن میں بھی رائے لگائی

مگر چونکہ عالم محسوسات میں آثار و لوازم کو مطابق واقع کے ہوں یا نہ ہوں عصا کے کور کا کام دیتے ہیں اسلئے کبھی انکو راہ ملی اور کبھی بھٹکتے رہے غرض کہیں نہ کہیں پہنچے۔

بخلاف عالم غیر محسوس کے کہ اول تو وہ سفر دور و دراز کا اور راستہ وہاں کا نا آشنا اسپر مصائب نقلیہ کی ہر طرف سے بارش پھرنے کہیں قدم جانے کی جگہ

نہ سپر چھپانے کو سہارا نہ ہاتھ میں آثار و لوازم کا عصا کے کور ہر قدم پر لغزش کا طن بلکہ یقین۔ کیا ایسا سفر بغیر راہبر کامل کے کوئی طے کر سکتا ہے ہرگز نہیں اسی وجہ سے

بعض عقول نے جب دیکھا کہ کامیابی ممکن نہیں تو صراحتاً اُس عالم کا انکار کر بیٹھا اور بعضوں نے گواہی دیا کہ یہ ایسی باتیں بنائیں کہ خود بخود منقول سے انکار ہو گیا۔

اگر شک ہو تو الہیات و معاد کے مسائل میں حکماء کے اقوال کو منقول کے ساتھ لکھ کر دیکھ لیجئے
 بوعلی سینا وغیرہ حکماء کو مسدہ معراج کا انکار نہیں مگر اس اقرار پر غور کرنے سے معلوم ہوگا
 کہ اُس میں اور انکار میں کیا فرق ہے۔

دلسان مذاہب میں لکھا ہے کہ نبی کریم صلی اللہ علیہ وسلم کے معراج
 کی نسبت حکماء نے بہت تاویلیں کیں مگر سب سے عمدہ وہ تاویل ہے جو بوعلی سینا
 کی ہے کہ جبریل کے آنے سے یہ مراد ہے کہ قوت روح قدسی بصورت امر پہنچی۔
 اور براق سے عقل فعال مراد ہے جو سب قدسی قوتوں پر غالب ہے اور سب احوال
 اُس سے ہر وقت مد پہنچا کرتی ہے چونکہ سفر میں تائید مرکب سے ہوا کرتی ہے اور
 یہ سفر معنوی تھا اسلئے بنظر تائید کے بلفظ براق تعبیر کی گئی اور جو وارو ہے کہ وہ گدھی
 سے بڑا اور گھوڑے سے چھوٹا تھا مطلب اُس کا یہ ہے کہ عقل فعال عقل انسانی
 برتر اور عقل اول سے کمتر ہے چہر اُس کا آدمی کا ہونیکا یہ مطلب ہے کہ تربیت انسانی
 پر نہایت مائل اور مشفق ہے اور ہاتھ پاؤں اُس کے دراز ہونیکا یہ مطلب ہے کہ فائدہ
 اُسکا ہر جگہ پہنچتا ہے اور اُسکا سوار ہونیکا وقت سرکشی کرنے اور جبریل کے مدینے
 سے یہ مراد ہے کہ حضرت عالم جسمانی میں جب عقل فعال سے ملنا چاہے اُس
 نے قبول نہ کیا یہاں تک کہ جہل اور عوائق جسمانی سے مجرود ہو کر تائید قوت روح
 عقل فعال کے فیض اور فائدہ کو حاصل کیا اور وہ جو فرمایا کہ مکہ کے پھاڑوں سے
 جب میں گذرا ایک شخص کو دیکھا کہ میرے پیچھے چلا آ رہا ہے اور اُس نے آواز دی
 کہ ٹھہرو جبریل نے کہا کہ بات نہ کیجئے اور چلے چلئے۔ مقصود یہ کہ قوت وہم میرے
 پیچھے چلی آ رہی تھی جب میں مطالعہ اعضا و جوارح سے فارغ ہوا اور تامل جواس

ہنوز نہ کیا تھا کہ قوت وہم نے آواز دی کہ آگے نہ بڑھو و جو اُس کی یہ کہ واہمہ
 متصرف ہے اور اُسکو غلبہ حاصل ہے وہ ہر وقت اپنا کام پورا کرنا چاہتا ہے
 اور عقلی ترقی کا مانع ہوتا ہے۔ انسان کو نہ چاہیے کہ اُس کے قول پر عمل کرے
 ورنہ حیوانات کے برابر ہو جائے گا اسی واسطے کہا گیا کہ اُسکے طرف توجہ نہ کیجئے
 اور وہ جو فرمایا کہ بیت المقدس کو پہنچے۔ اور موزن نے اذان کہی اور میں
 آگے بڑھا جماعت انبیا و اولیا کو دیکھا کہ وہ اپنے بائیں کھڑے ہیں اور ہر ایک
 نے مجھ پر سلام کیا مطلب یہ کہ مطالعہ تامل قوی حیوانی و طبعی سے فارغ ہونے
 کے بعد دماغ کی نوبت پہنچی موزن سے مراد قوتِ ذاکرہ ہے اور امانت سے تنفکر
 اور ملائکہ سے داعی قوتیں جس پر تمیز حفظ ذکر فکر وغیرہ موقوف اور ان کا سلام کرنا
 احاطہ ہے تمام عقلی قوتوں پر۔ اور وہ جو فرمایا کہ آسمان دنیا پر پہنچے اوس کا دروازہ
 کھلا وہاں اسمعیل کرسی پر بیٹھے تھے ان کے روبرو ایک جماعت تھی جن پر سلام کیا
 مراد فلک سے قمر اور اسمعیل سے جرم قمر اور اُس جماعت سے وہ چیزیں جن پر
 قمر دلیل ہے۔ اسی طرح فلک ووم وغیرہ وغیرہ افلاک تفصیل لکھا جس کا ذکر
 چنداں مفید نہیں خلاصہ سب کا یہ کہ نہ جبریل آئے نہ براق نہ آنحضرت صلی اللہ
 علیہ وسلم مکان سے کہیں تشریف لے گئے بیٹھے ہی بیٹھے سب طے ہو گیا
 چنانچہ اس پر یہ دلیل ہے کہ ہنوز بستر گرم تھا کہ آپ واپس تشریف لائے۔ کیونکہ
 بستر سرد توجب ہوتا کہ جسم کے ساتھ تشریف لیجاتے یہ تو ایک روحانی سفر تھا
 نعوذ باللہ من ہذا الاعتقاد۔

اور فکرِ جدت پسند بھی عقل کو حرکت دیا کرتی ہے کیونکہ انسانی طبیعت عموماً

حدت پسند واقع ہوئی ہے اسلئے جدہ اس کی توجہ ہوتی ہے یہ خیال ضرور آتا ہے کہ کوئی ایسی بات نکالی جائے جو کسی کی سمجھ میں نہ آئی ہو مگر چونکہ ہر طبیعت میں یہ صلاحیت نہیں کہ دائرہ تقلید سے خارج ہو سکے ہر شخص اُس پر قادر نہیں ہو سکتا اور جب اعلیٰ درجہ کی عقلیں ہر طرف لگا پڑتی ہیں تو کوئی نہ کوئی بات اُن کے نظر پہنچ جاتی ہے اور بظاہر آثار و لوازم بھی اُس کی مساعدت کرتے ہیں گو وہ کبھی مطابق واقع کے ہوتی ہے اور کبھی نہیں۔

عبدالکریم شہرستانی نے مل و نخل میں لکھا ہے کہ ہرلس نے (جوشاگرد افلاطون کا ہے) لکھا ہے کہ کل قدم افلاطون تک حدوث عالم کے قائل تھے ارسطاطالیس نے یہ بات ایجاد کی کہ عالم قدیم ہے اور اُس پر دلائل قائم کیا جن کو اپنی دانست میں برہان و حجت سمجھتا تھا پھر اُسکے شاگرد مثل اسکندر افروزی اور ثامسطیوس اور فروریوس نے اُسی کا طریقہ اختیار کیا۔ ہرلس نے خاص اس مسئلہ میں ایک کتاب تصنیف کی جس میں ارسطاطالیس کے دلائل کو بلفظ شبہات تعبیر کر کے روکیا۔ پھر فروریوس نے اثبات قدم میں ایک رسالہ لکھا اور اُس میں یہ بیان کیا کہ افلاطون بھی قدم ہی کا قائل تھا اور جو اقوال اُسکے حدوث پر وال ہیں وہ ماوُل ہیں یعنی حدوث سے مراد حدوث ذاتی ہے جس کا مطلب یہ ہوا کہ عالم حادث زمانی نہیں بلکہ قدیم ہے۔

تاریخ فلاسفہ یونان میں لکھا ہے کہ انکسوراس کا قول ہے کہ ہر موجود کا اصل عدم تنہا ہی ہے۔ عقل نے موجودات کو عدم سے نہیں نکالا بلکہ متفرق اجزا کو اُن کے مناسب شکل انکودی۔ اور جتنے اجسام ہیں غیر تنہا ہی قسمت قبول کرتے

ہیں اگر کوئی ماہر ملے اور آلہ تقسیم کرنے کا موجود ہو تو چھتر کے پاؤں کو تقسیم کر کے اتنے اجزا نکال دے کہ لاکھوں آسمانوں کو وہ ڈھانپ لیں اسکا یہ بھی قول ہے کہ گہانس وغیرہ نباتات میں گوشت خون ہڈی رگیں وغیرہ موجود ہیں اسی وجہ سے جب حیوان اسکو کہاتا ہے تو ہر عضو اپنے مناسب اجزا کو اس سے جذب کر لیتا ہے البتہ گہانس میں گہانس کے اجزا زائد ہیں جو بالائے سطح کو ڈھانپتے ہیں۔ اسی وجہ سے اسکو گہانس کہتے ہیں اور تمام نباتات کا یہی حال ہے یہ بھی اس کا قول ہے کہ آفتاب لوہے کا ٹکڑا گرم ہے۔ اور چاند جسم تاریک ہے ممکن ہے کہ لوگ اس میں بستے ہوں اور اس میں پھاڑ اور واویں ہیں اور دم دار ستارے ہیں مثل متحیرہ ستاروں کے کبھی غیر معین زمانوں میں مل بھی جاتے ہیں اس کا قول ہے کہ کل ستارے خود نہیں حرکت کرتے ان کو ہوا حرکت دیتی ہے اسی تاریخ میں لکھا ہے کہ لوقس کا قول ہے کہ تمام اشیا کا اصل ذرات سخت اور فراغ ہے اور وہ ذرات بسبب صلابت کے فاسد نہیں ہوتے اور تغیرات سے محفوظ ہیں۔ دینی موقر لطیس جو اس کا شاگرد ہے اس نے یہ بات

بتاریخ فلاسفہ یونان میں لکھا ہے کہ دیموقر لطیس طلب علم میں نہایت سعی اور جانفشانی کیا کرتا تھا کئی کئی روز اس پر گزر جاتے کہ اپنے چھوٹے سے حجرہ کے باہر نہ نکلتا تحصیل علم کے واسطے مصر حبشہ عجم بلاد کلدیہ ہند وغیرہ ملکوں کی سیاحت اختیار کی اور تحصیل کماں کے بعد بھی تاجر اور تنہائی اور فقر ہی کو پسند کرتا۔ اکثر فاروں اور قبرستانوں میں بسر کرتا۔ ایک بار بادشاہ کی بیگم کا انتقال ہوا جو نہایت محبوبہ تھی بادشاہ کو سخت غم ہوا دیموقر لطیس یہ حال سنا اس کے پاس گیا اور وعدہ کیا کہ تمہاری بیگم کو میں زندہ کر دوں گا۔ مگر تین شخصوں کے نام اسکی قبر پر لکھنے کی ضرورت ہے بادشاہ نے دریافت کیا تو کہا ایسے ہونا چاہیے کہ عمر بہر انکو غم نہ ہو اور بادشاہ نے بہت تلاش کی مگر اس صفت کا ایک بھی نہ ملا یہ حکیم بہت ہنستا تھا اور وجہ اسکی یہ تھی کہ اکثر غور کیا کرتا کہ آدمی باوجود ضعف کے کس قدر فخر کیا کرتا ہے سمجھتا ہے کہ اپنی ملک میں کتنی چیزیں ہیں اور وہ سب اپنی تدبیر سے حاصل کیں حالانکہ ہر چیز کا حاصل ہونا امر اتفاقی ہے کیونکہ اسکا مذہب تھا کہ ذرات عالم ملنے سے ہر چیز بنتی ہے اسکی ہنسی اس قدر بڑھ گئی تھی کہ لوگوں کو جنون کا گمان ہوا اور علاج کے لئے دوسرے شہر سے بقرا لیا کو طلب کیا

بڑھائی کہ ان ذرات سے بے انتہا عالم بنتے ہیں جب ایک زمانہ معینہ میں کوئی عالم تباہ ہوتا ہے تو ان ذرات سے دوسرا عالم بنتا ہے اور روح انسانی و شمس و قمر وغیرہ انہیں ذرات سے بنتے ہیں۔ اس کا قول ہے کہ نجوم فراغ میں مطلق العنان متحرک ہیں کسی فلک میں جڑے ہوئے نہیں اور انکو صرف ایک ہی حرکت ہے مغرب کی جانب اور حرکت کی وجہ یہ ہے کہ کرہ ہوا جو گولہ کے ساتھ مشابہ ہے اور مرکب ہے مادہ سیالہ سے جس کے مرکز میں زمین ہے ان کو جذب کرتا ہے اور سب سے زیادہ ثوابت سریع السیر ہیں ان کے بعد شمس اسکے بعد قمر اور قمر سے زیادہ بطی الحركہ کوئی ستارہ نہیں۔

کبھی کسی بات کو رواج دینا مقصود اور باعث توجہ عقل ہوتا ہے جیسے فیثاغورث کی کارروائیوں اور تدابیر سے معلوم ہوتا ہے کہ اسکو یہی مقصود تھا کہ اپنی ہر بات لوگوں کے پاس مسلم ہو اور سوجہ سبب تناسخ وغیرہ جو کچھ ایجاد کیا تھا صحیح مان لیا جائے۔

تاریخ فلاسفہ یونان میں لکھا ہے کہ اس کا قول تھا کہ تمام ارواح جزئیہ

بقیہ صفحہ (۱۰۳) اس نے دوا کے پہلے دودھ پینا دیکھا اور قلیس نے دودھ کو غور سے دیکھا کہا کہ یہ دودھ کالی بکری کا ہے جو باکرہ بھی ہے بعد تحقیق کے وہ بات صحیح نکلی بقراط کو اس سے نہایت تعجب ہوا اور کئی روز اسکی صحبت میں استفادہ رہا اور کہا کہ ان شہروالے علاج کے محتاج ہیں نہ یہ فیلسوف ۱۲۔

ترجمہ تاریخ کریک میں لکھا ہے کہ فیثاغورث نہایت ذکی اور طباع تھا اسکے والد نے اندومادس حکیم کی خدمت میں اسے لے گیا حکیم نے اس کی کمال ذکاوت دیکھ کر اس کو اپنی فرزندگی میں لیا اور علوم ادبیہ اور موسیقی سکھا کر اسکا مدرس حکیم پاس بھیجا۔ وہ وہاں ہندسہ اور نجوم سیکھ کر اریطای بابلی کے پاس گیا وہاں علوم حکمیہ کی تحصیل کر کے اور انارا خود لیس حکیم سریانی وغیرہ کے پاس حقائق و حکمت کی تکمیل کر کے مصر کے کاہنوں کا علم سیکھنے کی فکر میں ہوا چونکہ وہ لوگ اپنے علوم بیگانہ کو سکھاتے نہ تھے اس لئے فولوافراطیس بادشاہ ساموس کا سفارش نامہ اس فرعون مصر کے پاس لے گیا اس نے کاہنان مدینہ شہر حکم لکھا انھوں نے مجبوری تمام اسکو اپنے پاس رکھا اور زمانہ دراز تک اقسام اقسام کی محنتوں کا مستحق

انسانوں اور حیوانوں کی ہوا میں پھرتی رہتی ہیں جب کہیں کوئی جسم انکو بے روح
 ملتا ہے فوراً اُس میں داخل ہو جاتی ہیں خواہ وہ جسم گھوڑے کا ہو یا گدھے کا یا چوہے
 یا پرندے یا چھلی وغیرہ کا اسی وجہ سے اُس کا مذہب تھا کہ جیسے آدمی کو قتل کرنا گناہ
 ہے ویسا ہی کبھی وغیرہ جانوروں کا بھی قتل گناہ ہے اس لئے کہ شاید روح اُس کی
 کسی آدمی کی ہو۔ پھر اس بات کے ثابت کرنے کے واسطے اپنے شاگردوں سے
 کہا کہ پہلے اپنی روح ایشالیڈیس کے جدید تھی جو بیٹا عطار دکا تھا (عطار کو
 اہل یونان اپنے معبودوں میں شمار کرتے تھے) اُس نے اپنے بیٹے ایشالیڈیس
 سے کہا تو مجھ سے جو جی چاہے مانگ لے سوائے بقار و دام کے اُس نے یہ بات
 چاہی کہ جتنی چیزیں اپنے کو زندگی میں اور بعد موت کے ملنے والی ہیں سب کا علم
 دیا جائے چنانچہ جب سے سب چیزوں کا اُس کو اور اک ہے۔ پھر جب ایشالیڈیس

بقتید صفحہ ۱۰۴) لیا جب سب میں کامیاب ہوا اُسکو سبق کے کاموں کے پاس بھیجا اُنھوں نے بھی
 امتحان بڑی بڑی تکلیفوں میں مبتلا کیا جب ہر طرح سے کامیاب ہوا شہر دیومینوس کے کاموں کے پاس بھیجا
 اُنھوں نے بھی بہت سخت مصائب و شدائد میں مبتلا کئے جب کوئی دقیقہ امتحان کا باقی نہ رہا اُس سے کہا
 کہ تمہارے اور ہمارے دین میں مباحثت تامہ ہے اگر تم سے کچھ لینا چاہتے ہو تو یونانیوں کا اعتقاد چھوڑ
 دو فیثاغورث نے فوراً قبول کر لیا۔ آخر یہ مجبوری تمام اُنھوں نے اُس کی تعلیم شروع کی تھوڑی مدت میں
 سب سے بڑھ گیا اور سب بالاتفاق اُسکی فضیلت کے قائل ہو گئے۔ فرعون کو جب یہ خبر پہنچی تمام معابد
 و کنائس کی خدمت اُسکو تفویض کی وہ مدتوں وہاں رہا جب ملک مصر پر لہر اسپ قابض ہوا فیثاغورث
 وہاں سے شہر ساموس کو چلا گیا وہاں کے لوگوں نے اُس کی نہایت توقیر کی اور بہت بڑا مدرسہ اُسکے لئے
 بنا گیا اور وہ تدریس میں مشغول ہوا ہر طرف سے لوگ بکثرت آتے اور مستفید ہوتے اُسکی قدر یہاں تک
 ہوئی کہ بادشاہ وہاں کا سب کام اُسکی راے سے کیا کرتا تھا ساٹھ سال وہاں رہا پھر انطاکیہ گیا وہاں بھی وہی
 ہی قدر ہوئی اٹھ سال وہاں رہا پھر ماٹرونطیون کو گیا تمام ملک یونان میں شہرت ہوئی اعلیٰ درجہ کے لوگ اُس سے
 مستفید ہوتے ہر کے لوگ جن کو علم کوئی نسبت نہ تھی وہ بھی تحصیل علم کے لئے جوق جوق آتے۔ یونان کے
 اکثر اعلیٰ اور دوسرے جزائر کے حکام وغیرہ اپنے کاروبار کو چھوڑ کر تحصیل علوم میں مشغول ہوئے یہاں
 تک کہ سیمانوش اطرون جو فالطور تیا کا والی تھا حکومت ترک کر کے اُسکے شاگردوں میں داخل ہوا۔ کل تین
 اُس کے ریاضت نفس اور آنتساب اخلاق حمیدہ اور سلوک راہ تقویٰ میں مشغول رہا کرتے اُسکی نام پر فقیر تیا

جسم سے وہ روح نکلی اور قوریہ کے جسم میں گئی جو شہر تراوہ میں محصور تھا اور مینیل اس نے اسکو زخمی کیا تھا وہاں سے نکل کر ہر موتیوس کے جسم میں گئی اس واقعہ کی تصدیق کے لئے فیثا غورث نے لوگوں کو شہر ایراتھیس کو لیکیا اور سکیل ادبولوں میں داخل ہو کر ایک پرانی سپزکالی اور کہا کہ مینیل اس نے اسکو زخمی کر کے چھین لیا اور اس سکیل کی نذر کی اس غرض سے کہ اسکے تصرف کی دلیل ہو پھر وہاں سے وہ روح بوریس کے جسم میں گئی جو ایک صیاد تھا۔ اب اس جسم میں ہے جس کا نام فیثا غورث ہے۔

بقیہ صفحہ ۱۰۵۱) (متر لایڈوم خیرین خیر لایڈوم) یعنی شر کے زوال کا اظہار مرغوب اور الذہے زوال خیر کے تہل سے۔ اور اس کے کمر بند پر لکھا تھا (العمت سلامتہ من الندامہ) اسکے چند اقوال یہ ہیں عالم طبیعت کے اور ایک عالم نورانی ہے جس کی روشنی اور حسن کی وجہ سے اور اک قاصر ہے جو نفوس تعلقات دنیا سے فارغ ہیں وہ اسکے مشتاق رہتے ہیں ہر طبقہ عالم جسمانی کا بہ نسبت مافوق کے زندان خذلان میں ہے جو کوئی اخلاق حمیدہ کے ساتھ آراستہ ہو۔ اور جسمانی خواہشوں سے معلق رہے اس میں عالم علوی کی شائستگی پیدا ہوتی ہے اور عزت و سرور لگی اسکو حاصل ہوگا۔ اور جو شخص اخلاق ذمیرہ میں گرفتار رہے ہمیشہ کی خرابی میں گرفتار رہے گا۔ جب مبد اہمارے وجود کا حق تعالیٰ ہے تو ہمارا رجوع بھی اسی کی طرف ہوگا۔ حق تعالیٰ کے پاس حکیم کو کوئی اعتبار نہیں جب تک اسکا عمل مطابق قول نہ ہو عمل مخالف قول باعث غضب الہی ہے۔ شریعت المغنس وہ ہے جو لذت کی چیزوں سے خوش اور کمزوریات سے شقیب نہیں ہو۔ ہر وقت حق تعالیٰ کا شکر قولا و فعلا واجب ہے جو کوئی قصائے ازلی سے راضی نہ ہو۔ زیاں کاروں میں ہے۔ امور شرعیہ کی محافظت میں مبالغہ کرنا وہ تجھے نگاہ رکھے سچ کہنے کی عادت کرنا تاکہ نفس جھوٹ کیٹھا آلودہ نہ ہو۔ ورنہ خواب اور الہام قابل اعتبار نہ ہوگا۔ طالب کامل تمام کاموں میں حقیقی کی رعایت رکھتا ہے۔ اور حق تعالیٰ کیسکا ایسا معاملہ ہوتا ہے کہ کسی اس پر اطلاع نہ ہو۔ اور اسکی عادت تھی کہ لوگوں کو نماز روزہ عدل و جہاد کی ترغیب دیا کرتا۔ تصنیفات اس کے بہت ہیں منجملہ ان کے ایک رسالہ ذہنیہ جس کو جالینوس نے آپ سے لکھوایا تھا اور ہر روز اس کا مطالعہ کیا کرتا۔ تاریخ فلاسفہ یونان میں لکھا ہے کہ وہ نہایت متواضع تھا کہ لقب حکیم اپنے لئے گوارا نہ کرتا۔ اہل میں قوت کہانت ایسی بڑھی ہوئی تھی کہ جو کچھ خبر دیتا دلیا ہی واقع ہوتا۔ اس نے بلاد کلدانیہ میں مجوسیوں کا علم بھی سیکھا۔

اسکا قول تھا کہ محبت کی وجہ سے احباب میں مساوات پیدا ہوتی ہے۔ اس لئے شاگردوں میں اُس نے اس درجہ کا اتحاد قائم کر دیا تھا کہ ہر شخص دوسرے کی ملک میں مالکانہ تصرف کیا کرتا۔ ان کے ممالک باہم ستاؤ نہ تھے جو کچھ کسب کیا کرتے سب ایک جگہ جمع کر دیتے۔ اس نے قسم کھانے کو حرام کر دیا تھا اور کہتا تھا کہ ہر شخص کو ضرور ہے کہ اپنے نفس پر تشدد کر کے وہ کہاں حاصل کرے کہ لوگوں کو اس کی مجرور خبر کی تصدیق میں دشواری نہ ہو ۱۲

اس میں لکھا ہے کہ ایک بار اُس نے زمین کے اندر ایک چھوٹا سا حجر اپنایا اور ایک سال کامل اُس میں رہا اُس میں داخل ہونے کے وقت اپنی ماں سے معافی لیا کہ آیام خلوت میں جو واقعات گزریں تحقیق کر کے لکھ دیا کرے جب ایک سال کے بعد حجرہ سے نکلا تو صورت نہایت متغیر و متوحش اور کمال درجہ کی خافت ہو گئی تھی اُس حالت میں سب کو بلوا کر خبر دی کہ اس مدت میں میں جہنم میں تھا اور ابھی چلا آ رہا ہوں اور اس مدت میں تم سے بھی غافل نہ تھا اور اُس کی تصدیق اس طرح ہو سکتی ہے کہ جتنے واقعات اس مدت میں تم پر گزرے ہیں سب کی خبر دے سکتا ہوں چنانچہ جو کچھ اُس کی ماں نے لکھا تھا سب بیان کیا پھر یہ خبر دی کہ جب جہنم کی واویلا میں میں سفر کرتا تھا ہر یو دس شاعر کو دیکھا کہ طوق اور زنجیروں میں جکڑا ہوا اور سولی پر چڑھا ہوا ہے۔ اور سومپس کی روح ایک جھاڑ سے لٹکی ہوئی ہے۔ اسی طرح کسی روجوں کو معذب دیکھا۔

اس میں لکھا ہے کہ ایک بار کہیں لہو و غضب کا مجمع تھا وہاں نیشا غورٹ چلا گیا اور ایک خاص قسم کی سٹی دی فوراً ایک نسر اُتر آیا لوگوں کو اُس سے نہایت تعجب ہوا اور اصل اُس نسر کو تعلیم دے رکھی تھی کہ سٹی کی آواز پُرا تراتا۔ الغرض غیب کی خبریں دینا اور اس قسم کے عجائب جکڑ لوگ خوارق عادات سمجھیں دکھلانا اسی غرض سے تھا کہ لوگوں کا اعتقاد بڑھے۔ اور جو کچھ کہے بحسن ظن مان لیں۔ چنانچہ ایسا ہی ہوا۔ کہ اُس کے شاگرد اُس کو معبود سمجھتے اور جو کچھ کہتا فوراً مان لیتے۔ افلاطون سا شخص جو حکما میں بہتا سر آوروہ تھا تاسخ کو مان لیا۔

اور کبھی عقل کو متوجہ کرنے کا نشا دنیا طلبی ہوتی ہے جیسے بعض صاحبوں نے

اس زمانہ میں خیال کیا کہ جب نصاریٰ سے اتحاد دینی نہ ہو ترقی دنیاوی ممکن نہیں اور اتحاد ہو نہیں سکتا جب تک ان کے ہم مشرب وہم خیال نہ بنیں کیونکہ ہر قوم میں تعصب مذہبی ضرور ہوتا ہے۔ جو دوسری قوم کی ترقی کو دیکھنے نہیں دیتا۔ پھر سوچا کہ تباین ملت کو اٹھانے کے لئے اگر کھلم کھلا کرستان ہو جائیں تو عرض تو حاصل ہوگی مگر دولت کے ساتھ کیونکہ اس زمرہ میں آخر ڈھپڑ وغیرہ اراذل بھی شریک ہیں جو حقائق کی نگاہ سے دیکھے جاتے ہیں اور بالفرض اگر تمول ان سے زیادہ بھی ہو جائے تو آخر کرسی وہیں لگے گی جہاں ان کی قطار ہوگی کام وہ کرنا چاہیے کہ اطمینان بخش کارروائی سے عملاً ثابت ہو جائے کہ کرستان ہونے سے جو مقصود ہے وہ یوں ہی حاصل ہو اور خیر خواہی قومی میں جو بات پادریوں سے نہ ہو سکے وہ کر دکھائیں جب اس تدبیر پورے ہم خیال وہم مشرب ان کے ثابت ہو جائیں تو پھر کیا ہے۔ ترقی روز افزوں دست بستہ ہے غور کیا کہ ہم خیال ثابت کرنے کے لئے یہ تدبیر کی جائے کہ اول ہم نوالہ وہم پیالہ وہم لباس وہم کلام بلکہ جملہ طرز معاشرت میں قدم قدم پیر و اور ہم خیال ہو جانا چاہئے مگر اہل اسلام اس میں ضرور تعرض کریں گے۔ ان کا زوریوں توڑا جائے کہ پہلے فقہاء پر حملہ کیا جائے کیونکہ یہ ایسی جماعت ہے کہ تقریباً کل اہل سنت تخمیناً بارہ سو برس سے اسی میں منحصر رہے ہیں اس معرکہ میں غیر مقلد امام بناے جائیں تاکہ پہلی بد اسلوبی کا نشان انہیں کے ہاتھ رہے اس معرکہ میں متکلمین کا جھگڑا بھی طے ہو جائے پھر حدیث کی یوں خبرنی جائے کہ اول تو کل حدیثیں آنحضرت صلی اللہ علیہ وسلم کا قول ہونا یقیناً ثابت نہیں اسلئے کہ روایت بالمعنی کو محدثین نے جائز رکھا ہے اور اسپر متواتر کوئی بھی نہیں جو واجب العمل ہو اور اسی قسم کی چند باتیں بنائی جاویں

جس سے غیر مقلدین کا جھگڑا بھی منٹ جائیگا کیونکہ لاکھوں علما اور کروڑوں مسلمان
 کے عمل درآمد کی وجہ سے جو تواتر معنوی اور اجماع مرکب ہر ہر مسئلہ فقہیہ میں
 ثابت ہوتا تھا جب اس کو بتائید غیر مقلدین درہم و برہم کر دیا تو حدیث کو ماننے پر
 کون مجبور کر سکتا ہے اس لئے کہ وہ تو خود محدثین کے اقرار سے متواتر نہیں جب
 یہ مرحلوں طے ہو جائیگا تو اہل تعصب کی خبر لینی چاہئے کیونکہ وہ لوگ ایسے مستحکم
 قلعہ میں پناہ گیر ہیں کہ کسی کا دست رس وہاں نہیں جب اسکو بھی فتح کر لیا تو پھر کیا
 ہر طرح سے مداخلت اور یورش کا موقع مل جائیگا پھر پابندی رسوم آبائی اور قومی کو
 جڑ سے اکھاڑنا چاہئے جس سے رسم و آئین ملت کی بھی بیخ کنی ہو جائیگی پھر یہ تقریر کرنا چاہئے
 کہ ہر چیز پہلے ناقص ہو کرتی ہے پھر جون جون عقلا کے افکار اُس میں صرف ہو گئے ہیں
 کامل ہوتی جاتی ہے بعد اس تمہید کے یہ مسئلہ پیش کرنا چاہئے کہ حسب رائے شیعہ
 اور غیر مقلدین ہر زمانہ میں مجتہد کی ضرورت ہے اس زمانہ میں چونکہ قوم کی حالت
 بہت بگڑی ہوئی ہے اس لئے ایسے مجتہد کی ضرورت ہے کہ جکو (رفارمر) کہنا
 چاہئے اس موقع میں جتنی ضرورتیں پیش نظر ہیں مثلاً انگریزوں کے ساتھ کھانا پینا
 مخالفت دلی محبت وغیرہ وہ امور جن کی ترویج و اشاعت میں کروڑ ہا روپے
 گورنمنٹ کے صرف ہوتے ہیں اجتہاد کر کے قرآن سے ثابت کر دئے جائینگے
 کیونکہ اس میں جو جو امور مخالف رائے نصاریٰ میں ان میں تاویل کی جائے گی
 جیسے بوعلی سینا نے مسئلہ معراج میں تاویل کی۔ غرض ان تدابیر سے ہزاروں سہمی
 مسلمان جنکے دلوں میں دنیاوی خواہشیں بھری ہوئی ہیں اور متعصب و نینداروں
 کے طعن و تشنیع مانع آزادی تھے مسخر ہو جائیں گے۔ پھر ان مسخروں کے جوق جوق

بطور ہدیہ گورنمنٹ کی خدمت میں پیش کئے جائیں اسوقت ممکن نہیں کہ منصف قدر دان
گورنمنٹ اعلیٰ درجہ کے پادریوں کو جس وقعت و عزت کی نگاہ سے دیکھتی ہو نہ دیکھے گی
چنانچہ اس خیال کا ٹھورنی روشنی میں جس قدر ہوا ہے وہ پوشیدہ نہیں۔

کبھی جزئیات محسوسہ عقل کو کسی طرف متوجہ کراتی ہیں۔ مثلاً حکمائے دیکھا
کہ ہم جو چیز بناتے ہیں اسکے لئے کچھ مادہ ضرور ہوتا ہے جیسے ہانڈی کے لئے
کیچڑ گھر کے لئے لکڑی پتھر وغیرہ تو ضرور ہے کہ عالم کے لئے بھی کچھ مادہ ہوگا
پھر اس باب میں مختلف رائیں قائم ہوئیں۔

ایقورفیلیوف کا مذہب تھا کہ وہ مادہ ذرات ہیں یعنی اجسام دقیقہ بسیط

بہتر ترجمہ تاریخ فلاسفہ یونان میں لکھا ہے کہ ایقورفیلیوف نہایت قانع اور زاہد تھا ہمیشہ غذا اُسکی روٹی اور
وہ ترکاریاں تھیں جیسی کے باغ میں پیدا ہوتیں وہ اپنی ذات سے زراعت کرتا اور حکام کے پاس جا کر
برابری سمجھتا تھا ہمیشہ قناعت اور نفسانی خواہشوں سے بچنے کی ملح کیا کرتا بھوکے رہنے کو زیادہ پسند کرتا
اور کہتا کہ اُس سے عقل صاف اور روشن بلکہ زیادہ ہوتی اور عافیت محفوظ رہتی ہے۔ اُس کا قول تھا
کہ تولدے باطنی احساس میں قوائے ظاہری سے بڑھے ہوئے ہیں اس وجہ سے کہ جسم کو اسیوقت ایذا ہوتی ہے
جب مدد پہنچتا ہے اور عقل مامنی اور استقبال کے صدقات پر بھی متاثر ہوتی ہے۔ مسائل الوہیت میں
کمال ادب سے گفتگو کرتا اور کہتا کہ سوائے کمالات کے الوہیت کی طرف کسی چیز کی نسبت درست نہیں
اُس کا قول تھا کہ منصب الوہیت ذاتی عظمت و شرافت کی وجہ سے مستحق عبادت ہے نہ خوف یا طمع
سے دوزخ کے اقام کے عذاب جو بیان کئے جاتے ہیں اُن سے ڈرنا کم عقلی کی بات ہے۔ اس حکیم کو لوگوں
میں قبول تام تھا اُس کی تصویر کو لوگ مشہور مقامات میں نصب کیا کرتے۔ اُسکا دوں پر یہ اثر پڑتا کہ جس نے
اُس سے ایک بار ملاقات کی عمر بھر اُسکے پاس رہا۔

صرف متردد روس حکیم اُسکو چھوڑ کر تحصیل علوم کے واسطے دوسرے مدرسہ کو گیا تھا مگر چھ مہینے کے اندر
واپس آ گیا اور مرے تک اسی کی خدمت میں رہا ایقورفیلیوف مرض موت میں وصیت نامہ لکھا جس میں
یہ مضمون بھی تھا اس وقت میں اللہ کے فضل سے اپنی عمر کے مبارک آخر روز میں ہوں ہر چند تختیاں بیماری کی
بہت ہیں مگر میں صبر کرتا ہوں اور وہ براہن جس سے فلسفہ کو میں نے زینت دی ہے مجھے یاد آتے ہیں۔
تو مجھے تسلی ہو جاتی ہے۔ اُس کے شاگردوں اور احباب کی اس قدر کثرت تھی کہ فلاسفہ اسطو اینین کو
رشک و عنیت ہوئی اور ہمیشہ اُسکے طریقہ کے ابطال کی فکر میں رہا کرتے ۱۲

جو ذرات میں متحرک ہیں اور یہ ذرات قدیم ہیں اور ہمیشہ حرکت کرتے ہیں جب کبھی اتفاقاً متصادم ہوتے ہیں تو ایک ایک جسم ان سے بنتا ہے اور جیسے تقدیم و تاخیر حروف مبنائی سے مختلف کلمات پیدا ہوتے ہیں اسی طرح ان کے اوضاع خاصہ پر ملنے کی وجہ سے مختلف صورتیں پیدا ہوتی ہیں اور چونکہ وہ ہمیشہ متحرک رہتے ہیں اسوجہ سے کوئی جسم کبھی چھوٹا ہو جاتا ہے اور کبھی بڑا۔ یہ ذرات مدتوں متفرق رہے پھر جب اتفاقاً جمع ہونے لگے تو دنیا بنی پھر جب کبھی متفرق ہو جائیں گے خواہ بسبب نار کے جب آفتاب زمین سے بالکل قریب ہو جائے یا اور کسی سبب سے تو یہ عالم فنا ہو جائیگا پھر جب کبھی وہ جمع ہو جائیں گے تو دوسرا عالم پیدا ہوگا۔ اور زمین اسکا شاگرد و مقلد ہے جیسی بھی اسی کا قائل تھا کہ مادہ عالم کا ذرات ہیں جو نہایت صلب اور سخت ہیں اور اسی وجہ سے تغیرات سے محفوظ ہیں۔

ہرقلیس فیلسوف کا قول ہے کہ مادہ عالم کا نار ہے کیونکہ نار جب متکاثف ہوتی ہے تو ہوا ہو جاتی ہے اور ہوا متکاثف ہو کر پانی اور پانی متکاثف ہو کر مٹی ہوتا ہے۔

ہرقلیس جبکہ ہرقلیس بھی کہتے ہیں تاریخ فلاسفہ یونان میں لکھا ہے کہ وہ بہت بڑا عقلمند تھا فصاحت و بلاغت اس کی خدا داد تھی۔ علم طبیعت میں اس نے ایک نہایت عمدہ کتاب لکھی مگر مشکل۔ اس غرض سے عوام الناس اس پر مطلع نہ ہوں و دروزنگ اس کتاب کی شہرت ہوئی در یوس بادشاہ عجم نے وہ کتاب سمجھانیکے لئے اسکو طلب کیا اور ہدایا وغیرہ کے بہت کچھ وعدے دئے مگر قبول نہ کیا۔ سرفن میں اسکو یہ طرہ اور دعویٰ کمال تھا مگر روح کے مسئلہ میں یہ کہتا کہ ایک عمر اس کی بحث و تحقیق میں فنا کی مگر وہ کچھ ایسی خفی چیز ہے کہ اسکا حال کچھ معلوم ہوا۔ اس کا قول تھا کہ لوگ آگ بجھانے کو بہت دوڑتے ہیں مگر چاہئے کہ بغض و کینہ کے دغ کرنے میں اس کو بھی زیادہ جلدی کریں کیونکہ آگ صرف چند گھنٹہ تک جلی اور وہ جانیں اور ملک تلخ اور ویران کرتے ہیں۔ وہ لوگوں کی غفلت اور جہل پر کمال درجہ کا تاسف کرتا اور ہمیشہ زار نہ ار روتا صحبت ضلوق سے نہایت احتراز کرتا مگر بڑے بڑے سیلوں میں جاتا اور لڑکوں کے ساتھ کھیلتا لوگ اس کی یہ حالت دیکھ کر جمع ہو جاتے اور تعجب کرتے تو کہتا کہ اے مسکین تم کیوں تعجب کرتے ہو کیا لڑکوں کے ساتھ کھیلتا تمہاری صحبت سے تمہیں تمہارے افعال ایسے خراب ہیں کہ تم جمہوریت کو اپنے درست نہیں کر سکتے۔ غمخواری اسکی اس حد تک پہنچ گئی تھی

پھر عکس اُس کا اس طرح سے کہ مٹی متفرق ہو کر پانی اور پانی متفرق ہو کر ہوا اور ہوا متفرق ہو کر آگ ہوتی ہے اس سے معلوم ہوا کہ اصل عالم کا آگ ہے۔

طالیس فیلسوف کا قول ہے کہ اصل موجودات ایک جوہر تھا جس کی طرف حق تعالیٰ نے بنظر ہیبت دیکھا وہ پانی ہو گیا اُس کی سردی اور خشکی سے خاک پیدا ہوئی اور اُس کے انحلال سے ہوا بنی پھر ہوا سے صاف سے آگ سلگلی اور وہ وہیں اور بخارات سے آسمان پیدا ہوئے اور روشنی سے کو اکب۔

اور افلاک و کو اکب کی گردش کی وجہ یہ ہے کہ وہ ہمیشہ اپنے موثر کی طرف مائل

ہیں۔

طالیس لمیطی فیلسوف کا مذہب ہے کہ ہر چیز کا اصل اول پانی ہے زمین جما ہوا پانی ہے ہوا و زئذار پانی اور تمام چیزیں بعد تغیر احوال کے پانی ہو جائیں

بقیہ صفحہ (۱۱۱) کہ اُن کی حالت نہ دیکھ سکا اور شہر چھوڑ کر پھاڑوں میں سکونت اختیار کی اور پتے وغیرہ کھا کر وہیں عمر بسر کی ۱۲

۴۰ تا ۱۱۱ فیلسوف تاریخ گریک میں لکھا ہے کہ فنون فلسفہ میں اُسکو کافی بھروسہ تھا علاوہ علوم حکماے یونان کے علوم حکماے قبلی مصر سے بھی حاصل کیا۔ پہلے جس نے کسوف شمس کا حکم بتعین تاریخ لگایا یہی حکیم تھا اُس کا قول ہے کہ ان آسمانوں کے اوپر بہت سے عجیب عجیب عالم نوزانی ہیں جس کے بیان سے ہمارا ناطق قاصر ہے۔ اور تخلیق اُن عالموں کی ایسے عنصر سے ہے کہ عقول بشری اُس کی کنہ کے اور اک سے عاجز ہیں اُس نے کہ لطق اور نفس اور طبیعت اُس عنصر سے بنے درجہ میں ہیں اور وہ عنصر محض دہر سے عبارت ہے اور کمال جمیع عقول و نفوس کا یہی ہے کہ اُس عنصر تک پہنچیں اس لئے وہ اُس کے شائق و طالب رہتے ہیں ۱۲

۴۰ تا ۱۱۱ فیلسوف۔ تاریخ فلاسفہ یونان میں لکھا ہے کہ اول جو مستحق لقب حکیم ہو یہی شخص تھا علم طبیعت اور علم ہیبت کا وہ موجد ہے۔ کسوف شمس و قمر کی خبر قبل از وقوع اُسکی نے دی اور اصول ہوا اور زوال و انبعاث اور صفت اور اسباب برق و رعد کو اول اُسکی نے تفحص کیا وہ اعلیٰ درجہ کا مولف تھا ہمیشہ حکومت نشین و تہاگین اور زاہد و قانع تھا۔ ایک بار طلحائی گری کسی میا کو دریا میں ملی ہر شخص نے اُس کو لینا چاہا اُس کی وجہ سے یونان کے تمام شہروں میں سخت پرفاش پیدا ہوئی۔ آخر سبھوں نے اتفاق کیا کہ نفیس کاہن کے حکم پر فیصلہ ہوا اُس نے حکم کیا کہ وہ اعلیٰ درجہ کے حکیم کو دینا چاہیے۔ سبھوں نے بالاتفاق طالیس کے پاس لایا مگر اُس نے قبول کیا

حکما کے مشائخ کہتے ہیں کہ مادہ عالم کا ہیولی ہے جو قائم بذاتہ ہے نہ وہ متصل ہے نہ منفصل نہ واحد ہے نہ کثیر اُس کو حق تعالیٰ نے نہیں پیدا کیا۔ بلکہ عقل عاشر سے بغیر قصد و اختیار کے صادر ہو گیا۔ اور وہ قدیم بالزبان ہے یعنی کوئی آن ایسی نہیں کہ جس میں حق تعالیٰ ہو اور ہیولی نہ ہو بلکہ جب سے حق تعالیٰ ہے یعنی ازل سے ہیولی بھی موجود ہے۔ اُسکو متصل و منفصل نہ کہنے کی یہ وجہ ہے کہ اتصال و انفصال جسم کے اوصاف ہیں اور مادہ جسم کا جسم نہیں ہو سکتا جیسے کچھ کا

بیتھی صفحہ ۱۱۲ کسی اُس پر اعتراض کیا کہ اُس کے علم نے اُسکو نفع نہ دیا کیونکہ فقر و مسکنت اُس کی اب تک دفع نہ ہوئی اُس نے جواب دیا کہ عقل والے زیادہ مال جمع کرنے کو اچھا نہیں سمجھتے بلکہ وہ تو نگرہ کو حقیر جانتے ہیں اُن کی توجہ اور رغبت صرف کتاب علوم و معارف کی طرف ہوتی ہے طالبس تین چیزوں پر اللہ تعالیٰ کا شکر کیا کرتا۔ ایک یہ کہ آدمی بنایا۔ دوسرا مرد بنایا۔ تیسرا روم میں پیدا کیا نہ بربر میں کیونکہ بربریوں میں علم نہیں ہے۔ اُس کے شاگرد نے اُس سے کہا کہ تمہارا مجھ پر بڑا احسان ہے میں چاہتا ہوں کہ اُس کا شکر ادا کروں اور کچھ بدلا دوں کہا میں کچھ نہیں چاہتا سوا کے ایک بات کے کہ جب تم شاگردوں کو میری بتائی بات اور میرے اصول مستخرجہ کی تعلیم کرو گے تو اُن چیزوں کی نسبت میری طرف کر دینا ۱۲

سقراط بن سقریقوس کا حال تاریخ کریک میں لکھا ہے کہ یہ حکم اکابر حکمائے یونان سے تھا مولد اور سکون اُس کا شہر اُس سے فنون حکمت فیثا غورث کی کتابوں سے حاصل کیا۔ اکثر تشریح حکمت الہی میں مصروف رہتا شاگردوں کو مضامین حکم کے لکھنے اور تصنیف کرنے سے منع کرتا اور کہتا کہ حکمت جب پاکیزہ اور مقدس چیز ہے تو چاہئے کہ نفوس مقدسہ میں اُسکو دلچسپی رکھیں نہ مردار چڑوں اور نفوس ستمردہ میں طالب علم کی کثرت اُسکے یہاں اس قدر تھی کہ بارہ ہزار شاگرد شمار کئے گئے جن میں سے ایک افلاطون بھی ہے۔ یہ حکم کھانا کم کھاتا اور لباس موٹا کم قیمت پھنتا اور ذکر موت اور عبادت الہی زیادہ کرتا اور ہر کسی سے خوش خلقی سے پیش آتا کسی کے اچھے برے کہنے کی کچھ پروا نہ کرتا کسی مجلس میں شاعر نے اُسکی بھوکی ایک مسافر شخص نے خالی الذہن اُس سے پوچھا کہ یہ بھوک کی پرہیزگاری کہا کہ یہ میری بھوک ہے اور میں اُسکے لائق بھی ہوں جب اُس کی خوب شہرت ہوئی اور لوگوں کو بہت پرستی سے منع کرنے لگا شہر اُس کے حکام اور کشیوں نے منع کو جرم اور آسوجہ سے اُسکو واجب القتل قرار دیکر فتویٰ جبر قاضیوں کے مہر لگی ہوئی تھیں بادشاہ کے پاس بھیجے اُس نے سقراط سے کہا کہ تم نے خلاف جمہور کے یہ کیا طریقہ اختیار کیا اُسکو چھوڑ دو ورنہ جب لوگوں کی یورش ہوگی تو میں تمہارے قتل مجبور ہو گا۔ اولیٰ ان کا خلاف کروں تو ملک ہاتھ سے جاتا رہے گا سقراط نے کہا کہ قتل کی تہدید سے مجھے کچھ خوف نہیں آتا کیونکہ مرنا قید سے چھوٹنا اور عالم سجد سے ملنا اور لباس طلبانی اُٹار کر نورانی خلعت پھننا ہے حکم تبدیل لباس سے درگرج کو ہرگز چھپا نہیں سکتے آخر بادشاہ نے بھی اُس کے قتل کا حکم دیدیا۔ مگر چونکہ ان دنوں تجارتی کشتیاں کہیں سے واپس آنے والی تھیں اور وہاں کا دستور تھا کہ جب تک کشتیاں نہ آلیں کسی کو قتل نہ کرتے اس لئے سقراط مجلس میں پابہ زنجیر مقید کیا گیا دن بھر شاگردوں کا وہاں ہجوم رہتا اور سقراط بغیر کسی قسم کے تشویش و تردد کے مشکل مشکل مسئلے عمدہ طور پر

مادہ کچھ نہیں بلکہ مٹی اور پانی ہے اور اسکے قدم کے قائل اسوجہ سے ہوئے کہ اگر حادث
کہیں تو پھر اسکے لئے مادہ کی ضرورت ہوگی کیونکہ ان کی عقلوں نے تسلیم کر لیا ہے
کہ ہر حادث کے لئے مادہ کی ضرورت ہے جب اسکو قدیم کہہ دیا تو وہ بھی عقول کے
قطار میں شریک ہو گیا جو مجر و مادہ سے ہیں اور سر دست یہ فائدہ ہوا کہ اب اسکے

یقینہ (صفحہ ۱۱۳) حل کرنا جب کشتیاں پہنچنے کی مدت قریب پہنچی شاگردوں نے کہا کہ ہم کسی تدبیر سے آپکو یہاں سے
رومۃ الکبریٰ کی طرف لے چلتے ہیں سقراط نے کہا کہ جب میرے قتل کا باعث یہی ہے تو میں نے نصرت حق کی
اختیار کی ہے اور اہل وطن نے قتل کی تجویز کی ہے تو اجنبی شہر میں کون چھوڑے گا اور یہ ممکن نہیں کہ میں نصرت حق
سے وہاں باز آؤں۔

القصد جب وقت قتل آگیا اور زنجیریں پاؤں سے محالی گئیں تو سقراط نے اپنے پاؤں پر ہاتھ پھیر کر
کہا سیاست الہیہ نے اصدا کو باہم قرین کر دیا کہ لذتوں کے تابع الم اور الم کے تابع لذتیں ہیں کسی مناسبت سے
نفس کی تحقیق شروع کی وہ وہ دقائق اسوقت بیان کئے کہ شاگردوں نے کبھی نہ سنا تھا تو گوں کو تعجب تھا
کہ ایسی حالت میں کہ جاتا ہے کہ قتل میں اب کچھ مہلت نہیں اس کے احوال و افعال میں کسی قسم کا فتور نہیں۔
سیادس نے (جو اسکا شاگرد تھا) اس کی توجہ کو دیکھ کر کہا کہ اے حکیم اگرچہ اس موقع میں کوئی مسئلہ پوچھنا نہایت
بدنام ہے مگر میں جانتا ہوں کہ کل مشکل مسلوں کو حل کرنے والا روئے زمین پر کوئی نہ ہوگا اسلئے چند مسئلہ میں پوچھنا
چاہتا ہوں سقراط نے کہا ہرگز شرم نہ کر دو جو کچھ معلوم نہ ہو اسوقت سب پوچھ لو کہ میرے پاس یہ ساعت اور موت
کی ساعت دونوں برابر ہیں۔ کیونکہ میں جب تم لوگوں سے جدا ہوں گا تو دوسرے حکیموں کی جگہ میں پہنچ جاؤں گا
القصد بعد تحقیق مسائل کے کہا مناسب ہے کہ اب اپنے پاؤں سے حمام میں جا کر غسل کروں تاکہ کسی بزدل
تکدیب جانے اور غسل دینے کی نہ ہو چنانچہ غسل کر کے نماز میں مشغول ہوا اس اثنا میں اسکی عورت لڑکوں کو لیکر
آخری دیدار کے لئے آئی اسکے راز کلمات سے شاگردوں میں ایک کہرام مچا۔ سقراط نماز سے فارغ ہو کر غریب
اور چھوٹے لڑکوں کو رخصت کیا اور بڑے لڑکے سے کہا کہ شاگردوں کے ساتھ رہے۔ افر لظون نے
(جو اس کا شاگرد تھا) پوچھا کہ ہم لوگوں کو پیمانہ لڑکوں کے حق میں کیا کرنا چاہیے۔ کہا تم لوگوں کو میں وصیت
کرتا ہوں کہ اپنے نفس کی اصلاح کرو اور میرے عزیزندوں کو بھی اصلاح نفس پر مامور رکھو تو اس وقت میں تم
سب سے راضی ہوں اسکے بعد زہر کا پیالہ پیش کیا گیا سقراط نے بلا تامل اس کو پی لیا اس وقت شاگردوں
نے آہ و فغاں اور واویلہ سے گویا حشر برپا کر دیا سقراط نے کہا میں نے عورت اور لڑکوں کو اپنی خون
سے رخصت کی کہ وہ آہ و فغاں کریں گے۔ مگر کچھ مفید نہ ہوا تم بھی وہی کام کرنے لگے سب اس کے خوف سے
ساکت ہو گئے سقراط اٹھ کر کھلنے لگا اور نہایت سو مند نصیحتیں شروع کیں جب پاؤں حرکت سے
عاجز ہو گئے لیٹ گیا اور جب بروقت حوالی قلب پر غالب ہوئی افر لظون نے کہا کچھ فرمائے ہو کھا نہیں
نصیحتوں پر ثابت رہو پھر اس کا ہاتھ لیکر اپنے چہرہ پر رکھا اور آسمان کی طرف دیکھ کر کہا کہ اپنے نفس کو
قائض نفوس حکما کے تسلیم کیا اور جہان فانی سے ملک جاودانی کی طرف رخصت ہوا انتقال کے وقت
عمر اس کی ایک سو سات برس کی تھی بعد قتل کے یہ بات مسلم ہو گئی کہ اس معاملہ میں سر اسر خطا ہوئی اس
وجہ سے جو لوگ اس فتنہ میں شریک اور باعث قتل تھے سب کے سب قتل کئے گئے ۱۲

مادہ کی تلاش کی ضرورت نہ رہی۔ لیکن یہاں بھی وہی سوال ہو سکتا ہے کہ واجب
 الوجود جس کا وجود خود بخود ہے وہ حکماً کے نزدیک بھی ایک ہی ہے کیونکہ تعدد
 وُجُہاً کو وہ بھی محال جانتے ہیں اس صورت میں وہ سب مخلوق ہوں گے اور
 سب کا خالق تعالیٰ ہے۔ اور جب تخلیق کے لئے مادہ کی ضرورت ہی ہے
 تو چاہیے کہ عقول وغیرہ مجردات کا بھی مادہ ہو اس اشکال کا جواب اُنہوں نے
 یہ سوچا کہ بیشک مجردات معلول ہیں اور علت اُن کی حق تعالیٰ ہے مگر چونکہ معلول
 اولیٰ ہیں اور قبل اُن کے کوئی چیز نہ تھی اسلئے اُن کے وجود میں سوائے اللہ تعالیٰ
 کے کسی چیز کو دخل نہیں اور کمال بے ادبئی کہ حق تعالیٰ کو علت ناقصہ کہیں کیونکہ
 وہاں کسی قسم کا نقص نہیں تو وہ بالضرور علت تامہ ہے بطاہر لفظوں میں تو خوب ہی
 ادب کیا مگر مطلب اُس کا یہ ہوا کہ نہ حق تعالیٰ اُن کا خالق ہے نہ وہ اُس کے مخلوق
 نہ حق تعالیٰ کے فعل کو اُن کے وجود میں کوئی دخل کیونکہ یہ توجب ہوتا کہ عقول پر
 کوئی زمانہ عدم کا بھی گذرنا پھر وجود اُن کا حق تعالیٰ کے اختیار و ارادہ سے ہوتا
 اور چونہ چاہتا تو اُن کا وجود محال ہوتا۔ اور جب حق تعالیٰ کو علت تامہ کہہ دیا تو اُن
 میں سے ایک امر بھی ممکن نہیں کیونکہ علت تامہ کے وجود کے بعد معلول کا وجود
 نہ ہونا محال ہے مثلاً بجانے تخت کے تمام اجزا بنا کر تختوں میں سب کیلے
 وغیرہ جڑ دیئے۔ اور صرف ایک کیلار گیا تھا وہ بھی لگا دیا یہاں تک کہ پوری
 صورت تخت کی بن گئی ہے جس سے تخت کی علت تامہ متحقق ہوئی تو اب ممکن
 نہیں کہ تخت وجود میں نہ آئے گویا علت تامہ کا وجود معلول ہی کا وجود ہے لہذا
 اب بنانے کی حاجت نہیں بلکہ وہ خود بخود وجود میں آجاتا ہے۔ اسی طرح

اگر حق تعالیٰ عقول کے لئے علت تامہ ہو تو خود بخود ان کا وجود ہوگا اسیس حق تعالیٰ کے اختیار و ارادہ کو کوئی دخل نہیں۔ چنانچہ حکمائے تصریح کی ہے کہ عقل اول لازم ذات واجب الوجود ہے اور ان کے نزدیک تخیل جعل کا لازم و ملزوم میں در نہیں جیسے حرارت و نار میں صرف ایک ہی جعل ہے یعنی جعل نار بعینہ جعل حرارت نا ہے حرارت کے لئے جعل متانف نہیں اسی طرح عقل اول مجہول نہیں ہو سکتی پھر انہوں نے سلسلہ علت و معلول کا عقل عاشتر تک جاری کیا کہ عقل اول کو عقل دوم اور فلک اول اور عقل دوم کو عقل سوم اور فلک دوم علیٰ ہذا القیاس عقل عاشتر کو فلک نہم اور ہیولیٰ لازم ہیں اس سلسلہ میں کسی کے وجود میں کسی کے فعل کو دخل نہیں یعنی عقول عشرہ اور افلاک تسعہ اور ہیولے کا وجود خود بخود ہے پھر جب ہیولیٰ اور مادہ عالم کا غیب سے عقل عاشتر کے ہاتھ آگیا تو وہ مجبوری جو آپ کے سلسلہ بھر میں تھی جاتی رہی اور عالم اجسام کے پیدا کرنے پر اقتدار تام اسکو حاصل کیا اسلئے جب وہ کسی چیز کو پیدا کرنا چاہتا ہے تو بشرط قابلیت و استعداد مادہ و رفع سوانع اور وجود شرائط اس مادہ میں صورت پیدا کر دیتا ہے غرض تخلیق اولیٰ انتظام عالم کا عقل عاشتر کے قبضہ اقتدار میں ہے ممکن نہیں کہ سلسلہ فوقانی یا تھانی میں کوئی اسکا خلاف کر سکے اس اتفاق خدائی میں جو نہ غضبی ہے نہ خدا واداسکا کوئی شریک نہیں اگر خود واجب الوجود چاہے کہ کسی چیز کو پیدا کرے ممکن نہیں کیونکہ لا یصل من الواحد الا الواحد کی رو سے خود اسیس اس کی صلاحت نہیں اس معاملہ میں وہ دم بخود ہے۔ اگر عقل فعال واجب الوجود کی مخالفت کرے تو وہ کچھ نہیں کر سکتا کیونکہ اس کو مفکری ہے کہ جب تک علت تامہ کا وجود

اپنا وجود ضروری ہے اور چونکہ کمالات عقول کے لئے حالت منتظرہ نہیں ہوتی
اس لئے سلب کمالات بھی ممکن نہیں اور صرف اس عقل اور نون فلک پر کثافت
کرنے کی یہ وجہ ہوئی کہ اُس زمانہ میں سات ہی سیارے سمجھے گئے تھے چونکہ
ہر سیارے کی رفتار اور صعود و ہبوط اور استقامت و رجعت وغیرہ لوازم جدا جدا
ہیں اور یہ خیال کیا گیا کہ جب تک ہر ایک کے لئے ایک ایک فلک علیحدہ ہو
ان لوازم کا وجود ہو نہیں سکتا اس لئے سات سیاروں کے لئے سات فلک
اور جملہ ثابت کے لئے ایک فلک اور سب کو حرکت دینے والا ایک فلک
یعنی جملہ نون فلک ضروری سمجھے گئے۔ اُس وقت اگر اٹھارہ سیارے ثابت ہو
جیسے حکمت جدیدہ میں مسلم ہو گئے ہیں جس کا حال سید احمد خاں صاحب نے تہذیب
الاخلاق میں لکھا ہے کہ بذریعہ دو پریموں کے مشاہدہ سے قطعی طور پر ثابت ہوا
کہ سیارے اٹھارہ ہیں۔ تو بجائے نون فلک کے بس فلک اور بجائے عقول
عشرہ کے عقول احدی و عشرین علت تامہ ان کے قرار دئے جاتے اور
وہی دلائل لمیہ ہوتیں ان کان کذا کان کذا ہف وان کان کذا کان کذا ہف
اس سے اہل النصف پر ظاہر ہے کہ جو کھا جاتا ہے کہ الہیات کے دلائل
لمیہ ہوتی ہیں اگر اسی قسم کے دلائل مثبتہ تخمینیات و اختراعات کو لمیہ مفیدہ قطع
کہیں تو دلائل لمیہ سے بڑھ کر بے اعتبار کوئی دلیل نہیں۔

غرض اس خیال نے گھر وغیرہ ہماری مصنوعات کے لئے جیسے
ماوہ کی ضرورت ہے ویسا ہی مصنوعات آہی کے لئے بھی ماوہ کی ضرورت
حکما کو نہایت پریشانی میں ڈالا جس نے مجرورات عن الماوہ کو لازم ذات

واجب الوجود قرار دینا اور اُس سے صفت اختیار کو سلب کرنا۔ اور لایب صدر
عن الواحد الا الواحد کے قائل ہو کر اُس کو معطل الوجود ٹھہرانا۔ جملہ عالم کا خالق عقل
عاشر کو بنانا وغیرہ وغیرہ مفاسد کثیرہ کا مرتکب اُن کو بنا دیا۔

کل حکماً قائل ہیں کہ حق تعالیٰ کی ذات کا ادراک ممکن نہیں اور انکا یہ بھی مدعا
ہے کہ صفات عین ذات ہیں تو معلوم ہوا کہ حق تعالیٰ کی ذات کا ادراک ممکن ہے
نہ صفات کا اور ظاہر ہے کہ تخلیق و ابداع بھی صفت ہے جس کا تعلق تمام عالم
سے ہے تو چاہئے تھا کہ اپنے ہی اصول پر اس صفت کے ادراک سے بھی شجر
ظاہر کرتے جیسے بعض حکماء نے کیا ہے۔

ملل و نخل میں شہرستانی نے کسوفانس کا قول نقل کیا ہے کہ ہمارا کہنا
کہ ہمارے عالم کی صورتیں حق تعالیٰ کے پاس تھیں یا نہ تھیں اور کس طرح پیدا کیا
جائز نہیں اس لئے کہ عقل مخلوق ہے اور بعد والی ہے۔ بعد والی چیز اپنے
اول والے کو معلوم نہیں کر سکتی اس لئے جائز نہیں کہ عقل حالت تخلیق کا ادراک
کرے۔ بلکہ یوں کہنا چاہئے کہ مبدع نے جس طرح چاہا اور مناسب سمجھا پیدا
کیا کیونکہ اُس وقت وہ اکیلا تھا اُس کے سوا کوئی نہ تھا انتہی۔

تاریخ کریک میں ثالیجیم کا قول نقل کیا ہے کہ حق تعالیٰ مبدع عالم ہے
اُس کی ذات و صفات کے ادراک سے عقول بشری عاجز ہیں ازل میں وہ تنہا
موجود تھا کسی دوسرے کا پتہ نہ تھا پھر جس چیز کو چاہا موجود فرمایا انتہی۔
پھر چند حق تعالیٰ کے جملہ صفات کمالیہ ہیں مگر چونکہ صفت تخلیق وہ صفت ہے
کہ عالم کے وجود کا مدار اسی پر ہے تو جتنی صفات عالم سے متعلق ہیں مثل رازقیہ

وغیرہ کل صفات کے ظہور کا مدار اسی صفت پر ہے ایسی صفت واجب سے سلب کر کے ادنیٰ درجہ کی عقل کے قبضہ میں دینا کس قدر بے الصافی کی بات ہے اگر لکھا جائے کہ ادنیٰ درجہ کا معلول خالق عالم ہونا واجب الوجود کا خود کمال ہے تو یہ ابلہ فیزی ہے۔ کیونکہ معلول ہونے کا حال ابھی معلوم ہوا کہ اُسکے وجود میں حق تعالیٰ کے فعل کو کچھ دخل نہیں اور لایصد عن الواحد الا الواحد کی وجہ سے صفت تخلیق واجب میں نہیں تو کوئی چیز نہ واجب کی مخلوق نہ اُس کے مخلوق کی مخلوق ہو سکتی غایتہ الامر یہ ہے کہ وہ صفت بجا متعلق موصوف ہوگی جیسے زید کاتب غلامہ تو فی الحقیقہ وہ صفت واجب کی نہیں ہو سکتی پھر ایسی صفت کمالیہ اُس میں نہ ہو تو اُسکو واجب الوجود کہنے سے فائدہ ہی کیا خدا ہو اور معطل الوجود نعوذ بالہ من ذلک۔ جس طرح یہ لوگ ذات و صفات کی حقیقت کو مجہول الکنہ کہتے ہیں اگر یہ بھی کہہ دیتے کہ اگر ہم ایجاد میں محتاج ماوہ ہوں تو ضرور نہیں کہ واجب الوجود بھی محتاج ماوہ ہو کیونکہ قیاس معقول کا محسوس پر اور قیاس واجب بالذات کا ممکن پر درست نہیں۔ چاہئے کہ حق تعالیٰ بغیر ماوہ کے ابتداً وجود دیتا ہو (توسب خرابیاں چھتیں محققین اہل معقول اس بات کے قائل ہو گئے ہیں کہ لایصد عن الواحد الا الواحد غیر مسلم ہے اور مخدوش۔ اس بنا پر ان کے نزدیک خالق کل کا حق تعالیٰ ہوگا اور سلسلہ صدور کا جو عقول و افلاک میں تھا اور نیز قدم عالم درہم و برہم ہو جائیگا اسلئے کہ خالق وہ ہے کہ معدوم چیز کے وجود کو جب چاہے اختیار سے ترجیح دے اس صورت میں نہ معقول کو قدیم کہنے کی ضرورت رہی نہ ہیولے کے ماننے کی نہ افلاک کو غیر ماوی کہنے اور دوسرے اجسام سے ممتاز کرنے کی کیونکہ عقول کو

جب اختیار سے پیدا کیا تو جائز ہے کہ مادہ خاص سے پیدا کیا ہو مثلاً نور وغیرہ۔
 یہی بات کہ تقدم مادہ کا انپر لازم آئیگا تو اس میں کوئی قباحت نہیں۔
 کیونکہ اس تقدیر پر وہ معلومات علل تامہ تو ہیں ہی نہیں کہ ماسوا پر انکا تقدم ضرور ہو
 اور ہونی کی ضرورت اس وجہ سے نہ رہی کہ جسطرح قائلین ہونی کے نزدیک
 مجردات و افلاک کا وجود صرف صورت میں ہی بغیر ہونی کے تو جائز ہے کہ اسی قسم کا
 وجود تمام عالم کا ہو جیسا اشراقین کا مذہب ہے۔

رہا اتصال و انفصال اجسام کا سو وہ بحث دوسری ہے یہاں کلام صرف
 اس میں ہے کہ صورت بغیر ہونی کے بھی موجود ہو سکتی ہے اور اگر تسلیم کیا جائے کہ
 خصوصیات افراد مانع حکم طبیعت کے ہو سکتے ہیں تو یہاں کچھ ضرر نہیں اس لئے
 کہ یہاں مقصود کے لئے صرف تصور شے کافی ہے گو ماہیت اس کی بالکنہ
 معلوم نہ ہو تو جائز ہے کہ وجود صور کا بغیر ہونی کے ایسے طور پر ہو کہ ہمیں اسکا اور اک
 نہیں۔

اور افلاک و سائر اجسام میں عدم ضرورت فرق کی یہ وجہ ہے کہ جب سلسلہ
 علل ہی کا باطل ہو گیا تو انکا اور دوسرے اجسام کا حال برابر ہے کوئی وجہ تخصیص نہیں
 اصل منشا ان تمام غویات کا یہ ہے کہ حکمائے التزام کیا کہ ہر چیز کا حال معلوم
 کریں اس مقصود کے پورا کرنے میں سب کے پہلے مسئلہ وجود کی بحث کی ضرورت
 ہوئی اس لئے کہ فی الحقیقہ تمام احوال موجودات وجود ہی پر موقوف ہے پھر وجود
 ایسی چیز نہیں کہ سمجھ میں آجائے مگر انھوں نے جہارت سے کام لیا اور بے باکا
 اس دشوار گزار راہ میں عقلی گھوڑے دوڑائے۔

بیچاری عقل انسان ضعیف البیان کی ایسی سخت گھاٹیوں کو جن کو خالق عیقل
 و حکم نے حکمت کاملہ و قدرت بالغہ سے حیرت انگیز و ملالت خیز بنا یا کیوں کر طے
 کر سکے آخر ہر قدم پر پٹھو کریں کھا کھا کر ان کو بھی تباہ کیا اور ایک عالم کو قعر ضلالتیں
 گرا دیا اگرچہ کہ تحقیق واقعی اس مسئلہ کی افتداع عقل سے خارج ہے مگر چونکہ یہاں بحث
 عقلی ہے اس لئے آزادانہ اس میں تقریر کی جاتی ہے۔

وجود کے معنی ہونا یا ہستی ہیں یہ لفظ ایسا مستعمل ہے کہ ہر کس و ناکس اس کے
 معنی سمجھتا اور اپنی بول چال میں استعمال کرتا ہے مگر یہ بات کہ اس کا مصدر اقی کیا
 ہے عوام تو کیا خواص بھی اس کو واقعی طور پر جاننے کا دعویٰ نہیں کر سکتے تو ضیح
 بیان کے لئے یہ مثال کافی ہو سکتی ہے بشرطیکہ سمجھنا مقصود ہو۔ مثال یہ ہے
 کہ کسی لکڑی کو ہم اپنی عقل میں تحلیل کریں تو کئی چیزیں مثل رنگ و بو وغیرہ کے سہیں
 نکلیں گی اور ہر چیز کو عقل میں اس سے جدا کیجئے مثلاً رنگ کو علیحدہ کیجئے اسی طرح
 بو حرارت برودت زرمی سختی طول عرض اور عمق وغیرہ کو اب دیکھئے اس میں
 کیا باقی رہ گیا اگر اصول حکمت سے دیکھیں تو صورت علیحدہ ہو گئی صرف بیوی
 رہ گیا اس کو بھی علیحدہ کیجئے اب اس لکڑی کا کوئی نشان اور اثر باقی نہ رہا اور بالکل تہ
 معدوم ہو گئی ان اجزاء میں دیکھئے تو کوئی جز ایسا نہیں ہے کہ جس کو وجود کہیں
 پھر اگر دیکھیں تو جس جس جز کو جدا کیا سب کے ساتھ وجود موجود ہے کیونکہ جس چیز کو
 ہم نے جدا کیا تھا وہ فی نفسہ موجود تھی گو وجود را بطنی اس کا جدا کرنے کے وقت
 جاتا رہا مگر اس سے یہ لازم نہیں آتا کہ عقلاً وہ فی نفسہ معدوم ہو جائے ورنہ لازم آ
 کہ تصور اعراض کا قطع نظر معروضات کے نہ ہو سکے حالانکہ وہ باطل ہے۔

الحاصل ان اجزائے تحلیل کا وجودی نفسہ زائل نہ ہو اب ان اجزائے غور
 کیجئے کہ ہر ایک بظاہر بسیط ہے اسلئے کہ اس مرکب لکڑی سے ان اجزا کو ہم نے علیحدہ
 کیا تھا جو مرکب نہ ہوں اگر بالفرض ان میں کوئی مرکب ہو تو پھر تحلیل کیجئے جس سے
 یہ بات صادق آجائے کہ عقل میں ہر ایک جز بسیط اس کا ممتاز ہے اب غور کیجئے
 تو ہر ایک بسیط میں دو جز ہیں ایک وہ جو بسیط ممتاز ہے مثلاً رنگ یا بو وغیرہ اور ایک
 وجود جو سب اجزائے شریک ہے پھر اس مرکب کو بھی تحلیل کیجئے یعنی رنگ کو علیحدہ کر دو
 اور اس کے وجود کو علیحدہ اس طرح ہو کہ علیحدہ کیجئے اور اس کے وجود کو علیحدہ اس تحلیل کے
 وقت ایک ماہ الامتیاز حال ہو گا اور ایک وجود۔ اور ظاہر ہے کہ وہ وجود سب میں
 ایک قسم کا ہے کیونکہ ہر ایک پر یہ بات صادق آتی ہے کہ وہ سب اجزا کا مدار موجودیت ہی پر ہے
 ان وجودات خاصہ میں کوئی وجود ایسا نہیں جس پر یہ بات صادق نہ آئے یا کسی قسم صادق
 آئے اور کسی پر زیادہ اب اس وجود بسیط کو تصور کیجئے گویا اسے طور پر کہ ان علیحدہ شدہ
 اجزائے کوئی اس تصور میں شریک نہ ہو یعنی نہ رنگ ہو نہ بو وغیرہ یوں تو لاجرم فی التصور
 کے لحاظ سے کہہ دینگے کہ کچھ نہ کچھ تصور ہو ہی جائیگا مگر وہ قابل اعتبار نہیں اسلئے کہ کلام
 اس شے میں ہے جو واقعی ہے۔ اعتباری نہیں جسکے وجود میں اعتبار کو دخل ہو۔ پھر
 وجود و تخلیات انتزاعیات اور اختراعیات میں بھی شریک ہے اس لئے کہ آخر یہ بھی
 موجودات ہیں غرض وہ وجود موجودات محسوسات سے ہو گا نہ تخلیات و انتزاعیات
 و اختراعیات سے اس لئے کہ یہ امور ممتاز ہیں اور ہم نے پہلے ہی تمام تمیزات کو
 اس سے علیحدہ کر لیا تھا اور جو چیز ان اقسام سے کسی قسم میں داخل نہ ہو اسکا تصور
 محال ہے کیونکہ اوپر ثابت ہو چکا ہے کہ جو چیز محسوسات سے نہ ہو اسکا تصور محال ہے

جیسے ماورزا و نابینا۔ اصنوا اور الوان کا اور ماورزا و بہر اصوات کا تصور نہیں کر سکتا
 اس تقریر سے معلوم ہوا کہ وجود کو بیدہی نہیں کہہ سکتے اور نظری بھی ہے تو
 ایسا کہ جس کا تصور محال ہے اس وجہ سے اسکی تعریف نہیں ہو سکتی اسلئے کہ بسط ہونے
 کی وجہ سے حد تو محال ہی ہوگی رہا رسم وہ مفید کہ نہ نہیں بعض لوگوں نے وجود کو
 بیدہی سمجھا ہے اسوجہ سے کہ بیدہیات کا علم ہوتا ہے اور وجود ان کا جزو وجود
 ہے پھر اگر بیدہی نہ ہو تو کل کا بیدہی ہونا ممکن نہیں اگرچہ بادی الرامیں یہ بات
 ٹھیک معلوم ہوتی ہے مگر دقیق نظر سے معلوم ہوتا ہے کہ یہ لوگ اس تحلیل پر غور کر
 تو کبھی اس کے قائل نہ ہوتے۔

بات یہ ہے کہ جب ہمیشہ کسی چیز کا منوجہ تصور ہوا کرتا ہے تو وہ چیز بیدہی
 معلوم ہوتی ہے اور اس کی حقیقت سے کچھ تعرض نہیں ہوتا مثلاً جس شہر میں تار برقی
 ہو وہاں کے لوگوں کے نزدیک یہ قضیہ کہ (تار برقی موجود ہے) بیدہی ہے حالانکہ
 کبھی حقیقت تار برقی کی نہ بتا سکیں گے اسی طرح انا انسان کو ہر شخص بیدہی سمجھتا
 حالانکہ انا کی حقیقت ہرگز صحیح نہیں بتا سکتا چنانچہ او پر ثابت ہو چکا ہے کہ نفس ناطقہ
 کی حقیقت میں کل حکما حیران ہیں۔

میری دانست میں جتنی چیزیں بیدہی سمجھی جاتی ہیں کوئی بیدہی نہیں کیونکہ کوئی
 نظر اور فکر کے وقت امور معلومہ کی تلاش و ترتیب کی ضرورت ہوتی ہے پھر عقیدہ
 کوئی شے اس سے دور ہوا سکے احوال و ذاتیات کا معلوم ہونا مشکل ہے اور اگر اشیاء
 محسوس ہوں تو جب بھی نفس کو امور مخزونہ خیال میں تصرف کرنیکی ضرورت ہوگی
 بخلاف اپنی ذات کہ جملہ احوال ذاتی اپنے اسکو معلوم ہونا چاہیے کیونکہ خارج سے لائیکلی

کوئی ضرورت نہیں باوجود اُس کے جب اپنے پورے احوال اُسکو معلوم نہ ہو سکے
تو کیونکر یقین کیا جائے کہ دوسرے اشیاء کے ذاتیات و احوال اُس نے جو تبادُل
سب واقعی ہیں۔

اُسکو شرم کرنا چاہئے کہ جب اپنی ذات و ذاتیات نہ بتا سکا تو دوسروں کی ذات
و ذاتیات بتانے کا دعویٰ کس قدر باعث رسوائی ہوگا۔

اسکو بھی جانے دیجئے نور سے زیادہ کوئی چیز روشن و ظاہر نہیں اُس کی
تحقیق میں کس قدر لیشانی ہے جس کا حال اوپر معلوم ہوا کہ کوئی اُسکو موجود واقعی کہتا ہے
کوئی اعتباری کوئی جوہر کہتا ہے کوئی عرض۔ کوئی شخص ایسا نہیں ہے کہ اپنی بصارت
و سماعت اُس کو معلوم نہ ہو پھر دیکھ لیجئے کہ حقیقت البصارت سماعت اصوات اور حروف
وغیرہ کی تحقیق میں کیسی کیسی وقتیں پیش آئیں جس کا حال کسی قدر اوپر معلوم ہوا۔

علی بذالقیاس وجود کو ہر شخص جانتا ہے باوجود اُس کے اُس میں کس قدر
اختلاف ہے شرح مقاصد میں لکھا ہے کہ عجب بات یہ ہے کہ باوجودیکہ وجود سب کے
نزویک بدیہی ہے مگر اس میں اقسام کے اختلاف ہیں کوئی اُسکو جزئی حقیقی کہتا ہے
کوئی کلی اور کوئی واجب کہتا ہے کوئی ممکن اور کوئی عین ماہیت کہتا ہے کوئی زائد
علی الماہیتہ اور کوئی لفظ مشترک کہتا ہے کوئی متواطی کوئی مشکک انتہی۔

الحاصل جب ایسی ایسی چیزیں جنکو اعلیٰ درجہ کی بدیہیات کہنا چاہئے اعلیٰ درجہ
کی نظری ہوں تو پھر کونسی چیز بدیہی ہو سکتی ہے۔ ہاں اگر بدیہی کے معنی ٹھہرائی جائے
جس کا من وجہ ادراک ہو جائے خواہ بذریعہ حس یا فی الجملہ تعلق عقل اُس سے ہو جائے
جیسے نور کو دیکھتے ہی بدیہی سمجھا گیا حالانکہ حقیقت اُسکی نظری ہے یا سماعت و بصارت

وغیرہ بجز وجود جان کے بدیہی سمجھے گئے حالانکہ حقیقت معلوم نہیں اسبطرح نفس تعلق
جملہ جو اس عقل کو بدایت سمجھیں تو وہ بات اور ہے مگر اس سے کسی چیز کی حقیقت کا
معلوم ہونا اور اس کا بدیہی ہونا ثابت نہیں ہو سکتا۔

الحاصل گو وجود بظاہر بدیہی معلوم ہوتا ہے مگر ماہیت اسکی ایسی نظری
اور پوشیدہ ہے کہ بعضوں نے اس کا انکار ہی کر بیٹھا چنانچہ موافق میں بوعلیؑ
کا قول نقل کیا ہے کہ وجود معقولات ثانیہ سے ہے یعنی وجود خارج میں کوئی
چیز نہیں بلکہ خارج میں صرف ماہیت ہے جس سے ذہن ہونے کو انتزاع کرتا
ہے (یعنی وجود مصدری کو)

یہ بات سمجھ میں نہیں آتی کہ وجود خارج میں نہیں اس لئے کہ حکماً مشائخ
جن کے تابع بوعلیؑ سینا میں انکا مذہب ہے کہ ہویلی بالفعل نہ بالذات متجز ہے۔
نہ ذات وضع نہ موجود بلکہ وہ اپنے وجود میں صورت کا محتاج ہے یعنی جب اس میں
صورت آئیگی وہ موجود ہوگا۔

یہاں یہ امر قابل غور ہے کہ ہویلی کا وجود اس وقت صورت سے
متزع ہوگا یا نفس ہویلی سے۔ اگر صورت سے متزع ہو تو لازم آئیگا کہ ایک
امر مہا بن سے دوسرے مہا بن کا وجود متزع ہو۔ اس لئے کہ ہویلی محل ہے
اور صورت حال اور ظاہر ہے کہ حال محل میں عینیت ممکن نہیں گو وضع میں ایک
ہو جائیں۔ اور ہویلی سے بھی ہویلی کا وجود متزع نہیں ہو سکتا اس لئے کہ ہویلی
نفس ذات میں کوئی ایسی چیز نہیں کہ اس سے وجود متزع ہو اس لئے کہ نہ وہ
موجود ہے نہ متجزہ مستقل۔ اگر کھاجے کہ صورت کی وجہ سے عقل نے نفس ہویلی

سے وجود کو متزاع کیا تو ہم کہیں گے کہ نفس ہیولی کی وضع تو محسوس نہیں اس لئے کہ جتنے محسوسات ہیں وہ سب صورت سے متعلق ہیں اس لئے عقل انتزاع وجود کا بعد احساس تو نہ کرے گی۔

یہی یہ بات کہ صرف وجود عقلی سے انتزاع وجود کا کیا ہو تو یہ مسلم ہے مگر اس وجود میں ہیولی محتاج صورت خارجیہ نہ ہوگا حالانکہ یہ ثابت کیا جاتا ہے کہ وہ اپنے وجود میں محتاج صورت ہے اس سے ثابت ہوا کہ وجود ہیولی کا بعد صورت کے خارج میں ہوگا اور وجود صرف معقول ثانی بلکہ موجود فی الخارج بھی ہے۔

۲۔ دوسری دلیل یہ ہے کہ وجود مصدری ایک امر بدیہی ہے جسکو ہر شخص جانتا ہے اور غالباً صاحب مواقف کی بھی یہی مراد ہوگی اس قول سے کہ کل کے نزدیک وجود بدیہی ہے اور معلوم ہے کہ جتنے معانی مصدری ہیں سب انتزاعی ہیں اور یہ بھی مسلم ہے کہ انتزاع ذہنی وہ ہے جس کا منشاء واقع میں موجود ہو ورنہ وہ اختزاعی ہوگا جس کو ذہن خلاف واقع خود تراش لیتا ہے اور یہ امر بھی قابل تسلیم ہے کہ معنی انتزاعی اور منشاء انتزاعی میں خاص قسم کی نسبت چاہئے۔ ورنہ وہ بھی اختزاعی ہو جائیگا مثلاً قعود معنی مصدری ہے اسکا منشاء خارج میں ایک خاص قسم کی بہتیت ہے علیٰ ہذا القیاس فوقیت معنی مصدری ہے اس کا منشاء خارج میں خاص قسم کی وضع ہے۔

اور اکل معنی مصدری ہے جبکا منشاء خارج میں خاص قسم کے حرکات ہیں غرض ہر ایک معنی مصدری کے لئے خاص منشاء ہوگا نہ یہ کہ قعود کو منشاء فوقیت کو نکال لیں یا منشاء اکل سے جسکو اختزاعی کہنا چاہئے۔ ہاں کسی مقام میں وہ سب ایک

جاے صادق آجائیں گے مثلاً کوئی شخص کسی چیز پر بیٹھ کر کھا رہا ہو تو وہاں تینوں
 انتزاعیاً موجود ہوں گے مگر انتشار انتزاع ہر ایک کا جدا جدا ہے مثلاً قعود کا انتشار
 پاؤں کو وضع خاص پر رکھنا اور فوقیت کا انتشار وضع خاص اُس چیز کی جس پر
 وہ شخص ہے اور انتشار اکل کا منہ کے خاص حرکات۔ اب وجود پر غور کیجئے کہ
 وہ بھی معنی مصدری ہے اُس کے لئے بھی خارج میں نشأ انتزاع ضرور ہے
 ورنہ وہ معنی انتزاعی نہ ہوں گے بلکہ اختزاعی ہوں گے پھر اگر انتشار انتزاع نفسانیت
 ہے مثلاً انسان و فرس وغیرہ تو وجود میں اور اُس میں کوئی مناسبت نہ ہوئی اسلئے
 کہ وجود مقابل عدم ہے اور ماہیت کو وجود سے کچھ تعلق نہیں چنانچہ یہ مرتب قوم
 میں مصرح ہے کہ ماہیت نفس مرتبہ ذات میں نہ موجود ہے نہ معدوم بلکہ کل متقابلات
 اُس سے مسلوب ہیں قطع نظر اُسکے اگر انتشار انتزاع نفس ماہیت ہو تو وجود مصدری
 انسان کو بھی منتزاع ہو گا اور فرس سے بھی جو دونوں تباہ ہیں حالانکہ ایک معنی انتزاعی
 دو اعتباری متعارفوں سے منتزاع نہیں ہو سکتا جیسا کہ ابھی معلوم ہوا تو دو تباہیوں سے
 کیونکر منتزاع ہو سکے غرض وجود مصدری ماہیت کو منتزاع نہیں ہو سکتا اور شخص سے
 بھی منتزاع نہ ہو گا اس لئے کہ شخص مجموعہ سواد و بیاض وغیرہ کا نام ہے اگر وجود
 اُس سے منتزاع ہو تو بھی وہی خرابیاں لازم آئیں گی جو نفس ماہیت میں تھیں جب
 وجود نہ ماہیت کو منتزاع ہو سکتا ہے نہ شخص سے اور انتزاعی ہونا اُس کا مسلم ہے
 تو سوا سے ان دونوں کے ایک ایسی چیز ہو جو وجود میں ضرور ہے جس سے معنی
 مصدری منتزاع ہو ا کرتے ہیں گو اُس کی حقیقت سبب کمال نظری ہونے کے
 ہم نہ بتلا سکیں گے جس کا حال اوپر معلوم ہوا۔ الحاصل وجود کو معنی مصدری میں منحصر کرنا

بغیر اسکے کہ اُس کا منشا ارتزاعِ معین واقع میں ہو بالکل خلافِ عقل ہے بلکہ عقلاً
 یہ بات ثابت ہے کہ خارج میں وجود کوئی چیز ہے جسکو ماہِ الموجودیت سے تعبیر
 کرتے ہیں اور وجودِ حقیقی بھی وہی ہے جس میں اختلاف ہے کہ وہ عین ماہیت ہر
 یا زائد علی الماہیۃ یہ مسئلہ بھی نہایت غامض معرکہ الارار ہے چونکہ اُس کا سمجھنا
 ماہیت کے سمجھنے پر موقوف ہے اس لئے پہلے ماہیت سے متعلق بحث کی جا
 رہی لیکن بیان مقصود و ناظرین سے صرف اتنی درخواست ہے کہ (انظر الی ما قال
 ولا تنظر الی من قال) پر عمل فرمادیں کیونکہ آخر یہ مقولہ بھی عقلا کا قابلِ تعمیل ہے۔
 جب کوئی چیز عالم میں موجود ہوتی ہے اور لوگ اُسکو دیکھتے ہیں اور اُس سے
 کسی قسم کی غرض متعلق ہوتی ہے تو اُس کا کچھ نہ کچھ نام رکھ دیتے ہیں تاکہ ضرورت
 کے وقت اُس نام سے اُسکو ذکر کر کے مقصود دلی سامع کے ذہن نشین کیا کریں
 اور اگر چنداں غرض اُس سے متعلق نہ ہو تو اُس کا کچھ نام نہیں رکھا جاتا اسی وجہ سے
 ہزار ہا قسم کے حیوانات نباتات جمادات وغیرہ اشیاء ایسی ہیں کہ جبکا کوئی نام
 نہیں۔ چونکہ یہ نام رکھنا اغراض سے متعلق ہے اس لئے کبھی اشخاص کے نام
 جدا جدا رکھے جاتے ہیں کبھی ایک عام نام اشخاص کے واسطے تجویز کیا جاتا ہے
 مثلاً چاند سورج وغیرہ ستاروں سے چونکہ غرضیں متعلق ہیں اسلئے اُن کے نام
 شخصی ہوئے اور دوسرے ستاروں کے واسطے خاص نام نہیں ہر ایک کو ستارہ
 کہتے ہیں باوجودیکہ چاند وغیرہ سب ستارے ہیں پھر عقلاً نے توجہ کی اور قاعدے
 مقرر کئے کہ جب کسی چیز میں ایک قسم کی ہوں تو اُن میں بعض امور ایسے ہونگے جو
 اوروں میں بھی شریک ہوں اور بعض ایک ہی قسم کی یا تھ خاص ہونگے تو عام کو جنس

اور خاص کو فصل اور مجموع کو نوع کہنا چاہیے اور نوع ہی کو ماہیت بھی کہتے ہیں
مثلاً انسانوں کو دیکھا کہ جاندار ہیں اور ایک خاص قسم کا آواز کیا کرتے ہیں جس کو
نطق کہتے ہیں ان کی ماہیت حیوان ناطق قرار دی۔ اور گدھے کو دیکھا کہ جاندار
اور خاص طور پر پکارتا ہے جسکو نہیق کہتے ہیں۔ اس کی ماہیت حیوان ناطق
قرار دی۔ اور گھوڑے کو دیکھا کہ جاندار ہے اور خاص طور پر آواز کرتا ہے جسکو
صہیل کہتے ہیں اس کی ماہیت حیوان صاہل قرار دی مگر چونکہ انسان سمجھ کر وہ اس
قسم کی آواز کرتا ہے یعنی بات کرتا ہے اس لئے ناطق کے معنی دریا بندہ معقولات
قرار دئے اسی طرح نہیق وغیرہ میں گو تعبیرات میں وہ اشیاء ذکر کئے جاتے ہیں
جو عوارض ہیں مگر مقصود ان سے وہ امور سمجھے جاتے ہیں جو خارج عن الذات نہ ہوتے
عرض ذاتیات سے وہ امور مراد ہیں جو اس سے منفک نہ ہوں اور ان میں سے
خاص وہ امور جو ظاہر از اد علی الذات نہ ہوں مثل لوازم ماہیت وغیرہ چونکہ اکثر لوازم
ذاتیات مشابہ ہوتے ہیں چنانچہ شیخ نے شفا میں لکھا ہے کہ جب ہم معانی
معقولات میں نظر کرتے ہیں کہ کون سے معنی جنسیت کے لئے خاص کئے جائیں تو
اکثر ہمیں معلوم نہیں ہوتے اور بعض معلوم بھی ہو جاتے ہیں انتہی۔ اس لئے ماہیت
کو معین کرنا جو ذاتیات سے مرکب ہوتی ہے نہایت دشوار ہے۔

الحاصل موجودات خارجیہ سے ایک ایک چیز ذہن میں لایا جاتی ہے اور
اس میں غور کیا جاتا ہے کہ کونسی چیز ذات میں داخل ہے اور کونسی خارج چونکہ عقل
میں یہ قوت ہے کہ ہر چیز کو دوسرے اشیاء سے علیحدہ کر کے تصور کر سکتی ہے۔
اور اس تصور سے اس کو کوئی چیز مانع نہیں حتیٰ کہ وجود کو علیحدہ اور دوسرے

مفہومات کو علیحدہ تصور کر سکتی ہے اسلئے بعض امور کو ذات قرار دیکر وجود کو علیحدہ طور پر عارض تصور کر لیتے ہیں اس لئے کہ وجود ایک ایسی چیز ہے کہ جس چیز کو عقل ماہیت قرار دیتی ہے وہ خارج میں بھی اسکی سا ہوتا ہے اور ذہن میں بھی اس لئے بادی الٰہی میں معلوم ہوتا ہے کہ وہ عارض ماہیت ہے مثلاً جب اس نے حیوان ناطق کو ذات ٹھہرایا تو ظاہر ہے کہ وجود اسکو عارض سمجھا جائیگا۔ خواہ طرف خارج میں ہو یا طرف ذہن میں اسلئے کہ حیوان ناطق نفس ذات میں وجود علیحدہ ایک چیز ہے۔ مگر یہاں یہ دیکھنا چاہیے کہ یہ حیوان ناطق کہاں ہے اسکی اسکو تو ذہن نے وجودات خاصہ سے ٹول ٹول کر نکالا تھا یعنی ان موجودات خارجیہ کے حالات دیکھنے کے بعد ماہیت قرار دی گئی تھی۔

مشارح تجرید نے لکھا ہے کہ خارج میں صرف ایک چیز موجود ہے یعنی ہویت شخصیت مگر عقل اسکی تفصیل کر کے ماہیت نوعیہ اور شخص نکالتی ہے جیسا کہ ماہیت کی تفصیل کر کے جنس و فصل نکالتی ہے۔ اور دوسرے مقام میں لکھا ہے کہ جو اجزا غیر مجہول ہوں یعنی اجزائے خارجیہ وہ دونوں وجود یعنی وجود ذہنی اور خارجی میں کل پر مقدم ہوتے ہیں جیسے گھر کے اجزاء۔ اور جو اجزا مجہول ہوں ان کا تقدم کل پر صرف ذہن ہی میں ہوتا ہے اور وہ خارج میں عین کل ہیں انتہی۔ وجہ اسکی یہی ہے کہ خارج میں صرف ایک شے ہے وہاں کلیت اور جزیت کا تحقق ہی نہیں۔ اور ایک مقام میں لکھا ہے کہ امور خارجیہ ہی ذوات متاصلہ ہیں اور امور ذہنیہ ان کے اطلاق میں اور لکھا ہے کہ ماہیت کو ذہنی ہونا لازم ہے دوسرے مقام میں لکھا ہے کہ جتنی صورت کلیہ ہیں نفس میں جزئیات سے منترع ہوتی ہیں

الحاصل ان تصریحات سے ظاہر ہے کہ موجود جو امر متعال اور واقعی ہے

وہ خارج میں صرف ایک امر بسیط ہے یعنی وجود خاص اور ماہیت امر ذہنی انتزاعی ہے جس کا منشا خارج میں وہی امر بسیط ہے۔ مثلاً زید ایک وجود خاص کا نام ہے اس حیثیت سے کہ اپنی موجودیت میں موضوع کا محتاج نہیں مفہوم جوہر اس سے منتزع ہوا۔ خواہ اس کی تعریف میں موجود لانی موضوع کہہ یا بانہ اذ او جدنی الخاج کان لانی موضوع کہئے۔ اس لئے کہ عدم احتیاج الی الموضوع ایک امر بسیط ہے جس سے کوئی چیز مرکب نہیں ہو سکتی اس سبب وہ زید خارجی کی ذات کا جز خارجی ہرگز نہیں ہو سکتا ورنہ لازم آئے گا کہ زید امر عدمی اعتباری ہو۔

اور اس حیثیت سے کہ اس کو طول اور عرض و عمق عارضی مفہوم جسم منتزع ہو ا کیونکہ یہ امور عارض ہیں ان سے جوہر مرکب نہیں ہو سکتا ورنہ لازم آئے گا کہ زید جوہر نہ ہو اس لئے کہ جوہر مرکب عرض و جوہر ہے۔ وہ جوہر نہیں ہو سکتا اور اس حیثیت سے کہ کسی مدت تک بڑھتا ہے نامی منتزع ہوا کیونکہ منو ایک حرکت خاصہ کا نام جو عرض ہے اور ادراک جزئیات کی جہت سے حساس اور ادراک کلیاتی جہت سے ناطق منتزع ہوا اور ظاہر ہے کہ ادراک کیفیت خاصہ ہے۔

الحال ان میں کوئی چیز ایسی نہیں کہ زید جو موجود خارجی ہے ان سے خارج میں مرکب ہو بلکہ یہ کل اجزا جو ذاتیات ماہیت میں مفہوم انتزاعیہ ہیں جیسے احتیاج الی الغیر کی حیثیت سے ممکن اور تماس سطح ہوا وغیرہ یا تو ہم فراغ کی جہت سے متجزئہ اور انگلیاں قلم بکڑنے کے قابل ہونے اور خاص قلم نقش کی صلاحیت رکھنے کی جہت سے کاتب اور احاطہ خطوط کی جہت سے متشکل۔ اور قسم کی حرکات کی جہت سے اکل و شارب بالطبع اور سواد و بیاض کی جہت سے اسود

وایض اور خاص خاص قسم کی کیفیات کی وجہ سے متعجب ضاحک غضب فرحان
 حزن وغیرہ منتزع ہوتے ہیں اس سے ظاہر ہے کہ جب جوہر وغیرہ امور ذات
 زید میں داخل نہیں تو زید جو خارج میں موجود ہے۔ وہ ایک امر بسیط ہے جس کو
 وجود خاص کہتے ہیں چنانچہ شارح تخرید کے اقوال مذکورہ بالا بھی اسی کے موافق
 پیکھر اگر جوہر اور دوسرے مفہومات اجزائے خارجہ ہوں تو ضرور ہے
 کہ وہ کل پر مقدم اور خارج میں ممتاز ہوں اور محمول نہ ہوں جیسے گھر کے اجزاء
 حالانکہ یہ بالبداہتہ باطل ہے اسی وجہ سے کوئی انکو اجزائے خارجہ کہتا ہی
 نہیں اور اجزائے ذہنیہ ہونے کا یہ مطلب ہے کہ ماہیت جو ذہن میں ایک
 شے بنتی ہے وہ اسی کے اجزاء ہیں جنکا وجود ظلی ہے نہ وہ خود متاصل ہیں نہ
 ان سے جو مرکب ہے وہ متاصل ہے اور اگر وہ موجود خارجی پر محمول ہوں تو کوئی
 فضیلت نہیں کل انتزاعیات محمول ہوتے ہیں جیسے فلک پر فوق محمول ہوتا ہے
 غرض مفہوم جوہر وغیرہ ذاتیات امور انتزاعیہ ہیں جنکا انتشار خارج میں وجود خاص
 بلحاظ مختلفہ۔ اور جس طرح موضوع میں نہ ہونا اور طول و عرض و عمق اس وجود
 خاص سے منتزع ہیں اسی طرح مادی ہونا بھی منتزع ہے بلکہ بحسب اصطلاح حکمت
 مادہ کو جس قدر اس موجود خاص کیساتھ تعلق ہے طول و عرض و عمق کو نہیں کیونکہ
 ان کیفیات سے اس کا تقوم نہیں اور اسکو اس کے تقوم میں دخل کہیں تو بجا ہے
 باوجود اس کے جسم ذاتی ہے اور مادی ذاتی نہیں اسی طرح جیسے باعتبار جس کے
 اس وجود خاص سے حساس منتزع ہوتا ہے ویسا ہی اکل بالطبع بھی منتزع ہے
 اس اعتبار سے حساس کو کوئی فضیلت نہیں جو ذاتی بنے اگر رکھا جائے کہ اکل

عرضی دائمی نہیں تو ہم کہیں گے کہ حساس ہونا بھی دائمی نہیں بلکہ اگر اکل بالطبع کو دائمی کہیں تو بموقع نہ ہوگا اگر عرض مفارق ہے تو اکل بالفعل ہے نہ اکل بالطبع بخلاف حساس کے کہ حالت نوم میں وجود اُس کا مفقود ہے اور اگر ذاتیت کے لئے کیفیت خاصہ کا دائمی ہونا شرط ہو تو چاہیے کہ نامی ذاتی نہ ہو اس لئے کہ نمونہ حیوان میں ایک مدت خاص تک رہتا ہے اور اکثر مدت عمر طبعی میں وہ مفقود ہوتا ہے مثلاً انسان میں نمونہ نینا رجب عمر طبعی تک رہتا ہے اور تین رجب میں بالکل مفقود ہوتا ہے باوجود اُس کے اُسکو ذاتی کہتے ہیں اور لون حالانکہ جسم سے کبھی منفک نہیں ہوتا مگر دونوں کو ذاتی نہیں کہتے اس لیے طرح معتدلی بالطبع ہونا اُس کا ہمیشہ ہے جیسے ناطق میں کہتے ہیں کہ حالت نوم میں بھی باعتبار ذات و صلاحیت کے ناطق ہے چاہیے تھا کہ وہ بھی ذاتی ہوتا۔

علیٰ بذالقیاس جیسے باعتبار اور اکات نفس کے ناطق اُس سے منتزع ہے ویسا ہی باعتبار اس کے کہ نفس مذہب بدن ہے مذہب بدن ہونا بھی اُس سے منتزع ہے مگر اُس کو ذاتی نہیں کہتے۔

الحال زید کی ذات متاصلہ میں کوئی چیز داخل نہیں اگر جو غیرہ داخل ہو تو باہتیت میں داخل ہوں گے جو امر انتزاعی ذہنی ہے نہ ذات زید میں جو امر واقع خارجی ہے اگر باہتیت کے اجزا ممکن ذو اکل بالطبع مذہب بدن قرار دیں تو بھی خلاف واقع نہ ہوگا کیونکہ جیسے جوہر وغیرہ انتزاعی ہوں یہ بھی ہیں دونوں کا مشارک خارج میں موجود ہے۔ اور یہ بھی ضرور نہیں کہ اُس باہتیت مقررہ کا انکار بھی کیا جائے اس لئے کہ انتزاعیات کا اتہام ہی کیا یہ نہیں وہی اور جب حکمانے

اہتمام کر کے امور مشہورہ کو باہت کے لئے اختیار کیا ہے تو آخر کوئی وجہ ترجیح کی ہوگی مگر یہ ماننا وہیں تک ہے کہ انتزاعیت سے آگے بڑھا کر کسی دوسرے قسم کی فوقیت باہت کو نہ دیکھائے اور اگر مجموعہ انتزاعیات یعنی باہت کو ذات قرار دیکر ذات یعنی وجود خاص کو عارض قرار دیں اور قلب موضوع کر دیں تو یہ ہرگز نہ مانا جائیگا۔
تقریر سابق سے معلوم ہوا کہ باہت ایک امر کلی ہے جس کا انتزاع موجودات خاصہ سے ہوتا ہے مگر اس کا مطلب یہ نہیں کہ جب کوئی کلی ذہن میں ہوگی موجودات خارجہ سے لجا بیگی۔ اسلئے کہ انسان کے ذہن میں حق تعالیٰ نے عجیب صلاحیت دی ہے کہ جس طرف وہ توجہ کرتا ہے کوئی نہ کوئی صورت اُس میں آجاتی ہے خواہ وہ مطابق واقع کے ہو یا نہ ہو اگر کسی جزئی کو دیکھتا ہے تو بحدف تشخصات خاصہ کلی بنالیتا ہے کبھی کسی منشاء سے کسی چیز کا انتزاع کر لیتا ہے اور کبھی بغیر منشاء کے اختراع کرتا ہے کبھی ایسی صورت بنالیتا ہے کہ اُس کے وجود کا خود قائل نہیں۔
مثلاً لاشے و لامکن وغیرہ کے۔

غرض جو صورتیں موجود فی الذہن ہوتی ہیں ان کو اشارہ خارجہ کی کوئی ضرورت نہیں بلکہ اکثر صورتوں کو خارج سے کوئی تعلق نہیں ہوتا البتہ صورت جزئیہ میں حکایت ہوتی ہے بجلواف صورت کلیہ کے ان میں تو حکایت بھی نہیں کیونکہ کلی جو ذہن میں بنایا جاتا ہے وہ بحدف تشخصات ہوتی ہے جو سراسر تصرف ذہن ہے کیونکہ خارج سے حذف تشخص ممکن نہیں پھر چونکہ ذہن کو حذف تشخصات کی عادت اور ہمیشہ ان کلیات کیساتھ جارت ہے اسلئے اگر ان کے ذہن نے حکم کر دیا کہ جیسے جزئی ذہنی حکایت جزئی خارجی ہے ویسی ہی کلی ذہنی بھی حکایت کلی خارجی ہے حالانکہ کلی کا وجود خارج میں

ایک امر احتمالی ہے چنانچہ بہت سے عقلا اس کے وجود خارجی کے قائل نہیں
ان کے مذہب پر تو وہ صورت ذہنیہ حکایت ہو ہی نہیں سکتی اور واقع میں بھی حکایت
اس پر کیونکر صادق آئیگی اس لئے کہ صورت کو تو ذہن نے بحذف تشخصات تراش
لیا ہے اور کلی من حیث ہو کلی کے محکی عنہ کا خارج میں ہونا خلاف بدہستہ عقل محی
بلکہ اس کلی تراشیدہ ذہن سے خیال کیا گیا کہ خارج میں بھی کلی ہوگی حالانکہ کوئی
اس کا قائل نہیں کہ کلی من حیث ہو کلی خارج میں موجود ہے بلکہ جن کے پاس کلی
کا وجود خارج میں ہے وہ بھی کہتے ہیں کہ جب کلی موجود ہوگی شخصی ہی ہوگی کیونکہ
وجود اور شخص مساوق ہیں جبکہ مطلب یہ ہوا کہ جتنے موجودات خارجیہ ہیں
سب اشخاص ہیں باوجود اسکے کلی کو خارج میں موجود کہنا قیاس الغائب علی الشاہد
ہے کیونکہ ذہن جو وجود کلی کے خارج میں ہونے کا حکم کر رہا ہے۔ اس کلی کو
دیکھ کر رہا ہے جو اپنے میں پاتا ہے یہ نہیں سمجھتا کہ یہ کلی تو اس کے عقل سے
پیدا ہوئی ہے اس سے معلوم ہوا کہ جو کلی ذہن میں آتی ہے وہ خارج سے نہیں
آتی بلکہ محسوسات کی کلیات اس طور سے پیدا ہوتی ہیں کہ جزئیات محسوسہ کی صورتوں
بواسطہ جو اس کے حس مشترک میں جاتی ہیں پھر خیال میں وہاں سے تجریداً
کر کے وہ صورتیں بنائی جاتی ہیں جن کو نفس اور اک کرتا ہے چنانچہ سابقہ شیخ کی تقریر
نقل کی گئی۔

جس سے ظاہر ہے کہ اس فعل میں صرف عقل ذہن ہے جب کلیات
محسوسات کے بنانے میں ذہن کو دخل ہوا تو قیاس کرنا چاہیے کہ غیر محسوس کے
بنانے میں کس قدر دخل ہوگا کیونکہ وہاں تو وہ کلی کسی محسوس سے لی نہیں جاتی۔

غرض صورت ذہنیہ حکایت موجود خارجی کی ہو نہیں سکتی اس لئے کہ وہ جزئی ہے تو یہ کلی وہ خاص ہے تو یہ عام وہ سبب آثار خاصہ ہے تو یہ سبب آثار متضادہ وہ مادی ہے تو یہ مجرّد اس کا لکون بخلاف تشخصات ہے تو اس کا وجود بزیاوت تشخصات جس صورت میں کہ وہ مان لیا جائے۔

علیٰ بذالقیاس صور عجزیہ کیفیات خاصہ کے ساتھ جب ذہن میں

جاتی ہیں اور ذہن منسوب الیہ اور منسوب کی طرف توجہ کرتا ہے اس طور پر کہ نسبت دونوں میں پیدا ہو جس سے قضیہ مفصولہ بنے تو اس اعتبار سے کہ جس مشترک میں وہ صورت ہے حکایت محکی عنہ خارجی کی ہوگی ورنہ حکایت صادق آئیگی اس صورت میں الا لسان حیوان کا محکی عنہ موجود خارجی نہیں ہو سکتا مگر اس وقت کہ انسان سے مراد زید وغیرہ ہوں کیونکہ اس موضوع کا خارج میں وجود نہیں ہے ایسے قضیہ میں حکایت نہ ہو تو الا ممکن معدوم وغیرہ میں بطریق اولیٰ حکایت نہ ہوگی بلکہ اس قسم کے قضایا کو منجمد اختراعات ذہن سمجھنا چاہیے گو ذہن ایسے موضوعات کے لئے مناسب محمولات تجویز کرے کیونکہ محال کا وجود جب خارج میں ہونہ سکے تو انتزاع کسی چیز کا اس ذات سے ممکن نہ ہوگا جس سے محمول نہ ہو اور چونکہ مسلم ہے کہ محال کی صورت کسی طرح ذہن میں آہیں سکتی اور ذہناؤں کا وہ معدوم ہے جیسا کہ صاحب سلم نے لکھا ہے تو موضوع ذہن میں جو کچھ مقصود ہوگا وہ اس محال کی صورت نہ ہوگی پھر محمول کے ساتھ اس کا منصف ہونا نہ بطور انضمام ہوگا نہ بطور انتزاع جس قضیہ کے موضوع محمول کا یہ حال ہو تو اس کی واقعیت کیونکہ ہو سکے باوجود اس کے جب شریک الباری متنع کھا جاتا ہے

تو یہ قضیہ واقعی معلوم ہوتا ہے مگر یہ صرف عقل ذہنی ہے واقعیت سے اسکو کوئی تعلق نہیں اس صورت میں مواد ثلاثہ میں سے مادہ امتناع باعتبار خارجی اور واقعی محکی عنہ کے کوئی چیز نہ ہوئی اور اگر تصور ذہنی کے اعتبار سے حکم لگایا جائے تو محمول صادق نہ آئیگا اس لئے کہ جو محمول تجویز کیا جائے گا باعتبار واقع کے ہوگا نہ باعتبار ذہن کے کیونکہ ذہن میں تو وہ موجود ہے نہ محال ہے نہ معدوم۔

کلام اس میں تھا کہ خارج میں صرف اشخاص و جزئیات ہیں ماہیت کلی نہیں ہے اس دعویٰ پر ایک دلیل یہ بھی ہے کہ اگر کلیات کا وجود ہو تو ان کے موجود ہونے کے وقت شخص و وجود ان کو عارض ہوگا اس لئے کہ کلی من حیث ہو کلی کو وجود نہیں پھر اس عروض کی حالت میں یہ ضرور صادق آئے گا کہ یہ دونوں عارض ہیں اور کلی معروض یا یوں کہئے یہ دونوں مثبت ہیں اور کلی مثبت لہ اور یہ قاعدہ مسلم ہے کہ ثبوت الشیء للشیء فرع ثبوت مثبت لہ حالانکہ مثبت لہ کا ثبوت وجود خارجی یہاں ہو نہیں سکتا جیسا کہ اوپر مذکور ہوا۔ پھر اگر بحسب قاعدہ مذکورہ ماہیت کو وجود ہو تو وہ وجود اگر عین وجود عارض ہو تو تقدم الشیء علی نفسه لازم آئیگا اور اگر غیر ہو تو ماہیت کی موجودیت بدل وجود ہوگی پھر وجود سابق میں بھی ہی گفتگو ہوگی یہاں تک کہ تسلسل لازم آئیگا اور یہ سب لوازم باطل ہیں۔

اب یہاں ماہیت کو موجود کہنے والوں کو نہایت پریشانی ہے منجھتی دوائی نے تو فرعونیت کا انکار کر ہی دیا اور کہا کہ ثبوت الشیء للشیء مثبت لہ کی فرخ نہیں بلکہ اس کو مستلزم ہے مقصود یہ کہ اگر فرع مثبت لہ کہیں تو ماہیت کا وجود قبل ثبوت وجود عارض لازم ہوگا اور اگر مستلزم مثبت لہ کہیں تو ماہیت کا وجود بعد اس کے ہوگا۔

کہ اس کو پہلے وجود ثابت ہوئے کیونکہ ثبوت الشی للشی یعنی ثبوت الوجود للماہیتہ مستلزم ہے۔ اور ثبوت مثبتہ یعنی ماہیت لازم اور لازم کا وجود بعد وجود ملزوم ہوتا ہے۔ محقق موصوف نے تاخر ماہیت کے واسطے تدبیر تو نکالی مگر وہ قاعدہ مسلمہ ٹوٹ گیا جس کو کل حکمائے مان لیا ہے۔ تعارض کے وقت قاعدہ مسلمہ کو نہ ماننا اور ہیت کے وجود خارجی کے قائل نہ ہونا دونوں برابر ہیں اس لئے کہ دونوں حکمائے کے مسلمات سے ہیں بلکہ وجود ماہیت کے قائل نہ ہونا آسان ہے اس لئے کہ وہ بہت سے حکماء کا مذہب بھی ہے بخلاف اس قاعدہ کے کہ کسی کو اس میں کلام نہیں محقق نے جو استلزام کو اختیار کیا وہ بھی مطرد نہیں اس لئے کہ مقتضی اس قاعدہ کے ثبوت البیاض للجسم میں لازم آتا ہے کہ وجود جسم بعض وجود بیاض ہو حالانکہ وہ باطل ہے۔ اگر رکھا جائے کہ استلزام مثبتہ کو صرف اسی قدر لازم ہے کہ وجود مثبتہ کا ہو عام اس سے کہ وہ وجود پہلے سے ہو جیسے جسم و بیاض میں یا بعد جیسے ماہیت و وجود میں تو ہم کہیں گے کہ مقتضی اس قاعدہ کا تو یہی ہوا کہ مثبتہ لہ فرع مثبتہ ہے۔ حالانکہ مقتضی ربط ایجابی کا یہ ہے کہ عارض کسی درجہ کا ہو۔ مرتبہ معروض کے بعد ہو گا عقلاً کا قول ہے ثبت العرش ثم النقش یعنی یہ وقتیں جب ہی تک ہیں کہ ماہیت کو موجود خارجی کہیں اگر اسکو انتزاعی مان لیں تو کوئی اعتراض باقی نہیں رہتا۔

میر باقر داماد نے مثبتہ کے استقلال و اصلیت پر نظر کر کے کھا کہ یہ تو ضرور ہے کہ ثابت مثبتہ لہ کی فرع ہو کیونکہ مرتبہ عارض من حیث ہو عارض بعد مرتبہ معروض کے ہے مگر چونکہ ماہیت وجود میں ثابت مثبتہ لہ کے وجود کی فرع

نہیں ہو سکتا اس لئے اُسکو تقرر و فعلیت کی فرع قرار دیکر کھا کہ یہ فرعیت جعل بسیط کے مذہب پر متفرع ہوتی ہے۔ کیونکہ اس جعل کے قائلوں کے پاس اثر جعل کا بالذات نفس ماہیت ہے یعنی جاعل نے نفس ماہیت کو قوت سے فعل میں لایا جس سے وجود منتزع ہوتا ہے اور ماہیت مع الوجود اثر جعل کا بالعرض ہے اس صورت میں وجود اور ثبوت وجود ماہیت کے لئے فعلیت ماہیت کے فرع ہیں اور مرتبہ فعلیت ماہیت اُن پر مقدم ہے بہ تقدم ذاتی یہ تو مقتضی ربط ایجابی کا ہے لیکن بحسب خصوصیت حاشیتین کہیں صرف استلزام ہوتا ہے اور فرعیت وہاں نہ نسبت وجود مثبت لہ کے بنتی ہے نہ نسبت اُس کے تقرر کے جیسے ثبوت الذاتیات للذات میں۔ فاصل حمد اللہ نے شرح سلم میں اسپر اعتراض کیا کہ جب فرعیت فعلیت کی ذاتیات و ذات میں بظہر خصوصیت حاشیتین کے نہیں بنتی تو مشہور سے عدول کرنے کی کیا ضرورت وہی قاعدہ ثبوت الشی للشی فرع ثبوت المثبت لہ مسلم رکھا جاتا کہ مقتضی ربط ایجابی کا تو وہی ہے مگر میں مثلاً ثبوت وجود و ذاتیات میں چونکہ خصوصیت حاشیتین کی وجہ سے یہ فرعیت نہیں بنتی اُس کو مستثنیٰ کر دیتے جیسے فرعیت فعلیت اختیار کرنے کے بعد ذات و ذاتیات میں کھا جا رہا ہے۔

اور جعل بسیط مقتضی اس امر کو نہیں کہ مطلقاً طبیعت ربط ایجابی فرع تقرر ہو ہاں خصوصیت ربط وجود اور اُس کے توابع مقتضی اُسکو ہیں کہ وہ فرع تقرر ہوں۔ اور یہ بھی اعتراض کیا ہے کہ جو لواحق کہ تقرر اور وجود پر مقدم ہیں جیسے امکان وہاں فرعیت نہ نسبت وجود مثبت لہ کو بنتی ہے نہ نسبت فعلیت کے اور اگر کھا جاو

کہ امکان منہوم عدنی ہے یعنی سلب ضرورت تو اس کا جواب یہ ہے کہ مشائخ
 کے نزدیک امکان وجودی شے ہو اور اسی پر بنا اس قاعدہ کی ہے کہ ہر حادثہ
 مسبوق بالماورہ ہوتا ہے اس کو جانے دیکھے احتیاج الی المحل اور وجوب بالعیبرہ
 لیجئے ان کا تقدم تو وجود و تقریر پر مسلم ہے۔ اور یہ جو کھا جاتا ہے کہ وہ معقولات ثانیہ
 ہیں جن کا وجود ذہن میں ہوتا ہے تو یہ بات سمجھ میں نہیں آتی اس لئے کہ ہم بالبدیہتہ
 جانتے ہیں کہ امکان و احتیاج وغیرہ نفس الامر میں ممکن کو عارض ہیں ذہن ان کے
 عروض کا نہ ظرف ہے نہ شرط۔ ممکن فی الواقع ممکن اور محتاج الی الغیر ہے گو
 کوئی ذہن نہ پایا جائے انتہی لخصاً۔

الحال ربط ایجابی کا مقتضی باوجودیکہ مثبتہ کا ثبوت ہے مگر امکان
 وغیرہ میں بجائے ثبوت کے فعلیت بھی نہیں بنتی وجہ اس کی یہ ہے کہ ماہیت موجودہ
 خارجی فرض کی جا رہی ہے اگر وہ انتزاعی ہو تو کوئی اعتراض باقی نہیں رہتا کیونکہ
 اس تقریر پر مرتبہ ذات میں نفس وجود ہے جس سے ماہیت اور ذاتیات و
 امکان وغیرہ حیثیات مختلفہ متزاع ہوتی ہیں۔

عرض اس تقریر سے ظاہر ہے کہ وجود خاص عارض نہیں بلکہ معروض
 کیفیات خاصہ اور منشا رانتزاع ماہیت کا ہے ورنہ ضرور ہے کہ قبل وجود
 ماہیت کوئی چیز ہو حالانکہ اس کا انتزاعی ہونا مقتضی تاخر ہے اور قطع نظر اس کے
 اگر ماہیت معروض ہو اور وجود عارض تو وجود عرض ہوگا اور قیام
 عرض کا اس بات کو مقتضی ہے کہ معروض کو ثبوت ہو پھر جب عارض وجود
 ہو رہا ہے تو معروض نفس ذات میں موجود نہ ہوگا یعنی معدوم ہوگا اور معدوم کا

ثبوت نہیں ہو سکتا اور اگر تقرر کا درجہ نکالیں تو بھی یہ کہہ سکتے ہیں کہ تقرر عین ماہیت نہیں بلکہ مثل وجود کیفیت زائدہ عارضہ ہے۔ اور نفس ماہیت معروض ہوگی اور جب تقرر عارض ہو رہا ہے تو قبل عروض معروض نفس ذات میں غیر متقرر اور غیر موجود ہوگا۔

بہر حال نفس ذات قبل عروض تقرر وجود بالکل معدوم ہے۔ اور یہ بات ظاہر ہے کہ اعدام میں تماثر نہیں اس لئے کہ تماثر کا مدار تماثر شخصیات پر ہے اور شخصیات کے لئے وجود کی ضرورت ہے یعنی جب تک کوئی چیز موجود نہ ہو شخص نہیں ہو سکتی جس کا مطلب یہ ہوا کہ شخص وجود سے متعلق ہے خواہ اسکو مساوق وجود کہیے۔ یا عین وجود اور قبل وجود جب شخص نہیں تو تماثر بھی نہیں ہو سکتا اس صورت میں اعدام میں تماثر ممکن نہ ہو یعنی انسان و فرس و غنم اس حالت میں ایک ہیں یعنی کچھ نہیں پھر یہ بات کیونکر صادق آئے کہ انسان کو تقرر یا وجود عارض ہو اس لئے کہ اس حالت میں انسان جب کوئی چیز ہی نہیں تو تقرر اور وجود کس کو عارض ہوگا عدم محنت کو وجود کا عارض ہونا بدیہی البطلان ہے عرض تدقیق نظر سے موجودات خارجیہ میں اگر غور کیجئے جس پر مدار اور اکات عقلیہ کا ہے تو یہ بات کبھی سمجھ میں نہ آئیگی کہ ماہیت کو وجود خارج میں لاحق ہوتا ہے مگر سنتے سنتے حرموا ناطق کو ذات سمجھنے کی عقل کو عادت ہوگئی تو وجود کو عارض کہنا اس پر آسان ہو گیا وجہ اس کی یہ ہے کہ نہ کبھی اس کو وجود کی حقیقت میں غور کرنے کا اتفاق ہوا نہ ماہیات کے معنی میں فکر کرنے کی نوبت پہنچی۔

اب تھوڑی دیر کے لئے عقل کو محلی بالطبع چھوڑ دیجئے اور کہئے کہ زید سے

سیاہی سفیدی وغیرہ عوارض ذات کو نکال دو یعنی ان کے وجود کو عدم سمجھ لو اور دیکھو کہ کیا باقی رہا۔ ضرور کہیگی کہ خالی زید رہ گیا۔ نہ اس میں کسی قسم کا رنگ ہے نہ بو نہ چلنا پھرنا نہ اور کوئی عارض پھر کہئے کہ جیسے عوارض کے وجود کو دور کیا اسی طرح اس کے ذات کے وجود کو دور کرو اور دیکھو کہ کیا باقی رہا کہیگی صرف حیوان ناطق باقی رہ گیا کیونکہ ایک مدت سے حیوان ناطق ذات سمجھی جاتی ہے پھر کہئے کہ جیسے وجود حیوان ناطق کو اس سے دور کیا اب اس کے تقرر کو اس سے دور کرو شاید یہ کہیگی کہ تقرر نفس ذات کا مرتبہ ہے عوارض سے نہیں جو دور ہو سکے تو کہئے کہ تقرر کے لوازم اور ماہیت کے لوازم اور مثلاً عدم میں کسی قدر امتیاز ہونا تقرر سے متعلق ہے اور ضحک وغیرہ ماہیت کے لوازم ہیں اور ظاہر ہے کہ اختلاف لوازم سے اختلاف ملزومات سمجھا جاتا ہے تو معلوم ہوا کہ دونوں ایک نہیں بلکہ ایک دوسرے کو عارض ہے یعنی تقرر۔ ماہیت کو اور تقرر اگر نفس ماہیت ہو تو ضرور ہے کہ ماہیات قبل وجود متماز ہوں حالانکہ وجود شخص سے متعلق ہے اور اگر یہ کہیں کہ واجب تعالیٰ کے علم میں وہ مستقر اور ممتاز ہے تو کہئے وہ وجود علی ہوگا۔ کلام اس وجود میں ہے جس کی وجہ سے وہ حادث ہوئی اگر کہئے کہ حکما کو مذہب پر عالم قدیم ہے تو دوسری وجود میں وہ ممتاز ہوگی تو کہئے کہ قدم عالم کا مسئلہ مخدوش ہے دلیل سے ہرگز ثابت نہیں ہو سکتا اور غیر ثابت پر جو چیز موجود ہونا ثابت ہو نہیں سکتی۔

غرض زمانہ حدوث حادث کے پہلے ماہیت بالکل معدوم تھی اور خارج میں اس کے لئے کوئی تقرر نہ ہوگا کیونکہ تقرر تو جب ہو کہ وجود ملے۔ الحاصل

تقریباً ہیت عین ماہیت نہیں اس کو بھی دور کیجئے تو شاید عقل یہ کہیگی کہ ہمارے دور کرنے سے وہ خارج سے اور خیال سے دور نہیں ہو سکتا تو اس کو کہئے کہ صرف اپنی سرحد سے اس کو خارج کر دو یعنی اعتبارات عقلیہ سے پھر پوچھئے کہ اب حیوان ناطق کا کہیں پتا ہے اگر اس نے پھر تقریر وغیرہ کا نام لیا تو کہئے کہ ابھی پوری تعمیل نہ ہوئی اس عارض کو بھی اپنی سرحد سے نکال دو۔ اس وقت ضرور کہیگی کہ ماہیت عدم بحت ہو گئی پھر کہئے کہ فرض کرو کہ جیسا کہ تم نے اپنے حدود سے تمامی عوارض اور وجود زید کو نکال دیا اگر حدود واقع سے بھی وہ سب نکالے جائیں۔ تو کیا پھر بھی زید کہیں ممتاز رہے گا عقل ضرور کہیگی کہ اب اس کا ہرگز پتا نہ رہے گا۔ اس وقت اس سے کہئے جس طرح اس فرض میں بغیر وجود کے زید کوئی چیز باقی نہیں یعنی عدم بحت ہو گیا تو اس کو وجود کیونکر لاحق ہو گا تو عقل ضرور اس بات کو قبول کرے گی کہ ایسی ماہیت کو وجود لاحق نہیں ہو سکتا بلکہ وجود کے بعد یہ اعتبارات عارض ہیں اس لئے کہ کلام یہاں وجود واقعی خارجی میں ہے مثلاً وجود زید کا جب خارج میں ہو گا تو ضرور ہے کہ اس کے لئے کچھ کیفیات خاصہ ہوں گے مثلاً قیام ذاتی ابعاد ثلاثہ احاطہ خط کسی مدت تک بڑھنا غذا حاصل کرنا چلنا پھرنا سمجھنا بات کرنا سیاہی سفیدی وغیرہ اسی طرح وجود عمر کا ہو گا جس کے لئے یہی کیفیات مذکورہ اور دوسرے کیفیات ہوں گے ایسا ہی وجود بکر وغیرہ کا یعنی وجودات خاصہ میں کیفیات و عوارض مخصوصہ ہونگے۔ اور وہ سب جزئی ہونگے اس لئے کہ کلی من حیث ہو کلی کا وجود خارج میں نہیں ہو سکتا بلکہ وہ ذہن میں بنتا ہے اس طور سے کہ جب خاص خاص

دو سیاہیاں مثلاً دیکھی جاتی ہیں تو ایک مفہوم ایسا ذہن میں آتا ہے جو دونوں کو شامل ہو اسی کو کلی کہتے ہیں پھر بعد اور اکات جزئیہ کے جو مفہوم کلیہ کہ ذہن میں جمع ہوتے ہیں ان میں سے چند کلیات کا مجموعہ لیا جاتا ہے اور اس مجموعہ کا نام ماہیت قرار دیا جاتا ہے۔

غرض وجودات خاصہ نہیں کیفیات و عوارض جزئیہ کا مجموعہ ہوتا ہے آپس میں ممتاز ہیں اور ماہ الامتیاز وہی مجموعہ عوارض ہے جس کا نام شخص ہے اور اسما سے شخصیت اسی وجود خاص کے لئے وضع کئے جاتے ہیں۔ شخص وجود سے کبھی منفک نہیں ہو سکتا بلکہ جہاں وجود ہو گا خواہ خارج میں ہو یا ذہن میں ممتاز ہو گا اور ماہ الامتیاز شخص ہے تو ضرور ہے کہ ہر وجود خاص کے ساتھ شخص ہو پھر ان شخصیات کے لحاظ سے اگر شخص کو مبائن دوسرے کے کہتے تو ممکن ہے اور اگر یہ لحاظ کیا جائے کہ یہ کیفیات وجود ہیں ذات وجود میں ان کیفیات کے لحاظ سے کوئی کمی و زیادتی نہیں بلکہ وہ ہر حال میں مستقل اور معروض ہے جیسے زید کو لڑکپن جوانی پیری عارض ہیں اور تینوں حالتوں میں زید وہی شخص معین ہے اس کی ذات میں کوئی تکثر نہیں اس لحاظ کل وجود کو واحد شخصی کہیں تو بجا ہے اس صورت میں تغاّر صرف اعتباری ہوا غرض ہر وجود خاص مستقل اور متماصل ہے نہ وہاں کوئی ماہیت ہے نہ ذاتیات بلکہ ماہیات وجود خاص سے ذہن میں بنائی جاتی ہیں جس کا حال اوپر معلوم ہوا اور یہی بات شیخ کی تقریر سے بھی لازم آتی ہے جو شفا میں لکھا ہے کہ موجود خارجی سے صورت خیال میں جاتی ہے یعنی بواسطہ جو اس کے اور خیال کے بعد تجرید کے

صور کلیہ عقلیہ لی جاتی ہیں انتہی۔ جب یہ بات ہے کہ ماہیتیں کلیات ہیں اور جبکہ
 ذہن میں ہی بنتی ہیں جیسا کہ شیخ کی تصریح سے ظاہر ہے تو نتیجہ یہ ہوا کہ ماہیتیں ذہن
 ہی میں بنتی ہیں۔ اور شارح تجرید کے اقوال سے بھی یہی ثابت ہوا جیسا کہ اوپر لکھا
 گیا تو غور کرنا چاہئے کہ انتزاعیات ذہنیہ کو جن کا وجود مطلقاً خارج میں نہیں
 معروض قرار دینا اور منشاء انتزاع کو جو بالذات خارج میں موجود ہے عارض
 اور تابع اور عرض بنانا کس قدر عقل سے بعید ہے اور اس پر کئی اعتراض ہو سکتے
 منجملہ ان کے ایک یہ ہے کہ امکان نفس ذات کی صفت ہے۔

تفسیر بالا سے یہ ثابت ہوا کہ ماہیتات وہ مفہم ہیں جو موجودات خارجہ
 یعنی وجودات خاصہ سے ذہن انتزاع کر لیتا ہے اور یہ بھی معلوم ہوا کہ جتنی کلیات
 ہیں سب منتزع ذہن ہیں اس لئے کہ خارج میں ہوائے وجود خاص کے کوئی
 چیز نہیں اس سے ثابت ہوا کہ جن لوگوں کے نزدیک کلی طبعی موجود خارجی
 نہیں انھیں کا مذہب حق ہے۔

کلی طبعی کے موجود خارجی ہونے پر جو استدلال کیا جاتا ہے کہ ہذا الحيوان الموجود
 فی الخارج کا جز حیوان ہے اور جز موجود کا موجود ہوتا ہے مدار اس دلیل کا ایک
 امر عرفی ہے جس کا ذکر اوپر ہوا کہ جب ایک قسم کی بات کسی موجودوں میں پایا جاتی ہے
 تو ان سب کو ایک نام میں شریک کر دیتے ہیں اس میں یہ لحاظ نہیں کہ وہ موجود
 بالذات ہے یا نہیں۔ ہذا الحيوان الموجود سے صرف اسی قدر ثابت ہے کہ
 مشار الیہ موجود خارجی ہے نہ یہ کہ حیوان بھی موجود ہے یہ مثال ایسی ہوئی جیسے
 کسی سقف کے طرف اشارہ کر کے ہذا الفوق الموجود کہیں اور استدلال کریں

کہ فوق موجود ہے کیونکہ جز موجود کا ہے۔ اگر اُس کے معنی یہ ہیں کہ مشارالیه سے فوقیت منتزع ہو رہی ہے تو مسلم ہے جیسے مثال مذکور میں حیوان منتزع ہو رہا ہے۔ اور اگر یہ کہیں کہ خود فوق بلا لحاظ مشار موجود خارجی ہے سو یہ قابل تسلیم نہیں حاصل یہ کہ انتزاع میں فوقیت اور حیوانیت دونوں برابر ہیں پھر یہ استدلال کلی طبعی کے وجود پر از قبیل مصادره علی المطلوب ہے کیونکہ دعویٰ بھی یہی ہے کہ حیوان جو کلی طبعی ہے موجود ہے اور دلیل بھی یہی ہے کہ حیوان بھی موجود ہے اور بذالعینی مشارالیه بھی موجود ہے اس لئے حیوان جو جز ہے موجود ہے۔

شارح مطلع نے لکھا ہے کہ اگر کلی طبعی موجود ہو تو وہ بالفسخ جزئیات خارجہ ہوگی یا جز۔ یا خارج ہوگی اور یہ تینوں صورتیں باطل ہیں صورت اولیٰ اس وجہ سے باطل ہے کہ اگر وہ عین جزئیات ہوگی تو لازم آئے گا کہ کل جزئیات باہم خارج میں ایک ہوں اس لئے کہ جو جزئی فرض کیجاے وہ عین طبیعت کلیتہ ہے اور دوسری جزئی بھی عین طبیعت ہے اور عین کا عین عین ہوتا ہے تو جو جزئی فرض کی جاے وہ دوسری جزئی کی عین ہوگی حالانکہ یہ بداہت باطل ہے۔ اور صورت ثانیہ یعنی کلی طبعی جزو موجود خارجی ہونا اس وجہ سے باطل ہے کہ جب وہ خارج میں ان جزئیات کا جز ہوگی تو وجود اُس کا کل پر مقدم ہوگا کیونکہ اجزائے خارجہ کا وجود کل پر مقدم ہونا ضرور ہے اور جب اُس کا وجود مقدم ہو تو مفار وجود کل ہوگا اس صورت میں کل کلی کا کسی جزئی پر صحیح نہ ہوگا جیسے تمام اجزائے خارجہ میں یہی بات ہے۔ اور تیسری صورت یعنی کلی طبعی کا جزئیات سے خارج ہونا بنی الاستحالیہ ہے۔

دوسری دلیل یہ قائم کی ہے کہ اگر کلی طبعی اعیان میں پائی جائے تو موجود فی الاعیان یا صرف طبیعت ہوگی یا امر آخر کے ساتھ صرف طبیعت نہیں ہو سکتی ورنہ لازم آئیگا کہ امر واحد بالثخص مختلف مکاؤں میں موجود اور صفات متضادہ کیساتھ متصف ہو جو ظاہر البطلان ہے اور امر آخر کے ساتھ بھی موجود نہیں ہو سکتی اس لئے کہ طبیعت اور امر آخر اگر بیک وجود خارج میں موجود ہوں اور وجود دونوں کے ساتھ قائم ہو تو قیام ایک شے کا مختلف محال میں لازم آئے گا۔ جو محال ہے اور اگر وجود مجموعہ کے ساتھ قائم ہو تو ہر ایک موجود نہ ہو بلکہ مجموعہ موجود ہوا اور اگر دونوں بدو وجود موجود ہوں تو حمل طبیعت مطلقہ کا مجموعہ ممکن نہ ہوگا اور وہ خلاف مفروض ہے۔ اگر کھا جائے کہ حیوان کا وجود ضروری ہے اس کا انکار ممکن نہیں تو ہم کہیں گے کہ حیوان کا وجود اس معنی سے ضروری ہے کہ حسیہ حیوان صادق آتا ہے وہ موجود ہے لیکن طبیعت حیوانیہ کا وجود ممنوع ہے چہ جائزہ ضروری ہو۔

اگر کھا جائے کہ وجود میں صرف اشخاص ہوں تو کلیات کہاں سے متحقق ہوئیں تو جواب اس کا یہ ہے کہ عقل اشخاص سے صورت کلیہ کو مختلف طوروں سے استخراج کرتی ہے کبھی ان کی ذوات سے اور کبھی ان اعراض سے جو اشخاص کو مکنت ہوں بحسب استعداد ہائے مختلفہ اور اعتبارات متنوعہ انتہی۔

ملاحظہ فرمائیے کہ قوی دلیل کلی طبعی موجود فی الخارج ہونے کی ہے کہ اتصال اجسام میں ثابت ہے اس وجہ سے کہ جز لایجزئی باطل ہے۔ پھر اگر ایک جسم متصل کے ہم دو حصے کریں جس سے اتصال سابق جاتا رہے اور انفصال اس کو

لاحق ہو تو جس صورت میں کہ کلی طبعی یعنی جسم موجود فی الخارج ہو تو کوئی خرابی لازم نہ آسکی
اس وجہ سے کہ حالت اتصال و انفصال میں وہ موجود ہوگا اور تشخصات بدلتے
رہیں گے بخلاف اس کے کہ کلی طبعی موجود فی الخارج نہ ہو تو ہر طرح سے خرابی لازم
آئے گی۔ اس لئے کہ انفصال کے وقت وہ دونوں حصے خارج میں عین
تشخص ہونگے یا نہ ہونگے اگر عین تشخص نہ ہوں تو لازم آئے گا کہ نہ کلی خارج میں موجود
ہو نہ تشخص۔ حالانکہ وہ خلاف مفروض ہے۔ کیونکہ جن لوگوں نے وجود کلی طبعی کا
انکار کیا ہے ان کے پاس تشخص موجود فی الخارج ہے اور اگر وہ دونوں عین تشخص
ہوں تو چونکہ وہ ممتاز اور مباین ہیں متصل نہ ہوں گے اس لئے کہ متباین کبھی
متصل نہیں ہو سکتے اس صورت میں اتصال اجسام جو بالبطال جز ثابت کیا گیا تھا
باطل ہو گیا اس لئے کہ ان دونوں حصوں میں صرف تشخص ہی تشخص ہے کلی کا وجود
نہیں اور چونکہ دونوں کے تشخص مباین ہیں اور وہ متباین متصل نہیں ہو سکتے
اتصال ان کا قبل انفصال ممکن نہ ہوا۔ اور وہ باطل ہے انتہی۔
یہ دلیل مبطلین جز کو نہایت آسانی سے ساکت کر دیگی اس لئے کہ بڑی دقتوں
سے اتصال اجسام ان کے زعم میں ثابت کیا گیا تھا اب صرف کلی طبعی کے موجود
فی الخارج نہ ہونے سے وہ سب درہم بہم ہو جاتے ہیں علیٰ ہذا القیاس صرف
تشخص کو موجود خارجی کہنے والوں کو بھی سکوت اختیار کرنا ہوگا اور جس صورت میں
ماہیات موجود خاص سے منتزع ہوں اور تشخصات اس کے عوارض ہوں تو
کوئی قباحت لازم نہ آسکی اس لئے کہ وہ دونوں حصے دو وجود خاص ہیں ان کے
عین تشخصات نہ ہونے سے وجود کلی ہرگز لازم نہیں آتا۔

دوسرا جواب یہ ہے کہ کلی طبعی خارج میں موجود نہ ہونے کی صورت میں بھی یہ تقریر جاری ہو سکتی ہے اس طور سے کہ اگر جسم متصل کے دو حصے کریں تو وہ دو فرد اس جسم کے ہوں گے جو سب شخصیات متبائنہ کے باہم ممتاز و متبائن ہیں اور دو متبائن کبھی متصل نہیں ہو سکتے حالانکہ پہلے بسبب بطلان جز کے اتصال ثابت تھا

ملاحسن نے شرح سلم میں دلیل مذکور کا یہ جواب دیا ہے کہ حالت اتصال میں جو اجزاء سے وہ انتزاعی تھے جو حالت انفصال میں معدوم ہو گئے اور حالت انفصال میں جو اجزاء ہیں وہ واقعہ میں اور موجود فی الخارج ہیں اگر یہ اجزائے حاوئہ نفس شخصیات متبائنہ ہوں اور کلی موجود فی الخارج نہ بھی ہو تو اتصال سلوک کو کوئی ضرر نہیں اور اس تقریر سے وہ اعترض بھی اٹھ گیا کہ باقی اجزاء جو بعد انفصال ممتاز ہیں بعینہ وہی اجزاء ہیں جو قبل انفصال تھے اور اجزاء منفصلہ متبائن الحقیقہ ہوں گے جس صورت میں کہ کلی طبعی موجود نہ ہو تو اجزاء متبائنہ اجزائے متصلہ ذہنیہ کے ساتھ کیونکر متحد ہو سکیں گے کیونکہ متبائن میں اتصال ممکن نہیں۔ یہ اعترض اس وجہ سے دفع ہو گیا کہ اجزائے انتزاعیہ سابقہ اور اجزائے متحققہ لاحقہ میں اتحاد نہیں اس لئے کہ ذاتی وجود انتزاعیات کا ذہن میں ہونا اور متحققہ کا خارج میں اس لئے جائز ہے کہ ان دونوں اجزائے ذاتیہ میں اتحاد ہو اور جب اجزائے سابقہ و لاحقہ متحد نہ ہوں تو اتحاد متبائنہ کا لازم نہ آیا اگر رکھا جائے کہ اجزائے متصلہ متحد فی الماہیت ہیں اس لئے کہ وہ متحد فی الوجود ہیں اس وجہ سے شخصیات بحدہ نہیں ہو سکتے۔ اور جب وہ شخص ہوں تو وجود کلی کا ثابت ہوا۔

اس کا جواب یہ ہے کہ اجزائے متصلہ صرف انتزاعی ہیں جنکا وجود خارج میں نہیں تو کلی طبعی کا وجود خارج میں ثابت نہ ہوا اور اجزائے انتزاعیہ ^{متصلہ حقیقیہ} نہیں ہو سکتے بلکہ جائز ہے کہ متبائن بحسب حقیقت ہوں جیسے قطبین اور منطقہ وغیرہ دو اور متبائن افلاک سے منتزع ہوتے ہیں۔ اگر کھا جائے کہ وہ اجزا متحد فی الوجود متبائن ہوتے تو اتحاد اُن کا ممکن نہ ہوتا تو جواب اُس کا یہ ہے کہ اُن اجزا کا اتحاد صرف اس معنی سے ہے کہ مشارا انتزاع اُن کا ایک ہے کیونکہ انتزاعیات کا وجود تو خارج میں ہے ہی نہیں جو متحد ہو سکیں اور ایک چیز مشارا امور متبائن کا ہو سکتی ہے جیسے کہ مشارا دو اور متعدد وہ کا ہے۔

مولانا بجر العلوم نے شرح سلم میں وجود کلی طبعی پر ایک دلیل لکھی ہے کہ اگر ماہیت مطلقہ موجود نہ ہو تو تعین عین اشخاص موجود ہوگا۔ اور ذوات اشخاص بانفسہا ممتاز ہوں گے اور امتیاز بالذات فرع اس کی ہے کہ وہ متقرر اور موجود بانفسہا ہوں اس لئے کہ جب تک کوئی چیز متقرر اور موجود نہ ہو ممتاز اور معین نہیں ہو سکتی اور متقرر اور موجود بالذات ہونا واجب ذاتی ہے جسکا مطلب یہ ہوا کہ اگر کلی طبعی موجود فی الخارج نہ ہو تو لازم آئیگا کہ اشخاص واجب بالذات ہوں حالانکہ وہ محال ہے اس صورت میں ضرور ہے کہ تعین خارج ہو اور یہ بھی مسلم ہے کہ تعین امر منضم نہیں تو ثابت ہوا کہ وہ انتزاعی ہوگا نفس ماہیت جو متکثر ہے بلکہ جعل اور ممتاز نہیں امور نسبیہ مختلفہ کی وجہ سے جنکا وجود باختلاف جعل ہے اس کا جواب خود مولانا نے یہ دیا ہے کہ اشخاص اگر متعین بالذات ہوں تو اُس سے یہ لازم ہی نہیں آتا کہ وہ متقرر اور موجود بانفسہا بھی ہوں اس طور سے

کہ جاعل کی طرف بالکل محتاج نہ ہوں بلکہ اشخاص متعینہ کے حق میں تقرر و عدم تقرر برابر ہے اور یہ بھی کہہ سکتے ہیں کہ تعین اور وجود واقع سے ممکن الارتفاع تھے جاعل نے ان کو ثابت کیا انتہی۔

تفسیر مذکورہ بالا سے یہ معلوم ہوا کہ ماہیات امور انتزاعیہ ہیں ان کا وجود خارج میں نہیں اس سے یہ بھی معلوم ہوا کہ جعل بسیط حق ہے نہ جعل مولف سلمے کہ دونوں مذہبوں کا مدار وجود خارجی ماہیات پر ہے کیونکہ اشراقین جو جعل بسیط کے قائل ہیں ان کے نزدیک اثر جعل کا نفس ماہیت ہے اور مشائخ جو جعل مولف کے قائل ہیں ان کے نزدیک اثر جعل کا مفاد ماہیات ترکیبیہ ہے یعنی التصانف الماہیۃ بالوجود اور ان دونوں صورتوں میں ماہیت کا وجود دفاعی مراد ہے اور جب ماہیت ہی موجود نہ ہو تو دونوں قابل تسلیم نہیں اگرچہ بعد ازاں انتزاعیت ماہیت کے کوئی ضرورت نہیں کہ ہر ایک مذہب کے دلائل سے تعرض کیا جائے مگر بہ مناسبت مقام دلائل معتبرہ دونوں مذہبوں کے مع ایراد لکھے جاتے ہیں جس سے ثابت ہو جائیگا کہ وہ دلائل بھی فی النفسہ مندرجہ ہیں پہلے جعل بسیط کے دلائل ذکر کئے جاتے ہیں اسلئے کہ اکثر محققین کا یہی مذہب مختار ہے۔

پہلی دلیل اثر جعل کا جو کچھ فرض کیا جائے خواہ وجود ہو یا التصانف الماہیۃ بالوجود یا التصانف بالالتصانف وہ ایک ماہیت ہوگی اور وہی اثر جعل کا ہوگا۔ اس صورت میں انتہا جعل مولف کی بسیط کی طرف ہو جائیگی۔

اس کا جواب یہ ہے کہ مقصود بسیط والوں کا یہ ہے کہ جہاں ماہیت کا

وجود ہو وہاں نفس ماہیت اثر ہے خواہ وہ موجودات خارجیہ سے ہو یا ذہنیہ سے۔
 اور اتصاف الماہیت بالوجود اگر ماہیت فرض کی جائے تو وہ ہمیشہ ذہنی ہوگی
 کیونکہ وجود معنی مصدری کا ذہن میں ہوتا ہے بخلاف اس ماہیت کے جو متصف
 بالوجود ہے کہ وہ ذہنی بھی ہوگی اور خارجی بھی۔ غرض تقسیم ماہیت خود جعل بسیط
 والوں کے دعوے کے مخالف ہے۔ اور بر تقدیر تسلیم یہ ان کے مفید علی
 بھی نہیں اس لئے کہ وہ ماہیت موجود فی الذہن۔ بھی متصف بالوجود ذہنی ہوگی
 اس صورت میں وہاں بھی مفاد بہت ترکیب موجود ہوگا جسکو جعل مولف والے
 اثر بالذات قرار دیتے ہیں اور اس ماہیت انتزاعیہ کو اثر بالذات جیسے ماہیت خارجیہ
 میں کھا کرتے ہیں۔

دوسرا جواب یہ ہے کہ اثر بسیط کا ماہیت مستقل یعنی بغیر خلط وجود کے
 ہے خواہ ذہنی ہو یا خارجی مستقل ہو یا غیر مستقل اور اثر جعل مولف کا معنی رالعی
 ہیں ذات ممکن اور اسکے وجود کے درمیان میں جس کو مفاد بہت ترکیب سے
 تعبیر کرتے ہیں اور یہ معنی مستقل نہیں ہو سکتے خواہ درجہ حکایت میں لہ جائیں
 یا نحلی عنہ میں اس لئے کہ وہ ملاحظہ حال طرفین کے لئے آہ ہیں یعنی ماہیت
 اور وجود کے اگر وہی معنی بالاستقلال لحاظ کئے جائیں تو جعل مولف کے اثر ہوگی
 ان میں صلاحیت نہیں جیسے نسبت تامہ خبر یہ اگر مستقل ملحوظ ہو تو متعلق تصدیق
 ہونکی صلاحیت اس میں نہیں پس معلوم ہوا کہ جعل مولف کا مال بسیط کی طرف
 سے نہیں ہو سکتا کیونکہ معنی غیر مستقل مستقل نہیں ہو سکتے۔

تیسرا جواب یہ ہے کہ جعل بسیط کی طرف انتہا توجب ہو کہ وہاں ایک

چیز ہو یعنی ماہیت حالانکہ بالبداہتہ معلوم ہے کہ ماہیت وجود میں وہاں ماہیات
حکمیہ پیدا ہوتی ہے جو جعل مولف والوں کے نزدیک اثر بالذات ہے اور اُس
کے اجزایں ماہیت وغیرہ بالتبع اور ممکن نہیں کہ ماہیات حکمیہ اور ماہیت ایکوں
تو دونوں کا جعل ایک کیونکر ہو سکے۔

دوسری دلیل اثر جعل کا ایسی چیز نہ ہوگی کہ اعتبار معتبر بائتزاز منترع کے
تابع ہو بلکہ مستقل ہوگی اور وجود اور اوصاف بالوجود یہ دونوں امر اعتباری اور تابع
ائتزاز میں اس لئے اثر جعل کے نہیں ہو سکتے۔

جواب جاعل چونکہ ماہیت کو موجود کر دیتا ہے اس لئے اثر اُس کا ماہیت
موجودہ ہوگی جس کی تعبیر مفاد ماہیات ترکیبیہ سے کی جاتی ہے اُس میں امر عینی یعنی
مجمول موجود ہے اور وہی کافی ہے۔

مجمول الیہ کا امر عینی ہونا ضرور نہیں اسی وجہ سے جعلتہ فوقاً و تحماً کھا جاتا ہے
قطع نظر اُس کے مذہب مشائین پر وجود جو ماہیت کے ساتھ مختلط ہے خود امر عینی
ہے پس مجموعہ مجبول اور مجبول الیہ کا امر عینی ہوگا جو فی الحقیقتہ اثر ہے اور اوصاف
وغیرہ الفاظ اسی کے تعبیر ہیں۔

تیسری دلیل جعل نفس ماہیت سے بالذات متعلق ہوگا یا بالعرض یا بالکل متعلق
ہی نہ ہوگا۔ صورت اولیٰ میں مدعی ثابت ہے اور صورت ثانیہ ماہیتہ باطل ہے۔
اس لئے کہ کوئی ممکن بغیر جاعل کے موجود نہیں ہو سکتا۔

یہی صورت ثانیہ سو اُس میں یہ لازم آتا ہے کہ ماہیت من حیث ہی ماہیت
من حیث الوجود سے متاخر ہو حالانکہ معروض کا درجہ عارض پر مقدم ہے۔

جواب اُس کا یہ ہے کہ اگر تسلیم کیا جائے کہ ماہیت من حیث ہی قبل وجود ہے تو بھی جعل میں ضرور نہیں کہ وجود پر مقدم ہو۔ اسلئے کہ جاعل کا مقصود یہ ہے کہ ماہیت کو موجود بنا دے پھر جب وہ اپنا مقصود پورا کرے تو اثر بالذات اُس کے جعل کا ماہیت موجود ہوگی جو مفاد ہیات ترکیبہ ہے اور بواسطہ اُس کے نفس ماہیت بھی اثر ہوگی یعنی تعلق جعل کا اولاً وبالذات مفاد ہیات ترکیبہ کے ساتھ ہوگا اور بواسطہ اُس کے نفس ماہیت کے ساتھ۔ اور مثال اُس کی ایسی ہوگی کہ نار مثلاً مجعول ہوئی تو مع الحرارة مجعول ہوئی یہ نہیں کہ پہلے نفس نار مجعول ہوئی۔ اس لئے کہ معروض ہے پھر اُس کے بعد حرارت بلکہ نار مع الحرارة کا مجعول ہونا بعینہ نار کا مجعول ہونا ہے۔ گویا لطات کافرق ہو اسبطرح مفاد ہیات ترکیبہ کا مجعول ہونا بعینہ ماہیت کا مجعول ہونا ہے اگر مرتبہ ماہیت کو تقدم حیثیت معروضیت ہی بھی تو لحاظ ذات میں ہے تعلق جعل کیونکہ جب کوئی صفت کسی چیز کو بواسطہ فی العوض عارض ہو تو وہ صفت بالذات ما بالعرضی و واحد معروض ہوتی ہے جبکہ صفت جو اس کو وقت واحد میں عارض ہے اور اگر واسطہ فی الثبوت لیا جائے تب بھی ماہیت لحاظ ذات میں مقدم اور جعل میں متاخر ہے۔

اور اس جواب کی تقریروں بھی کر سکتے ہیں کہ قبل جعل نفس ماہیت کوئی چیز نہیں جس کا تقدم ماہیت مختلط ہو بلکہ جب جاعل نے کسی شے کو موجود کیا اور وہ عدم سے وجود میں آئی تو ابتداً ظہور مرتبہ اختلاط کا ہوا اُس کے بعد عقل نے ماہیت من حیث ہی اور مختلط کو ممتاز کیا جس سے عارض و معروض سمجھے گئے عام ازیں کہ ماہیت اصل ہو یا وجود یہ نہیں کہ فعلیت معروض کی مقدم تھی اسی وجہ سے مشائخ نفس ماہیت کو حقیقہ ممکن بھی نہیں کہتے بلکہ اُن کے یہاں مکان عوارض مرتبہ اختلاط ہی ہے

اور نفس ماہیت مجبول بالعرض ہونے سے یہ بھی لازم نہیں آتا کہ وہ ماہیت
مختلطہ سے بالکل متاخر ہو کیونکہ نفس ماہیت کے مجبول ہونے کے لئے ماہیت مختلطہ
واسطہ فی العروض اور اس واسطہ میں اتصاف ما بالعرض کا کسی صفت کے ساتھ
بعینہ اتصاف ما بالذات ہے جیسے اتصاف جالس سفینہ و سفینہ کا حرکت کیسا
وقت واحد میں ہے۔

پہلے دیکھی دلیل وجود حقیقہ تصیروت اور ہوجانے کا نام ہے اور نفس قوام
ماہیت من حیث الصدور عن الجاعل مصحح حمل وجود اور وجود کا مصداق ہے
اگر ماہیت اپنے اصل قوام میں فاعل سے مستغنی ہو تو تصیروت ذات وہاں صادق
انگی جو معنی وجود کے ہیں اور جس چیز پر وجود باعتبار اصل ذات کے صادق ہو
وہ چیز امکان سے خارج ہے۔ حالانکہ یہ بداہتہ باطل ہے پس ثابت ہوا کہ ماہیت
باعتبار اصل ذات اور تقرر کے جاعل کی طرف محتاج ہے اور یہی مقصود شراہین کا
جواب مصداق حمل وجود ماہیت ہے مگر اس حیثیت سے کہ مستند حمل
کے طرف ہے عام ازینکہ استناد اس کا من حیث ہی ہو میں حیث الوجود اگر ماہیت
من حیث ہی جاعل سے مستغنی اور من حیث الوجود محتاج ہو تو یہ لازم نہیں آتا
کہ مرتبہ اصل ذات میں اس پر وجود کا حمل ہے جس سے عدم امکان سے وہ خارج
ہو جائے۔ اور اگر تسلیم بھی کیا جائے کہ مصداق وجود ماہیت من حیث الاستناد
الی الجاعل ہے نہ من حیث ہی یعنی ماہیت نفس ذات میں مستغنی عن الجاعل ہو تو
بھی اس میں شک نہیں کہ حمل مولف کی تقدیر ماہیت من حیث ہی جاعل کی طرف
مستند ہے اس لئے کہ وہ اثر بالعرض ہے اگرچہ یہ استناد حمل متانف نہیں غایۃ الامر ہے

کہ ماہیت من حیث الوجود جاعل کی طرف مستند بالذات ہے اور نفس ماہیت مستند بالذات
پانچویں دلیل وجود مصدری نفس صیرورۃ ذات اور کسی طرف میں اس کے
واقع ہو جانے کا نام ہے اور وہ ذات پر کوئی امر زائد نہیں جو منضم ماہیت کیساتھ
ہو پس جعل التصاف بعینہ جعل ماہیت ہوگا۔

جواب اگر انتزاعیہ وجود تسلیم بھی کی جائے تو انصاف انضمامی کو وہاں نہ ہوا تصاف
انتزاعی تو ضرور ہوگا اور جو وہ بھی نہ ہو تو لازم آئیگا کہ بغیر تصاف مبدار کے حمل مشق
کا ہو حالانکہ وہ جائز نہیں دیکھ لیجئے کہ اگر فلک منصف بفقیت نہ ہو تو الفلک فوق
کہنا صحیح نہ ہوگا جعل مولف والوں کو تصحیح مذہب کے لئے یہ تصاف بھی کافی ہے
اور اس وقت یہ بات صادق آئیگی کہ تصاف اثر جعل کا ہے نہ نفس ذات کو ذات
ہی کی طرف میں واقع ہو۔

چھٹی دلیل معمولیت تصاف کے معنی یہی ہیں کہ مشار تصاف مجبول ہو۔
اس لئے کہ تصاف امر انتزاعی ہے اور انتزاعی کا تقرر اور قوام صرف بجنب منشاء
ہوتا ہے اس صورت میں اثر جعل کا مصداق تصاف کا تقرر ہوگا جس سے
حکایت کی جائے کہ ماہیت موجود ہے نہ وجود تصاف وغیرہ اس لئے کہ انصاف
کے متحقق فی الخارج ہونے میں اور شری متصف بالوجود فی الخارج ہونے میں فرق ہے
چونکہ مصداق تصاف ہونے کے لئے سوائے ماہیت کے کوئی چیز صلاحیت
نہیں رکھتی اس لئے اثر جعل کا وہی ہونگی۔

جواب اس میں شک نہیں کہ خارج میں تصاف متحقق نہیں بلکہ ماہیت
متصف ہی ہے جو مصداق تصاف ہے اور جس کے تقرر کو تقرر قوام انصاف میں دخل ہے

مگر اس سے یہ لازم نہیں آتا کہ ماہیت من حیث ہی ہی نشأ انتزاع الوجود بالماہیت ہو بلکہ
نشر انتزاع ماہیت مختلفہ بالوجود ہی کیونکہ مشائین کے مذہب پر وجود موجود خارجی
اور منضم الی الماہیت ہے۔

ساتویں دلیل محمولیت الصاف تصور نہیں جب تک کہ صفت امر عینی نہ ہو
اس لئے کہ جاعل جب ماہیت کو متصف بالوجود کرتا ہے تو وجود کو اس کے ساتھ قائم
کرتا ہے جیسے مسود سواد کو ہود کے ساتھ قائم کرتا ہے اس تقدیر پر وجود کے لئے
وجود اور تسلسل وجودات میں لازم آئے گا۔ اور اگر وجود کو موجود نہ کرے تو مدعی
ثابت ہے کہ فاعل سے نفس ماہیت صادر ہوئی۔

جواب مشائین کے مذہب پر وجود امر خارجی ہے اور صفت عینی ہے
جاعل جب ماہیت کو موجود کرنا چاہتا ہے تو ایک خاص حصہ وجود کا اس کو عارض
کرویتا ہے جو موجود بنفسہ ہے نہ بوجو زائد اس میں تسلسل لازم آئیگی کوئی وجہ نہیں۔
آٹھویں دلیل مال جعل مولف کا یہ ہے کہ تعلق جعل کا نسبتہ شخصیت کیساتھ ہے
جو مرتبہ محلی عنہ میں ہے اگر ماہی اس تعلق سے یہ ہے کہ نسبتہ شخصیت کو جاعل نسبتہ شخصیت
بنا دیتا ہے تو وہ باطل ہے اس لئے کہ اس سے متعلق جعل کا شے اور نفس شے میں
لازم آتا ہے اور اگر یہ مراد ہے کہ نسبتہ مفروضہ کو موجود کر دیتا ہے تو وہاں علاوہ
اس نسبتہ کے جو ماہیت اور وجود میں ہے ایک دوسری نسبت پیدا ہوگی ذات نسبتہ
اور اس کے وجود میں اور وہ بھی جاعل کی طرف محتاج ہوگی پھر تیسری پیدا ہوگی۔
یہاں تک کہ نسبتوں میں تسلسل لازم آئیگا۔ اور کوئی نسبتہ اس میں سے محمول بالذات ہوگی
اس لئے کہ بنا جعل مولف کے جب جعل ہوگا تو اس نسبتہ کا ہوگا جو نسبتہ اور اس کے وجود

میں ہے یعنی جعل ہر نسبتہ کا بالعرض ہوگا اور یہ مسلم ہے کہ تحقق بالعرض بدون تحقق بالذات ممتنع ہے اس وجہ سے کسی نسبت کا جعل نہ ہوگا۔

اس صورت میں ماہیت اور وجود میں جو نسبت ہے اس کا بھی جعل ممکن نہ ہوگا۔ اس تقدیر پر جعل مولف والوں کو بغیر اس قول کے گزیر نہیں کہ تعلق الجعل بالنسبتہ کو مراد یہی ہے کہ نفس نسبت کو عدم سے مرتبہ تقرر و فعلیت میں لایا اسدیکانام جعل بسیط۔ جو اب جعل بسیط نہیں اس لئے کہ اثر جعل کا اس میں بالذات نفس ماہیت ہوتی ہے اور نسبت بھی گو کسی قسم کی ماہیت ہے لیکن وہ ماہیت نہیں جن میں بحث ہے۔ اور تعلق جعل کا نسبت کے ساتھ جو جعل مولف بتلا گیا سو وہ ان کے مذہب کے خلاف ہے اس لئے کہ وہ تصریح کرتے ہیں کہ اثر جعل کا بالذات مفادہیات ترکیبہ حلیہ ہے یعنی ماہیت اور وجود کا احتلاط درجہ محلی عنہ میں جس سے ذہن میں بعد انتزاع کے نسبت پیدا ہوگی اس صورت میں اگر کسی نسبت کا جعل ممکن نہ ہو تو ان کو کوئی ضرر نہیں علیٰ ہذا القیاس جعل مولف کے طریقہ پر نسبت کا جعل ذہن میں ہوگا یعنی نسبت کو موجود کر دینا صادق آئیگا جس میں نسبت بالعرض اثر جعل کا ہوگی۔ اب اگر اس نسبت و وجود میں جو نسبت ہے وہ اعتبار کی جائے اور سلسلہ ان اعتبارات کا قائم کیا جائے تو اعتبارات میں تسلسل ہوگا جس سے کوئی نقصان لازم نہیں آتا اور اگر یہاں جعل مولف میں مراد اس نسبت سے جو مرتبہ محلی عنہ میں ہے اور جس کے ساتھ تعلق جعل قرار دیا گیا ماہیت اور وجود من حیث الاحتلاط ہوں تو اس کے بعد پھر دوسری نسبت نکالنے کی کوئی ضرورت نہیں کیونکہ یہ نسبت جن کے ساتھ جعل متعلق ہو رہا ہے گو بظاہر بسیط ہے لیکن فی الحقیقہ مجموعہ ماہیت

اور وجود کا ہے اس لئے کہ محکی عنہ کے درجہ میں یعنی نفس الامر میں وہ نسبت نہیں
 سکتی جو اتزاعی ہے بلکہ اُس کا منشا راتزاع ہوگا غرض اُس نسبت یعنی مفاویض
 ترکیبہ کے ساتھ جعل کے متعلق ہونے کا یہ مطلب ہوا کہ جاعل نے ماہیت کو
 وجود کے ساتھ ایسے طور پر خلط کیا کہ اگر اُس کی تفصیل کریں تو دو جزو حملیہ نکلیں گے
 جب نسبت اور اُس کے جعل کے یہ معنی ہوئے تو علیحدہ کوئی چیز نکل نہیں سکتی
 جس کو نسبت کہیں۔

لہٰذا دلیل جعل شخص کا جعل طبیعت کا ہے فرق صرف اعتباری ہے
 مثلاً جب جعل زید کیسا متعلق ہو خواہ بسیط ہو یا مرکب انسان کے ساتھ ضرور متعلق
 ہوگا اور ظاہر ہے کہ جعل ایک شخص کا بعینہ دوسرے شخص کا جعل ہو نہیں سکتا
 اب فرض کیجئے کہ بنا جعل مولف کے جب زید کا جعل ہوگا تو زید اور اُس کے
 وجود میں جو نسبت شخصیہ ہے اُس کے ساتھ جعل متعلق ہوگا اور اُس کی وجہ سے ماہیت
 نسبت کے ساتھ ضرور جعل متعلق ہوگا ورنہ جعل شخص بدوں جعل کلی لازم آئیگا
 جو باطل ہے پھر اگر نفس ماہیت نسبت مجعول ہو تو یا جعل اُس کا بسیط ہوگا یا مرکب
 صورت اولیٰ میں مدعی ثابت ہے اور صورت ثانیہ میں یہ ہوگا کہ جاعل نے
 ماہیت نسبت کو موجود کر دیا اور اثر جعل کا یہاں بھی ایک نسبت رابطہ ہوگی ماہیت
 اور اُس کے وجود میں اور یہ نسبت فرد ہوگی ماہیت نسبت کی اور متغائر ہوگی
 اُس نسبت جزئیہ کے جو زید اور اُس کے وجود میں تھی اور ظاہر ہے کہ افراد کے
 جعل باہم متغائر ہوتے ہیں علیٰ ہذا القیاس افراد نسبتوں کے غیر متغائر ہوں گے۔
 اور تسلسل لازم آئے گا۔

جواب اس کا بھی وہی جو اوپر کی دلیل کا تھا کیونکہ اس دلیل کا بھی مدار نسبت

شخصیہ پر ہے۔

یہ جعل بسط کی دلیلوں کا حال تھا جب جعل مولف کی دلیلیں سنیں۔

پہلی دلیل۔ ماہیت جو جاعل کی طرف محتاج ہوتی ہے علت احتیاج وہاں

امکان ہے اور وہ نام ہے اس نسبت کی کیفیت کا وجود اور ماہیت میں یعنی

ہونا اور نہ ہونا دونوں برابر ہونے کو امکان کہتے ہیں پس ماہیت باعتبار وجود

کے مجہول ہوگی نہ من حیث ہی اس وجہ سے اثر بالذات التصاف اور مضاف و خلط ہوگا

نہ ماہیت من حیث ہی۔۔

جواب اگر علت احتیاج امکان ہی ہو تو یہ لازم نہیں کہ اثر جعل کا مفاد خلط

ہو اس لئے کہ امکان کے معنی جو کیفیت نسبت وجود بتلائے گئے وہ غیر مسلم ہیں

بلکہ ماہیت کے معلول ہونے کی صلاحیت کا نام امکان ہے اس وقت اثر بالذات

نفس ماہیت ہوگی کیونکہ وہ باعتبار نفس صلاحیت ذاتی کے محتاج ہے۔ اور اگر معنی

امکان کے وہی تسلیم کئے جائیں تو یہ امر غیر مسلم ہے کہ امکان علت احتیاج ہے

بلکہ جائز ہے کہ علت احتیاج نفس صلاحیت ماہیت للمعلولیت ہو اور اگر وہ بھی مسلم

ہو تو کیا ضرور کہ امکان مطلقاً علت احتیاج ہو بلکہ غایۃ الامر یہ ہے کہ ماہیت

من حیث الوجود کی علت احتیاج امکان ہوگا۔ پھر اس سے یہ لازم نہیں آتا کہ

ماہیت من حیث ہی جاعل سے مستغنی ہو اور اگر یہ بھی تسلیم کریں کہ وہی امکان

مطلقاً علت احتیاج ہے تو جائز ہے کہ احتیاج بطریق خاص ہو کہ متبوع یعنی

ماہیت محتاج الی الجاعل اور اس کا اثر بالذات ہو اور تابع یعنی وجود اور التصاف بالوجود

محتاج اور اثر جعل بالتبع ہوں غرض جعل مولف اس دلیل سے ثابت نہیں ہو سکتا
 دوسری دلیل جعل محمول اور مجبول الیہ کو چاہتا ہے اور جعل مولف ہی میں ہوگا
 جواب۔ یہ استدعا جعل کا ممنوع ہے بلکہ نفس شکر کو بنا دینا بھی جعل سے
 تیسری دلیل جاعل ماہیت کو ماہیت نہیں بناتا اور نہ مجبولیت ذاتیہ لازم آتی
 اور نہ وجود کو بناتا ہے کیونکہ وہ انتزاعی ہے اور اثر جعل کو امر عینی ہونا چاہیے جب
 دونوں اثر جعل کے نہ ہو سکے تو معلوم ہوا کہ اتصاف الماہیتہ بالوجود اثر جعل سے
 جواب۔ اتصاف بھی انتزاعی ہے تو اس میں اور وجود میں کوئی فرق

نہ ہوا۔

اگر کہا جائے کہ اتصاف اگرچہ انتزاعی ہے مگر منشاء انتزاع اس کا امر عینی ہے
 تو جواب اس کا یہ ہے کہ جس تقدیر پر کہ وجود امر انتزاعی ہو تو اس کا بھی منشاء
 انتزاع عینی ہوگا جب بھی کوئی فرق وجود اور اتصاف میں نہ ہو۔ غرض اثر جعل کا
 ماہیت ہے مگر نہ اس معنی سے کہ جاعل نے ماہیت کو ماہیت بنایا جیسا کہ مستدل
 نے سمجھا ہے بلکہ باین معنی کہ جاعل نے نفس ماہیت کو بقعدہ عدم و بطلان ذات کو
 صفحہ وجود و تقرر حقیقت میں لایا۔

چوتھی دلیل مطلب جعل بسیط کا یہ ہوگا کہ جاعل نے ماہیت کو ماہیت بنایا
 حالانکہ ثبوت الشئ لنفسہ ضروری ہے ورنہ تجلل جعل ماہیت اور اس کے نفس میں
 لازم آئے گا جو باطل ہے۔

جواب۔ مطلب جعل بسیط کا غلط سمجھا گیا جیسا کہ تقریر بالا سے ظاہر ہے
 پانچویں دلیل جس کو محقق حمد اللہ نے ذکر کیا ہے جو عینی جو تین مقدموں پر

ایک یہ ہے کہ مصداق کے دو معنی ہیں ایک محکی عنہ اور مطابق قضیہ۔
دوسرے کہ صدق حمل یعنی وہ چیز جو علت صدق حمل ہو اس طور پر کہ
اگر وہ چیز متحقق نہ ہو تو قضیہ صادق نہ ہوگا۔

دوسرا مقدمہ یہ ہے کہ ماہیت من حیث ہی حمل ذاتیات کے لئے محکی
ہے اور حمل عوارض کے لئے محکی عنہ نفس ماہیت نہیں ہو سکتی بلکہ اس کے ساتھ
ایک امر زائد بھی ہوگا جو اس کے ساتھ منضم یا اس سے منتزع ہوگا۔
تیسرا مقدمہ ہر مرتبہ کی مجبولیت صرف اس کے محکی عنہ کی مجبولیت کے
تابع ہے بعد تمہید ان مقدمات کے یہ معلوم کرنا چاہیے کہ اشرافیہ تقرر یا فعلیت
کو اشرجیل بسیط کا جو بتاتے ہیں اس سے کیا مراد ہے اگر نفس ماہیت من حیث
ہی ہی مراد ہے تو بحسب مقدمہ ثانیہ وہ حمل ذاتیات کا محکی عنہ ہے اگر اس کے
جعل کے ضمن میں جعل ہوگا تو صرف ذاتیات کا ہوگا نہ وجود وغیرہ عوارض کا
جیسا کہ مقدمہ ثالثہ سے معلوم ہوا پھر وجود وغیرہ کے لئے جعل متالف کی ضرورت
ہوگی حالانکہ وہ خلاف تصریحات اشرافیہ ہے۔ اور اگر فعلیت و تقرر ماہیت ہی
ماہیت مع الخلط مراد ہے تو اسی کا نام جعل مولف ہے۔

جواب خود مستدل موصوف نے دوسرے مقامات میں لکھا ہے کہ
وجود ذاتیات میں مطابق حمل ماہیت متقررہ ہے۔ اور قطع نظر اس کے یہ امر گو
مسلم ہے کہ جس ملاحظہ میں ماہیت من حیث ہی ہی ہو اس میں وہ عوارض کے لئے
محکی عنہ نہ ہوگی۔ اس لئے کہ اس ملاحظہ میں سوائے نفس ذات کے کوئی امر نہیں
لیکن اس سے یہ لازم نہیں آتا کہ وہ واقع میں بھی بعض عوارض کے لئے محکی عنہ

اس لئے کہ امکان الفکاک کسی مفہوم کا دوسرے مفہوم سے بعض ملاحظات میں
 اس امر کو مستلزم نہیں ہے کہ موطن نفس الامر یہ میں بھی الفکاک ممکن ہو۔
 چھٹی دلیل جو مفہوم کہ ماہیت پر زائد ہو اس کا ثبوت ماہیت کو کسی علت
 سے ہوگا اسی واسطے عرضی کی تعریف بالعلل اور ذاتی کی تعریف بالاعلیل کیساتھ
 کرتے ہیں اور وجود کل ماہیات ممکنہ پر زائد ہے جیسا کہ الہیات میں ثابت ہو پس
 اگر ثبوت اس کا محتاج علت نہ ہو تو وہ دونوں تعریفیں خراب ہونگی اس لئے ضرور ہے
 کہ اثر جعل کا اختلاط ہو۔

جواب یہ دلیل جدلی ہے اسکو وہی مانے گا جو مقدمات مذکور کو مان لیا ہو
 پھر یہ دلیل ثبوت امکان کے ساتھ منقوض ہے اس لئے امکان ممکن پر زائد اور اسکی
 ذات کو بالذات ثابت کی علت کی جہت ہے۔

اگر کہا جائے کہ امکان امر لیبی ہے عوارض سے نہیں جس کا ثبوت بالذات
 ہو یا بالغیر۔

تو جواب اس کا یہ ہے کہ مشائخ کے نزدیک امکان وجودی شے ہے
 اور اسی پر مدار اس قاعدہ کا ہے جو کہتے ہیں کہ ہر حادث مسبوق بالمدادہ ہوتا ہے
 اور ذاتی و عرضی کی تعریف غیر مسلم ہے۔ بلکہ عرضی وہ ہے جو خارج اور محمول ہو
 اور ذاتی وہ ہے جو داخل ہو ذات میں یا خارج نہ ہو ذات سے۔

ساتویں دلیل۔ اگر ماہیت فی نفسہا محمول ہو تو وہ وجود پر سابق ہوگی اور
 ماہیت کا وجود پر سابق ہونا اقسام تقدم میں داخل نہیں۔

جواب تقدم پانچ میں محض نہیں چنانچہ میر باقر داؤد نے اسکی تصریح کی ہے

اس لئے یہ تقدیم سواً و خمسہ مشہورہ کے ہے اور اس کو تقدیم بالمابہتہ کہتے ہیں۔
 آٹھویں دلیل۔ ممکنات جب موجود ہوتے ہیں تو اس میں سلب الشرع عن نفسہ
 محال ہوتا ہے اور حالت عدم میں جائز ہے اس لئے کہ حمل اولیٰ میں آخر و اعتباراً
 ہیں اور وہاں اصل شے ہی کا ٹھکانا نہیں تو اعتبار کہاں بس جب تک ممکن ہو جو
 نہ ہو وہ اپنے نفس پر بھی آپ صادق نہ آئے گا۔ چہ جائیکہ دوسری چیز اس پر وق
 آسکے اس وجہ سے محتاج جاعل اولاً وبالذات خلط وجود ہے نہ نفس مابہتہ۔

جواب۔ صدق الشے علی نفسہ صین الوجود مستلزم صدق الشرع علی نفسہ بشرط الوجود
 نہیں یعنی مابہتہ بعد وجود جو اپنے پر آپ صادق آتی ہے اس سے یہ لازم نہیں آتا
 کہ اس تصادق کے لئے وجود و شرط ہو پس حالت عدم میں بھی سلب الشرع عن نفسہ
 حمل اولیٰ صحیح نہ ہو گا حکماً کا قول ہے کہ ہر مفہوم بہ حمل اولیٰ اپنے پر آپ محمول ہو گا
 اس میں سر یہ ہے کہ جو مفہوم جب اس کے نفس کی طرف قیاس کیا جائے تو عین
 اس کا ہو گا۔ اور اسی حمل اولیٰ کی بناء ہے تو ضرور وہ اپنے پر آپ محمول ہو گا حمل
 اولیٰ اس لئے سلب حمل جو اس کا مقابل ہے ممتنع ہو گا۔

اگر کہا جائے کہ موجب وجود موضوع کو چاہتا ہے اور کوئی شے جب معدوم
 ہو تو تمامی اشیا اس سے مسلوب ہوں گے حتیٰ کہ بحسب خارج اس کی ذات
 بھی اس سے مسلوب ہوگی تو معلوم ہوا کہ سلب الشرع عن نفسہ معدوم میں جائز ہے جیسا
 کہ شارح تجریدی نے لکھا ہے۔

جواب اس کا یہ ہے کہ حمل اولیٰ میں محمول نفس موضوع ہوتا ہے تو جب
 احد ہا پایا جائے گو لحاظ میں ہو دوسرا بھی وہاں موجود ہو گا اور حمل متحقق ہو گا اور جب

موضوع کہیں نہ پایا جائے تو محمول بھی پایا نہ جائے گا اور اُس وقت تو سلبِ شے
 عن لفظہ بھی نہیں کہہ سکتے۔ کیونکہ آخر سلب کرنے کے لئے لحاظ میں اُس کا وجود ضرور
 البتہ حملِ شائع وجود پر موقوف ہے کیونکہ اُس کا مدار اتحاد فی الوجود پر ہے اس لئے
 بدوں وجود صحیح نہ ہوگا۔

چونکہ تقریر سابق میں امکان کا ذکر اجمالاً آگیا ہے اس لئے کسی قدر اسکی تفصیل
 بیان کی جاتی ہے امکان و وجوب و امتناع کے دو معنی ہیں ایک مصدری تہذیبی
 جس کی بحث منطق میں ہوتی ہے وہ موضوع و محمول کی درمیانی نسبت کی کیفیت کا
 نام ہے مثلاً کل انسان حیوان او کاتب او حجر بالجبہات الثلاثہ۔ چونکہ امور متزاعیہ
 کی حقیقت وہی ہوتی ہے جس کا وجود ذہن میں ہو اس لئے ان کی حقیقت وغیرہیں
 کسی قسم کا اختلاف نہیں۔

دوسرے معنی مصداق حمل اور مناشی اتزاع ان معانی مصدریہ کے
 اور اک ان کا نظری ہے۔

اسی وجہ سے اختلاف ہے کہ امکان امر ثابت واقعی ہے یا اعتباری۔
 وجوب میں بعض محققین نے یہ تقریر کی ہے کہ وجوب جو مصداق حمل اور
 منشا اتزاع ہے اُس کا اطلاق واجب پر باعتبار چند خواص کے ہوتا ہے ایک
 استغناء عن الغیر جس کو عدم احتیاج کے ساتھ بھی تعبیر کرتے ہیں۔ دوسرا ذات کا
 مقتضی وجود ہونا باقتضائے نام۔

تیسرا وہ شے جس کے سبب سے ذات شے ممتاز ہو جائے ان معانی میں
 ہر ایک خاصہ مصداق وجوب ہے۔ اگرچہ دو اول کے امور اضافیہ معلوم ہوئیں۔

مگر چونکہ ہر ایک خاصہ میں نفس ذات ایک قسم کی خصوصیت کے ساتھ ہے اس وجہ سے سب امور ثبوتیہ ہیں۔

بعض علمائے وجوب وغیرہ کو منحصر اسی معنی انتزاعی میں رکھا ہے اور تقریر کی کہ وجوب جو باعتبار خواص مذکورہ کے واجب پر مقول ہوتا ہے وہ بمعنی مصدری ہے یعنی وہی کیفیت نسبت وجود ہے جس کو ضرورت سے تعبیر کرتے ہیں۔

اصل منشا اس اختلاف کا یہی معلوم ہوتا ہے کہ واقع اور نفس الامر میں جہاں کہیں اعتبارات کسی شے کے ساتھ ہوں ذہن وہاں قضایا بنا لیتا ہے اور کوئی نہ کوئی نسبت ان میں ضرور ہوتی ہے سو جن کے اذہان پر غلبہ حکایت و تفصیل کا ہوا وہ انتزاعات کے قائل ہو گئے اور جن کی نظر نفس ذات اور محکی عنہ پر رہی وہ ثبوتی ہونے کے قائل ہوئے۔

بحسب تقریر بالا بطرح وجوب باعتبار بعض خواص کے صفت ثبوتی ہے اسی طرح امکان باعتبار بعض خواص کے صفت ثبوتی ہے۔ ایک احتیاج فی الوجود غیر کی طرف دوسرا ذات عدم یا وجود کو مقتضی ہونا تیسرا وہ شے جس کے سبب ہی ذات ممکن ممتاز ہو۔ مصداق حمل امکان اور منشاء انتزاع امکان ممکن میں ایسے ضرور ہیں ورنہ انتزاع منتزعات بغیر منشاء کے لازم آئیگا۔ اور یہ بات ظاہر ہے کہ باوجودیکہ عدم احتیاج جو خاصہ واجب ہے۔ بظاہر عدنی ہے مگر وجوب وجودی مانا جا رہا ہے۔ تو ممکن کا خاصہ امکان یعنی احتیاج جو ہر طرح وجودی ہے کیونکہ جو نہ ہو رہا حکما جہاں عالم کا مادہ ثابت کرتے ہیں وہاں ثبوتیت امکان سے استدلال کرتے ہیں چنانچہ ہدایت الحکمۃ میں لکھا ہے کہ ہر حادث کا امکان اُسکے

وجود پر مقدم ہے ورنہ لازم آئے گا کہ قبیل وجود ممتنع اور وجود کے وقت ممکن ہو جائے جس سے انقلاب شے کا امتناع ذاتی سے امکان ذاتی کی طرف ہو حالانکہ وہ جائز نہیں۔ پھر وہ امکان چاہیے کہ وجودی ہو اس لئے کہ اگر عدمی ہوگا تو معنی اس کے امکانہ لاہوں گے اور اس میں اور لا امکان لہ میں کوئی فرق نہیں پس اگر امکان عدمی ہو تو لازم آئے گا کہ ممکن ممکن نہ ہو حالانکہ وہ باطل ہے پھر امکان قائم بنفسہ نہیں ہو سکتا اس لئے کہ وہ وجود اور ذات ممکن میں اصافیت ہے۔ اور منفصل ہوگا اس لئے کہ امکان کسی شے کا اس سے منفصل ہو کر قائم نہیں ہو سکتا تو ضرور ہوگا کہ اس کے لئے کوئی محل ہو اس کا نام مادہ ہے۔ اگرچہ اس دلیل میں کمی خدشہ ہیں مگر اس سے اتنا تو ضرور ثابت ہے کہ حکماً نے امکان کے ثبوتی ہونے کو مسلم رکھا ہے۔ صاحب حکمت العین نے شیخ کا استدلال اس کے ثبوتی ہونے پر نقل کیا ہے کہ اگر امکان ثبوتی نہ ہو تو ممکن فی نفسہ ممکن نہ رہے کیونکہ لا امکان لہ اور امکانہ لایں کوئی فرق نہیں اس لئے کہ اعدام میں تمازہ نہیں اور لا امکان لہ کا مطلب یہی ہے کہ وہ شے ممکن نہیں

صاحب حکمت العین نے اس پر اعتراض کیا ہے کہ لا امکان لہ اور امکانہ لایں جو عدم فرق بیان کیا گیا ہے مسلم نہیں اس لئے کہ لا امکان لہ میں امکان کی بالکل نفی ہے خواہ وہ وجودی ہو یا عدمی اور امکانہ لایں اثبات کا امکان عدمی کا ہے۔ منشأ اس اعتراض کا یہ ہے کہ لامحموں ہے جس سے اثبات اس کا موضوع کے لئے سمجھا جاتا ہے اس لئے کہ وہ قضیہ معدولہ ہے بخلاف لا امکان لہ کے وہ سالیہ بسیط ہے۔

لیکن تاہل کرنے سے یہ بات معلوم ہو سکتی ہے کہ مقصود شیخ کا یہ نہیں کہ
عنوان و حکایت میں دونوں ایک ہیں بلکہ عرض یہ ہے کہ درجہ محکمی عنہ میں دونوں
ایک ہیں اس لئے کہ جہاں وجود موضوع جو نہ ہو سالہ بسبب اور موجبہ معدولہ متلازم
ہوں گے مثلاً شریک الباری ہیں موجود اور لا موجود کا مطلب ایک ہے اگر کھا
جائے کہ لا موجود اس موقع میں نہ کھا جائیگا۔ اس لئے کہ وہ وجود موضوع کو چاہتا
ہے تو ہم کہیں گے کہ شریک الباری متمنع باوجودیکہ موجبہ ہے اسکی صحت میں کسکو
کلام نہیں پھر کیا وجہ ہے کہ معدولہ صحیح نہ ہو اگر متمنع میں تاویل کی جائے گی
تو عدم ضروری کھا جائے گا۔ اسیں بھی ربط ایجابی موجود ہے۔

**خلاصہ استدلال شیخ یہ ہے کہ امکان موجود خارجی ہے اگر وہ موجود
نہ ہو بلکہ معدوم ہو تو موصوف کی نسبت یہ کھا جائے گا کہ امکان لالے معدوم۔
اور جب امکان اس کا معدوم ہو تو لا امکان ضرور صحیح ہوگا۔ اس لئے کہ جب
نفس صفت فی نفسہ معدوم ہو تو اس کا سلب موصوف سے ضروری ہے اس
سے معلوم ہوا کہ امکان لا اور لا امکان لہ میں تلازم ہے بلکہ دونوں میں کوئی فرق
نہیں اس لئے کہ صفت کا عدم خود فی نفسہ سلب رابطی ہے گو تعبیر میں وہ علیحدہ
مقصود شیخ کا اثبات ثبوت خارجی امکان سے یہ ہے کہ مادہ خارج
میں ثابت ہو۔**

اس سے ظاہر ہے کہ امکان لالے سے مراد عدم خارجی ہے نہ وہ جو ذہن
میں قضیہ کی حالت میں ملحوظ ہے۔

اب یہاں یہ بات معلوم کرنا چاہیے کہ شیخ ہر چند اس دلیل سے مادہ ثابت

کرنا چاہتا ہے مگر امکان سے مراد امکان ذاتی ہے جو صفت ذات ممکن کی ہے نہ استعدادی جو صفت مادہ کی ہے اس لئے کہ امکان استعدادی نفس قوت کا نام ہے جو مقابل فعل ہے اور یہاں اس امکان کی بحث ہے جو مقابل وجوب ہے اگر دلیل مذکور میں یوں تقریر کی جائے کہ قوت للممكن لا اور لا قوت للممكن ایک ہیں تو بیوقوف ہوگا بخلاف احتیاج للممكن لا ولا احتیاج للممكن کے اس لئے کہ احتیاج ممکن کی ممکن میں ہے اور قوت اس کی اس میں نہیں۔ اور شیخ کا مقصود امکان لا کو لا امکان للممكن کے برابر کرنے سے یہ ہے کہ لا امکان للممكن بدایتہ مستبعد ہے اس لئے کہ ممکن میں صفت امکان کی نہ ہونا قرین قیاس نہیں بخلاف اس کے کہ امکان ممکن کا اس کے غیر میں نہ ہو تو کچھ قباحت نہیں بلکہ وہی مقتضای عقل ہے۔ اور یہ بھی معلوم رہے کہ اس دلیل سے مادہ کا ثبوت نہیں ہو سکتا اور یہ عقول بھی مادی ہونا ثابت ہوگا اور مادہ کے لئے بھی مادہ کی ضرورت ہوگی کیونکہ یہ دلیل بعینہ عقول اور مادہ میں بھی جاری ہے۔

الحال اس تقریر سے معلوم ہوا کہ امکان ذاتی صفت ثبوتی ممکن کی ہے اور وہ نفس ذات ممکن یعنی ماہیت میں قائم ہے نہ اس کے غیر میں خواہ وہ مادہ ہو یا اور کوئی چیز۔

صاحب مواقف نے امکان کے اعتباری اور غیر موجود فی الخارج ہونے پر یہ دلیل قائم کی ہے کہ امکان وجود پر سابق ہے حالانکہ صفت ثبوتی مقدم نہیں ہو سکتی اس لئے کہ صفت موجودہ کا قیام موصوف کے ساتھ فرع وجود موصوف ہے پھر کہا کہ امکان اور وجوب کے عدمی ہونیکے لئے صرف یہی کافی ہے کہ وجوب

موصوف سے اُن کا تاخر ہونا متمنع ہے اگر وہ صفات ثبوتیہ ہوتے تو تاخر اُن کا وجود سے واجب ہوتا جیسا کہ لازمہ صفات ثبوتیہ کا ہے انتہی۔

اس میں شک نہیں کہ ماہیات جب موجود فی الخارج مانی جاویں اور وجود اُنکو عارض یا اُن سے متمنع سمجھا جاوے تو امکان کی نسبت اشکال ضرور درو اور ہوگا کیونکہ امکان کا وجود پر مقدم ہونا بھی ضرور ہے جیسا کہ صاحب مواقف نے لکھا ہے اور اُس کا ثبوتی ہونا بھی مدلل ہے جیسا کہ اوپر گذرا اور صفات ثبوتیہ کا تاخر بھی وجود موصوف سے ضروری ہے اس اشکال کا جواب بہت مشکل ہے۔ اور اگر ماہیات کو وجودات خاصہ سے متمنع مان لیں جیسا کہ اوپر ثابت ہوا تو سرے سے اشکال ہی وارو نہیں ہو سکتا اس لئے کہ جیسے ماہیات وجودات خاصہ سے متمنع ہیں امکان بھی متمنع ہوگا اور تقدم و تاخر کا جھگڑا ہی مٹ جائیگا۔ واللہ اعلم بحقیقۃ الحقا اگرچہ وجود کا حال ضمنا کسی قدر بحث ماہیت میں معلوم ہو چکا مگر مستقل طور پر بھی اگر اسکی بحث کی جائے تو خالی از فائدہ نہیں۔ یہ امر پوشیدہ نہیں کہ وجود ایسی بدیہی چیز ہے کہ ہر کس و نا کس اُس کو جانتا ہے یہاں تک کہ بے شعور لڑکے بھی سمجھتے ہیں کہ عم موجود ہیں مگر اُس کی حقیقت اور کنہ ایسی نظری خفی ہے کہ بڑے بڑے عقلاء اُس کے ادراک میں عاجز ہیں اسی وجہ سے اُس میں اختلاف عظیم واقع ہے۔ چنانچہ مولانا فضل حق خیر آبادی نے الروض المجود میں لکھا ہے کہ اس میں کسی کو خلاف نہیں کہ وجود بہمنی مصدق بدیہی اور انتزاعی ہے اور کل وجودات میں مشترک ہے اور کسی حقیقت کا عین نہیں جو کچھ اختلاف ہے اُس کے منشاء انتزاع میں ہے۔ اور چونکہ منشا کی واقعیت سے انتزاعی واقعہ سمجھا جاتا ہے اس لئے منشاء انتزاع کا واقعہ میں ہونا ضرور ہے

اس منشا کے تعین میں بہت اختلاف ہے اور متعدد مذاہب ہیں۔

۱۔ شیخ ابوالحسن اشعریؒ کا مذہب ہے کہ مصداق وجود مصدری ہے۔ موجود کا عین ہے خواہ واجب ہو یا ممکن۔ مگر وجود کے حقائق مختلف ہیں وجود واجب کچھ اور ہے اور وجود ممکن کچھ اور گوسب پر اس کا اطلاق باشتراك لفظی ہوتا ہے۔

۲۔ صوفیہ کرام کے نزدیک مصداق وجود حقیقت واحدہ غیر مبہمہ ہے اور ہر موجود کا عین ہے۔

۳۔ اشراقین کہتے ہیں کہ وہ حقیقت واحدہ مشککہ ہے بعض مراتب میں یعنی واجب میں کامل اور بعض میں ناقص اور اس میں بھی تفاوت ہے جو وجوداً جو اہر و اعراض سے ظاہر ہے اور وہی حقیقت ماہ الا اشتراک اور ماہ الامتیاز ہے

۴۔ شیخ الاشراق شہاب الدین مقبولؒ کی طرف یہ قول منسوب ہے کہ وہ حقیقت متحققہ نہیں ہے بلکہ انتزاعی ہے۔

۵۔ متکلمین کا مذہب ہے کہ تمام حقائق میں یعنی واجب اور ممکنات میں وہ منضم ہے۔

۶۔ مشائخ کہتے ہیں کہ ممکنات میں وجود منضم ہے اور واجب تعالیٰ کا عین ذات ہے۔

۷۔ بعض متصوفہ اور متفلسفین کہتے ہیں کہ وہ سب سے منفصل اور مباین ہی اور بذاتہ واجب ہے اور اشیا کی موجودیت صرف اس کی طرف نسبت ہونے سے ہو جاتی ہے انتہی۔

اب اس اختلاف کو دیکھئے کہ کوئی تو اسکو انتزاعی کہہ رہا ہے اور کوئی انضمامی۔

پھر اس میں بھی یہ اختلاف کہ کسی کے نزدیک واجب و ممکن دونوں میں انضمامی ہے اور کسی کے نزدیک صرف ممکن میں انضمامی ہے اور واجب کا عین ذات اور کسی نزدیک موجودات سے منفصل ہے اور کسی کا یہ مذہب ہے کہ وہ عین موجودات ہے پھر اس میں بھی یہ اختلاف کہ کوئی کہتا ہے کہ حقیقت مبہمہ مشککہ ہے اور کسی نزدیک حقیقت واحدہ غیر مبہمہ اور غیر مشککہ ہے اور کسی کا قول ہے کہ وہ حقائق مختلفہ ہے اور باشتر اک لفظی سب پر اس کا اطلاق ہوتا ہے اس سے بڑھ کر کیا ہو کہ جتنے احتمالات عقلیہ ہیں مسئلہ وجود میں سب مذہب بن رہے ہیں اس لئے کہ کوئی شے عین کسی کی ہوگی یا غیر اور غیر ہو تو منفصل ہوگی یا متصل منضم ہوگی۔ یا متمزع۔ ان کل احتمالات متضادہ کو اعلیٰ درجہ کے عقلا کی جماعتیں اپنا مذہب قرار دے رہی ہیں اور ہر طرف سے دلائل کی بوچھا رہے۔ اب ان میں کس کی عقل مصیب اور کس کی عقل مخفی سمجھی جائے اور یہ تو ممکن نہیں کہ سب مصیب ہو کیونکہ واقع میں ہوا کے کسی ایک مذہب کے دوسرے صحیح نہیں ہو سکتا۔ اگر ہم اپنی عقل لگا کر کسی ایک کو صحیح سمجھیں تو ہماری عقل ان بڑے بڑے عقلا کی عقول کے برابر نہیں ہو سکتی جنہوں نے اس قول کو رد کر دیا ہے۔ اب عقل ہی سے دریافت کیا جائے کہ اگر کوئی صحیح معیار عقل کی اصابت کا مقرر ہے تو ان عقلا کو سر آمد نہ کرنے اسی کو کیوں ترک کر دیا غرض واقع کا حال سوائے خالق کے جس نے ہر چیز کو پیدا کیا دوسرا کوئی نہیں جان سکتا۔ اور اگر کسی کی عقل صحیح حالت دریافت بھی کر لے تو ہمیں اس کا یقین کیونکر ہو اس لئے کہ دوسرے اقوال و دلائل اس میں رخصت اندازیاں کر رہے ہیں اس صورت میں اس کا عمدہ اور اطمینان بخش پہیہ فیصلہ

کہ جس بات کی خود خالق نے خبر دے دی ہے وہ تو یقین کر لی جائے اور اُس کے سوائے جتنے احتمالات عقل کے تراشے ہوئے ہیں کسی کو قابل التفات نہ سمجھے کیونکہ عقل بھی اس بات پر گواہی دیتی ہے کہ جو شخص کوئی چیز بنا تا ہے اُس کے برابر دوسرا اُس سے واقف نہیں ہو سکتا۔

اب ہم مسئلہ وجود میں بھی بقدر حوصلہ خامہ فرسائی اور طبیعت آزمائی کرتے ہیں چونکہ یہ مباحث عقلیہ میں نقلی نہیں جن پر ایمان لانا ضرور ہو اس لئے عقلا ہر امید ہے کہ از تکاب ترک تقلید معاف فرمادیں گے۔

یہ امر پوشیدہ نہیں کہ جب ہم کسی چیز کا تصور بالکنہ کرنا چاہیں تو اُس کی ذاتیات کا تصور کرنا ہمیں ضرور ہوتا ہے اور جب تک وہ ذہن میں نہ آئیں اُس چیز کا علم بالکنہ نہیں ہو سکتا۔ پھر اگر کل ذاتیات آجائیں اور ایک بھی باقی ہے جب بھی علم بالکنہ نہ ہوگا اس سے معلوم ہوا کہ وجود کسی ماہیت کا جزو نہیں اس لئے کہ کوئی ماہیت مرکبہ ایسی نہیں جس کے ذاتیات کے تصور میں وجود کو بھی دخل ہو دیکھ لیجئے انسان کا تصور بالکنہ حیوان ناطق کے تصور سے ہو جاتا ہے اور فرس کا حیوان صاہل کے تصور سے اسی طرح سب ماہیتوں کا حال ہے معلم ثانی شیخ فارابی نے فصوص میں لکھا ہے

ولا الهویۃ واخلتہ فی ماہیۃ ذہالاسماء والالکان الوجود متوالا تکمل تصور ماہیۃ وونہ۔
اس سے ظاہر ہے کہ ماہیت نفس ذات کے درجہ میں وجود سے معرا ہے اور وجود جب تک اُس کے ساتھ نہ ملے وہ کسی ہی عمدہ کیوں نہ ہو لاشعہ محض ہے نہ وہ کسی کے خیال میں آسکتی ہے نہ اُس پر شے کا اطلاق ہو سکتا ہے نہ اُس کے آثار و لوازم ظاہر ہو سکتے ہیں۔

جب وجود نے ایسی چیز کو جو اس قابل بھی نہیں اسکو عدم میں پڑی ہوئی کہیں
 کیونکہ یہ کہنا بھی اُس کو شے ہونے کا افتخار دیتا ہے وسعت آباد نفس الامر تک پھنچا کر
 ایسے طور پر جلوہ گر کیا کہ استعدادات۔ کمالات۔ مقتضیات۔ اور لوازم کے اظہار کا موقع
 ملا۔ اب ماہیت کو کس قدر وجود کا ممنون ہونا چاہیے کہ اُس کو کہاں سے کہاں
 پھنچا یا اور کیسے کیسے ذائقے وجدانیات محسوسات وغیرہ کے چکھائے اس میں
 شک نہیں کہ یہ سب احسان خالق بے ہمتا باری تعالیٰ کے ہیں مگر ہم اس کے بھی
 مامور ہیں۔ کہ اپنے محسن مجازی کے شکر گزار رہیں۔ کما قال النبی صلی اللہ علیہ وسلم
 من لم یشکر الناس لم یشکر اللہ۔ شاید یہاں یہ کھا جائے گا کہ محسن مجازی کے شکر گزار
 ہم کو ہونا چاہیے ماہیت کو اُس سے کیا تعلق۔ اگرچہ ظاہری بات معلوم ہوتی ہے
 مگر ذہنی تامل سے یہ بات سمجھ میں آسکتی ہے کہ ماہیت انسان کے افراد میں ہے
 جس کے وجود سے ماہیت کا وجود دہور ہوا۔ اگر ہم نہ ہوں تو ماہیت کا عدم بلکہ منعدم
 اب ایسے وجود کو اعتباری کہنا کیسی بے انصافی ہے۔

علامہ صدر الدین شیرازی رح نے شواہد الربوبیۃ میں لکھا ہے کہ وجود
 کے سوا جتنی چیزیں ہیں سب وجود کے سبب متحقق اور اعیان و اذہان میں ثابت
 ہوتی ہیں ایسی چیز اعتباری کیونکر ہو سکتی ہے۔

تقریر بالا سے یہ بات بخوبی ثابت ہوگی کہ وجود موجود فی الخارج اور منشأ
 انتزاع ماہیت کا ہے اس صورت میں ظاہر ہے کہ معقولات ثانیہ سے وہ ہو
 نہیں سکتا۔ البتہ یہ مسلم ہے کہ وجود مصدری معقولات ثانیہ سے ہے مگر یہاں
 اس میں بحث ہی نہیں کلام اُس وجود حقیقی میں ہے جو مصدری اور منشأ انتزاع

وجود مصدری کا ہے اُس پر یہ بات صادق نہیں آتی کہ اُس کا تعقل ماہیت کے
تعقل پر موقوف ہے یا وہ اعتبارات عقلیہ سے ہے اس لئے کہ ابھی معلوم
ہوا کہ جب تک وجود نہ ہو کوئی ماہیت اس قابل نہیں ہو سکتی کہ اُس کا تعقل ہو
یا وہ وجود میں آئے۔

علامہ شیرازی نے اسفار اربعہ میں لکھا ہے کہ شیخ الاشراف کا مذہب ہے
کہ وجود خارج میں نہیں ہے اور اُن کی کئی دلیلیں مع جوابات ذکر کیں جنہیں قوی دلیل
ماحول یہاں لکھا جاتا ہے۔

(۱) دلیل یہ ہے کہ وجود حاصل فی الاعمیان ہو تو موجود بھی ہوگا کیونکہ حصول
اور وجود دونوں ایک ہی چیز ہیں اور موجود ہونا مقتضی اس امر کا ہے کہ اُسکو وجود
اس لئے کہ ہر موجود کو وجود لازم ہے پھر وہ وجود بھی موجود ہوگا کیونکہ وجود موجود
فرض کیا جا رہا ہے اس لئے اُسکو بھی وجود ہوگا یہاں تک تسلسل لازم آجائے گا۔
چونکہ وجود کا حاصل فی الاعمیان ہونا مستلزم اس محال کو ہے اسلئے وہ بھی محال ہے۔
اس کا ایک جواب یہ ہے کہ کوئی شے اپنی ذات کے ساتھ متصف نہیں
ہو سکتی۔ مثلاً بیاض کو ابھین نہیں کہتے اس لئے وجود اپنی ذات کے ساتھ متصف
نہ ہوگا جس سے تسلسل لازم آئے۔

اگر لکھا جائے کہ جب اُس پر موجود صادق نہیں آتا تو معدوم صادق آئے گا
حالانکہ وہ موجود فرض کیا جا رہا ہے۔ اور اگر دونوں صادق نہ آئیں تو ارتفاع نقیض ہوگا
اس کا جواب یہ ہے نقیض وجود کا عدم یا لا وجود ہونا معدوم یا لا وجود اور یہ
ہے کہ وجود پر اُس کا نقیض یعنی عدم اور لا وجود صادق نہیں آسکتا بلکہ وجود صادق آتا ہے

غرض وجود خارجی پر معدوم صادق اینکی کوئی صورت نہیں۔

کہا یہ کہ وجود کو موجود کہنا درست ہی یا نہیں وہ دوسری بحث ہے۔

اور دوسرا جواب یہ ہے کہ وجود کو ہم موجود بھی کہہ سکتے ہیں اور اس کا وجود

بعینہ اس کی موجودیت اعیانی ہے اس کا مطلب یہ نہیں ہے کہ اس کو اسوجہ سے

موجود کہتے ہوں کہ کوئی دوسرا وجود اس کو لاحق ہوا ہو بلکہ وہ موجود من حیث ہو۔

موجود ہے مختلف اور ماہیتوں کے کہ ان کی موجودیت وجود کی وجہ سے ہے

جو ان کا غیر ہے اور اس کی ایسی مثال ہے جیسے تقدم و تاخر میں کھا جاتا ہے

کہ جب اشیا زمانہ میں ہو تو تقدم بالزمان ہوگا۔ مثلاً آدم علیہ السلام کا تقدم ہم پر اور

نفس زمان میں ہو تو تقدم بالذات ہے جیسے آدم علیہ السلام کے زمانہ کا تقدم ہمارے

زمانہ پر اگر اس کو بھی تقدم بالزمان کہیں تو زمانہ کے لئے دوسرا زمانہ لازم آئیگا۔

اسی طرح تمام اشیا کی موجودیت بالوجود ہے۔ اور نفس وجود کی موجودیت بالوجود

نہیں جس سے وجود کے لئے وجود ضروری ہو بلکہ بالذات ہے۔

یہاں ایک اعتراض وارد ہوتا ہے کہ جب وجود کا تحقق بنفس ہو تو اس کو

واجب کہنا چاہیے کیونکہ واجب کی یہی معنی ہیں کہ اس کا تحقق بنفس ذات ہو۔

اس کا جواب یہ ہے کہ وجود واجب بنفس ہونے کے یہ معنی ہیں کہ وہ مقتضی

ذات واجب ہے یعنی فاعل کا محتاج نہیں اور وجود کے تحقق بنفس کے یہ معنی ہیں

کہ وہ اپنے تحقق میں وجود کی طرف محتاج نہ ہو خواہ حصول اس کا بذاتہ ہو جیسے واجب تعالیٰ

میں یا فاعل کے سبب سے ہو جیسے ممکنات میں اور یہ بات کہ اپنے تحقق میں وجود

کی طرف محتاج نہ ہو ماہیات ممکنہ میں صادق نہیں آتی کیونکہ ان کا تحقق بغیر وجود کے ممکن نہیں۔

حاصل یہ کہ وجود ایک امر معنی ہے خواہ اُس پر لفظ مشتق یعنی موجود کا اطلاق بحسب لغت ہو یا نہ ہو اور حکماً جب یہ کہتے ہیں کہ فلاں چیز موجود ہے اُس سے اُن کا مطلب یہ نہیں ہوتا کہ مطلقاً وجود زائد ہے دیکھ لیجئے وہ واجب کو بھی موجود کہتے ہیں۔ حالانکہ اس اطلاق کے وقت وہ صاف کہتے ہیں کہ وجود یہاں زائد نہیں بلکہ عین ذات موجود ہے اس سے ظاہر ہے کہ موجود کا اطلاق نفس وجود پر بھی ہو سکتا ہے گو وہاں وجود زائد نہ ہو۔

اس مقام پر یہ اعتراض ہوتا ہے کہ جب موجود کے معنی وجود کے لئے جائیں تو حمل اُس کا وجود اور دوسرے ماہیات پر ایک معنی سے نہ ہوگا اسلئے کہ دوسرے اشیاء میں موجود کے معنی شے لہ الوجود ہوں گے اور جب وجود پر اُن کا حمل ہو تو اُس کے معنی نفس وجود ہوں گے حالانکہ ہم جہاں موجود کہتے ہیں تو اُس کو ایک ہی معنی مراد لیتے ہیں یعنی شے لہ الوجود اس صورت میں جب وجود کو موجود کہیں تو اُس کا مطلب یہی ہوگا کہ وہ ایک چیز ہے جس کے لئے وجود ثابت ہے اس سے یہ معلوم ہوا کہ وجود کے لئے دوسرا وجود ہونا چاہئے پھر اُس کے لئے تیسرا وجود جس سے تسلسل لازم آجائے گا۔

اس کا جواب یہ ہے کہ لفظ موجود خواہ وجود پر کھا جائے یا دوسری اشیاء پر اُس کے معنی ایک ہیں خواہ لغت کے مطابق ہوں یا نہ ہوں اور لفظ موجود کسی کبھی جو سمجھا جاتا ہے کہ وہ غیر موجود پر یعنی ماہیت پر مثل ہے یا محض وجود ہے۔ وہ مصداق کی خصوصیات کی وجہ سے مفہوم موجود کو اُس میں کچھ دخل نہیں۔

حاصل یہ کہ موجود کے معنی میں شے معتبر نہیں جس کے لئے یہ کہا جائے کہ وجود

اس کو لاحق ہے۔

اس کی تائید جواشی شریفیہ سے ہوتی ہے جو لکھا ہے کہ ناطق کے مفہوم میں شے کا مفہوم معتبر نہیں ورنہ عرض عام فضل میں داخل ہو جائیگا کیونکہ شے سے مراد مصداق شئی لا النطق ہے اگر مشتق میں شے کا مصداق معتبر ہو تو امکان خاص کا مادہ ضروریہ ہو جائے گا اس لئے کہ ضاحک کے معنی جب شئی لا الضحک ہوں اور شے کا مصداق انسان ہی ہے تو ضاحک کا ثبوت انسان کے لئے ضرور ہوگا۔ کیونکہ ہر چیز کا ثبوت اپنی ذات کے لئے ضرور ہے۔

رہا یہ کہ مشتقات کی تفسیر میں لفظ شے جو ذکر کیا جاتا ہے سو وہ صرف اس عرض سے ہے کہ ضمیر کا مرجع معلوم ہو جائے۔ اس سے معلوم ہوا کہ موجود کے معنی میں نہ ماہیت معتبر ہے نہ وجود اور شیخ نے تعلیقات میں لکھا ہے کہ اذا سئل

بل الوجود موجود فالجواب انه موجود ومعنى ان الوجود حقيقة انه موجود فان الوجود هو الموجودية
اس سے ظاہر ہے کہ شیخ کے نزدیک بھی وجود موجود چیز ہے اور حقیقت اس کی وہی وجود ہے کوئی چیز اس پر زائد نہیں۔

اور خود شیخ الہی کا قول ہے ان لنفس وما فوقها من المفارقات انیات صرفہ
ووجودات محضہ۔ اس سے تو ظاہر ہے کہ ان کے نزدیک بھی وجود ایک عینی چیز ہے
پھر جو ان کو وجود کے امر واقعی اور عینی ہونے سے انکار ہے معلوم نہیں یہ عارض
کیا۔

۳۔ دلیل صاحب تکویجات نے یہ قائم کی ہے کہ اگر وجود اعیان میں ہو تو
صفت ماہیت کی ہوگی کیونکہ وجود ماہیت کا فرض کیا جا رہا ہے اور ماہیت اسکی

قابل ہوگی اور وہ مقبول اس صورت میں اگر یہ کھا جائے کہ ماہیت وجود کے بعد
 موجود ہوئی تو یہ کہنا پڑیگا کہ ماہیت کے پہلے وجود مستقل تھا جس سے یہ لازم آتا ہے
 کہ نہ ماہیت قابل ہے نہ وجود صفت کیونکہ صفت کا مرتبہ موصوف کے بعد ہے
 اور اگر یہ کھا جائے کہ ماہیت وجود کے قبل یا اسکے ساتھ موجود ہوئی تو ان دونوں صورتوں
 میں یہ لازم آئیگا کہ ماہیت کو وجود نہ کور کے سوا دوسرا وجود ہے چونکہ یہ دونوں لوازم
 باطل ہیں اس سے ثابت ہوا کہ ملزم یعنی وجود صفت ماہیت ہونا بھی باطل ہے
 اس کا جواب یہ ہے کہ ہم اس شق کو اختیار کرتے ہیں کہ ماہیت اور
 وجود فی الاعمیان میں معیت ہے۔

رہا یہ کہ ماہیت کے لئے دوسرا وجود لازم آتا ہے سو یہ غیر مسلم ہے اس لئے
 کہ جس وجود کے ساتھ اس کو معیت ہے وہی اسکے موجود ہونے کے لئے کافی
 ہے دوسرے وجود کی ضرورت نہیں اس کی مثال ایسی ہے جیسے حرکت اور
 اور زمان میں معیت زمانی ہے اس کا مطلب یہ نہیں ہے کہ حرکت کے لئے
 کوئی دوسرا زمانہ ہے جس سے وہ زمانی بنے بلکہ اسکو زمانی بنانے کے لئے وہی
 زمانہ کافی ہے جو اس کے مقارن ہے یعنی جس میں حرکت واقع ہے اسطر
 ماہیت کو موجود بنانے کے لئے وہی وجود کافی ہے جو اس کے مقارن ہے۔
 ۳۔ دلیل ان کی یہ ہے کہ وجود اگر اعمیان میں ہو تو ماہیت کے ساتھ قائم
 ہوگا پھر اگر ماہیت موجودہ کے ساتھ قائم ہو تو قبل وجود اس کا موجود ہونا لازم
 آئیگا۔ اور اگر ماہیت معدومہ کیساتھ قائم ہو تو اجتماع نقیضین ہے اور اگر تا
 حیرت کے ساتھ قائم ہو یعنی وہ نہ موجود ہو نہ معدوم تو ارتفاع نقیضین ہوگا۔

غرض یہ تمام لوازم محال ہیں اس لئے وجود کا اعیان میں ہونا بھی محال ہے
 اس کا جواب یہ ہے کہ ماہیت موجودہ اور معدومہ سے کیا مراد ہے اگر کوجب
 نفس الامر ہے تو ہم یہ شق اختیار کریں گے کہ ماہیت موجودہ کے ساتھ وجود قائم ہے
 رہا یہ کہ اس صورت میں قبل وجود ماہیت کا موجود ہونا لازم آتا ہے اس کا جواب یہ ہے
 کہ نفس الامر میں یہ وہی وجود ہے جس کی بدولت ماہیت موجود ہو رہی ہے جس کا
 حال ابھی معلوم ہوا اور اس کی ایسی مثال ہے جیسے بیاض جسم ابیض کے ساتھ
 قائم ہے جس کی وجہ سے وہ جسم ابیض ہو رہا ہے نہ یہ کہ کوئی دوسری بیاض سکواہیض کی ہو
 اور اگر ماہیت موجودہ و معدومہ سے یہ مراد ہے کہ وجود یا عدم مرتبہ ماہیت
 من حیثہما ہیں اس طور سے ملحوظ و معتبر ہو کہ ان دونوں میں سے کوئی ایک نفسیت
 یا جزو ماہیت ہے تو ہم اس شق کو اختیار کریں گے کہ وجود ماہیت من حیثہ ہی کے
 ساتھ قائم ہے جس میں نہ وجود کا اعتبار ہے نہ عدم کا اور یہ ارتفاع نقیضین واقع
 میں نہیں ہے اس لئے کہ واقع اس مرتبہ سے وسیع تر ہے اس لئے واقع میں بہت
 احدا سے خالی نہ ہوگی جیسے بیاض نفس جسم کے ساتھ قائم ہے جس میں نہ بیاض شرطاً
 نہ لابیاض حالانکہ وہ واقع میں کسی ایک سے خالی نہیں۔ ان دونوں صورتوں میں یہ
 فرق ہے کہ جسم کو بحیثیت مذکورہ بیاض و عدم بیاض کے پہلے وجود ہو سکتا ہے
 جس سے ممکن ہے کہ احدا کے ساتھ وہ متصف ہو بخلاف ماہیت کے کہ وہ خارج
 میں عین وجود ہے جس کا حال انشاء اللہ تعالیٰ آئندہ معلوم ہوگا۔

صدر الدین شیرازی صدر الشرح ہدایۃ الحکمتہ میں لکھا ہے کہ صاحب الشرح
 نے اس بات پر کہ وجود واجب عین ذات نہیں ہو سکتا یہ دلیل قائم کی ہے کہ وجود

یعنی موجودات میں ایسی کوئی چیز نہیں ہے کہ عین ماہیت وجود ہو اس لئے کہ ہم اس چیز کا
جب تصور کرتے ہیں تو ہمیں یہ شک ہوتا ہے کہ ایسی چیز کو وجود ہے یا نہیں اسی سے
معلوم ہوا کہ وجود ایک امر زائد ہے پھر اس وجود کو تصور کریں تو بھی شک ہوتا ہے
یہاں تک کہ یہ سلسلہ الی غیر النہایہ منتہی نہیں ہوتا اس سے معلوم ہوا کہ موجود موجودات
پر مقول ہوتا ہے وہ صرف اعتبار عقلی ہے۔

جواب اس کا یہ ہے کہ وجود کی حقیقت اور کنہ ذہن میں آہیں سکتی اس لئے

کہ وجود امر خارجی ہے اور ذہن میں جو چیز حاصل ہوتی ہے وہ امر کلی ہے جو امر
ہوگی کتنی ہی اس کی تخصیص کیجئے اس کی کلیت میں فرق نہیں آتا۔ اور حقیقت وجود
کی کلی نہیں بلکہ جزئی ہے پھر وہ تصور میں کیونکر آئے۔ ہاں وہ مفہوم ذہنی وجود کے
لئے ایک وجہ ہے نہ عین وجود و غرض جو تصور میں ہے وہ وجود نہیں اگر اس
حالات سے کوئی شک ہو تو وہ قابل اعتبار نہیں یہ دلائل ان لوگوں کے تھے جن کے
نزدیک وجود اتزاعی ہے اگر غور کیا جائے تو معلوم ہو کہ انہوں نے وجود کی کمال
کی بے قدری کی۔ محققین حکماء کے مسلک پر وجود وہ چیز ہے کہ عین واجب الوجود
ہے چنانچہ معلم ثانی یعنی شیخ فارابی نے نصوص میں لکھا ہے۔ فلا یكون الوجود مما يقضيه

الماہیۃ فی ما وجودہ غیر ماہیۃ بوجہ من الوجوہ فیکون اذا المبدأ الذی یصدر عنہ الوجودات

غیر الماہیۃ وذلك لان کل لازم مقتضی و عارض فلا من نفس الشئ و اما من غیرہ

و اذا لم یکن الہویۃ للماہیۃ المتی لیست ہی الہویۃ عن نفسہا فی لہا من غیرہ و کل کل

ہویۃ من غیرہ ممکن لا بد لہ من علتہ ولا یکن ان ینسب العلل الی غیر النہایۃ فیجب ان

یمنتہی الی مبدأ ماہیۃ لہ ما نہ للہویۃ سید اسمعیل تبریزی نے اس کی شرح میں لکھا ہے

ای کیوں ہویتہ عین ذاتہ لانه لایکن ان کیوں خارجہ عن ذاتہ کما بین ولا یکن ان کیوں

جزءا لها اتفاقا ولما نبینہ عن قریب فتعین ان مبدأ الوجودات یجب ان کیوں الوجود

لا غیر یعنی جس ماہیت کا وجود وغیر ماہیت ہو وہ کس طرح متفقاہیت نہیں ہو سکتا اور جب

موجودات ممکنہ کے لئے ایک ایسا مبداء ضرور ہے جو موجود ہو تو وہ مبداء ماہیت

مقرر نہ بالوجود نہ ہوگا بلکہ عین وجود ہوگا اس لئے کہ جو لازم یا مقتضی یا عارض ہو

وہ دو حال سے خالی نہیں نفس شے کے سبب سے ہوگا یا غیر سے۔ اور جو ماہیت

نفس وجود نہ ہو اس کا وجود وغیر ہی کی جانب سے ہوگا اس لئے کہ ماہیت کو کوئی

شے اس وقت لازم ہوگی کہ اس ماہیت کا حصول پہلے سے ہو لے اور چونکہ ماہیت

بغیر وجود کے مقصور نہیں اس لئے وہ کسی شے کو مقتضی نہیں ہو سکتی خواہ وجود ہو

یا غیر وجود اس لئے ضرور ہے کہ اس کا وجود وغیر ہی کی جانب سے ہو اور جس کا

وجود وغیر سے مستفاد ہو وہ ممکن ہے جس کے لئے علت کی ضرورت ہے پھر

یہ ماہیت اگر غیر وجود ہو تو یہ سلسلہ غیر متناہی ہوگا جو محال ہے اس لئے واجب ہے

کہ ایک ایسا مبداء ہو کہ اس کو سوائے وجود کے کوئی ماہیت نہ ہو بلکہ وہ عین وجود ہو

اس سے ثابت ہوا کہ واجب تعالیٰ کا وجود عین ذات ہے۔

شارح موصوف نے لکھا ہے کہ موجودات کے مراتب موجودیت کے

اعتبار سے تین ہیں ادنیٰ مرتبہ یہ ہے کہ وہ موجود بال غیر ہو اس قسم کے موجود کے

لئے ایک ذات ہوگی۔ اور ایک وجود جو معارف ذات ہے اور ان دونوں

میں انفکاک تصور میں بھی ممکن ہے۔ اور نفس الامر میں بھی یعنی تصور اور تصور دونوں

ممكن ہیں یہ کل ماہیات ممکنہ کا حال ہے۔ دوسرا مرتبہ یہ ہے کہ وجود غیر ذات ہو

مگر وجود کا انفکاک ذات سے محال ہو یہاں چونکہ ذات اور وجود میں مغایرت ہے اس لئے تصور انفکاک ممکن اور متصور محال ہے۔ یہ صورت متکلیف کے مذہب پر واجب تعالیٰ کے ساتھ مختص ہے۔ تیسرا مرتبہ یہ ہے کہ ذات وجود بحت ہو۔ اس صورت میں چونکہ وجود عین ذات ہے اس لئے اس کا انفکاک ذات سے ممکن نہیں نہ تصور میں نہ متصور میں۔

حکم یہ مرتبہ واجب تعالیٰ کے لئے قرار دیتے ہیں اور کہتے ہیں کہ تصور انفکاک وجود سے بھی وہ بارگاہ منسوب ہے اس سے ظاہر ہے کہ وجود حقیقی جو نشاء انتزاع وجود مصدری ہے کوئی معمولی چیز نہیں جو بے وقتی کنی گاہ سے دیکھا جائے اور انتزاعی سمجھا جائے۔

ابت دیکھنا چاہیے کہ وہ وجود جو نشاء انتزاع وجود مصدری ہے جس سے ممکنات بھی خالی نہیں واجب میں کچھ اور ہے اور ممکن میں کچھ اور یا ایک چیز ہی امام رازی نے شرح اشارات میں لکھا ہے کہ معتبر فلاسفہ کا اتفاق اس بات پر ہے کہ موجود کا اطلاق واجب تعالیٰ پر اور تمام ممکنات پر باشتراک لفظی نہیں جیسے عین کا اطلاق آفتاب اور آنکھ وغیرہ پر ہوتا ہے کہ ہر ایک کی حقیقت جدا جدا ہے بلکہ وجود کی حقیقت ایک ہی ہے چنانچہ انہوں نے اس دعوے پر یہ دلیل قائم کی ہیں (۱) ہم بدانتہا اس بات کو جانتے ہیں کہ اتنا مقابل ثبوت ہے پھر اگر ثبوت کا ایک مفہوم نہ ہو تو اتنا کے مقابل امر واحد نہ ہوگا جس سے اس علم ضروری کا انکسار لازم آجائے گا۔ کہ (کوئی چیز دو حال سے خالی نہیں ہوگی یا نہ ہوگی) اور نیز یہ قسمت حاضر نہ ہوگی غرض وجود ایک ہی شے ہے جو مقابل عدم ہے۔

(۳۱) امور قسمت یعنی مقسم کو ضروریہ کہ اقسام میں مشترک معنوی ہو اسی وجہ سے یہ نہ کھا جائے گا کہ مثلاً عین کے دو قسم ہیں چشمہ اور جاسوس البتہ یہ ہو سکتا ہے کہ اس نقطہ عین کے دو قسم ہیں اس لئے کہ اس وقت سماوی عین منقسم ہو گا جو مشترک معنوی ہے چونکہ ہم موجود کی تقسیم واجب اور ممکن کی طرف کر سکتے ہیں اس سے ظاہر ہے کہ وہ مشترک معنوی نقطہ عین کی طرح مشترک لفظی نہیں اور جب یہ معلوم ہے کہ موجود دو ہی چیزیں وجود ہو تو اس سے یہ بھی معلوم ہوا کہ وجود ایک ہی چیز ہے جو ہر موجود میں پایا جاتا ہے۔

(۳۲) اگر ہم اس بات پر دلیل قائم کریں کہ ایک موثر عالم کا موجود ہے تو موثر کے موجود ہونیکا یقین ہو جائیگا پھر اگر اس میں شک واقع ہو کہ وہ موثر واجب ہے یا ممکن اور جوہر یا عرض تو اس شک سے اس موثر کے وجود میں جو دلیل ثابت ہو گیا ہے کچھ شک ہو گا کیونکہ یہ سمجھا جائیگا کہ یہ سب اقسام موجود کے ہیں اگر ایک میں نہیں تو دوسرے میں داخل ہو جائیگا۔ بخلاف اسکے کہ اس موثر کے وجود کا یقین ہو چکری وجہ سے یہ شک ہو جائے کہ وہ ممکن ہے تو اس شک سے جوہر کے اعتقاد میں شک پڑ جائیگا اس سے ظاہر ہے کہ موجود ان تمام چیزوں میں مشترک معنوی ہے۔

(۳۳) اگر کوئی اس بات کا قائل ہو کہ وجود غیر مشترک ہے تو وہ ظاہری طور پر ہو گا حقیقت میں وہ بھی اس کا قائل ہے اس لئے کہ جب فرض کیا جا کہ ہر چیز کا وجود بخلاف دوسری چیز کے وجود کے یعنی کوئی مشترک وہاں نہیں تو انہیں کوئی ایسی چیز نہ نکلیں کہ جس پر حکم کیا جائے کہ وہ غیر مشترک ہے بلکہ غیر متناہی مفہومات متباہت ہونگے اس وقت ضرور ہو گا کہ ہر مفہوم کو ہم دیکھیں کہ آیا وہ سب میں مشترک ہے یا نہیں حالانکہ اس بات کی کیا نہیں ہوتی بلکہ یہ عام حکم کیا جائیگا کہ وجود سب میں غیر مشترک ہے۔

اس سے ظاہر ہے کہ یہی ایک حکم اس بات پر دلیل ہے کہ وجود سب میں مشترک ہے ورنہ وجود پر جو یہ حکم کیا جا رہا ہے کہ وہ غیر مشترک ہے مطر و نہ ہوتا۔

(۵) ہم مختلف سیاہیوں میں یہ سمجھتے ہیں کہ وہ سب سوادیت میں متساوی

ہیں اور یہی بات عام طبائع نوعیہ میں ہوا کرتی ہے اسی طرح ہم یہ بھی سمجھتے ہیں کہ تمام موجودات مجرود وجود میں متساوی ہیں اگر اس کا انکار کیا جائے تو ان قضیاء کا انکار کر کے یہ کہنا پڑیگا کہ اشیاء میں مماثل نہیں ہو سکتا حالانکہ وہ واقع کے خلاف

(۶) اگر ایک قصیدہ لکھا جائے جس کے تمام اشعار کا قافیہ لفظ وجود ہو

تو اہل علم ضرور اعتراض کریں گے کہ قافیہ مکرر ہے جو جائز نہیں بخلاف اس کے اگر لفظ عین قافیہ ہو تو کوئی عیب نہ سمجھا جائیگا کیونکہ اس کے معانی مختلف ہیں

ان دلائل سے قول ان لوگوں کا باطل ہو گیا جو کہتے ہیں کہ لفظ موجود کا

اطلاق واجب اور ممکن پر بائیں اک ہے یعنی لفظ ایک ہے اور معنی مختلف ہیں۔

قطع نظر اس کے فلاسفہ کا اس بات پر گویا اجماع ہے کہ لفظ وجود مشترک لفظی نہیں ہے

اس کے بعد امام نے لکھا ہے کہ جب بدلائل وجود کا اشتراک باطل ہو گیا

تو یہ ثابت ہوا کہ اللہ تعالیٰ کا وجود من حیث ہو وجود تمام موجودات ممکنہ کے وجود کے

مساوی ہے اب یہاں دو احتمال ہیں ایک یہ کہ وہ وجود منسوخہ مثل اور موجودات

کے ماہیت کے ساتھ مقارن ہو گا یا نہ ہو گا۔ اول متکلمین کا مذہب ہے اور

دوسرا اکثر حکماء کا وہ یہ کہتے ہیں کہ اگر وجود واجب تعالیٰ کا ماہیت پر زائد ہو

تو ممکن ہو جائے گا کیونکہ اس تقدیر پر وہ ماہیت کی صفت ہو گا اور صفت موصوف

کی محتاج ہوتی ہے اور جو چیز کسی غیر کی طرف محتاج ہو تو وہ ممکن ہوگی جب وجود

واجب کا ممکن ہو تو اس کے لئے سبب کی ضرورت ہوگی۔ پھر وہ سبب امر خارجی ہو تو نعوذ باللہ احتیاج الی الغیر لازم آئیگی جو محال ہے اور اگر ماہیت ہو تو ماہیت محتاج الیہ اور علت ہوگی اور علت معلول پر مقدم بالوجود ہوتی ہے اس صورت میں ذات کا وجود پر مقدم بالوجود ہونا اور تقدم الشيء علی نفسه لازم آئیگا جو باطل ہے ہم کہیں گے کہ وجود جو واجب اور ممکن میں مشترک ہے تین حال سے خالی نہیں یا عارض ماہیت ہونے کو مقتضی ہو گا یا عارض نہ ہونے کو مقتضی ہو گا یا دونوں کو مقتضی نہ ہو گا۔ اگر عارض ہونے کو مقتضی ہے تو ہر وجود کو عارض ہونا ضرور ہے کیونکہ لازم حقیقت واحدہ جہاں ہو ضرور ثابت ہوتا ہے اس صورت میں کسب مقتضائے ذاتی وجود واجب تعالیٰ بھی ماہیت ہی کو عارض سمجھا جائیگا۔ اور اگر مقتضی عروض نہیں تو کسی ماہیت کو بھی عارض نہ ہونا چاہیے حالانکہ وہ کسی کا مذہب نہیں اور اگر وہ نہ عروض کو مقتضی ہو نہ عدم عروض کو تو اس کا ان دونوں قیدوں سے کسی قید کے ساتھ مقید ہونا کسی سبب مفصل سے ہو گا جس سے یہ لازم آئے گا کہ معاذ اللہ وجود واجب من حیث ہو سبب خارجی کی طرف محتاج ہو۔ امام نے پھر آگے چل کر کہا کہ وجود من حیث ہو وجود جس سے تمام عوارض سلب ہوں طبیعت و حدۃ نوعیہ ہے اس لئے جائز نہیں کہ مقتضائے طبعی اس کا بدل جائے پھر یہ کیونکر صحیح ہو گا کہ ہمارا وجود ماہیت کی صفت اور اس کا محتاج ہو اور وہی وجود واجب تعالیٰ کا عین ذات اور اشرف موجودات ہو جائے۔

محقق طوسی نے شرح اشارات میں امام رحمہ کے اس قول کا جواب بڑے شد و مد سے دیا ہے جس کا حاصل یہ ہے کہ امام رحمہ نے جو خیال کیا ہے کہ اگر

وجود عارض ماہیت نہ ہو تو لازم آئے گا کہ ماہیت موجودہ واجب تمام موجودات معلولہ کے ساتھ مساوی ہو جائیگی ورنہ وجود کا اطلاق وجود واجب پر اور ممکن پر باسٹراک لفظی ہوگا سو غلطی ہے اور نشان غلطی کا یہ ہے کہ مسئلہ تشکیک کو انھوں نے پیش نظر نہیں رکھا وہ یہ ہے کہ جب کسی کلی کا اطلاق اشیاء مختلفہ پر بالمشکیک ہوتا ہے تو گو وہاں اشتراک لفظی جیسے عین میں ہے نہیں ہوتا بلکہ ایک ہی معنی ملحوظ ہوتے ہیں مگر ایسا بھی نہیں ہوتا کہ سب افراد پر اس کا اطلاق برابر ہو جیسے انسان کا اطلاق ہوتا ہے بلکہ مختلف طور پر اس کا اطلاق ہوگا خواہ وہ اختلاف بالتقدم والتاخر ہو یا بالاولیٰ وعدم الاولیٰ یا بالشدۃ والضعف چنانچہ وجود کا یہی حال ہے کہ اس کا اطلاق مختلف اشیاء پر مختلف طور سے ہوتا ہے علت و معلول پر بالتقدم والتاخر اور جوہر و عرض پر بالاولیٰ وعدم اولیٰ اور قار و غیر قار پر جیسے سواد و حرکت پر بالشدۃ والضعف ہوتا ہے۔ اور قاعدہ ہے کہ معنی واحد جو اشیاء مختلفہ پر لا علی السواء واقع ہوں یعنی اس کا اطلاق ان اشیاء پر برابر نہ ہو تو وہ معنی ان اشیاء کے عین ماہیت ہوں گے نہ جزو ماہیت بلکہ عارض خارجی ہوں گے خواہ لازم ہوں یا مفارق مثلاً بیاض برف کی بیاض پر بھی مقول ہے۔ اور ہاتی دانت کی بیاض پر بھی مگر ان دونوں پر وہ ایک طور سے مقول نہیں اس لئے کہ ان دونوں بیاضوں میں فرق تین ہوا سو جب بیاض ان دونوں کی نہ ہوگی نہ جزو ماہیت بلکہ ان دونوں کی لازمی خارجی ہے اس لئے کہ الوان کے ہر دو طرف متضادہ کے وسط میں بے انتہا الوان ہوتے ہیں جن کی بالقوة نہایت نہیں اور نہ ان کے اسما بالتفصیل ہیں مثلاً بیاض کے مدارج اوساط بے انتہا ہیں اور ان سب پر بیاض ایک ہی معنی سے مقول ہے

اس وجہ سے وہ کسی قوم نہیں بلکہ لازم خارجی ہے چونکہ وجود واجب اور ممکن میر
 وہ تینوں وجوہ اختلاف موجود ہیں اور باوجود اس کے واجب پر بھی متحول ہی
 اور ممکن پر بھی جس کے ہویات بے انتہا ہیں جن کے نام تک نہیں اس لئے
 وہ کسی کامتقوم نہیں ہو سکتا بلکہ سب کے لئے لازم خارجی ہے اس صورت میں
 وہ وجود واجب اور ممکن میں کسی طرح مساوی نہیں ہو سکتا گو لفظ وجود میں اشتراک
 لفظی نہ ہوا ہوتا۔

محقق جو لکھتے ہیں کہ بیاض کے مدارج و سطانی ریاض کا جو اطلاق ہوتا
 ہے وہ لازم خارجی ہے اسکی ذاتی نہیں سویہ غور طلب ہے کیونکہ بیاض شدید
 وضعیف آخر بیاض ہی کے انواع ہیں پھر بیاض کے جنس ہونے میں کیا ناہل
 اگر تعمق کی نظر سے دیکھا جائے تو شدت وضعف وجوہ تشکیک سے نہیں معلوم
 ہوتی اس لئے خصوصیات شخصیت کی وجہ سے افراد کلی میں جو تفاوت پیدا ہوتا ہی
 وہ باعث تشکیک نہیں سمجھا جاتا مثلاً زید اگرچہ ایک عالم متبحر اور اکثر صفات کلمتہ
 السانیہ کے ساتھ متصف ہو اور عمرو ان سے عاری ہو تو بھی ان دونوں پر انسا
 اطلاق علی السویہ ہوتا ہے اور باوجود اس اختلاف کے انسان کے کلی متواظی ہونے میں
 شک نہیں ہوتا علی هذا القیاس عوارض مضمولہ بھی اختلاف پیدا ہوتا ہے مثلاً ضاحک
 وغیر ضاحک سے وہ حیوان کو کلی مشکک نہیں بناتا پھر شدت وضعف جو افراد کلی
 میں پایا جاتے ہیں ان سے کیوں مشکک بنتی ہے۔

بیاض وغیرہ الوان جو کلی مشکک قرار دئے جاتے ہیں اس کی جو یہی کہی
 جاتی ہے کہ ان کے افراد میں بہت اختلاف پایا جاتا ہے چنانچہ بیاض قوی

مثل بیاض برف بہ نسبت بیاض ضعیف کے کئی درجہ بڑھی ہوئی معلوم ہوتی ہے اور اس درجہ دونوں میں فرق دکھائی دیتا ہے کہ وہ کلی کے وہ افراد ہونے میں شک پڑ جاتا ہے اور اس کی وجہ سے کلی میں شک پڑ جاتا ہے کہ ان افراد کی نسبت وہ متواظی ہیں یا مشترک چنانچہ اس کی تصریح شارح مطالع رحمہ نے کی ہے۔

اس تقریر سے یہ بات معلوم ہو گئی ہوگی کہ تشلیک وہیں ہوتی ہے جہاں مصداق کلی افراد میں متفاوت ہو اسی وجہ سے انسان کے افراد کیسے ہی عالم و جاہل ہوں مگر چونکہ انسان کے مصداق میں تفاوت نہیں آتا بلکہ دونوں حالتوں میں حیوان ناطق وہاں صادق آتا ہے اس لئے انسان بہ نسبت ان افراد کے کلی مشکک نہیں گو ان عوارض میں تبائن کلی ہو۔

اب یہ دیکھنا چاہیے کہ شدت و ضعف کی وجہ سے مصداق بیاض میں کیا فرق آتا ہے اور جب یہ ثابت ہو جائے کہ کوئی فرق نہیں آتا تو اس کو کل انسان کے متواظی کہنا بیوقوف نہ ہوگا۔

جب ہم بیاض کوئی نفسہ دیکھتے ہیں خواہ وہ شدید ہو یا ضعیف اسکو بیاض کہنے میں کوئی تاثر نہیں ہوتا مثلاً برف کی بیاض کو بھی بیاض کہیں اور علاج کی بیاض کو بھی بیاض ہی کہتے ہیں۔ البتہ جب ہم ایک کو دوسرے کے مقابل رکھ کر دیکھتے ہیں تو معلوم ہوتا ہے کہ ہاتی دانت کی بیاض کے کئی امثال برف کی بیاض میں جمع ہیں جس پر مدار تشلیک کا رکھا جاتا ہے۔ چونکہ بیاض خواہ شدید ہو یا ضعیف اس پر بیاض کا اطلاق برابر ہوتا ہے اور شک ہوتا ہے تو مقابلہ کو وقت اس لحاظ سے اگر بیاض اصنافی جزئی میں تشلیک با شتر اک لفظی کہیں تو

سزاوار ہے بیاض کلی میں تشکیک کی کوئی صورت سمجھ میں نہیں آتی کیونکہ
ماہیت بیاض دونوں میں برابر ہے۔ اگر تفاوت ہے تو ان جرئیات متقابلہ

میں ہے۔

تشکیک توجہ ہوتی کہ مصداق کلی میں خصوصیات کی وجہ سے فرق
آجاتا حالانکہ اس میں کوئی فرق نہیں آتا اس لئے کہ دونوں بیاضوں میں
مقابلہ کے وقت جو فرق محسوس ہوتا ہے اس کا منشا یہ ہے کہ عقل بدوہم فرق
سے کئی امثال بیاض عاج کے اتزاع کرتی ہے جس سے شدت بیاض
برف میں معلوم ہوتی ہے اس سے مصداق کلی میں کوئی فرق نہیں آتا بلکہ
یہ صفت اس فرد کی ہے جس سے وہ اتزاع ہو رہا ہے کلی کو اس سے کوئی
تعلق نہیں اس لئے کہ بیاض شدید و بیاض ضعیف ماہیات متبائنہ ہیں اور
کہ لوازم ہر ایک کے جدا گانہ ہیں مثلاً بیاض شدید مفرق بصر ہے اور بیاض
ضعیف میں یہ بات نہیں اور اختلاف لوازم اختلاف ملزومات پر دلیل ہے
اور نیز ہر ایک مرتبہ شدت کا علیحدہ ہے جس کے افراد بکثرت ہیں مثلاً ایک بیاض
ایسی فرض کی جائے کہ بیاض عاج کے دو چند ہو تو وہ مفہوم کلی ہوگی جس کے افراد
بکثرت ہیں علیٰ ہذا القیاس دوسری بیاض سے چند بیاض عاج ہو سکے افراد بھی بکثرت
ہیں اسی قیاس پر جننے مراتب نکالے جائینگے سب ماہیات کلیہ ہوں گے جو ہم
متبائنہ ہیں اس سے ظاہر ہے کہ بیاض شدید و بیاض ضعیف ماہیات متبائنہ
ہیں جنکی جنس بیاض کلی ہے۔ چونکہ ہر درجہ کی شدت و ضعف ایک ماہیت جدا گانہ
ہے اور شدت و ضعف ہر درجہ میں ایک خاص طور پر صادق آتے ہیں اس لئے

یہ دونوں ان ماہیتوں کے مفہوم نہیں ہو سکتے بلکہ ان کا استناد ان ماہیتوں کی فضول کی طرف ہوگا جو ہر درجہ کو دوسرے درجہ سے ممتاز کر نیوالی ہونگی اور یہ ان کے عوارض ہونگے اس صورت میں کوئی ماہیت ان ماہیات متبایا سے ایسی نہیں جو شدہ و ضعف میں مشترک ہو اور جس سے لازم آئے کہ کلی واحد کا مفہوم شدہ و ضعف کے ساتھ متصف ہونگی وجہ سے مشکک ہے اور نیز مسلم ہے کہ اختلاف انواع کا ایسے عوارض کی وجہ سے جو فضول کی طرف مستند ہوں مصداق جنس میں اختلاف نہیں پیدا کرتا اس صورت میں مصداق ان ماہیات متبایا کے شدہ و ضعف اضافی کی وجہ سے مختلف نہ ہوں گے جس سے بیاض کلی میں تشکیک لازم آئے جیسے ضاحک و غیر ضاحک ہر مصداق حیوان میں تفاوت نہیں ہوتا اور جب تک مصداق کلی میں تفاوت نہ آئے کلی مشکک نہیں ہو سکتی اس سے معلوم ہوا کہ شدہ و ضعف باعث تشکیک نہیں اسی وجہ سے قاضی مبارک نے شرح سلم میں لکھا ہے

فالقول الفصیل ان وجوہ التشکیک منحصرۃ فی الاقدمیہ والاقدمیہ بل فی الثانی -
 اگرچہ تشکیک کے مباحث اور بھی ہیں چنانچہ اشراقیین کے نزدیک ماہیات میں بھی تشکیک جائز ہے اور بعض قائل ہیں عن ضیاء میں تشکیک ہوتی ہے اور اعراض میں نہیں اور ہر فریق کے دلائل بکثرت اور انہیں رد و قبح بہت کچھ ہے لیکن چونکہ ہمارے اغراض ان سے زیادہ متعلق نہیں اس لئے ضرورتاً اسی پر اکتفا کر کے اصل مسئلہ وجود کی طرف رجوع کرتے ہیں جو یہاں مقصود بالذات ہے۔ اگرچہ اس تقریر میں وجود کے کلی مشکک ہونے نہ ہونے

سے تعرض نہیں کیا گیا لیکن اگر وہ پیش نظر رہے تو اس سے اتنا تو معلوم ہو سکتا ہے کہ جب وجود سے مراد مابہ الوجود تہ ہو اور وجود مشترک لفظی نہ ہو بلکہ واجب اور ممکن میں مساوی ہو تو وجدان سلیم بھی گواہی دیگا۔ کہ ان دونوں وجودوں میں اتنا تفاوت نہیں ہو سکتا کہ ایک ذات واجب ہو اور دوسرا ممکنات کا عرض جس میں سراسر قلب ہائیت نوعیہ ہے کیونکہ جب بدلائل ثابت ہوا کہ کل وجود کی ایک حقیقت ہے تو اس کے افراد میں بعض جوہر ہوں اور بعض عرضی ہیں یہ نہیں یہ بات مہین ہے کہ عرض کے مقولات مختلفہ حقیقہ واحدہ نہیں ہو سکتے تو جوہر وہ عرض کی حقیقت ایک کیونکر ہو سکے۔

شیخ الاشراق جو سداً تشکیک میں مشائین کے سخت مخالف ہیں حکمت اشراق میں یہی لکھتے ہیں کہ ایک حیوان دوسرے حیوان سے حیوانیت میں اشد ہوتا ہے جیسے انسان کی حیوانیت نسبت چہر کی حیوانیت کے اشد ہے۔ دیکھئے اشد و اضعف کی مثال میں انہوں نے وہی افراد اختیار کئے جو ایک جنس کے ہیں۔ جب وجود واجب اور وجود ممکن میں کسی قسم کی جنسیت نہ ہو تو چہر تشکیک کیسی۔

ہاں یہ بات اور ہے کہ وجود انتزاعی ایسی کلی فرض کی جاے جو دونوں کے لئے عرض عام ہو۔ مگر اس میں بھی کلام ہو سکتا ہے کہ جو امر انتزاعی امور مختلفہ سے منتزع ہو اور اس کے معنی ذہن میں ایک ہوں تو ان کا انتشار انتزاع بھی ایک ہی قسم کا ہوگا مثلاً قیام کو جب ہم زید و عمر سے انتزاع کریں تو ذہن میں ایک قسم کے معنی ہوں گے جن کا مصداق ایک ہی قسم کا ہوگا یہ نہیں ہو سکتا

کہ ایک کا منشا انتزاع ہست قیام ہو اور دوسرے کا منشا مثلاً ہست قعود یا حرارت
پھر جب وجود کے معنی مصدری ہمارے ذہن میں ایک قسم کے ہوں تو اس کا
منشا انتزاع کہیں جو ہر کہیں عرض کیونکر ہو سکے۔

احمال امام نے جو لکھا ہے کہ جب وجود واجب اور ممکن میں مساوی ہو تو
وہ حقیقت نوعیہ ہوگا اس لئے ممکن نہیں کہ واجب میں عین ذات اور ممکن میں عرض
ہو، وہی قرین قیاس معلوم ہوتا ہے۔

اس بحث میں علامہ قطب الدین نے محاکمات میں لکھا ہے کہ جو چیز غیر وجود
ہے وہ معلول ہے اس لئے کہ انسان شد و حال سے خالی نہیں یا انسان ہونے
کی وجہ سے موجود ہے یا کوئی دوسرے سبب خارجی سے۔ یہ نہیں ہو سکتا کہ انسان
ہونے کی وجہ سے موجود ہے اس لئے کہ انسان جب ہی انسان ہوگا کہ موجود
ہو کیونکہ عدم کی حالت میں وہ کچھ بھی نہیں پھر جب وہ موجود ہونے کی وجہ سے
انسان ہے اور باوجود اس کے یہ کھا جائے کہ وہ موجود انسان ہونے کی وجہ سے
موجود ہے تو اس کا مطلب یہ ہوا کہ موجود ہونے کی وجہ سے موجود ہے جس سے
قبل وجود وجود لازم آئیگا۔ جو محال ہے اس سے ثابت ہوا کہ جو چیز غیر وجودی
وہ معلول ہے اور جب عکس نقیض اس کا کیا جائے تو یہ قضیہ بنے گا کہ جو معلول
نہیں وہ غیر وجود نہیں یعنی معلول نہیں جو چیز وجود ہے۔ اس سے ظاہر ہے
کہ جو وجود منشا انتزاع وجود مصدری اور موجود فی الخارج ہے وہ معلول نہیں
اور جب معلول نہ ہوا تو بغیر وجود اور واجب ہوگا اور جب بدلائل مذکورہ بالا ثابت
ہوا کہ لفظ وجود مشترک نہیں جو واجب میں کچھ اور ہو اور ممکن میں کچھ اور ہو معلوم

ہوا کہ کل وجود واحد شخصی ہے جس سے ثابت ہے کہ مسئلہ وحد الوجود عقلاً بھی قابل انکار نہیں۔

اسی مقام میں مرزا جان نے حاشیہ محاکمات میں لکھا ہے کہ اہل تحقیق کے نزدیک وجود شخص واحد ہے اور قائم بالذاتہ۔ اور موجودیت اس کی منقہ ہے۔ اور وہی عین واجب تعالیٰ ہے اور کل ممکنات کی موجودیت کسی ایک ایسے علاقہ کی وجہ سے ہے جو واجب اور ممکن میں ہے جس کی حقیقت ہمیں معلوم نہیں غرض وجود ایک ہے اور موجود متعدد جیسے شمس واحد ہے اور شمس متعدد۔ اس مقام میں علامہ سید شرف نے ایک حاشیہ لکھا ہے کہ وجود کلی اسوجہ نہیں ہے کہ وہ عین واجب ہے اگر کلی ہو تو واجب کی ماہیت کلی ہوگی جو محال ہے اور متعدد اس وجہ سے نہیں کہ دو فرد اس کے اگر تجرد ہوں تو لازم آئیگا کہ وجود باوجود وحدت کے متعدد ہے اور اگر کسی فرد وجود کیساتھ دوسری چیز بھی ہو تو ترکیب واجب کا لازم آئے گا جو محال ہے انتھی کلامہ۔

صاحب ہدایۃ الحکمۃ نے لکھا ہے کہ وجود حقیقت نوعیہ نہیں ہو سکتا جبکہ اطلاق وجود واجب اور وجود ممکن پر بالذاتہ طور ہو سکے اس لئے کہ اگر واجب وجود میں ممکنات کا مشارک ہو تو وجود کی طبیعت نوعیہ من حیث ہی تین حال سے خالی نہ ہوگی یا تجرد اسکے لئے واجب ہوگا یا لا تجرد واجب ہوگا یا دونوں واجب نہ ہوں گے اگر تجرد واجب ہو تو تمامی ممکنات کا وجود بھی مجرد ہونا اور کسی کو عارض نہ ہونا چاہیے حالانکہ یہ بدیہی البطلان ہے اس لئے کہ ہم شکل مسلج کا تصور کر سکتے ہیں جس کو سات سطح مساوی گہیرے ہوئے ہوں اور اسکے وجود میں شک ہوتا ہے

اگر وجود ممکن اُس کی نفس حقیقت ہوتی تو ایک ہی شے حالت واحدہ میں معلوم اور
مشکوٰۃ ہوتی۔

اور اگر وجود کو لا تجر و واجب ہے تو نعوذ باللہ واجب بھی مجر و نہ ہوگا اور اگر
دونوں واجب نہ ہوں تو ہر ایک ممکن اور علت کا محتاج ہوگا جس سے واجب کا
بھی غیر کی طرف محتاج ہونا لازم آتا ہے انتہی۔

صدر الدین شیرازی نے صدر میں لکھا ہے کہ حق یہ ہے کہ وجود کی
ایک حقیقت ہے جس کے لئے نہیں ہے نہ فصل نہ اُسکو کلیت عارض ہے

اور وجود جو کلی کہا جاتا ہے وہ معنی مصدری میں جس کا تصور بدیہی ہے
اور جو افراد کا عرض عام ہے اور افراد وجود کے حقائق و ذوات میں مخالف نہیں

بلکہ اختلاف صرف ہویات کی وجہ سے ہے اور وہ ہویات وجود پر زائد نہیں
بلکہ تعین اور تمیز ان میں نفس ہویات کی وجہ سے ہے جو اصل حقیقت میں متفق

اور ایک دوسرے پر بحسب مراتب مقدم بالذات ہیں جیسے اختلافات تشکیکیہ
میں ہوا کرتا ہے غرض اختلاف ہے تو مراتب وجود میں ہے۔ مثلاً جس وجود کا

کوئی سبب نہیں وہ موجودیت میں غیر سے اولیٰ اور کل موجودات پر مقدم
بالذات ہے۔ اُس کے بعد وجودات عقلیہ میں جو جو اہر پر مقدم ہیں اور جو اہر

اعراض پر مقدم ہیں اور وجود مفارقی وجود مادی سے اولیٰ ہے اس کا ثبوت
اس طرح سے ہو سکتا ہے کہ مثلاً جو کہتے ہیں کہ عقل مثلاً ہیولیٰ پر مقدم ہے

اور ہیولیٰ اور صورت جسم پر مقدم ہیں سوان کی مراد یہ نہیں ہے کہ ان امور کے
کسی کی ماہیت دوسرے کی ماہیت پر مقدم ہے یا حمل جو ہر کا جسم پر یا اسکے

دونوں چیزوں پر مقدم ہے بلکہ مقصود اُن کا یہ ہے کہ وجود ایک کا دوسرے کے وجود پر مقدم ہے۔

اس سے ظاہر ہے کہ علیت اور معلولیت اور تاثیر و تاثر اور کمال و نقصان جو اس میں ہوتا ہے وہ وجودات کے سبب سے ہے اور وجودات میں اُن کے لفظی ہویات عینیہ کے سبب سے ہوتا ہے کسی امر خارجی کو اُس میں دخل نہیں۔ الغرض جو وجود کسی مرتبہ میں واقع ہو ممکن نہیں کہ دوسرا وجود اس مرتبہ میں ہو سکے انتہی کلام۔

اب یہاں یہ دیکھنا چاہیے کہ جب ماہیت موجود ہوتی ہے تو اسکو موجود کہنا اولیٰ ہو گا یا وجود کو۔ پہلے اس پر غور کیا جائے کہ ماہیت وجود کے پہلے کہاں تھی یہ کہنا تو آسان ہے کہ عدم میں تھی مگر یہ دیکھنا چاہیے کہ وہ علم سے آئی۔ کیسے کیا اندر ہی اندر جیسے پھیلی پانی میں مسافت طے کرتی ہے عدم کے منازل طے کرتے ہوئے وجود تک آئے یا کوئی اور صورت ہے اور فی تاہل سے یہ معلوم ہو سکتا ہے کہ جب وہ موجود ہی نہ تھی تو حرکت اور طے مسافت کیسی غرض کوئی ایسی صورت وہاں ممکن نہیں جس میں ذرا بھی وجود کا احتمال ہو اس سے ظاہر ہے کہ وہ قبل وجود کوئی چیز نہ تھی چیز کہنے کی قابلیت بھی موجود ہونے کے بعد ہی اُس میں ہوئی۔

اگر کھا جائے کہ آخر واجب تعالیٰ کے علم میں تو تھی تو ہم کہیں گے بیشک علم الہی میں وہ ضرور تھی مگر اس کا مطلب یہ نہیں کہ جب وجود میں آئی تو علم الہی سے نکل پڑی بلکہ بعد وجود بھی علم الہی میں اسی حالت پر ہے جو قبل وجود تھی

غرض اس میں کوئی شک نہیں کہ ماہیت موجود فی الخارج وجود کے پہلے عدم محض تھی
اب وجود کے وقت دیکھئے کہ ماہیت کے سبب سے وجود آتا ہے۔
یا وجود کے سبب سے ماہیت موجود ہوتی ہے۔ شیخ نے اشارات میں اسکی
تصریح کر دی ہے کہ وجود کے سبب سے ماہیت موجود ہوتی ہے۔ کمال وقیوہ

ان کیون ماہیۃ الشی سبباً لصفة من صفاتہ وان کیون صفة لہ سبباً لصفة اخری مثل
الفصل للخاصۃ ولاکن لیاجز ان کیون الصفة التی ہی الوجود للشی انما ہی للشی ماہیۃ التی

لیست ہی الوجود او لصفة اخری لان السبب متقدم فی الوجود ولا متقدم بالوجود قبل الوجود۔
یعنی ماہیت ہر کسی صفت کا سبب ہو سکتی ہے لیکن وجود کا سبب نہیں ہو سکتی اس لئے کہ
سبب مقدم فی الوجود ہوا کرتا ہے اور وہ قبل وجود وجود پر مقدم نہیں ہو سکتی۔

محقق طوسی نے اسی کی شرح میں لکھا ہے الفرق بین الوجود بین سائر الصفات

ہیہنا ان سائر الصفات انما یوجد بسبب الماہیۃ و الماہیۃ توجد بسبب الوجود
یعنی کل صفات ماہیت کے سبب سے موجود ہوتی ہیں اور ماہیت وجود کے

سبب سے موجود ہوتی ہے یہاں یہ بات قابل توجہ ہے کہ اس تصریح کے بعد
پھر ماہیت کو معروض اور وجود کو عرض اور عارض کہنا کس قدر بیوقوف ہوگا۔

جو لوگ وجود کو عرض کہتے ہیں بڑا استدلال ان کا یہ ہے کہ وجود بغیر
کسی ماہیت کے پایا نہیں جاتا تو ضرور ہوا کہ ماہیت کو اس کا موصوفع کہیں۔

اس کا جواب یہ ہے کہ تمامی حکماً تصریح کرتے ہیں کہ وجود واجب علی
ذات ہے پھر یہ کہنا کہ وجود بغیر کسی ماہیت کے پایا نہیں جاتا کیونکہ مسلم ہوگا غیر

ماہیات ممکنہ میں اس خیال سے کہ وجود ماہیات کیساتھ پایا جاتا ہے یہ کہہ دینا کہ وہ

عرض ہے خالی از تحکم نہیں ممکن ہے کہ دونوں جوہر ہوں جیسی ہیولی و صورت
یا ماہیت عارض ہو اور جوہر و معروض اور اس احتمال ثانی پر شیخ کا قول قرینہ بھی ہے
کہ وجود سبب ہے اور ماہیت پر مقدم ہے جو معروض کے لئے ہونا چاہیے۔

اسیہ دیکھنا چاہیے کہ جب وجود عرض ہو تو جو باتیں کل اعراض میں
ہوتی ہیں وہ سب وجود میں بھی پائی جاتی ہیں یا نہیں جس صورت میں کہ کل اعراض کے
لوازم وجود میں پائے جائیں اور وجود کے لوازم ان میں نہ ہوں تو بحسب قاعدہ
مسئلہ اختلاف لوازم سے اختلاف ملزومات سمجھا جائیگا اور یہ ثابت ہوگا کہ کل
اعراض سے وجود ممتاز اور علیحدہ ہے۔ یہاں چند لوازم متبائنہ دونوں جوہر و
جو خیال میں آئے لکھے جاتے ہیں ممکن ہے کہ تلاش سے اور بھی نکلیں۔

(۱) ہر عرض اپنے وجود خاص موضوع کا محتاج ہے اور وجود موضوع

یعنی ماہیت کا محتاج نہیں بلکہ بحسب تصریح شیخ ماہیت اس کی محتاج ہے۔

(۲) وجود اعراض کا موضوع کے سبب سے ہوتا ہے اور برعکس اسکے

موضوع کا وجود وجود کے سبب سے ہوتا ہے جیسا کہ ابھی اشارات کی عبارت

سے معلوم ہوا۔

(۳) اعراض کا وجود فی النفس ہا وہی ہے کہ وہ اپنے موضوعات

میں ہوں اور وجود میں یہ بات نہیں ہوتی ورنہ وجود کے لئے۔

وجود کی ضرورت اور تقدم الشيء على نفسه لازم آریگا جو محال ہے چنانچہ

شیخ رئیس نے تعلیقات میں لکھا ہے جس کو صدر الدین شیرازی نے اسفار

اربعہ میں نقل کیا ہے وجود الاعراض فی النفس ہا وہی موضوعات ہا وہی ان

العرض الذی ہو الوجود لما کان مخالفاً لہا لاجتہا الی الوجود حتی لتکون موجوداً واستغناء

الوجود حتی لیکون موجوداً لم یصح ان یقال ان وجودہ فی موضوعہ ہو وجودہ فی نفسہ بمعنی

ان للوجود وجوداً کما لیکون للبیاض وجود بل معنی ان وجودہ فی موضوعہ نفس وجود

موضوعہ وغیرہ من الاعراض وجودہ فی موضوعہ وجود ذلک التفریق یعنی چونکہ کل

اعراض وجود کے محتاج ہیں۔ اس لئے ان کا وجود فی انفسہا انکا موضوعات

ہی میں ہوتا ہے بخلاف وجود کے کہ وہ وجود کا محتاج نہیں اسلئے اسکی نسبت یہ

کہ وجودہ فی موضوعہ ہو وجودہ فی نفسہ غلط ہے بلکہ اس میں یہ لکھا جائے گا کہ

اس کا وجود موضوع میں نفس وجود موضوع ہے۔

(۴) وجود موضوع میں ہونے سے موضوع کا وجود ہوتا ہے اور عرض

میں یہ بات نہیں جیسا کہ ابھی معلوم ہوا۔

(۵) کل اعراض وجود کے محتاج ہیں اور وجود وجود کا محتاج نہیں بلکہ

خود وجود ہے۔

(۶) اعراض میں کون الشی للشی صادق آتا ہے مثلاً کون البیاض للحم

اور وجود پر وہ صادق نہیں آتا بلکہ وجود صرف کون الماہیۃ ہے نہ کون الوجود للماہیۃ

کامر۔

(۷) کل اعراض میں ثبوت الشی للشی فرع ثبوت المثبت لصادق آتا ہے

جو قاعدہ عقلیہ مسلمہ ہے اور وجود میں وہ صادق نہیں آتا جیسا کہ ابھی معلوم ہوا

کہ وجود ماہیۃ کا سبب اور اس پر مقدم ہے کی طرح ماہیۃ کی فرع نہیں ہو

صاحب افق المبین نے جب دیکھا کہ مشائخ کے نزدیک وجود عام

ہے اور عارض کے لئے بحسب قاعدہ عقلیہ ضرور ہے کہ مثبت لہ کی فرع ہو اور وجود
 میں یہ بات بن نہیں سکتی کہ وجود مثبت لہ کی فرع ہو تو انہوں نے یہ تذبذب نکالی
 کہ وجود مثبت لہ سے ایک درجہ ہٹ کر فعلیت مثبت لہ کی فرع بنائی جاے
 تو فرحیت صادق آجاتی ہے جس سے وجود کا عارض ہونا قرین قیاس ہو جاتا ہے
 اسلئے انہوں نے لکھا کہ ثبوت الشی للشی ثبوت مثبت لہ کی فرع نہیں ہے بلکہ فعلیت
 مثبت لہ کی فرع ہے۔

اور صاحب سلم نے بھی اسی کو اختیار کیا۔

مولانا بجر العلوم نے شرح سلم میں لکھا ہے کہ جس غرض سے قاعدہ فرحیت
 مثبت لہ کی اصلاح کی گئی ہے کہ وجود کی فرحیت صادق آجائے وہ غرض اس
 اصلاح سے بھی حاصل نہیں ہو سکتی اسلئے کہ (زید موجود) کے دو معنی ہیں ایک
 یہ کہ اس وجود کے قیام کی حکایت لیجائے جو مفہوم انتزاعی ہے یہ وجود پیشک
 فعلیت مثبت لہ کی فرع ہے کیونکہ امر انتزاعی نشا انتزاع کی فرع ضرور ہوگا۔
 مگر اس میں کسی کو نزاع بھی نہیں۔

دوسرے معنی اسکے یہ ہیں کہ واقعیت وجود کی حکایت ہو۔ چونکہ وجود

ایسی شے نہیں جس کی وجہ سے تقرر ماہیت ہو اور بلکہ خود تقرر اور صیرورت ہی کا نام
 وجود ہے۔ پھر جب وجود عین فعلیت و تقرر ماہیت ہو تو فعلیت ماہیت کی فرع کیونکر ہو سکے
 اس صورت میں قاعدہ مسلمہ یعنی ثبوت الشی للشی فرع ثبوت مثبت لہ کو بدل کر فرع فعلیہ
 مثبت لہ کہنا مفید مدعی نہیں ہو سکتا۔ الغرض وجود فرع ثبوت مثبت لہ بن سکتا ہے
 نہ فرع فعلیہ مثبت لہ اس حکایت ہو کہ وجود کچھ اور ہی چیز ہے جو عارض کو مثال نہیں ہو سکتا

(۸) ایک وجود ایسا بھی ہے کہ حکماً اُسکو عین واجب کہتے ہیں۔ اور کونسی عرض جو ہر کے درجہ کو بھی نہیں پہنچ سکتا چہ جائیکہ عین واجب ہو سکے۔

یہی بات کہ وجود کلی مشکک ہے جو بعض افراد میں اولی واقعہ ہے۔ اور بعض میں برخلاف اس کے ہو وہ ہماری عرض کو مضر نہیں اسلئے کہ یہ اختلاف صفات میں ہے اور صفات کے اختلاف سے ذات میں اختلاف لازم نہیں آتا انشاء اللہ تعالیٰ آئندہ یہ بات بدلائل ثابت ہوگی کہ وجود طبیعت نوعیہ ہے جسکا اطلاق افراد پر باشتراك لفظی نہیں جیسے عین کا اطلاق چشمہ اور آفتاب وغیرہ پر ہوتا ہے جنکی ماہیات متباہن ہیں بلکہ اُسکے معنی سب میں ایک ہی ہیں یعنی بالجوہر

شیخ نے شفا میں لکھا ہے فنقول آلان انہ وان لم یکن الوجود کما علمت

ولما نقول بالتساوی علی ما تحته فانه معنی متفق فیه علی التقدیم والتاخیر فاول ما یکن للماہیۃ الّتی ہی الجوہر ثم یکن لما بعدہ واذا ہو معنی واحد علی النحو الذی او مانا الیہ متلخصه عوارض تخصه کما قد بینا قبل ولذلک یکن لہ علم واحد تکفل بہ کما ان لجمیع ما ہو صحیح علماً واحداً یعنی اگرچہ وجود جنس اور اپنے افراد پر بقول بالتساوی نہیں ہے لیکن وہ معنی واحد ہے جسکو عوارض لائق ہوتے ہیں اور خاص کرتے ہیں۔

(۹) ہائیت موضوع وجود کی نہیں ہو سکتی بخلاف دوسرے عوارض کے اسلئے کہ موضوع کی تعریف یہ ہے کہ وہ باعتبار ذات اور نوعیت کے بالفعل ہو اور اس میں دوسری چیز ہو جس کے قیام کا سبب موضوع ہو اور اس میں چیز کے لئے وہ مثل جزو نہ ہو جیسے حال اور محل میں ہوتا ہے کہ حال محل کے لئے مثل جزو ہو کما قال الشیخ فی الشفا وان الموضوع لفظی بہ باصا رہ بنفسہ ونوعیتیہ قائم

صار سبباً لان يقوم به شي فيه ليس كجزء منه وقال ايضا وكان الموضوع ما يكون فيه الشيء

وليس كجزء منه وهو في المحل ليس كشيء حصل في شيء ذاك الشيء قائم بالفعل نوعاً

ثم لقيم الحال فيه بل بذل محل جعلناه انما لقيم له به نوعيته اذا كانت نوعيته انما يحصل

او يصير له نوعيته باجماع اشياء جملتها يكون ذاك النوع انتهى.

دیکھئے ماہیت کب وجود کے پہلے بالفعل قائم بنفہ ہو سکتی ہے جس میں

وجود قائم ہو اور ماہیت اُسکو قائم کر سکے۔

۱۰۱ | جعل میں صرف احتلاط وجود کا ماہیت کیساتھ ہوتا ہے اور کسی

عرض کا اس درجہ میں احتلاط نہیں ہے

جب ان وجوہ سے معلوم ہوا کہ لوازم اعراض کے اور میں اور لوازم

وجود کے۔ اور یہ بھی مسلم ہے کہ اختلاف لوازم سے اختلاف ملزومات سمجھا

جاتا ہے۔ تو معلوم ہوا کہ وجود عرض نہیں ہو سکتا۔

اور اس پر یہ بھی دلیل ہے کہ وجود محتاج الیہ ہر ماہیت ممکنہ کا ہے اور

جو محتاج الیہ ہر ماہیت ممکنہ کا ہو وہ کسی ماہیت ممکنہ کا عرض نہیں ہو سکتا۔ صغریٰ اور

کبریٰ کا ثبوت تقریر سابق سے ظاہر ہے اس سے یہ ثابت ہے کہ وجود کسی

ماہیت ممکنہ کا عرض نہیں ہو سکتا اور جو کسی ماہیت ممکنہ کا عرض نہ ہو وہ دو حال

سے خالی نہیں یا معدوم ہو گا یا جوہر اور معدوم ہونا وجود کا اس حالت میں کہ جو

ہے باطل ہے تو ضرور ہوا کہ وہ جوہر ہو۔

لہذا یہ کہ وجود کو معدوم کیوں نہیں کہہ سکتے سوائے اس کی وجہ یہ ہے کہ جب

وجود ہی معدوم ہو تو دنیا میں کوئی چیز موجود نہیں ہو سکتی اس لئے کہ ہر چیز کی ماہیت

قبل اقران وجود معدوم ہے پھر جب وجود بھی معدوم ہو تو ان دونوں معدوموں کے مقارنت باہمی سے کوئی چیز موجود کیونکر ہو سکے۔

الحال دلائل مذکورہ بالا اور قیاس اقرانی و استثنائی سے ثابت ہے

کہ نسبت ماہیت کے وجود کو موجود کہنا اولیٰ ہے اور وجود عرض نہیں ہو سکتا بلکہ جوہر ہے اس ماہیت کو دیکھنا چاہیے کہ اُس پر جوہر تہ صادق آتی ہے یا عرضیت اگر اُس کو ہم جوہر کہیں تو وہ قائم بالذات نہیں اس لئے کہ ماہیت من حیث ہی قطع نظر وجود کے کوئی چیز نہیں جیسا کہ ابھی معلوم ہوا۔ اس صورتیں اگر وہ عرض کہی جائے اور وجود اُس کا موضوع ہو تو یہ موقع نہ ہوگا اس لئے کہ شیخ کی تصریح سے معلوم ہوا کہ اعراض کا وجود مستقل نہیں ہوتا بلکہ ان کا موضوع میں ہونا ہی ان کا وجود ہے اس لئے کہ وہ اپنے وجود میں موضوع کی طرف محتاج ہوتے ہیں اور وجود محتاج وجود نہیں اُس کا موضوع میں ہونا نفس وجود موضوع ہے اب دیکھئے کہ ماہیت پر اعراض کے لوازم پورے منطبق ہیں یا نہیں۔

(۱) ماہیت کوئی نفسہ وجود نہیں جیسے تمام اعراض کا حال ہے۔

(۲) ماہیت وجود کی طرف محتاج ہے جیسے اعراض موضوع کی طرف محتاج ہوتے ہیں۔

(۳) وجود کے مقارن ہونا ہی ماہیت کا وجود ہے جیسے موضوع میں

ہونا ہی اعراض کا وجود ہے۔

(۴) وجود اپنے وجود میں ماہیت سے مستغنی ہے جیسے موضوع اعراض

سے مستغنی ہوتا ہے۔

جب پورے لوازم اعراض کے ماہیت پر اور لوازم موضوع کے وجود پر

صداق آرہے ہیں تو باہمیت کو عرض اور وجود کو موضوع کہہ کر یہ کیا تامل خصوصاً ایسی حالتیں
کہ وجود کا جو ہر ہونا بدلال ثابت ہے۔

یہ بات کہ تقلید حکما کی اس طرف آنے نہیں دیتی سو یہ بات دوسری ہے
مگر جب بھی ہم کہیں گے کہ علوم عقلیہ میں تقلید کوئی چیز نہیں۔
سابقاً بعض مقامات میں لکھا گیا تھا کہ حکماً لا یصدر عن الواحد الا الواحد کے قائل
ہیں چونکہ یہ مسئلہ بھی معرکہ الارارہ اسلئے اسکا بھی حال کسی قدر معلوم کر لینا مناسب ہوگا
حکمانے واجب سے سوائے عقل اول کے کوئی چیز صادر نہ ہونے پر چند
دلیلیں قائم کی ہیں۔

دلیل اول معلول اول عرض نہیں ہو سکتا اسلئے کہ عرض کا وجود بغیر
کے ممکن نہیں پھر وہ محل بھی اگر معلول واجب ہو تو دو چیزوں کا صدور واجب لازم
آئیگا جو محال ہے۔ اور اگر اس عرض سے وہ محل صادر ہو تو تقدم الشی علی نفسہ لازم آئیگا
اور معلول اول جسم بھی نہیں ہو سکتا کیونکہ جسم بیہولی و صورت سے مرکب ہے اور صدور
کثیر کا واحد سے ممکن نہیں۔ اور صرف بیہولی یا صرف صورت بھی معلول اول نہیں ہو سکتی
کیونکہ ان دونوں میں تلازم فی الوجود ہے۔ پھر اگر مادہ معلول اول ہو تو لازم آئیگا کہ وہ
فاعل صورت ہو حالانکہ مادہ کی شان سے قبول ہے نہ فعل۔ اور اگر صورت معلول
اول ہو تو لازم آئیگا کہ وہ فاعل مادہ ہو حالانکہ صورت بغیر مشارکت مادہ کوئی کام نہیں
کر سکتی ورنہ تقدم الشی علی نفسہ لازم آئیگا۔ اور نفس بھی معلول اول نہیں ہو سکتا اسلئے
کہ نفس کی فاعلیت کے لئے بدن شرط ہے پھر اگر بدن بھی معلول واجب ہو تو کثیر
کا صدور ثابت ہوگا۔ اور اگر وہ معلول نفس ہو تو تقدم الشی علی نفسہ لازم آئے گا

جب معلول اول نہ عرض ہو سکا نہ جسم نہ بیہوشی نہ صورت نہ نفس تو ضرور ہوا کہ وہ جوہر
مفارق فی ذاتہ اور فی فعلہ ہو یعنی عقل۔

اگرچہ اس دلیل میں کسی اعتراض میں جو خوف تطویل ترک کر دئے گئے
مگر ایک امر بہت قابل غور ہے یعنی ایک قاعدہ کہ ایک سے ایک ہی صادر ہوتا ہے۔
مثلاً اس کا یہ معلوم ہوتا ہے کہ ہم جب مثلاً مشرق کی طرف جاتے ہیں تو اس وقت
دوسری طرف جا نہیں سکتے اور جب ایک چیز کا تصور کرتے ہیں تو اس وقت دوسرا
تصور ہو نہیں سکتا یعنی حالت واحدہ میں دو کام نہیں کر سکتے اس پر انہوں نے قیاس
جمایا کہ اسی طرح واجب الوجود بھی دو کام نہیں کر سکتا۔ پھر استدلال کی طرف متوجہ
ہوے اور یہ ظاہر ہے کہ معقولات میں حق تعالیٰ نے کچھ ایسی وسعت دی ہے کہ
ہر شخص اپنے مدعی پر کچھ نہ کچھ استدلال کر ہی لیتا ہے یہی وجہ ہے کہ ہر ملت و
مذہب والے اپنے معتقدات پر دلائل قائم کیا کرتے ہیں اور وہ دلائل ان کی ذات
میں بہت صحیح اور مستحکم ہوتی ہیں پھر روکنے والوں کو بھی اسی میں کوئی پہلو مل جاتا
ہے اور جب زور طبیعت طرفین سے برابر دلائل قائم ہوتی رہتی ہیں غرض مسئلہ کو
پر حکمائے کئی دلیلیں قائم کیں۔

ایک وہ جوہر ہنیار کے جواب میں شیخ رئیس نے لکھا ہے کہ اگر واحد حسی سے
دو چیزیں صادر ہوں مثلاً (آ) اور (ب) تو لازم آئے گا کہ اس سے (آ) صادر
ہوا اور نہیں صادر ہوا اور وہ اجتماع نقیضین ہے جو محال ہے۔ (آ) کا صادر
ہونا ظاہر ہے اور نہ صادر ہونا اس وجہ سے کہ جب اس سے (ب) صادر ہوا
اور ظاہر ہے کہ (ب) غیر (آ) ہے تو اس وقت یہ صادق ہے کہ (آ) صادر نہ ہوا اور صدر

عدم صدور ا کا ایک جہت سے ہے اس لئے کہ کلام اُس و احد حقیقی میں ہے کہ جہاں
بالکل تعدد جہات نہیں۔

جواب اس کا یہ ہے کہ (ب) کے صدور کے وقت البتہ یہ صادق آتا
ہے کہ غیر (آ) صادر ہوا لیکن وہ صدور (ا) کا نقیض نہیں بلکہ نقیض اس کا عدم
صدور (آ) ہے کیونکہ شرط تناقض یہ ہے کہ موضوعوں میں اتحاد ہو اور کیفیت میں اختلاف
اور یہاں دونوں شرطیں فوت ہیں اس لئے کہ صدور (ب) اور صدور (غیر ب)
لازم آئے یہ کہ صدور (آ) و لم یصدر (ا) جس سے تناقض لازم آتا۔

اور کبھی دلیل مذکور کی تقریروں کیجاتی ہے کہ اگر احد حقیقی سے دو چیزیں صادر
ہوں مثلاً (ا) اور (ب) تو جس جہت سے کہ اُس سے (ا) واجب ہوتا ہے (ب)
واجب ہوگا اس لئے کہ علت کو معلول معین کیساتھ وہ خصوصیت ہوتی ہے جو دو سے ہر معلول
کیساتھ نہیں ہوتی ورنہ اسی معلول کو اقتضا کر سکی کوئی وجہ اولیت نہ ہوگی پھر اگر (ب) بھی اُس سے
واجب ہو تو اسی جہت سے ہوگا جس سے (ا) واجب ہوا تھا کیونکہ کلام اُس و احد حقیقی میں کہیں
کسی قسم کا تعدد نہیں تو اس صورت میں یہ لازم آئے گا کہ (آ) جس جہت سے واجب ہوا اسی جہت سے (ب)
واجب ہوا اور واجب ہوا الغرض و احد حقیقی سے دو چیزیں صادر ہوں تو تناقض ضرور لازم آئے گا
جواب اس کا یہ ہے کہ ضرور نہیں کہ علت کو معلول معین کیساتھ جو خصوصیت ہو
وہ کسی دوسری کیساتھ نہ ہو البتہ ضرور ہے کہ علت کو معلول کیساتھ وہ خصوصیت ہو جو غیر معلول
کیساتھ نہ ہو۔ اور ظاہر ہے کہ جب ایک علت کے دو معلول ہوں تو ہر ایک کیساتھ اُس کو
خصوصیت ہوگی جو غیر معلول کیساتھ نہیں ہو سکتی۔ پھر یہ ضرور نہیں کہ ہر ایک کیساتھ جدا
خصوصیت ہو بلکہ جائز ہے کہ متعدد امور کیساتھ اس علت کو ایک ایسی خصوصیت ہو کہ

ان کے وجود کا اقتضا کرے۔ اور اس سے یہ لازم نہیں آتا کہ وہ امور متعدد وہ ایک ہو جائیں
 اس لئے کہ علت کی وجہ سے ان میں صرف وجود آئینگانہ تھا تو اس صورت میں تعدد ان کی
 بحسب تعدد حقائق ہوگا اور وہ علت بسببہ بحسب خصوصیت ذاتی مقتضی ان سب کے
 وجود کی ہوگی الحاصل جائز ہے کہ (آ، اور اب) کو وجوب ایک ہی جہت سے حاصل ہو
 اور کبھی دلیل مذکور کی تقریروں کی جاتی ہے کہ اگر واحد حقیقی سے دو چیزیں صادر
 ہوں مثلاً (ا، اور ب) تو صدور (ب) پر عدم صدور (آ) ضرور صادق ہوگا
 کیونکہ دونوں صدور علیحدہ میں پھر اگر عدم صدور (آ) بھی صادق نہ ہو تو ارتفاح نقیضین لازم
 آئیگا یعنی عدم صدور (آ) و عدم عدم صدور (آ) تو واحد حقیقی میں عدم صدور (ا، اور
 عدم عدم صدور (ا، جمع ہوں گے جو نقیضین ہے۔ اگر مصدر واحد حقیقی نہ ہوتا تو ممکن تھا صدور
 ایک جہت سے ہو اور عدم صدور دوسری جہت سے۔ چونکہ واحد حقیقی میں دو چیزیں نہیں
 نکل سکتیں اس لئے یہ اجتماع محال ہے۔

جواب یہ بعینہ ایسا ہے جیسا کہ کوئی کہے منزع غریب حلاوت اور عدم حلاوت
 دونوں جمع ہیں کیونکہ اس کے رنگ پر عدم حلاوت صادق ہے۔

حل اس کا یہ ہے کہ اول صدور (ب) پر عدم صدور (ا، کا اطلاق کیا گیا
 پھر بجائے صدور (ا، کہنے کے عدم عدم صدور (ا، کہا گیا جس سے یہ غریبی پیدا
 ہوئی اگر صرف یوں کہہ دیا جاتا کہ اس علت سے (ب) اور (ا، دونوں صادر
 ہوئے تو کوئی غریبی لازم نہ آتی۔

اور کبھی اس دلیل کی یوں تقریر کی جاتی ہے کہ جب علت سے (ا، صادر
 ہو تو دلیل (ب) صادر نہ ہوگا ورنہ اجتماع نقیضین لازم آئے گا۔

جواب۔ نقیض صدر عنہ آکا الم یصد عنہ آ ہے نہ صدر عنہ لیس آ
تو ظاہر ہے کہ لیس آ اس سے صادر ہو سکتا ہے۔

اور ایک دلیل لایصدر عن الواحد الا الواحد کی یہ ہے کہ ضرور ہے کہ علت کا
وجود معلول کے قبل ہو بہ قبلیت ذاتیہ اور اسکو معلول معین کیساتھ وہ خصوصیت ہو
جو کسی غیر کیساتھ نہ ہو ورنہ اس معلول خاص کا اقتضا کسی دوسرے کی اقتضا سے اولیٰ
نہ ہوگا۔ پھر جب علت موجودہ ذات بسیطہ ہو جس میں کسی قسم کا کثرت نہ ہو تو وہ خصوصیت
صرف بجز ذات ہوگی۔ اس واسطے کہ مفروض یہ ہے کہ اس کے علت ہونے میں
سوائے ذات کے کسی دوسری چیز کو دخل نہیں پھر اگر اسکا دوسرا معلول بھی
فرض کیا جائے تو اس کے ساتھ بھی اسکو وہی خصوصیت ہونی چاہئے جو دوسرے کے ساتھ
نہیں۔ حالانکہ واحد حقیقی ہونے کی وجہ سے دوسری خصوصیت سوائے ذاتی کو نقل نہیں
سکتی۔ پس لازم آیا کہ وہ کسی کی علت نہیں کیونکہ علت تو جب ہو کہ معلول خاص کیساتھ
وہ اسی قسم کی خصوصیت رکھے جو دوسرے کے ساتھ نہ ہو اور یہاں وہ بات نہیں۔
جواب اسکا وہی ہے جو مذکور ہوا کہ علت کو معلول کیساتھ ایسی خصوصیت
چاہئے کہ غیر معلول کیساتھ نہ ہو اور یہ ضرور نہیں کسی دوسرے کیساتھ وہ خصوصیت ہوا کہ وہ بھی
معلول ہو۔

اور ایک دلیل یہ ہے کہ اگر ایک علت سے دو معلول صادر ہو تو مفہوم ایک
کی علت ہونیکا دوسرے کی علت کا معنی ہوگا اور ظاہر ہے کہ کوئی شئی احد المتغایرین
کیساتھ وہ نہ ہوگی جو دوسرے کے ساتھ ہو تو اس صورت میں وہ علت ایک نہ رہی
بلکہ دو ہوں گی یا موصوف دو وصفوں کی ہوں گی۔ حالانکہ یہ خلاف مفروض ہے اور

تکثر معلول مستلزم تکثر فاعل ہوا تو یہ حکم عکس نقیض وحدت فاعل مستلزم وحدت معلول ہونے کی
جواب اس تقریر سے تو یہ لازم آیا کہ ذات بسیطہ سے ایک بھی صادر نہ ہو
 اس لئے کہ اگر وہ کسی ایک کی بھی علت ہو تو مفہوم علیت کا منہاں ہوگا مفہوم ذات بسیطہ
 بحسب تعقل اس لئے کہ علت کے مفہوم میں معلول کا لحاظ ہے اور ذات بسیطہ میں کوئی لحاظ
 نہیں تو یہاں بھی وہ بسیطہ ایک نہ رہا بلکہ دو ہو گئے جیسے دو معلول کی وجہ سے دو ہو گئے
ایک دلیل یہ ہے کہ ایک کوئی چیزوں کا صدور ممکن ہوتا تو تعدد اور اختلاف
 آثار مستلزم تعدد اور اختلاف موثر نہ ہوتا اور تعدد آثار سے تعدد موثر پر استدلال نہ ہو سکتا
 حالانکہ اس قسم کا استدلال عقلا میں شائع و ذائع ہے مثلاً آنا اپنی قریب والی چیز کو گرم
 کرتی ہے اور پانی سرد کرتا ہے تو اس اختلاف آثار سے اختلاف حقیقت آب و آتش پر استدلال کیلئے
جواب جب ہم نے دیکھا کہ آتش ہمیشہ گرم کیا کرتی ہے اور پانی سرد تو جانا کہ
 آب و آتش مختلف ہیں۔ یہ بات تعدد آثار سے نہیں معلوم ہوئی بلکہ ہر ایک کا اثر دوسرے
 کے اثر سے مختلف ہونے کی وجہ سے معلوم ہوئی اگر بالفرض مختلف اور متعدد آثار مختلف
 دیکھتے تو ممکن تھا کہ انہی اختلاف و تعدد موثرات پر استدلال کرتے مثلاً سیاہ کرنا اور جلانا
 حالانکہ متعدد اور مختلف آثار ہیں۔ مگر موثران کے متعدد نہیں سمجھو جا بلکہ صرف ایک آتش ہے۔
 اور ایک دلیل یہ پیش کرتے ہیں کہ اگر واحد حقیقی سے دو چیزیں صادر ہوں تو خلف
 یا تسلسل لازم آئے گا اس لئے کہ اگر وہ مصدر (آ) کا بھی ہو اور (ب) کا بھی تو مصدقہ
 (آ) کی غیر مصدریہ (ب) کے ہوگی کیونکہ تعقل ہر ایک کا بغیر دوسرے کے ہو سکتا
 ہے۔ پھر اگر یہ دونوں مفہوم واحد حقیقی میں داخل ہوں تو اسکی ترکیب لازم آگئی حالانکہ
 وہ خلافت مفروض ہے اور اگر داخل نہ ہوں تو واحد حقیقی جس طرح (آ) اور (ب) کا

مصدر تھا انکی مصدریوں کا بھی مصدر ہوگا کیونکہ یہ مصدر تیں کسی غیر کی طرف مستند نہیں
 ورنہ بذاتہ (آ) اور اب) کا مصدر نہ ہوتا پھر ان مصدریوں میں کلام کیا جائیگا کہ
 مصدریوں کی مصدر تیں اگر واحد میں داخل ہوں یا اُس میں سے ایک داخل ہو تو تیز
 لازم آئیگی۔ اور اگر خارج ہوں تو پھر ان مصدریوں میں کلام ہوگا جس سے مصدریوں
 میں تسلسل لازم آئیگا۔

جواب۔ ہم شوق ثانی اختیار کرتے ہیں کہ مصدر تیں خارج ہیں مگر چونکہ وہ امر اعتباری
 ہیں جبکہ وجود خارج میں نہیں اس لئے وہ علت کی طرف محتاج نہیں اس واسطے کہ کچھ
 موجود کی وہ چیز ہوتی ہے جبکہ وجود خارج میں ہو اس صورتیں مصدریت کی مصدریت کا
 وجود نہ ہو جس سے تسلسل لازم آئے اور اگر تسلیم بھی کیا جائے تو کچھ مضائقہ نہیں
 اس لئے کہ امور اعتباریہ میں تسلسل متنع نہیں۔

سوال۔ یہ بات ظاہر ہے کہ علت موجود قبل معلول ہونا ضروری ہے
 اور یہ بھی ضروری ہے کہ معلول معین کیساتھ علت کو ایسی خصوصیت ہونا چاہیے کہ اُسکے غیر کیساتھ نہ ہو
 ورنہ آقضا اس معلول خاص کا اُسکے غیر سے اولیٰ نہ ہوگا۔ اس سے معلوم ہوا کہ ہر مصدر میں مصدر
 کو قبل صدور کے صادر کیساتھ ایسی خصوصیت ہوگی جو غیر کیساتھ نہ ہو اس خصوصیت کو ہم مصدر
 کہتے ہیں نہ اس امر صافی کو جو صادر اور مصدر کے بیچ میں سمجھا جاتا ہے۔

اب فرض کیجئے کہ فاعل واحد حقیقی ہے اور اس کا ایک اثر صادر ہوا تو
 خصوصیت بحسب ذات فاعل ہوگی پھر اگر دوسرا بھی صادر ہو تو وہ خصوصیت بھی بحسب
 ذات فاعل ہوگی کیونکہ وہاں سوا ذات کے کوئی دوسری جہت نہیں اس صورتیں
 کسی معلول کیساتھ اس علت کو وہ خصوصیت نہ ہوئی جو دوسرے کیساتھ نہ ہو تو چاہیے کہ

وہ کسی کی علت نہ ہو مگر چونکہ معلولوں کا تعدد و فرض کر لیا گیا تو ضرور ہے کہ ذات فاعل میں
تغائر ہو اگرچہ بالا اعتبار ہوتا کہ وہ خصوصیتیں وہاں صادق آئیں جن پر دو علتیں مرتب ہوں اس
صورت میں فاعل جمیع جہات سے واحد نہ ہو بعضوں کی کہا ہے کہ یہ حکم قریب و صوح کے ہے
اگر وحدت حقیقیہ کے معنی میں غفلت نہ کی جائے تو رد و قدح کی اسمیں کوئی بات نہیں
جواب۔ کیوں جائز نہیں کہ ذات واحدہ کوئی امور کیساتھ ایسی خصوصیت ہو
کہ ان کے غیر کیساتھ نہ ہو پھر اس خصوصیت کی وجہ سے وہ سب کے سب اس سے صادر ہو جائے
اور اگر تسلیم بھی کر لیا جائے کہ ہر ایک کیساتھ جداگانہ خصوصیت ہو تو بھی کچھ ضرر نہیں اس لیے کہ سب
حقیقی نفس الامیر میں سلوب کثیرہ کے ساتھ متصف ہو تو جائز ہے کہ ہر ایک سلوب کے اعتبار
سے متعدد خصوصیتیں ہوں بلکہ واجب تعالیٰ میں ایک صفت ارادہ ایسی صفت ہے
کہ غیر تنہا ہی اس سے مختلف طوروں سے متعلق ہوتی ہے۔

غرض ان حیثیات کے اعتبار سے امور کثیرہ حق تعالیٰ سے صادر ہوئیں
کوئی استبعاد نہیں اور اس کا واحد حقیقی بحسب ذات ہونا کثرت صدور کا منافی نہیں
ہو سکتا۔ واضح ہے کہ ان دلائل کا مدار کثرت ہی پر ہے کہ واجب الوجود من جمیع الوجوہ واحد
حکمانے اس تشریح میں اس قدر غلو کیا کہ صفات کا بھی انکار کر گئے اگرچہ یہ بھی کہتے
ہیں کہ ذات و صفت پر جو آثار مرتب ہوتے ہیں وہ آثار وہاں صرف ذات پر مرتب ہیں
مثلاً ہم میں جب تک صفت علم کی قائم نہ ہو اور اک نہیں کر سکتے اور واجب الوجود کو اور اک
میں کسی چیز کا قیام ضرور نہیں صرف ذات تمام اشیا کے لئے منشاء اختلاف ہے اس اعتبار
سے خود ذات نفس علم ہے بغیر اس کے کہ صفت علم کے ساتھ متحد ہو۔
لفظی صفات پر حکمانے کسی دلیل قائم کی ہیں۔

ایک یہ ہے کہ واجب الوجود میں اگر کوئی صفت ذات پر زائد ہو تو وہ صفت اس وجہ سے کہ موصوف کی طرف محتاج ہو ممکن ہوگی اور ہر ممکن محتاج علت ہے تو اس صفت کی علت یا ذات واجب ہوگی یا غیر اگر غیر ہو تو صفت کمال میں احتیاج واجب الوجود کی غیر کی طرف لازم آئیگی جو محال ہے اور اگر ذات علت ہو تو واحد من جمیع الوجود اس صفت کا قابل اور فاعل ہوگا اور یہ بھی محال ہے بہر حال دونوں صورتوں میں محال لازم آتا ہے اور مستلزم محال محال ہے۔
 یہی بات کہ واحد فاعل اور قابل ایک چیز کا نہیں ہو سکتا سوائے اسکی وجہ یہ ہے کہ نسبت فاعل کی مفعول کی طرف وجوب کی ہے اور نسبت قابل کی مقبول کی طرف امکان کی ہے اس لئے کہ فاعل تمام کسی چیز کا بحیثیت فاعلیت اسکو مستلزم ہوتا ہے اور قابل مستلزم مقبول نہیں ہوتا بلکہ اس کا وجود قابل میں ممکن ہوتا ہے اگر واحد کسی صفت کا فاعل ہو اور اسی کا قابل ہو تو اجتماع متناہیین ہوگا اس لئے کہ دونوں کے لوازم میں تنافی ہے۔ اور چونکہ ذات واجب میں جہات نہیں تو یہ اجتماع متناہیین ایک جہت سے ہوگا یعنی جہت ذات سے اور وہ محال ہے۔

جواب اگر فاعل کیساتھ اجتماع شرطا اور ارتقاع موانع کا لحاظ ہو جس سے وہ موصوف بالفاعلیت بالفعل ہو جائے تو قابل کیساتھ بھی وہی لحاظ چاہئے جس سے وہ بھی قابل بالفعل ہو جائے اس صورت میں جس طرح فاعل کو مفعول کیساتھ وجوب کی نسبت ہے اسی طرح قابل کو مقبول کیساتھ بھی وجوب کی نسبت ہوگی۔ اور اگر یہ لحاظ ہے کہ فقط قابل کیساتھ مقبول کا نہ وجود ضروری ہے نہ عدم تو فاعل کی جانب بھی شرط وغیرہ سے قطع نظر کی جائے اس صورت میں فاعل کیساتھ بھی مفعول کا وجود ضروری ہوگا غرض جو نسبت فاعل و مفعول میں ہے وہی نسبت قابل و مقبول میں ہے کچھ فرق نہیں۔

اگر کہا جائے کہ فاعل بعض صورتوں میں بالاستقلال موجب مفعول ہوتا ہے اور قابل کبھی موجب مقبول نہیں ہو سکتا کیونکہ اسکو فاعل کی ضرورت ہے تو صرف فعل کافی الجملہ موجب ہونا ممکن ہوا اور صرف قبول کا موجب ہونا ممکن نہیں اس صورتیں امکان وجوب بالغیر اس صفت کا اور امتناع وجوب بالغیر اس کا ایک جہت سے صادق آیا جو اجتماع تقيضین ہے۔

تو ہم کہیں گے کہ فی الجملہ موجب مفعول ہونے سے اگر یہ مراد ہے کہ مفعول اس قسم کا ہو کہ اس کے لئے محل واجب ہے جیسے محل نزاع میں تو یہ امر قابل تسلیم ہے کہ بعض صورتوں میں فاعل بالاستقلال موجب مفعول ہوتا ہے لیکن اس سے مدعا ثابت نہ ہو کیونکہ قابل بھی یہاں موجب مقبول ہوگا۔ اور اگر یہ مراد ہے کہ مفعول محتاج محل نہ ہو تو خود صورت متنازع فیہا خارج ہوگی اور فاعل یہاں موجب مفعول نہ ہوگا۔ قابل موجب مقبول نہیں۔ غرض ماخوذ فیہ میں فاعل و مفعول میں جو بات ہے وہی قابل و مقبول میں ہے امکان و امتناع وجوب بالغیر محل واحد میں جمع نہ ہوے۔ دوسرا جواب اس کا یہ ہے کہ امکان وجوب مفعول کا صرف فاعلیت کی جہت سے ہے اور امتناع وجوب صرف قابلیت کی جہت سے تو امکان و امتناع ایک جہت سے جمع نہ ہوے۔

سوال صورت مفروضہ میں جو چہتیں محل نہیں سکتیں کیونکہ وہاں سوائے ذلت کے کوئی چیز نہیں حتیٰ کہ صفات بھی عین ذات ہیں۔

جواب یہ تو مصادره علی المطلوب ہوا کیونکہ نفی صفات پر دلیل جو قائم کی جاتی ہے اس میں کہا جاتا ہے کہ اگر ذات صفت کی علت ہو تو وہ اسکی قابل اور فاعل

ہوگی اور وہ محال ہے اور جب فاعل و قابل ہونیکا استحالة ثابت کیا جاتا ہے۔ تو وہ موقوف اُسپر رکھا جاتا ہے کہ وہاں صفات کا وجود نہیں یعنی نفی صفات موقوف استحالة قابلیت و فاعلیت ذات پر اور یہ استحالة موقوف نفی صفات پر رکھا جاتا ہے۔ دراصل یہ اعتراض جب وارد ہو کہ نشا فعل و قبول کا نفس ذات ہو اور اگر فرض کیا جائے کہ لسیط بحسب شرائط و الہ فاعل ہے۔ اور بحسب نفس ذات قابل تو مفعول و مقبول کی نسبت نفس ذات کی طرف امکان کی ہوگی اور مجموع کی طرف وجوب کی اس صورتیں قبل فعل و قبول بھی چھتیں نکلیں گی۔ اور اصل استدلال کا ایک جواب یہ ہے کہ یہ جو کہا جاتا ہے کہ قابل موجب مقبول نہیں ہو سکتا سبب اطلاق یہ صحیح نہیں اسلئے کہ قائلین صفات کے نزدیک واجب تعالیٰ قابل صفات ہے اور انکا موجب بھی ہے بلکہ یہ دعویوں مقید ہوگا کہ قابل من حیث ہو قابل ممکن نہیں کہ بالاستقلال موجب صفات ہو۔ اب یہاں حیثیت غور طلب ہے وہ اطلاقی تو ہو نہیں سکتی اس لئے کہ اُس سے کوئی فائدہ جدید نہیں ہوتا البتہ تقیدی ہوگی یا تعلیلی۔

اگر تقیدی ہو تو یہ مطلب ہو کہ ذات قابل مقید بصفت قابلیت موجب مقبول نہیں ہو سکتی اس تقدیر پر ذرا تین تکرار کیا جیسے مقضائے حیثیت تقیدی ہے اور یہ تکرار عنوانی نہیں اسلئے کہ قابلیت کے لوازم سے انصاف ہے اور فاعلیت کے لوازم سے وجود اور تغائر لوازم تغائر ملزومات پر دلیل ہے اس جہت سے قابل و فاعل کی معنوں میں تغائر لازم آگیا اس صورتیں اجتماع متنافیوں یعنی وجوب و امکان ایک جہت سے نہ ہو جو محال ہے۔ پھر یہ امر مسلم نہیں کہ ہر ذات قابل جو مقید بصفت قابلیت ہو اُس کا موجب مقبول ہونا ممتنع ہے اسلئے کہ واجب تعالیٰ قابل اور موجب صفات ہے

ہاں اگر ایک قید اور زیادہ کجا کے کہ وہ فاعلیت سے مجرود ہو تو اس کا موجب مقبول نہ ہونا مسلم ہوگا۔ اور اس وقت حاصل دعوے کا یہ ہوگا کہ وہ قابل مقیدہ صفت قابلیت جو فاعل نہ ہو ممکن نہیں کہ استقلاً لا موجب مقبول ہو لیکن یہ صورت مفید مدعا خصم نہیں اسلئے کہ اس سے یہ لازم نہیں آتا کہ جو قابل فاعل ہو وہ بھی موجب مقبول نہیں جیسا کہ یہ نہ ہو تو موجب نہیں۔ اس صورتیں منافاة اگر ہے تو فاعلیت اور مجرد عن الفاعلیت میں ہے نہ فاعلیت اور قابلیت میں جو محل نزاع ہے اور اگر مقدمہ مذکورہ میں (یعنی قابل من حیث ہو قابل تو ممکن نہیں کہ موجب مقبول ہو) حیثیت تعلیلی کجا تو وہ دول سے خالی نہیں۔

یا تعلیل اول معتبر ہوگی پھر سلب جو عدم امکان سے مستفاد ہے۔
یا سلب اول اور تعلیل بعد صورت اولی مسلم ہے اور صورت ثانیہ غیر مسلم اگر کہ صورت اولی میں معنی ہوں گے کہ قابل میں صفت قابلیت امکان وجوب کا سبب نہیں اور یہ مسلم ہے اسلئے کہ یہ کون کہتا ہے کہ واجب میں صفت قابلیت امکان وجوب صفات کا سبب بلکہ سبب اس کا فاعلیت ہوگی نہ قابلیت ہاں اگر قابلیت موجب عدم امکان وجوب صفت ہوتی تو البتہ فاعلیت کے منافی ہوتی جو موجب امکان وجوب صفت ہے اور صورت ثانیہ میں یہ معنی ہونگے کہ صفت قابلیت سبب ہے عدم امکان وجوب مقبول کا یہ معنی اس وجہ سے غیر مسلم ہیں کہ غایۃ الامر یہ کہ قابلیت امکان وجوب مقبول کا سبب نہیں پھر اس سے یہ لازم آتا ہے کہ عدم امکان وجوب مقبول کا سبب ہوگا جس سے دو امر منافی یعنی امکان عدم امکان پیدا ہوں اور اس سبب فاعلیت اور قابلیت میں منافات پیدا ہو۔

دوسری دلیل نفی صفات پر پیش کرتے ہیں کہ صفات زائدہ کمال ہونگی۔
یا نہ ہونگی اگر کمال نہ ہوں تو نفی ان کی واجب ہے واجب ہے اس لئے کہ تنزیہ واجب تعالیٰ
کی نقصان سے واجب ہے اور اگر کمال ہوں تو واجب تعالیٰ کا استکمال بالغیر لازم
آیگا اور وہ موجب نقصان ذاتی ہے جو محال ہے۔

جواب۔ صفات اگر کمال نہ ہوں تو یہ کیا ضرور ہے کہ نقصان ہوں جس سے
تنزیہ واجب اور استکمال بالغیر موجب لازم آئے کہ صفات غیر ہوں اور صفات الہی
بہر چند عین نہیں ہیں مگر غیر بھی نہیں جس سے استکمال بالغیر صادق آوے اور بالفرض اگر
غیر بھی ہوں تو محال کیا ہے جس صورتیں وہ ناشی ذات سے ہوں اور دائم ہوں بدوام
ذات محال موجب لازم آئے کہ واجب تعالیٰ غیر سے استفادہ کمال کرے نہ یہ کہ لذت
مشتق ایسے کمال کا ہو جو اس کی ذات کا مغاثر ہے۔

سوال۔ حق تعالیٰ صفت قدرت میں مثلاً اگر تاثیر کرے تو وہ اگر قدرت و اختیار
سے ہو تو تسلسل لازم آئے گا۔ اس لئے کہ اس قدرت کے لئے ایک اور قدرت کی ضرورت
ہوگی یہاں تک کہ سلسلہ منقطع نہ ہو گا اور اس صورت میں حد و صفت قدرت کا بھی
لازم آئے گا کیونکہ جو چیز اختیار سے صادر ہو وہ حادث ہوگی اور اگر تاثیر صفت مذکورہ میں
بالایجاب ہو تو ثابت ہو گا کہ ایجاب نقصان نہیں اس صورت میں جائز ہے کہ بعض مصنوعات
کا صدور بالایجاب ہو جیسے عقل اول کی نسبت حکما کہتے ہیں۔ پھر ایجاب صفت کمال
کمال ہونا اور غیر صفات کا نقصان ہونا قرین قیاس نہیں۔

جواب۔ علت افتقار کی حدوث ہے یعنی ہر شے اپنے وجود حادث
کے قبل فاعل کی محتاج ہوگی اور چونکہ حق تعالیٰ کی صفات قدیم ہیں تو وہ فاعل کی طرف

محتاج نہیں اس صورت میں نہ وجود انکا بالاختیار ہو انہ بالاجاب۔ اگرچہ یہ قول ظاہر
 موہم تعدد وجہ ہے لیکن اگر غور کیا جائے تو وہ لازم نہیں آتا اسلئے کہ محققین تصریح
 کرتے ہیں کہ لوازم محتاج جعل متانف نہیں اور یہ بھی قابل تسلیم ہے کہ فاعل لوازم ملزوم نہیں
 ہو سکتا اسلئے کہ قبل جعل خود اسکو وجود نہیں تو وہ دوسرے میں کیا تاثیر کر سکے جب لوازم
 کی طرح مجعول نہ ہو سکے تو چاہئے کہ انکو واجب کہیں حالانکہ وہ بدیہی البطلان ہو جسکی
 یہ ہے کہ مجعولیت ملزوم بعینہ مجعولیت لازم ہے گو جعل متانف نہیں اس سے ظاہر ہے
 کہ وجہ لازم کے لئے وجود ملزوم کافی ہے۔ پھر ملزوم کا وجود کسی کا معلول ہونا یا نہ ہونا اور
 بحث ہے یعنی اگر وہ ممکن ہوگا تو غیر کا محتاج اور معلول ہوگا اور واجبے تو کسی کا محتاج
 نہیں۔ مقصود یہ کہ صفات الہیہ لوازم ذات ہیں پھر جب ممکنات کے لوازم کسی کے
 مجعول نہ ہو تو واجب کے لوازم کیونکر مجعول ہو سکیں۔

دوسرا جواب یہ ہے کہ قول بالاجاب میں کوئی نقصان نہیں اور بالاجاب
 صفات وغیر صفات میں اسوجہ سے فرق کیا جاتا ہے کہ صفات کمالیہ سے ذات کا
 عاری رہنا نقصان ہے اسلئے ایجاب صفات کو کمال کہہ سکتے ہیں بخلاف اینجا
 غیر کے کہ وہاں ایجاب نقصان ہوگا اسوجہ سے کہ مقتضی کماں سلطنت اور وجوب
 وجود کا یہ ہے کہ کل عالم کے پہلے ہو اور سب کو اختیار سے پیدا کرے یہ بات
 ایجاب غیر میں صادق نہیں آتی۔

سوال۔ افاضہ وجود ممکنات بھی کماں ہے تو چاہئے کہ وہ بھی مثل صفات

لازم ذات ہو۔

جواب۔ اس کماں کے معارض وہ کماں ہے کہ اختیار سے پیدا کرے

اور ہر عاقل جانتا ہے کہ جس کمال میں شان کبریائی بڑھی ہوئی ہو اسی کو ترجیح ہے۔
 خصوصاً اس کمال کے مقابلہ میں جس میں شائبہ ہمسری مخلوق کا خالق کے ساتھ ہے۔
 نفی صفات کی ایک دلیل پیش کرتے ہیں کہ صفات واجب تعالیٰ کے
 اگر حادث ہوں تو قیام حوادث کا ذات واجب میں۔ اور خلوقات کا علم و قدرت
 وغیرہ سے ازل میں۔ اور صادر ہونا ان کا بقصد و اختیار بالشرائط حادثہ لازم آگیا اور یہ
 سب امور باطل ہیں۔ اور اگر قدیم ہوں تو تعدد قدما کا لازم آگیا جسکی وجہ سے تضاد کی تفسیر ہو رہی
 ہے حالانکہ انہوں نے تو وہی قدیم زیادہ کہا تھا اور یہاں بکثرت صفات مافی جاتی ہے۔
جواب متعارفین وہ کہتے ہیں کہ انہیں کسی زمان یا مکان میں یا عدم و
 وجود میں دوسرے سے منفک ہو سکے۔ یا ذواتیں ایسی ہوں کہ ایک دوسرے پر صادق نہ آسکیں
 اور ذات و صفات میں کوئی بات ایسی نہیں جس سے تعارض صادق آئے اور تعارض نہیں
 تو تعدد بھی نہ ہوا ہاں اگر متعارفین کی تفسیر و چیزوں یا دو موجود یا دو کیفیت کا کجا ہے تو البتہ انہیں
 تعارض صادق ہو گا مگر وہ درست نہیں اسلئے کہ غیر اسمائے اضافیہ سے ہے اسکی تفسیر میں
 دوسرے کا ذکر ضروری اور اس تفسیر میں وہ منقود ہے۔ پھر تعارض و تعدد اگر تسلیم بھی کیا جا تو صفات
 کے ازل ہونے سے یہ لازم نہیں آتا کہ انکو قدیم بھی کہیں کیونکہ قدیم اسکو کہتے ہیں جو ازل قائم ہو
 پھر اگر انکا قدم بھی تسلیم کر لیا جائے تو بھی کفر لازم ہونگی کوئی وجہ نہیں کیونکہ کفر تعدد ذات
 قدیمہ کے قائل ہونے سے لازم آتا ہے نہ صفات کے۔ اور تضاد کا جو کفر لازم ہوا اسکی
 یہ وجہ نہیں کہ انہوں نے اقاہیم یعنی صفات کو قدیم کہا بلکہ اسکی وجہ یہ ہے کہ ذوات کو الوجودیت
 میں انہوں نے شریک کر دیا اسلئے کہ انکا مذہب ہے کہ حق تعالیٰ جو ہر چیز یعنی قائم بالذات اور
 ایک بالجوہریت ہے اور تین بالاقنومیۃ اقاہیم ثلاثہ یعنی وجود حیوۃ۔ علم سے صفت علم

جسکو کلمہ بھی کہتے ہیں متحد اور متحد ہونی بہ جسد مسیح علیہ السلام اور صفت حیوۃ روح القدس ہے۔ ہر چند اتحاد و تجسد میں نصار کے بہت اقوال ہیں جنکی تفصیل ملاح محل میں مذکور ہے مگر حاصل سبکیا یہ ہے کہ وہ اقا نیم ثلثہ کے قائل ہیں اویح اور روح القدس علیہما السلام کو صفات کہتی ہیں جس سے یہ ضرور لازم آتا ہے کہ دو صفتیں منتقل ہو کر دو مستقل چیزیں بن گئیں چنانچہ حق تعالیٰ فرماتا ہے۔ لَقَدْ كَفَرَ الَّذِينَ قَالُوا إِنَّ اللَّهَ ثَلَاثُ ثَلَاثَةٍ۔

اور ایک دلیل یہ ہے کہ اگر صفات قدیم ہو تو قیام معنی بالمعنی لازم ہو گا اسلئے کہ قدیم باقی ہے بالضرورة اور متکلمین کے نزدیک بقا صفت زائدہ ہے جو کسی چیز کے ساتھ قائم ہوتی ہے۔

جواب اس کا بعضوں نے یہ دیا ہے کہ بقا صفت زائدہ نہیں بلکہ استمرار وجود کا نام ہے اور بعضوں نے کہا غیر متخیز میں قیام معنی بالمعنی درست ہے اور ممنوع قیام العرض بالعرض ہے اسلئے کہ قیام عرض کے معنی تبعیت فی التخیز ہیں پھر جب خود عرض کو حیز نہ ہو تو دوسرا عرض تخیز میں اس کا تابع کیونکر ہو سکے بلکہ دونوں جو ہر تابع ہیر اور ایک دلیل یہ ہے کہ عالمیت و قادریت بھی حق تعالیٰ کے لئے واجب ہے اور ان کا وجود بغیر علم و قدرت کے نہیں ہو سکتا جس سے لازم آتا ہے کہ وہ غیر کے محتاج ہیں حالانکہ حق تعالیٰ اپنی کسی صفت میں غیر کا محتاج نہیں۔

جواب عالمیت و قادریت صفات حقیقیہ نہیں ہیں بلکہ جعلی مفہومات ہیں جو صفات حقیقیہ یعنی علم و قدرت سے ماخوذ ہیں اگر وجوب انکا فرض بھی کیا جاوے تو صفت میں احتیاج لازم نہیں آتی۔

اور ایک دلیل یہ ہے کہ اگر واجب تعالیٰ کی ذات کیساتھ صفات قائم ہوں تو

حقیقت الہیہ مرکب ہوگی ذات و صفات کی۔ اور ہر مرکب ممکن ہے اور اسلئے کہ اجزا کا محتاج ہوتا ہے۔
جواب۔ یہ ملازمہ ممنوع ہے حقیقت الہیہ ذات موجب صفات ہے نہ مرکب صفات
 سے۔

اور ایک دلیل یہ ہے کہ منجملہ اوصاف الہیہ قدم ایک ایسی خاص صفت ہے کہ دوسرے
 میں نہیں پائی جاتی۔ اسلئے کہ ذات کو تمام اشیاء سے ممتاز کرنیوالی بھی صفت ہے اگر جملہ
 صفات ذات کیساتھ قدم میں شریک ہوں تو الوہیت میں شریک ہوگی جس سے تعدد الہیہ
 لازم آتا ہے۔

جواب۔ اخص صفات الہیہ وجود ہے نہ قدم۔

اور ایک دلیل یہ ہے کہ قیام صفت بالوصوف سے یہ سمجھا جاتا ہے کہ صفت
 بہتیت موصوف چیز میں ہو۔ حالانکہ تخییر حق تعالیٰ کے لئے محال ہے۔

جواب۔ قیام کے معنی اختصاص ناعت میں نہ تخییر۔

الحاصل نفی صفات پر کوئی ایسی دلیل قائم نہیں جو مخدوش نہ ہو شرح موقوف
 میں لکھا ہے کہ حکما بھی نفی صفات کے قائل نہیں صرف زائد علی الذات ہونے میں
 انکو کلام ہے اور یہ کہتے ہیں کہ جو کام ذات و صفات سے نکلتا ہے واجب تعالیٰ کی ذات
 اسکے لئے کافی ہے جب صفات کا وجود حکما کے اعتراض سے ثابت ہو اور عنیت صفات کی
 دلائل مخدوش ہوئیں تو کثرت صفات واجب تعالیٰ میں ثابت ہوئیں اور وہ مقدمہ
 کہ واجب من جمیع الوجوہ واحد ہے (بگڑ گیا جس پر مدار الیحد من الواحد الا الواحد کا تھا اور
 وہ دلیل باطل ہو گئی جو واجب تعالیٰ سے سوائے عقل اول کے کوئی چیز صادر ہو پر قائم لگتی تھی۔
 حکما اس بات کے قائل ہیں کہ صرف عقل اول جو واجب صادر ہوئی وہ بھی

بالاختیار نہیں بلکہ اسکا صدوجہی بالاجاب ہوا کیونکہ انکا دعویٰ ہے کہ واجب کوئی چیز
 بالاختیار صادر نہیں ہو سکتی۔ اس دعویٰ پر انہوں نے کسی دلیل قائم کی ہیں۔
 ایک دلیل یہ ہے کہ اگر وہ قدرت و اختیار سے کوئی کام کرے تو وہ خیر امیوں
 ایک خرابی لازم آئیگی تسلسل یا سبب اثبات صانع اسلئے کہ اگر وہ مقدور فرض کرتے ہیں
 جنکی نسبت نفس قدرت کی طرف برابر ہوگی اور ان میں سے ایک کے ساتھ قدرت متعلق
 ہو تو وہ تعلق دو حال سے خالی نہ ہوگا یا کسی مرجح کا محتاج ہوگا یا نہ ہوگا اگر محتاج ہو تو
 اسکے محتاج الیہ میں کلام کیا جائیگا یہاں تک کہ مرجحات میں تسلسل لازم آجائے اور اگر محتاج
 نہ ہو تو اثبات صانع کا سبب ہو جائیگا اسلئے کہ اسکا معنی صرف اسی پر ہے کہ ترجیح بلا
 مرجح محال ہے اور کسی ممکن کا وقوع بغیر موثر کے نہیں سکتا پھر جب کسی صورت میں مرجح
 کی ضرورت نہ ہو تو ظاہر ہے کہ صانع مرجح کی ضرورت ثابت نہ ہوگی۔

جواب دونوں ملازمہ غیر مسلم ہیں اسلئے کہ اگر تعلق قدرت کسی مرجح کا محتاج
 ہو تو ضرور نہیں کہ تسلسل لازم آئے بلکہ جائز ہے کہ وہ مرجح ارادہ ہو جو احد المتادیں کیسیا
 اپنی ذات سے متعلق ہو جیسے بھوکے کے روبرو روٹیاں ایک قسم کی رکھدیں
 تو ظاہر ہے کہ خواہ مخواہ کسی ایک کو اختیار کر گیا حالانکہ اس خاص روٹی کو اختیار کر نیکی کوئی
 وجہ نہیں سوا اسکے کہ نفس ارادہ اس سے متعلق ہو اور اسلئے کہ صورت مفروضہ یہ ہے کہ دونوں
 روٹیاں ہر طرح سے ایک قسم کی ہوں۔ اور ایسے طور پر رکھی ہوں کہ انہیں سے کسی ایک کو
 لینے میں تکلف نہ ہو اسطرح بھاگنوالے کے روبرو دو راستہ ایک قسم کے ٹپن آجائیں
 تو خواہ مخواہ کسی ایک کو اختیار کر گیا۔ وہاں بھی سوائے ارادہ کے کوئی مرجح نہ ہوگا۔
 اور دوسرا ملازم اس وجہ سے ممنوع ہے کہ مقدور مرجح کی طرف محتاج نہ ہو سکتے

یہ لازم نہیں آتا کہ وہ چیز بخود موجود ہو جائے وہ توجب ہو کہ بغیر موثر کے راجح ہو سکے حالانکہ
 اسکا کوئی قائل نہیں بلکہ ہم یہ کہتے ہیں کہ قادر نے بغیر کسی مزج کے ان مقتدر و رو ایک کو ترجیح دیدی۔
سوال نسبت ارادہ کی ضدین کی طرف اگر مساوی ہو جیسے قدر کی نسبت انکی
 طرف ہے تو تعلق ارادہ کا کسی مزج کی طرف محتاج ہوگا ورنہ احد المتیادین کا ترجیح بغیر کسی
 مزج کے لازم آئیگا جس سے سد با صلیح متصور ہے۔ اور صورت احتیاج میں تسلسل لازم
 آئیگا اور اگر نسبت ارادہ کی ان دونوں کی طرف مساوی نہ ہو بلکہ تعلق اسکا کسی ایک کے
 ساتھ لذاتہ ہو تو دوسرے کیساتھ تعلق نہ ہو سکیگا کیونکہ نہ تو بالذات کا زوال ممکن ہے
 نہ ترجیح ضدین کی وقت واحد میں۔

جواب ہم اس شق کو اختیار کرتے ہیں جس میں نسبت ارادہ کی ان دونوں کے
 ساتھ علی السویہ ہے۔ رہا یہ کہ تعلق ارادہ اگر مزج کا محتاج نہ ہو تو ترجیح احد المتیادین بلا مزج
 لازم آئیگا۔ سو وہ ممنوع ہے کیونکہ مزج واجب تعالیٰ ہے التنبہ یہ لازم آئیگا کہ قادر نے
 احد المتیادین کو بغیر کسی داعی کے دوسرے پر ترجیح دیدی اس ترجیح بلا مزج لازم نہیں آتا
 کیونکہ مزج یعنی موثر قادر فرض کیا گیا ہے۔

سوال فعل و مقدور کی نسبت یہ صیاق آسکتا ہے کہ ارادہ فاعل اس کا مزج ہے۔
 لیکن تعلق ارادہ میں ترجیح بلا مزج ضرور لازم آتا ہے کیونکہ اس کے لئے کوئی مزج نہیں
 حالانکہ وہ بھی ممکن اور محتاج مزج ہے۔

جواب تعلق ارادہ کا وقوع بغیر مزج کے لازم آنے سے کیا مراد ہے۔
 اگر یہ ہے کہ بغیر فاعل کے وہ واقع نہ ہوگا تو وہ ممنوع ہے اس لئے کہ واجب تعالیٰ اسکا
 فاعل ہے اور اگر یہ مراد ہے کہ بغیر داعی کے وقوع ارادہ ہوگا تو وہ مسلم ہے لیکن اس سے

ترجیح بلا مرجح لازم نہیں آتی البتہ ترجیح مرجح بغیر داعیہ کے لازم آئیگی جبکہ استحالة قابل تسلیم نہیں۔
سوال تعلق ارادہ احد الصنیدین کیساتھ مرید کا فعل ہے تو ضروری ہے کہ تاثیر مرید کی
 اس میں یا بالارادہ ہوگی یا بالایجاب کیونکہ جو فعل کسی فاعل سے صادر ہوتا ہے تو ان دونوں حالتوں
 سے وہ خارج نہیں ہو سکتا پھر اگر بالارادہ ہو تو تسلسل لازم آئیگا اور بالایجاب ہو تو مرید کو
 ترک پر قادر نہ ہوگا۔

جواب - تاثیر فاعل کی تعلق ارادہ میں بالارادہ ہے لیکن استکزام تسلسل مسلم نہیں
 وہ توجب لازم آئے کہ تعلق ارادہ کیساتھ پھر مستقلاً ارادہ متعلق ہو حالانکہ وہ ممنوع ہے کیونکہ فاعل
 جب اختیار اور ارادہ سے کوئی کام کرتا ہے تو قصداً وہ کام مفعول ہوتا ہے جسکو ممکن
 ہونکی وجہ سے ارادہ ترجیح دیتا ہے اور ہر چند کہ ارادہ بھی فاعل ہی کا ہے لیکن مقصود بالذات نہیں
 بلکہ بواسطہ اس کام کے فی الجملہ قصد اس سے بھی متعلق ہے اسلئے اس ارادہ کے صدور واسطے
 دوسرے ارادہ کی ضرورت نہیں۔ بلکہ وہ ایک ہی ارادہ مراد کیلئے قصداً وبالذات ہے
 اور اپنے لئے تبعاً اور بالعرض جیسا کہ موجب کسی شے کو جب بالایجاب موجود کرتا ہے تو اس ایجاب
 کیساتھ متصف ہونا دوسرے ایجاب کا محتاج نہیں اسطرح مختار ارادہ کیساتھ متصف ہونے
 دوسرے ارادہ کا محتاج نہیں۔ اگر ہر ارادہ محتاج دوسرے ارادہ کا ہو تو تسلسل لازم آئے
 کی وجہ سے ہمارا بھی ہر کام محال ہو جائے گا۔ جو یہی البطلان ہے۔

دوسری دلیل عدم اختیار واجب پر یہ پیش کرتے ہیں کہ قدرت اور ارادہ کا
 تعلق ایجاد عالم کیساتھ اگر ازیلی ہو تو چاہیے کہ عالم بھی ازیلی ہو اسلئے کہ معلول اپنی تمام علت
 سے متخلف نہیں ہو سکتا۔ اور اگر حادث ہو تو اس تعلق میں کلام کیا جائیگا کہ قدرت اور ارادہ
 کا تعلق اس کیساتھ ازیلی ہے یا حادث اگر ازیلی ہو تو پھر وہی قدم عالم لازم آئیگا اور اگر حادث

ہو تو اس میں وہی کلام ہو گا جس سے تعلقات میں تسلسل لازم آئے گا۔

جواب۔ دونوں ملازمہ ممنوع ہیں اول اس لئے کہ قدرت و ارادہ ایجاب عالم

کیسا ازل میں اس طور سے متعلق ہے کہ وقت خاص میں اسکا ظہور ہو جس سے ازلیت عالم کی لازم نہیں آتی۔ اور ملازمہ ثانیہ اسوجہ ممنوع ہے کہ تعلق قدرت و ارادہ کسی دوسرے تعلق حادث کی طرف محتاج نہیں بلکہ جائز ہے کہ وہ اپنی ذات سے عالم کی تعلق ہو کر ہوں چنانچہ کسی قدر تفسیر بالا سے معلوم ہوا۔

تیسری دلیل یہ ہے کہ واجب تعالیٰ مستجمع ان تمام امور کو ہو جنکو صدور اثر میں دخل ہو خواہ وہ وجودی ہوں یا عدمی تو صدور اثر کا واجب تعالیٰ سے واجب ہوگا۔

اس صورت میں وہ مختار نہ رہا۔ اور اگر مجتمع تمامی ضروریات کو نہ ہو تو صدور اثر ممنوع ہوگا اسلئے کہ وجود اثر کا بغیر موثر کے ممنوع ہے مقصود یہ کہ موجب ہو اور مختار ہو نہیں کہ فی فرق نہیں

جواب۔ اگر تسلیم کیا جا کہ (جب موثر تمام ہو تو اثر کا صدور نہ ہونا ممنوع ہے)

تو اس سے یہ لازم نہیں آتا کہ فاعل سے اختیار جاتا ہے اور موجب بن جائے اسلئے کہ موجب بالاختیار محقق اور مثبت اختیار ہے نہ منافی اسوجہ سے کہ فاعل کو ترک پر قدرت ہے بخلاف موجب کے کہ اسکو ترک پر قدرت نہیں۔

چوتھی۔ دلیل۔ اگر فاعل کسی چیز کے وجود پر قادر ہو تو اس کے عدم پر بھی قادر ہوگا

اسلئے کہ نسبت قدرت کی دونوں طرفوں کیسا برابر ہے لیکن لازم باطل ہے اسلئے کہ عدم اصلی ازل ہے اور معلوم ہے کہ کوئی شیء ازل اثر قادر کا نہیں ہوتی۔ دوسرا یہ کہ عدم نفی محض ہے

اس میں صلاحیت نہیں کہ قدرت و ارادہ اس سے متعلق ہو کر کچھ تاثیر کرے۔

جواب عدم مقدور ہونے کے معنی ہیں کہ فاعل اگر چاہے نہ کرے یعنی اگر

چاہئے کہ کوئی ایک چیز موجود نہ ہو تو اسکو موجود نہ کرے یا یہ معنی ہے کہ اگر نہ چاہے تو نہ کرے
یعنی اگر اس چیز کو موجود کرنا نہ چاہے تو نہ کرے غرض مقدریت عدم اس معنی سے محال نہیں
ہاں اگر یہ معنی لہو جائیں کہ اگر چاہے تو عدم بناوے تو البتہ یہ محال ہے اور وہ ما نحن فیہ میں
لازم نہیں آتا۔

پانچویں دلیل۔ فاعل کسی چیز کو اگر قدرت و اختیار سے بناے تو بنانا اس کا نہ
بنانے سے اس کے حق میں اولی ہو گا یا نہ ہو گا اگر اولی ہو تو استکمال بالغیر لازم آئیگا اور اگر
اولی نہ ہو تو بنانا عیب ہو گا اور واجب میں تو دونوں امر محال ہیں۔

جواب۔ دونوں ملازمہ غیر مسلم ہیں۔ اول اس لئے کہ فاعل کے حق میں فعل
اولی ہونے سے اگر یہ مراد ہے کہ فاعل کوئی نقص رکھتا ہے جسکی تکمیل اس فعل سے ہوئی
ہے تو یہ واجب تعالیٰ میں ممنوع ہے۔ اور اگر یہ مراد ہے کہ شان واجب تعالیٰ کے
مناسب وہ فعل ہے تو استکمال بالغیر نہ ہوا۔

اور دوسرا اس لئے غیر مسلم ہے کہ اولی نہ ہونے سے عیب ہونا کیا ضرور
عیب کی نفی کے واسطے کیوں کافی ہو کہ نفس الامر میں وہ کام اولی ہے یا نسبت غیر
اولی ہے۔ اور اگر عیب اسکا نام ہے کہ فاعل کو اس سے کوئی نفع نہیں تو اس قسم کا فعل
عیب حق تعالیٰ کی نسبت محال نہیں اس لئے کہ کسی کام میں حقیقاً کا ذاتی نفع متصور نہیں
چھٹی دلیل۔ اگر واجب قادر مختار ہو تو دو محالوں سے ایک لازم آئیگا متمنع کا
مکن ہونا یا امر ازلی اثر قادر کا ہونا۔ اس لئے کہ ازل میں یا اثر قادر کا متمنع ہوگا یا مکن اگر متمنع ہو
پھر مکن ہو گیا تو وہ امر اول ہے۔ اور اگر مکن تھا اور اسکو قادر نے موجود کیا تو وہ امر ثانی ہے
اس لئے کہ ازل میں اسکا امکان اور استناد قادر کی طرف اس قوت میں ہے کہ باوجود ازل میں

قادر کی طرف مستند ہوا۔

جواب۔ ملازمہ ثانیہ ممنوع ہے اس لئے کہ جائز ہے کہ اثر قادر کا ازل میں بالذات ممکن ہو اور وقوع اس کا ازل میں منظر و صف استناد الی القادر ممتنع ہو جیسا حادث کہ ازل میں لذاتہ ممکن تھا اور منظر حدوث کے ممتنع اس صورت میں ازل کا استناد قادر کی طرف لازم نہ آیا بلکہ ایسی چیز کا استناد اس کی طرف ہوا جو ازل میں بالذات ممکن تھی۔ اور اس کا استعمال ہرگز قابل تسلیم نہیں۔

سائلوں دلیل۔ اثر واجب کا یا واجب الوقوع ہو گا یا ممتنع الوقوع اس لئے کہ اگر ازل میں اس کے وقوع کو جانے تو واجب الوقوع ہو گا اور اگر عدم وقوع کو جانے تو ممتنع الوقوع ہو گا اور یہ نہیں ہو سکتا کہ کچھ نہ جانے اس لئے کہ جہل واجب الوجود کا محال ہے عرض دونوں صورتوں میں وہ مقدور نہ ہو گا اس لئے کہ واجب اور ممتنع مقدور نہیں ہو سکتے کیونکہ مقدور وہ ہے کہ اس کا ترک و فعل جائز ہو حالانکہ واجب کا ترک اور ممتنع کا فعل جائز نہیں۔

جواب۔ واجب تعالیٰ ازل میں جانتا تھا کہ اپنی قدرت سے اس کا وقوع ہو گا اور یہ وجوب منافی مقدوریت نہیں بلکہ اس کا مثبت ہے۔

اگرچہ کہ مباحث حکمت قدیمہ کے قابل بحث بہت ہیں مگر ہم کو اس کا استیفاء منظور نہیں اور ہمارا مقصود پورا کرنے کے لئے یہی کافی ہو سکتی ہیں اب ہم حکمت جدیدہ کے بعض مسائل میں بھی کی قدر بحث کرنا چاہتے ہیں اہل انصاف سے توقع ہے کہ اس میں غور و تدبیر سے کام لیں۔

اور یہی تقریر سے معلوم ہوا کہ حکمت جدیدہ میں ثابت ہے کہ پر وہ شبکیہ الہی منگوں تصویر کینچتی ہے اور وہی نظر آتی ہے غور کرنے سے معلوم ہو سکتا ہے کہ اس میں

کسی طرح کی غلطیاں جس کی ہیں ایک یہ کہ جو پھر خارج میں ہے وہ نظر نہیں آتی اور دیکھنے والا
 سمجھتا ہے کہ میں اسی چیز کو دیکھ رہا ہوں حالانکہ وہ اسکی تصویر کو دیکھتا ہے اور اصل سے
 دیکھنے کا وہم ہوتا ہے چنانچہ رسالہ طبیعیات میں اس موقع میں یہ شعر لکھا ہے۔
 تو داوی بصارت رگ چشم را کہ پیدا کند صورت و ہم را
 دوسری چیز کہ دراصل جو دیکھتا ہے الٹی تصویر کو دیکھتا ہے اور اسکو سد ہے دیکھنے میں سیدھی معلوم
 ہوتی ہے۔ تیسری یہ کہ دراصل دو تصویریں ہیں جبکہ ایک دیکھتا ہے کتنا ہی غور کیجئے
 ان صورتوں میں اصلی حالت محسوس نہیں ہوتی۔ عنقریب کو مرنی سمجھنا اور جوئی الحقیقت
 مرنی ہے اسکو مرنی نہ سمجھنا اور دو کو دو دیکھنا اور تصور میں ایک آنا جس قدر جس کی غلطی
 اور یہ بھی حکمت جدیدہ میں ثابت ہے کہ آفتاب طلوع سے پہلے آٹھ منٹ
 اور غروب کے بعد آٹھ منٹ نظر آتا ہے حالانکہ اس عرصہ میں آفتاب جہاں محسوس ہوتا ہے
 وہاں نہیں ہوتا اس کی بھی جس کی غلطی ثابت ہے اس قسم کی کسی غلطیاں جس کی ثابت
 ہیں بہ نسبت مقام یہاں چند لکھی جاتی ہیں۔
 ۱) تاریکی میں دور سے جواگ دکھی جاتی ہے مقدار اسکی بہت بڑی نظر آتی ہے
 مثلاً چراغ پھل پر روشن ہو تو کسی میل سے نظر آئیگا۔ حالانکہ اسی مقدار کی کوئی دوسری
 چیز چند قدموں کے فاصلہ پر نظر نہ آئیگی۔
 ۲) اگر روپیہ کپڑے میں موم سے جما دیں اور کپڑے کو دور کرتے جائیں
 یہاں تک کہ روپیہ نظروں سے غائب ہو جائے اور پھر اسی پانی ڈالیں تو وہ نظر آتی
 لگے گا اور ایسا معلوم ہوگا کہ وہ اپنے مقام میں اونچا ہو گیا ہے حالانکہ وہ مقام
 سابق میں جما ہوا ہوتا ہے۔

(۳۳) انگشتی کو اگر آنکھ کے پاس لیجاویں تو بہت بڑی تپ سراتی ہے۔
 (۳۴) دور کی چیز اپنی اصلی مقدار سے کم نظر آتی ہے بلکہ تھوڑی دور کے
 بعد بالکل نظر نہیں آتی۔

(۵) اگر چاند کی طرف دیکھیں اور ایک آنکھ کو دبا دیں تو دو چاند نظر آتے ہیں
 (۶) پانی میں طلوع کے وقت دو چاند محسوس ہوتے ہیں۔
 (۷) اچکی پر مختلف رنگوں کے خطوط مرکز سے محیط تک کہنچیں اور سریع
 حرکت اُسے دیں تو وہ سب مختلف رنگ ایک نظر آئیں گے۔

(۸) سراب حالانکہ کوئی چیز نہیں مگر صاف پانی محسوس ہوتا ہے۔
 (۹) شعبدہ باز چابکدستی سے ایسی چیزیں بتلاتا ہے کہ جسکو وجود نہیں
 وہ سب خلاف واقع نظر آتی ہیں۔

(۱۰) قطرہ بارش کا طولانی محسوس ہوتا ہے جسکو خارج میں ہرگز وجود نہیں
 (۱۱) شعلہ کو زور سے گروٹھ دیکھے تو ایک حلقہ محسوس ہوتا ہے۔
 (۱۲) سایہ ساکن معلوم ہوتا ہے حالانکہ متحرک ہے اسی طرح کو اکب
 (۱۳) کشتی کا سوار خود کو ساکن اور کنارے کی چیزوں کو متحرک دیکھتا ہے
 اسی طرح ریل کا سوار۔

(۱۴) چاند کے قریب اگر ابر مشرق سے مغرب کی طرف سرعت سے جاتا ہو
 تو چاند کا مغرب سے مشرق کی طرف سرعت سے حرکت کرنا محسوس ہوگا حالانکہ
 دراصل وہ مغرب کی طرف جاتا ہے۔

(۱۵) اگر کسی طرف ہم جاتے ہوں تو چاند کا اسی جہت میں حرکت کرنا محسوس

ہوتا ہے جدہ ہر جم جاتے ہوں۔

(۱۶) چہرہ بحسب اختلاف اشکال آئینہ طویل اور عریض اور ٹھہرا آئینہ میں

نظر آتا ہے۔

(۱۷) مبتلا سے مرض ہر سام کو ایسی صورت میں محسوس ہوتی ہیں جنکا وجود خارج

میں نہیں۔ اور ان کو دیکھ کے کبھی وہ ہنستا ہے اور کبھی روتا ہے اور کبھی چھٹتا ہے۔

(۱۸) برف کو ہم نہایت سفید دیکھتے ہیں حالانکہ وہ ٹنگین نہیں ہے اس لئے

کہ صرف وہ پانی ہے جس کا وہ رنگ نہیں۔

(۱۹) ہرے شیشہ کو اگر باریک مبین تو رنگ اسکا نہایت سفید نظر آتا ہے

حالانکہ وہ رنگ اس شیشہ کا ہے نہ اس میں کوئی سفید چیز ملائی گئی۔

(۲۰) اولدار شیشے میں جب بال آجاتا ہے تو اس مقام کا رنگ شیشے کے

رنگ سے ممتاز اور نہایت سفید نظر آتا ہے حالانکہ کوئی چیز وہاں ہی پیدا نہ ہوئی جو اس

مقام کو ممت از کروے۔

(۲۱) بالہ یعنی دائرہ چاند کے اطراف محسوس ہوتا ہے اور کبھی رنگ قوس قزح

کے سے بھی اُس میں نمایا ہوتے ہیں حالانکہ خلا چودائرہ کے وسط میں محسوس ہوتا ہے خلا واقع

(۲۲) ظلمت ایک شئی وجودی سیاہ محسوس ہوتی ہے حالانکہ رنگ عرضی

بنفسہ قائم نہیں ہو سکتا اور اگر ہو پر ہوتا ہو تو ہوا کا محسوس ہونا لازم آئے گا۔

(۲۳) ہم لوگ ہر سال ثوابت سے اُنیس کروڑ میل نزدیک اور دور ہوتے ہیں

اور ہمیشہ اُن کی جسامت یکساں نظر آتی ہے۔

غرض موجود کو معدوم۔ اور معدوم کو موجود ایک کو متعدد اور متعدد کو ایک

چھوٹے کو بڑا اور بڑے کو چھوٹا ساکن کو متحرک اور متحرک کو ساکن سیدہ کو الٹا اور الٹے کو
 سیدہ کو الٹا اور الٹے کو سیدہ کو الٹا اور الٹے کو سیدہ کو الٹا اور الٹے کو سیدہ کو الٹا اور الٹے کو
 میں کوئی شک نہیں اسلئے کہ یہاں دو چیزیں ہیں ایک محسوس ہونا خلاف واقع دوسرا
 خلاف واقع محسوس ہونے کا سبب اول نفس حس سے متعلق ہے جس میں جاہل اور حکیم دونوں
 شریک ہیں اور امرانی عقل سے متعلق ہے جس کو صرف عقلاً سمجھ سکتی ہے اس کی مثال بعینہ یہی ہے
 جیسے بصارت کا وجود ہر صاحب بصارت جانتا ہے اور اسی کے ذریعہ سہ اور ایک کرتا
 ہے بخلاف کیفیت و حقیقت بصارت کے کہ سوائے عقلاً کے اس کو کوئی نہیں جانتا
 بلکہ عقلاً بھی اُس میں حیران ہیں اسی وجہ حقیقت بصارت میں اختلاف پڑا ہوا ہے اس طرح
 ہر شخص ان چیزوں کو خلاف واقع اور غلط دیکھتا ہے اور باعث غلطی کا دیریا کرنا عقلاً
 کام ہے پھر یہ ضرور نہیں کہ جو باعث وہ بتلائے وہ واقعی ہو جیسے اسباب بصارت
 جو بتلائے گئے ہیں سب واقعی نہیں بلکہ تخمینی ہیں۔

ہمارا مقصود اس کی غلطیاں ثابت کرنے سے نہیں کہ حس قابل اعتبار نہیں
 یہ کیونکر ہو سکے جس چیز کو حق تعالیٰ نے جس کام کے لئے پیدا کیا ہے اس سے اس کا کام
 وجود میں آنا ضروری ہے جب حق تعالیٰ نے حس کو اور ایک ہی کے لئے پیدا کیا
 تو اس کا انکار ممکن ہی نہیں بلکہ یہاں مقصود یہ ہے کہ کسی ضرورت کی وجہ سے ہم کسی امر کو حس کی
 غلطی پر حوالہ کر سکتے ہیں اُس مقام میں جہاں مخالفین خدا و رسول کے کلام کے مقابلہ میں
 حس سے استدلال کریں کیونکہ قاعدہ مسلمہ ہے کہ اذا جار الاحتمال البطل الاستدلال
 شعلہ حوالہ جو شکل حلقہ محسوس ہوتا ہے حلقہ محسوسہ کا ایک جزو اگر کوئی محسوس
 ہونے پر استدلال کر کے یہ ثابت کرے کہ وہاں واقع میں حلقہ ہے تو صحیح نہ ہوگا بلکہ اس

شعہ کا علم ہمیں جس کو غلط کہنے پر مجبور کرے گا۔

علیٰ هذا القیاس امثلہ مذکورہ میں ہر ایک میں ایک قسم کا علم ہمیں مجبور کرے گا کہ ہم جس کی غلطی کے وہاں قائل ہوں اسی طرح اگر خدا و رسول صلی اللہ علیہ وسلم کی خبر کے مقابلہ میں کوئی جس سے استدلال کر کے اس خبر کو غلط یا قابل تاویل ثابت کرے تو ہم ہرگز نہ مانیں گے بلکہ ہم اس خبر کی وجہ سے جس کو غلط کہنے پر مجبور ہوں گے۔

اہل حکمت جدیدہ صرف اتنی بات سے کہ (مگرے میں باریک سواری نہ ہو) جانہوا الا عکس دیوار پر الٹا پڑتا ہے) ہر چیز کے الٹی نظر آئے کے قائل ہو گئے اور اسکی کچھ پروانہ کی کہ وہ مشاہدہ اور بدانتہہ کے خلاف ہے حالانکہ اس غلطی جس کے قائل ہوئے ہیں مجبور کر نیوالی کوئی چیز نہیں جیسے شعہ جو الہ وغیرہ میں ہر بلکہ صرف عقل انکی کہہ رہی ہے کہ ایک جزئی کا قیاس دوسری جزئی پر کرنا ضرور ہے اول تو یہ قاعدہ ہی غلط جیسا کہ اشارۃً تعالیٰ قریب معلوم ہوگا پھر یہاں وہ قیاس بھی صحیح نہیں ہو سکتا اسلئے کہ بہت ہوگا اور صرف ایک پر الٹی تصویر کہنچنا ثابت ہوگا پھر اس سے کیا ہوتا ہے تصویر کہنچنا اور ہے اور نظر آنا اور کیس طرح ثابت کیا جائیگا کہ تصویر کہنچنے ہی کا نام نظر آنا ہے۔ دیکھنا نفس ناطقہ کا کام ہے جو ایک خاص قوت کے واسطے منظر میں آتا ہے اور جس اس قدر ضرور گواہی دیتا ہے کہ وہ ادراک ایسا نہیں جیسے کسی کا ادراک اسکی عکسی صورت کے دیکھنے سے ہوتا ہے بلکہ اصل شئی کے دیکھنے میں کوئی تاثر نہیں رہتا۔ رہا یہ کہ آنکھ سے نور خارج ہوتا ہے یا کوئی اور طریقہ معین ہے سو اسکا حال معلوم نہیں ہوتا۔ ممکن ہے کہ کوئی اور طریقہ ہو جسکا حال ہمیں معلوم نہیں کیونکہ یہ دعویٰ تو کوئی کر ہی نہیں سکتا کہ ہر چیز کا علم ہمیں پورا پورا ہے۔ غرض باوجودیکہ اقسام کے اعتراضات اس مذہب پر وارد ہوئے ہیں جنہیں سے تمہارا

او پر لکھے گئے مگر کسی کی طرف انہوں نے کچھ توجہ نہ کی اور جس کی غلطی کے قائل ہو گئے
 اسی طرح اہل اسلام خدا و رسول کی خبر کے مقابلہ میں جس کو ہرگز نہیں مانتے بلکہ وہ خبر کو
 جس کو غلط کہنے پر مجبور کرتی ہے مثلاً جب قرآن و حدیث سے آسمانوں کا وجود ثابت ہو گیا
 تو اب کوئی دوہرین سے یہ ثابت کرنا چاہے کہ آسمان محسوس نہیں ہیں اسوجہ انکا وجود
 نہیں ہے تو اہل اسلام کبھی اسکو نہ مانیں گے اسلئے کہ اول تو کسی چیز کا نہ نظر آنا اسکے
 موجود نہ ہونے پر دلیل نہیں دوسرا یہ کہ کوئی دوہرین اگر دوس میں کوس کسی چیز کو پوری
 کر کے بتلاو تو یہ کیونکر ثابت ہوگا کہ لاکھوں کوس کی چیز کو بھی بتلا سکتی ہے ہمارے میں اسکا
 کی مسافت پانسو برس کی راہ ہے اسکا ابطال عقل سے تو ممکن نہیں اگر دوہرین سے ثابت کرنا
 چاہیں تو ہمارے مقابلہ میں مفید نہ ہوگا کیونکہ ہمارے پاس دوہرین کا اتنی دور کی چیز کو صحیح
 بتلانا مسلم نہیں اور جب خود نفس جس میں غلطی اس قدر ہے کہ حسب ر حکمت جدیدہ
 سامنے کی کسی چیز کو صحیح نہیں دیکھ سکتا تو واسطہ احساس کی صحت کو کون قبول کرے گا
 قطع نظر اسکے آسمان شفاف ہے جس سے نظر پار ہو جاتی ہے جیسے ہوا یا صاف آئینہ ہے
 اگر بالفرض دوہرین اتنی دور کی چیز کو بتلا بھی سکے تو جب نفس مرنی میں صلاحیت رہتی
 نہ ہو تو دوہرین اس موقع میں کیا کام کر سکے! الحاصل اس قسم کے کسی احتمال نکل سکتے ہیں
 جس سے آسمانوں کا ابطال نہیں ہو سکتا اور یہ احتمال الہی بھی نہیں جو الہی تصویر محسوس ہونے
 میں قائم کئے جاتے ہیں جب ان لوگوں نے بدایت کے انکار کی کچھ پروا نہ کی اور الہی تصویر
 محسوس ہونے کے قائل ہو کر غلطی جس کو مان لئے تو اہل اسلام اگر دوہرین کی غلطی
 کو مان لیں تو کونسی قباحت ہوگی۔

معلوم نہیں کہ آخری زمانہ کے بعض مسلمانوں کو حکمت جدیدہ کی دوہرینوں نے

اس قدر کیوں مجبور کر دیا کہ خدا و رسول کی تکذیب پر آمادہ ہو گئے۔

اب مسئلہ مقالہ جزئیات کو غور فرمائے۔

ایک جزئی کا دوسری جزئی پر قیاس کرنے سے یقیناً کوئی بات ثابت نہیں

ہو سکتی کیونکہ ہر طرح سے ہر ایک امر میں ان دونوں کا مشارک ہونا ضرور نہیں دیکھ لیجئے

سنگ متناطیس بھی پتھر ہے اور دوسرے بھی پتھر ہیں پھر کیا ہر پتھر سے کشش ہو سکتی

ہے یا متناطیس کو نہ دیکھا ہو اشخص اور پتھروں پر اسکو قیاس کر کے اسکی کشش کا انکار کر دیا

تو کیا صحیح ہو سکتا ہے لعل و الماس وغیرہ بھی پتھر ہیں پھر انکو نہ دیکھا ہو اشخص اور پتھروں پر

قیاس کر کے انکی روشنی اور شفافی کا انکار کر کے تو کیا قابل اعتبار ہو سکتا ہے۔

تمام نباتات پر قیاس کر کے لجاؤ نہ دیکھا ہو اشخص اسکے حس و حرکت کا انکار

کرے تو کیا قابل تسلیم ہو گا۔ اگر کوئی طوطا مینا کو بات کرتے ہوئے نہ دیکھے اور دوسرے

حیوانات پر انکو قیاس کر کے ان کے بات کا انکار کرے تو کیا صحیح مانا جائیگا۔

جگنو کا چمنا مثل تاروں کے کیا کسی قیاس سے باطل ہو سکتا ہے بندر

کتا اتنی گھوڑا اوٹری وغیرہ کے عاقلانہ حرکات کو نہ دیکھا ہو اشخص قیاساً انکار کرے

تو کیا ان مشاہدات کا جس سے کتابیں اور اخبارات بھرے ہیں البطل ہو سکتا ہے

یہ چند مثالیں بطور مشتملہ نمونہ از غرواری لکھی گئیں اگر انواع و اصناف جزئیات

میں غور کیا جائے تو ہزار ہا چیزیں ایسی نکلیں گی کہ اپنی خصوصیات میں بے نظیر ہوں گی۔

اس بنا پر ہم یقیناً کہہ سکتے ہیں کہ جو مسائل حکمیہ قیاسات تمثیلات وغیرہ سے

ثابت کئے جاتے ہیں وہ ہرگز قابل یقین نہیں ہو سکتے حالانکہ اکثر مسائل حکمیہ یہی

طریقہ جاری رکھا گیا ہے چنانچہ مسئلہ ابوہوانی طوفانی میں حکماء سابق و حال کے استدلال

کامد ارقیاسات پر ہے حکماء سابق نے جب دیکھا کہ ہوا میں کوئی جسم حرکت کرتا ہے تو ہوا کو موج ہوتا ہے اسپر انہوں نے یہ رائے قائم کی کہ ہر موج کے لئے جسم کا ہوا میں حرکت کرنا ضروری ہے۔ اب یہ فکر ہوئی کہ ایسے جسم بتلای جائیں کہ بکثرت ہوا میں حرکت کرتے ہوں چونکہ یہ بات ادخنتہ اور انجروں میں پائی گئی کہ کثرت بھی انکی مسلمہ ہے اور حرکت بھی ثابت ہو سکتی ہے اسوجہ سے کہ ادخنتہ کبھی منجد ہو کر اور کبھی خاکستر ہو کر آگرتے ہیں اس لئے اسی کو باعث حرکت بادو ہوا سے طوفانی قرار دیا۔

حکمت جدیدہ والوں کو ان کی تقلید گوارا نہ ہونی اور یہ مصداق کل جدیدہ
 نئی تراش و خراش کی فکر میں ہو دیکھا کہ چراغ حجرہ کی دہلیز کے پاس رکھا جائے تو اُسکی لو اندر کی طرف مائل ہوتی ہے اور اوپر کی چوکھٹ کے پاس رکھا جائے تو باہر کی طرف مائل ہوتی ہے اس سے یہ بات معلوم ہوئی کہ پنچ سے ہوا حجرہ میں داخل ہوتی ہے اور اوپر چل جاتی ہے مثلاً اسکا یہ قرار دیا کہ حجرہ کی ہوا گرم ہو کر رقیق اور خفیف ہوتی ہے اور اوپر کی جانب حرکت کر کے باہر چل جاتی ہے پھر اُس مقام کے بھرنے کے واسطے سرد اور ثقیل ہوا نیچے سے داخل ہوتی ہے۔ اور ہوا گرم ہو کر اوپر مائل ہونکی ایک نظیر بھی سردست ملگئی کہ لوہا مثلاً آگ میں خوب گرم کیا جائے اور اُسکے قریب کوئی خفیف چیز مثلاً کانغدی لجاو میں تو اوپر کی طرف حرکت کریگا۔ الحاصل ان جرئیات پر قیاس کر کے انہوں نے مطلق حرکت کامد ارضیاً ہوا سے تند طوفانی کا اُسکے گرم ہونے پر قرار دیا اور یہ ثابت کیا کہ آفتاب کی گرمی سے نیچے کی ہوا گرم ہوتی ہے اور خفیف ہو کر اوپر حرکت کرتی ہے اور اُس مقام کو بھرنے کے لئے ثقیل ہوا حرکت کر کے نیچے آتی ہے اسی ہوا سے متحرک کا نام طوفانی ہوا اور تند باد ہے۔

اس میں شبہ نہیں کہ اس قسم کی تشبیہات و قیاسات و ایک چیز کا تصور تو ہو جاتا ہے مگر تصدیق اس امر کی نہیں ہو سکتی کہ فی الواقع ہوا کے طوفانی دود و چار چار مہینے مختلف مقامات و ریامیں اُس شدت سے بہتی ہے کہ الامان کسی مقام کے بھرنے کو جاتی ہوگی۔ گھر میں بچھکر تصورات کو پڑھانے کے لئے یہ اچھے ذرائع ہیں مگر جو لوگ طوفان کو صدراٹھا چکے ہیں ان کی تسکین ان دلائل سے کبھی نہیں ہوتی کیونکہ انکو یہ بات معلوم ہے کہ اس وقت ہوا خدا تعالیٰ کے یاد کرنے اور کمال تضرع و زاری سے دعا کرنے کے چھ نہیں ہو جتا مسلمان کافر حکیم سب اس ایک خدا کو یاد کرنے لگتے ہیں جسکے قبضہ قدرت میں ہوا کا خزانہ ہے اور جس وقت چاہتا ہے چھوڑتا ہے اور جب چاہتا ہے روکتا ہے۔

الوالش سمجھ سکتے ہیں کہ یہ دونوں استدلال کس قدر ضعیف ہیں اس لئے کہ ابھی معلوم ہوا کہ جزئی کا قیاس جزئی پر کرنا مفید علم نہیں ہو سکتا صرف اس تکمیل ہوگی جو حضم کے مقابلہ میں مفید نہیں اگر احتمال ہی قائم کرنا ہے تو یہ بھی احتمال ہو سکتا ہے کہ جیسے زمین اپنے محور پر گھومتی ہے بغیر کسی محرک کے ویسا ہی وہ بھی حرکت کرتی ہے صرف اس قدر فرق ہے کہ وہ ہمیشہ متحرک ہے اور یہ گاہ گاہ اور معلوم نہیں اس میں کیا قیاس دیکھی گئی کہ خدا تعالیٰ کے اختیار پر محمول کر دیں کہ جب چاہتا ہے اسکو حرکت دیتا ہے اور جب چاہتا ہے ساکن کر دیتا ہے آخر جہاں کوئی بات نہیں بنتی تو حکما بھی اسکو خدا پر محمول کر دیتے ہیں۔

پہلے مذہب پر یہ اعتراض وارد ہوتا ہے کہ بار بار دیکھا جاتا ہے کہ ابرو حرکت کرتے ہیں اور ہوا ساکن رہتی ہے اور کوئی چیز متحرک نہیں ہوتی اور ہوا زور سے چلتی ہے اس کا جواب یہ ہے کہ عدم علم سے عدم شئی نہیں ہو سکتا جائز ہے کہ کوئی شئی متحرک ہو

اور ہمیں معلوم نہ ہو۔ مگر یہ جواب مسکت نہیں ہم کہہ سکتے ہیں کہ یہ بھی جائز ہے کہ واقع میں کوئی دوسرا سبب ہو۔ اور ہمیں معلوم نہ ہو اس لئے کہ عدم علم سے عدم شکر لازم نہیں اور حکمت جدیدہ پر یہ اعتراض آتا ہے کہ۔

یہ بات مسلم ہے کہ کرہ ہوا تمام زمین و آب کو محیط ہے اور یہ بھی قابل تسلیم ہے کہ کل ہوا گرم نہیں ہوتی بلکہ وہی گرم ہوتی ہے جس پر آفتاب کی شعاعیں سیدھی پڑیں۔ حکمت جدیدہ میں صرح ہے اور ظاہر ہے کہ ویسا مقام کرہ ہوا کا ایک چھوٹا جزیر ہو گا پھر جس صورت میں کہ وہ ہو اگر گرم ہو کر صعود کرے تو ضرور ہے کہ ہر طرف کی ہوا اس کے بھرنیکے لئے آوے ورنہ ترجیح بلامرجح ہوگی اب فرض کرو کہ پچاس میل کا دائرہ ہوا کا مثلاً گرم ہو کر صعود کرنا چاہے تو چاہئے کہ جمیع جوانب کے اجزائے متصلہ اولاً حرکت کریں پھر ان کے متصل اجزا اور پھر کت بعینہ ایسی ہوگی جیسے پانی پتھر مارنے سے جب جدا ہوتا ہے تو اس مقام کے بھرنیکے واسطے ہر طرف سے پانی حرکت کرتا ہے یہ حرکت بشرط عدم مانع اجزائے متحرکہ میں متشابہ ہوگی اس وقت تک کہ سکون ہو جا۔ اسی طرح جمیع جوانب ہوائے صاعدہ کی حرکت متشابہ ہوگی حالانکہ تجربہ اور مشاہدہ سے ثابت ہے کہ آندھی یا طوفان کسی مقام خاص میں ہوتے ہیں اور اسکے گرد و نواح میں ہوا کو سکون ہوتا ہے اور اگر یہ عذر کیا جائے کہ دائرہ کا طرف وسط ہندوستان میں بتا ہے اور سلسلہ حرکت کا اسی ملک میں ختم ہو جاتا تو وہ صحیح نہ ہوگا اس لئے کہ جو اسباب جارت کے ہند میں ہیں وکن میں بھی موجود ہیں کیونکہ آفتاب کی سیدھی شعاعیں وکن میں بھی برابر پڑتی ہیں بلکہ اگر عرض بلد کو دیکھیں تو وکن کا عرض کم ہے اس لحاظ سے تو یہاں زیادہ تر گرمی ہونا چاہئے بہر حال ہمیں کوئی شک نہیں کہ دونوں منطقہ حارہ میں واقع ہیں پھر کیا وجہ کہ وہ دائرہ وکن میں یا قریب وکن کے واقع نہ ہو سکے

جس کے بھرنے کو ہوا آندھی بن کر جاے۔

جون جولائی میں دریائے سقوطرہ کا جن صاحبوں نے سفر کیا ہو وہ جانتے ہیں کہ کس زور سے دن رات ہوا چلتی رہتی ہے پریں صاحب نے ہر ساعت میں اس ہوا کی رفتار ۱۳ میل اور ریوری رنٹ صاحب کی تحقیق سے سوئل ثابت ہر دو تین مہینے تک یہ ہوا برابر مشرق کی طرف چلتی ہے۔ وہ دائرہ اگر زمینی میں یا اس سے اوپر مشرق کی جانب بنتا ہو تو اسی زور سے دکن میں بھی چلنا چاہئے حالانکہ ایسا نہیں ہوتا۔ جب دائرہ مذکورہ آفتاب کی حرارت سے بتا ہے تو کوئی مقام اسکا معین نہیں ہو سکتا بلکہ جب تقریر سابق آنا فنا بحسب استقالات محاذات شمس منتقل ہو جائیگا اس صورت میں ضرور ہوگا کہ دریا میں ہوا کی جہت ہر روز شرقاً و غرباً بدلارے مثلاً صبح کو غربی ہو تو شام کو شرقی ہو کیونکہ جب ہر جہرہ وہ دائرہ جائیگا اور ہر کی طرف ہوا ہسگی حالانکہ یہ خلاف مشاہدہ ہے۔ اور جس زور کی ہوا دریا میں چلتی ہوگی پھر بھی چلنا چاہئے کیونکہ حوالی مدراس میں اگر وہ دائرہ ہوا ہو اور اس کے بہرنیکے لئے طوفانی ہوا جو دریائے سقوطرہ میں چلتی ہے آوے تو چاہئے کہ دکن میں وہ ہوا سرعت اور شدت میں دریائی ہوا سے زیادہ آسائے کہ جس قدر وہ دائرہ قریب ہوگا تو یک ہو اجد آسگی اور بتدریج اسکا زور کم ہوتا جائیگا۔ یہاں تک کہ بعد ایک مسافت معتدہ کے وہ زور بلکہ اصل حرکت ہوا کی جا رہی۔ حالانکہ یہ خلاف مشاہدہ ہے۔

چونکہ دائرہ ہوا سے صاعدہ کا ہمیشہ آفتاب کے محاذی ہوگا تو ضرور ہے کہ جن ملکوں میں آفتاب سمت الراس پر ہوتا ہے وہاں قبل دوپہر کے مشرق کی جانب اور بعد دوپہر کے مغرب کی جانب بڑھی ہو اچلا کرے اسلئے کہ جب یہ علم ہو گیا کہ ہر وقت

حجرہ کی ہوا باوجود وہ پختہ و غلبہ اسباب خارجی نہ ہونے کے گرم ہو کر صعود کرتی ہے
 تو گرمی کے موسم میں میدان کی ہوائیں گرم ہو کر صعود کرتی اور دوسری ہوائیں اسکے
 مقام کو بھرنے کے لئے ضرور آئیں گی۔ جیسے طوفان میں ہوتا ہے تو چاہئے کہ ہر روز دو
 وقت اگر طوفانی ہوا نہ ہو تو زور سے چلنا تو ضرور ہو گا خصوصاً قبل اور بعد دوپہر کے
 حالانکہ ایسا نہیں ہوتا۔

الحال: یہ بات کبھی قرین قیاس نہیں کہ گرمی کی وجہ سے ہوا میں جو تحلیل پیدا ہوتا
 ہے اسکے بھرنے کے لئے ہوا چل کر طوفان پیدا کرتی ہے طوفان پیدا ہونا تو پوری
 بات پر مشابہت ثابت ہے کہ گرمی کے وقت بار ہوا متحرک نہیں ہوتی ایسے جگہ
 پختہ کی اکثر ضرورت ہوا کرتی ہے۔

اس تغیر سے اہل انصاف پر ظاہر ہو گیا ہو گا کہ اس مسئلہ میں صرف
 معالطہ وہی ہے۔ ابتدائی دعوے مشابہہ کا ہے اور مشابہہ وہی کہ جو چراغ کی حرکت
 کر کے دروازے کے پاس منتقل ہوتی ہے۔ باوجود اس مشابہہ کے جب تک
 طوفان کا ثابت نہ ہو سکا تو معلوم ہوا کہ طوفان کی علت معین کرنے میں خطا ہوئی کہ
 محرک ہوا واقع میں کوئی دوسری چیز ہے اور صرف بعض قرآن کوئی اور چیز قرار دی گئی کہ
 اس مقام میں ایک واقعہ چہاں ہے کہ میرے ایک دوست اپنا دیکھا ہوا واقعہ
 بیان کرتے تھے کہ کسی قصبہ میں ایک ہاتی شہر پناہ کے دروازے میں داخل
 ہو رہا تھا کہ ایک اونٹ نے اسکو پیچھے سے کاٹ کھایا اس زور سے کہ باختیار
 گھبرائے ہاتی بھاگا اور حالت بغواسی میں یہ دریافت نہ کر سکا کہ کس چیز نے اسکو
 کاٹا مگر چونکہ دروازے میں یہ واقعہ پیش آیا تھا اسکے سمجھ میں بھی آیا کہ دروازے کا

چنانچہ میں پچیس سال تک وہ ہاتی وہاں تھا کبھی اُس ورواز میں وہ نہ گیا جب اُس وروازے کی طرف فوجدار اُسکو لیجاتا کرتا کہ بھاگتا آخر مجبور ہو کر دوسرے وروازے سے قصبہ میں لیجاتا حال یہ کہ جیسے اُس ہاتی نے کاٹنے والی کو قرینہ سے ٹھہرایا تھا ویسا ہی محرک ہو ایہاں بھی قرینہ سے ٹھہرایا جا رہا ہے اور نشا اُسکیا ہاں وہی ہے کہ ایک جزئی کا دوسرے جزئی پر قیاس کیا گیا۔

اگر کھا جائے یہاں قیاس جزئی کا جزئی پر نہیں ہے بلکہ احکام جزئی پر جاری کئے جا رہے ہیں اسلئے کہ ہوا حجرہ کی جزو ہوا سے کرہ ہوا ہے تو ہم کہیں گے کہ جزو پر کل کا قیاس کرنا بھی صحیح نہیں اسلئے کہ جزو بھی آخر مغائر کل ہے اور دو روایا میں ضرور نہیں کہ من جمیع الوجوہ مشارکت ہو دیکھ لیجئے چند بالوں کی رسی اگر بنا جاے تو کل میں وہ قوت ہوگی جو جزو میں نہیں یعنی ایک بال میں ہونا ممکن نہیں۔ یہ تقریر علی سبیل التسلیم تھی ورنہ جس مسئلہ میں ہمارنی بحث ہے وہاں جزئی کا جزئی پر قیاس ہے اسلئے کہ کمرے کی ہوا پر طوفانی ہوا کا قیاس کیا گیا ہے اور وہ دونوں جزئیاں ہوا کی ہیں۔

الحال جو مشاہدہ ہے اُس کا انکار نہیں جسکا انکار وہ مشاہدہ نہیں اسکی بعینہ وہی مثال ہوتی کہ کمرے سے الٹی صورت جاتے ہوئے دیکھا تو اُس پر قیاس جما دیا کہ ہر چیز الٹی محسوس ہوتی ہے گو خلاف مشاہدہ ہے اسدی طرح اہل حکمت جدیدہ نے مقناطیس کو دیکھا کہ لوہے کو کھینچتا ہے تو بعضے خیالات کو پورا کرنے کے لئے اُس پر قیاس کر کے زمین کی کشش کے قائل ہو گئے۔ اور اُس پر ایک قرینہ بھی ہاتھ آگیا کہ پتھر او پھینکیں تو زمین کی طرف آتا ہے۔ اس مسئلہ میں

حکمائے سابق کا قول ہے کہ اجسام و افعال بالطبع مرکز کی طرف مائل ہیں اس لیے
 پتھر نیچے آتا ہے پتھر کا نیچے آنا زمین کی کشش کو ثابت نہیں کر سکتا جائز ہے کہ ثقل
 کی وجہ سے نیچے آتا ہو جیسا کہ اہل حکمت جدیدہ ہوا کے دباؤ کے مسئلہ میں خود قائل
 ہیں کہ نیچے کی ہوا بھاری ہے اس وجہ سے کہ تمام کرہ ہوا کا وزن اسپر ہے چنانچہ
 مقدار ثقل کا اندازہ کیا گیا ہے کہ ایک اینچ مربع سطح پر ۲۵ پونڈ وزن ہوتا ہے۔
 اور ہر آدمی پر ۳۹۲ سو پونڈ سے من وزن ہے۔ اگر اندرونی ہوا نہ ہو تو آدمی اسکے
 دباؤ سے پھٹ جائے اس سے ظاہر ہے کہ ہوا ثقل کی وجہ سے نیچے کی طرف
 مثل پتھر کے مائل ہے۔ ورنہ آدمی کے پھٹ جانے کی کوئی وجہ نہیں۔ جب انگے
 اعتراف سے ایک وزن دار چیز ایسی نکلی کہ بالطبع نیچے کی طرف مائل ہو تو دوسرے
 وزن دار چیزوں کا بھی یہی حال ہوگا اسلئے کہ نفس و زئذار ہونے میں دونوں برابر
 اگر کھا جائے کہ ہوا نیچے کے طرف مائل ہونا بھی زمین ہی کی کشش سے
 ہے تو اسکا۔

جواب یہ ہے کہ زمین اپنی کشش سے ہوا کے پورے کرہ کو اپنی طرف
 کینچلی تاکہ ہوا کا کرہ زمین سے علیحدہ نہ ہو اس سے یہ لازم نہیں آتا کہ اوپر کی ہوا نیچے
 کی ہوا کو دبا لے اسلئے کہ ہوا کا خاصہ ہے کہ جس مقام میں رہے گی جب تک کوئی سبب قوی
 نہ ہو اپنا قوام اصلی نہ چھوڑے گی اور کسی عارض کی وجہ سے اگر قوام اصلی چھوڑ بھی جائے
 تو دوسرے ہوا کو اپنی ہم قوام بنا لیتی ہے چنانچہ ایریسک مشابہ ہے کہ جیسے جیسے ہوا خالی
 ہوتی ہے کل شیشے کی ہوا متخلخل اور پتلی ہوتی ہے یہیں ہوتا کہ صرف کشش کے مقام پر
 متخلخل ہو اور تمام شیشے میں متکاثف رہے ورنہ لازم آئے گا کہ کشش کے مقام پر

خوار ہو اور باقی ہوا اپنی حالت پر مٹی رہے۔

اور بات بھی حکمت جودیدہ میں مسلم کے کچھیاں ہو حرارت کی وجہ سے
خفیف و متخلخل ہوتی ہے فوراً دوسری ہوا اس مقام کے بھرتے کو پہنچ جاتی ہے جیسا
کہ اوپر معلوم ہوا غرض کہی طور سے ثابت ہے کہ ہوائی اجزا اپنا قوام فوراً یکساں کر لیتے
ہیں یہ نہیں ہوتا کہ اسکے اجزا میں تفاوت رہے اس طور سے کہ نیچے کے اجزا
مکثاف ہوں اور اوپر کے متخلخل حالانکہ وہ اپنے کی صورتیں منور رہے کہ نیچے کے
اجزا مکثاف ہوں جیسے روئی کے اوپر وزن دار و اپنے والی جنیر رکھیں تو نیچے
کی اور اوپر کی روئی متخالف القوام ہوتی ہے جب کل اجزائے ہوا مستساوی القوام
ہوں تو وہ باؤ کی کوئی صورت نہیں۔

کشش مقناطیسی کا خاصہ ہے کہ نزدیک سے زیادہ ہوتی ہے اور جوں جوں
دور ہوتی جاتی ہے کم زور ہوتی ہے۔ اگر کشش زمین کی قوت کرہ ہوا کے اوپر کے سطح
تک ہو تو قریب کی کشش نہایت پر زور ہوگی اس صورت میں چاکہ براور پڑے وغیرہ جو سما میں یک
لمحہ نہ ٹہر سکیں بلکہ زمین اپنی قوی کشش سے فوراً انکو کھینچ لے۔ حالانکہ وہ خلاف مشابہ
ہے کشش مقناطیسی ایک خاص قسم کی قوت عشقی ہے کہ جن دو چیزوں میں خاص قسم کا
تعلق ہوتا ہے وہیں یہ قوت اثر کرتی ہے پھر جب ان دونوں کا اتصال ہوتا ہے تو
تو وہ جدا نہیں ہوتی جب تک کوئی ایسی قوت جدا نہ کرے جو اس قوت پر غالب ہو اگر
قوت مقناطیسی اجسام کو پہنچنے والی زمین ہو تو چاہیے کہ کسی چیز کو اس سے جدا نہ کر سکیں
کیونکہ کوئی زمین پر نہ ہو والا ایسا قوی نہیں جسکی قوت زمین کی قوت پر غالب ہو حالانکہ
مشاہدہ ثابت ہے کہ بچہ بھی زمین سے قدم اٹھا کر چلتا ہے اور اپنی قوت کے مناسب

زمین سے اٹھاتا ہے۔

اگر فرض کیا جائے کہ کسے سن کا پتھر اوپر پھینکیں اور وہیں میں میل حرکت قسری سے وہ اوپر چاڑھے اس مقام تک جہاں حرکت قسری کی انتہا ہو تو وہاں اسکو سکون ہوگا۔ پھر بحسب اصول حکمت جدیدہ زمین کی کشش اسکو وہاں سے پھیر لاویگی۔ اسلئے کہ حکمت جدیدہ میں یہ ثابت ہے کہ کوئی جسم بالطبع یعنی اپنی ذات سے نیچے کی طرف مائل نہیں ہوتا اسوجہ سے وہ جسم چاہتا ہے کہ وہیں ساکن رہے اور جسامت اس جسم کی جس کا وزن کہنچنے والے کی قوت کیساتھ مقاومت کرتا ہے نہیں چاہتی کہ کوئی چیز اسکو کہنچ لے مگر زمین اسکو وہاں سے کہنچ لاتی ہے اگرچہ وزن اسکا ہزار من کا ہو کیونکہ زمین کی قوت بہ نسبت اسکے جسمانی قوت کے ہزاروں حصوں زیادہ ہے اسلئے اسکے جسم کی قوت زمین کی قوت کے ساتھ مقاومت نہ کر سکے گی۔

یہاں یہ امر قابل غور ہے کہ ہر چیز کی جسامت بھی بمنزلہ قوت کے ہوتی ہے اسلئے کہ جیسے ایک طاقت دوسری طاقت کی مقاومت کرتی ہے اسی طرح جسامت بھی دوسرے طاقت کیساتھ مقاومت کرتی ہے اور جیسے جسامت وزن کی جاتی ہے طاقت بھی وزن کی جاتی ہے ان ترازووں سے جو اس کام کے لئے موزوع ہیں پھر کیا وجہ ہے کہ جب وہ جسم بعد حرکت قسری کے ساکن ہو گیا اسوقت زمین کی قوت اسکی جسمی قوت پر غالب ہوئی اور اس پھینکنے والے کی قوت پر اسکا غلبہ نہ ہو سکا حالانکہ جس وقت قوت قاسم اس جسم کو زمین سے دور کر رہی تھی قوت جسمانی اس جسم کی بھی اس کیساتھ مقاومت کر رہی تھی جبکی وجہ سے آخر وہ ٹہر گیا۔

اس موقع میں صرف زمین کی قوت جاذبہ ہی پر اس جسم کے روکنے کا بار نہ تھا بلکہ

قوت جسمانی اس جسم کی بھی اسکی بددگار تھی باوجود اس کو ان دونوں قوتوں کا سر کی قوت
 غالب ہو گئی۔ اس سے صاف ظاہر ہے کہ زمین کی قوت جاذبہ پر اسے نام تھی قوت
 قاسرہ کی مقاومت کرنے والی صرف قوت جسمانی تھی۔ اور جب قوت جاذبہ زمین کا
 اثر حرکت قسریہ کے وقت ثابت نہ ہوا تو اس پتھر کے سکون کے بعد کشش زمین کے
 قائل ہونا ایک ایسا ضعیف احتمال ہے کہ کوئی عاقل اس کا قائل نہیں ہو سکتا یہاں
 وہ مقولہ صادق آتا ہے صلت علی الاسد و ملیت عن النقد۔ اگر زمین میں قوت مقناطیسی
 ہو تو ہر ایک جزو میں بھی ضرور ہوگی چنانچہ تسلیم کیا گیا ہے کہ ہر ایک جزو کے مقابل
 جو جسم علیہ ہو اسکو وہ جزو زمین اپنی طرف کھینچ لیتا ہے۔ اس صورت میں چاہے کہ ہوا کا
 کوئی جزو حرکت نہ کر سکے اسلئے کہ ہر جزو ہوا کو ہر جزو محادی زمین اپنی طرف کھینچتا ہے
 حالانکہ اوپر معلوم ہوا کہ گمہ کی ہوا گرم ہونے کی وجہ سے اوپر حرکت کرتی ہے جسکا تجربہ چراغ
 کی لوسے کیا جاتا ہے کہ ہوائیے نچے سے داخل اور اوپر خارج ہوتی ہے اگر مقناطیسی کشش
 اجزائے زمین میں ہوتی تو ممکن نہ تھا کہ تھوڑی سی حرارت کا زور زمین کی پر زور
 کشش پر اس قدر غالب ہو کہ اجزائے ہوا کو اجزائے زمین کے قبضہ سے نکال دے
 ہم نے مانا کہ تمام اجزائے زمین میں قوت جاذبہ ہے جس کی وجہ سے
 اجزائے ہوا منجذب ہوتے ہیں۔ مگر اس کا کیا جواب کہ جن اجزائے ساتھ جو ہوا متصل
 اسپر اجزائے بعیدہ کا اثر کیونکر ہر ایہ امر مشاہد ہے کہ لوسے کا ٹکڑا ایک مقناطیس کے قریب
 متصل ہو تو دوسرا مقناطیس اس قوت اللہ دور سے اسکو کھینچ نہیں سکتا پھر یہ اجزائے
 بعیدہ زمین اس ہوا کو جو دوسرے اجزائے ساتھ متصل تھے کس طرح کھینچ سکے۔
 الحال اہل انصاف اگر تجرید ذہن کر کے ان دلائل کی طرف توجہ کریں

تو کشتش زمین کے ہرگز قائل نہ ہوں گے اور حبشش ثابت نہ ہو تو ہوا کا دباؤ
 کسی چیز پر ثابت نہیں ہو سکتا اس لئے کہ حکمت جدیدہ کوئی جسم بالطبع نیچا مل نہیں اور
 جب ہوائیچے کی طرف مائل نہ ہو تو نیچے والی چیز کو دابنا اس کا کیونکر ثابت ہو گا۔
 اب ہم ان مشاہدوں میں بحث کرتے ہیں جن سے اہل حکمت جدیدہ
 ہوا کے دباؤ کو ثابت کرتے ہیں۔

(۱) ایک مشاہدہ یہ ہے کہ کسی شیشے کے ایک طرف ہاتھ رکھیں اور
 پذیر لیتے ایرپمپ دوسرے طرف سے ہوا اُس میں سے نکالیں تو ہاتھ کو سخت ایذا ہوتی
 سبب اس کا یہ ہے کہ ہوا دابتی ہے۔ اہل دانش پر پوشیدہ نہیں کہ مشاہدہ کس چیز کا ہے
 اور ثابت کون چیز کی جارہی ہے۔ ہاتھ کی ایذا اگر ہوا کے دباؤ میں منحصر ہوتی تو البتہ یہ
 مدعا ثابت ہوتا پھر یہ کوئی نہیں پوچھتا کہ ہاتھ پر ایذا کس طرف ہوتی ہے جس طرف
 ایرپمپ سے او دھریا اس کے جانب مخالف۔ اس پر کوئی دلیل قائم نہیں کہ وہ ایذا
 ہوا کے دباؤ کی وجہ سے ہوتی ہے بلکہ یہاں صرف یہ خیال کیا گیا کہ ہوا بھی جسم ہے
 اور جب کوئی جسم کسی جسم کے اوپر ہوتا ہے تو نیچے کے جسم کو دابتا ہے اور اسوجہ سے
 دابنے والے جسم کو بشرط حس ایذا ہوتی ہے یہ خیال سہل الحصول ایسا کچھ ممکن ہوا کہ نظر کو
 کسی طرف جانے کا موقع نہ ملا اور اس طرف کچھ توجہ نہ ہوئی کہ سب جسم ایک قسم کے
 نہیں ہوتے کوئی ثقیل ہوتا ہے کوئی خفیف کوئی لطیف کوئی کثیف کسی میں شش ہوتی
 ہے کسی میں نہیں کوئی قبول کشتش کرتا ہے کوئی نہیں کرتا کوئی خرق والقیام کو قبول
 کرتا ہے کوئی نہیں کرتا کوئی اوپر کی جانب مائل ہوتا ہے کوئی نیچے کی جانب۔

الغرض اقسام کے اجسام ہیں اور اقسام کے حالات سب کو ایک حکم میں

شریک کرنا خلاف بداہرت ہے البتہ اگر پتھر کے نیچے ہاتھ ہو تو اسکو تکلیف ہوگی ہوا
کوئی ایسا جسم نہیں کہ اسکے دباؤ سے تکلیف ہو اسی وجہ سے سینکڑوں من ہوا کا وزن
اومی تسلیم کر لیا گیا ہے باوجود اسکے پتھر تکلیف نہیں ہوتی۔

ہوا اگر جسم ہے مگر خفیف ہے چنانچہ اسی وجہ سے اوپر کی جانب مائل ہوتی ہے
اور اسکا تجربہ بہت آسان ہے۔ مشک میں ہوا بھر دیجئے پھر دیکھئے کہ پانی میں
کس وقت سے وہ ڈوبتی ہے۔ اول تو ڈوبنا بھی مشکل ہے اور اگر ڈوبے بھی تو تیس
میں اسکو اگر چھوڑ دیں تو کتنا ہی عمیق پانی ہو پھر بھاڑ کر اوپر نکل آتی ہے اگر نفس ہو میں
دباؤ ہوتا تو وہ خود ڈوبتی اور اگر اتنا وزن اسکا نہیں ہے کہ پانی پر غالب ہو کر اسکو
بھاڑ سکے تو یہ ضرور تھا کہ جب تہ کو پہنچائے جاتی وہیں ٹھہرے رہتی۔

اور اگر زمین کو کشش ہوتی تو وہ مشک تہ آب سے اوپر نہ آسکتی کیونکہ ہوا کے
مقید میں اتنی قوت کہاں سے آگئی۔ کہ زمین کی قوت پر غالب ہو کر اسکے قابو سے
نکل جائے۔

اس سے ثابت ہے کہ نہ زمین کشش ہے نہ ہوا میں دباؤ بلکہ ہوا باطن
اوپر کی جانب مائل ہے۔

اب یہاں یہ بات غور طلب ہے کہ پوری ہوا مشک کے اندر گئی اور
زور کرتی ہے یا ہر ایک جزو اسکا کیونکہ یہ بات تو ہرگز قرین قیاس نہیں کہ ہر جزو ہوا
نیچے کی جانب مائل ہو اور مجموع اوپر کی جانب اور یہ بات بھی قابل تسلیم نہیں کہ کسی
جزو میں حرکت نہ ہو اور مجموع اوپر کی طرف حرکت کرے اسلئے کہ مجموع میں کوئی بات
ایسی نہیں جو اجزا میں ہو سو اسکے کہ مشک اسکو احاطہ کرے ہو ہی ہے اور ظاہر ہے کہ

اُس حرکت میں کو کوئی دخل نہیں بلکہ وہ اُس حرکت کے مانع ہوا سئلے کہ اگر اُس میں ہوا نہ ہو تو وہ ڈوب جاتی ہے غرض اجزائے ہوائی مشک میں مبداریل نہ ہوتا اور مجموعہ کا حرکت کرنا صحیح نہ ہو سکتا اس سے معلوم ہوا کہ حرکت صاعده مشک میں ہر جزو ہوائے دخلی کو دخل ہے۔ اور اس سے یہ مریدین ہو گیا کہ بالطبع ہوا اوپر کی جانب حرکت کرتی ہے اس وجہ سے پتھر قعر آب میں جب پہنچتا ہے تو وہ ہوا جو اسکے ساتھ ہوتی ہے اوپر آتی ہے جس سے جناب نمایاں ہو ہیں اب غور کیجئے کہ جب ہر جزو ہوا کا اوپر کی جانب مائل ہو تو اس کا دباؤ نیچے کی یا باؤ کی چیز پر کیونکر ہو سکے گا۔

یہاں ایک اور امر قابل توجہ ہے کہ مشک میں مسامات ضرور ہوتے ہیں اور جب وہ پانی میں ڈوبتی ہے تو تمام مسامات سے رطوبت ہوا میں ضرور جاتی ہے اور رطوبت کا مقتضی یہ ہے کہ مرطوب چیز کو بھاری کر دیتی ہے اس سے معلوم ہوا کہ اُس مشک کے اندر کی ہوا بہ نسبت زمینی ہوا کے بھاری ہے باوجود اسکے ہوا کے میل طبعی میں کچھ فرق نہ آیا اور وہ اوپر اگئی تو جہاں ہوا اپنی چیز طبعی میں رطوبت عارضی سے خالی ہو کس قدر خفیف اور اوپر کی جانب مائل ہوگی اس سے ظاہر ہے کہ ہوا کا دباؤ کسی چیز پر نہیں ہو سکتا مشک کے اوپر آنے سے ایک مسئلہ اور بھی ثابت ہوا کہ جیسے ہوا میں دباؤ نہیں اسی طرح پانی میں بھی نہیں اسلئے کہ مشک کی ہوا کا وزن دس پانچ سیر کا ہوگا۔ اُس میں اتنی قوت ہے کہ اگر کسی ہزار من کا عمود پانی کا اسپر ہو سب کو دفع کر کے اوپر نکل آتی ہے اگر پانی اُس کو داتا تو ہزار من کے وزن کیساتھ وہ ہرگز مقاومت نہ کر سکتی اس سے ظاہر ہے کہ پانی میں دباؤ نہیں حالانکہ ثقل اُس کا محسوس ہے۔ چنانچہ اپنی چیز میں باوجود ثقل محسوس کے نہیں داتا

تو ہوا کا دباؤ کیونکر قابل تسلیم ہو گا جس لائنہ اس کا خفیف ہونا محسوس ہے زمین
 باوجودیکہ سب سے زیادہ ثقیل ہے مگر اپنی چیز میں وہ بھی نہیں دابتی دیکھ لیجئے کوئلے
 وغیرہ کی معدنیں جو کھودی جاتی ہیں کسی میل زمین اندر سے خالی کیجاتی ہے جس کا
 سقف بے ستون زمین ہوتی ہے اگر زمین نیچے کی طرف مائل ہو کر اس سے اونچے
 کو جو وہاں ہوتی ہیں دابتی تو دم بھر معلق رہتا اس سقف کا حال تھا۔

اس مقام میں ادنیٰ تاہل سے معلوم ہو سکتا ہے کہ جب طرح اس زمین سے
 بعض اجزا نکال لینے سے دباؤ زمین کا لازم نہیں اسی طرح ہوا میں سے
 بعض اجزائے ہوا کو بذریعہ ایرمپ کے نکال لینے سے دباؤ ہوا کا لازم نہیں
 لہذا اس کا یہ ہے کہ ہر عنصر جب تک اپنی چیز طبعی میں رہتا ہے اسکے اجزا
 باہم متصل ہوتے ہیں اور گویا ایک قسم کی کشش ان اجز میں باہم ہوتی ہے جسکی
 وجہ سے کوئی جزو کسی جزو کو دابتا نہیں بلکہ تمام اجزا آپس میں کپٹے ہوئے اور متما
 ہوتے ہیں۔

اس مقام میں شاید یہ کہا جائیگا کہ اگر ہوا کی حرکت اوپر کی جانب ہو تو چاہے
 کہ کل ہوا اوپر چلی جائے اور زمین ہوا سے بالکل خالی ہو جائے۔

اس کا جواب یہ ہے کہ واقعی مقتضائے طبیعت ہوا تو یہی تھا مگر حکمت الہی
 مقتضی اسکو ہے کہ زمین ہوا سے خالی نہ رہے اسلئے عالم اسباب میں اس کے
 روک کے واسطے کرہ زہریر وغیرہ اشیا رکاوٹ کے لئے ہیں جن سے بعض کاہیں
 علم ہے اور اکثر کا علم نہیں۔

الغرض اس کا خیر طبعی بالائے زمین قرار دیا گیا اور ہر چند ہر چیز اسکا مالک

علو ہے مگر مجموع حیرطبعی سے خارج نہیں ہو سکتی مشیت ایزدی نے اسکو ایک تہ وبال میں ڈال رکھا ہے۔

دوسرا جواب اسکا یہ ہے کہ یہ سوال فطرت سے متعلق ہے اگر اس قسم کے سوال جائز رکھ جائیں تو ہمیں بڑی وسعت ملے گی اور ہم ہر بات کی وجہ پوچھیں گے مثلاً آفتاب کی کشش اور سکون کی کیا وجہ زمین و کواکب کیوں گردش میں آ رہے ہیں چاند آفتاب کو چھوڑ کر زمین کے اطراف کیوں چکر کھا رہا ہے اور سوائے اسکا ہزار ہا سوال وارد ہوں گے جن کا جواب ممکن نہیں مگر اس قسم کے سوال شرعاً جائز ہیں نہ عقلاً چنانچہ حق تعالیٰ فرماتا ہے لَیْسَ سْئَالُ عَمَّا یَفْعَلُ وَهُمْ یُسْئَلُونَ الْحَالِ ہوا کا خفیف ہونا اور بالطبع اوپر کی جانب حرکت کرنا اور زمین کا

اسکو کشش نہ کرنا جب کہی دلیلوں اور مشاہدوں سے ثابت ہو گیا تو معلوم ہوا کہ شیشے سے ہوا خالی ہونیکے وقت ہاتھ میں جو درد ہوتا ہے وہ ہوا کے دباؤ سے نہیں اسکی علت کچھ اور ہوگی اور وہ نہ معلوم ہوا اور ادنیٰ قرینہ سے ہوا کا دباؤ خیاں کر لیا جائے تو اس مذکورہ ہوائی کا حال ہو جا گا کہ ادنیٰ قرینہ سے دروازے کے کاٹے کو خیال میں جبار کھاتا تھا۔

شیشے سے ہوا خالی کرنے میں جو درد ہوتا ہے اگر ہوا کی دباؤ سے ہو تو چاہئے کہ اولاً دباؤ محسوس ہوا کے بعد درد ہو جیسے اور وزن دار چیزوں کے ہاتھ پر رکھنے سے ہوتا ہے اسلئے کہ ہوا کا عمود جب اس قدر بھاری ہے کہ ہر انچ پر ۲۵ پونڈ اسکا وزن ہے تو ہاتھ پر کسی سن وزن ہوگا۔ اگر اس پانچ سیر وزن دار لکڑی ویں کا عمود ہاتھ پر رکھ لیا جائے تو وزن اس کا صاف محسوس ہوتا ہے۔ چہ جائیکہ

سینکڑوں من کا وزن ہو اور محسوس نہ ہو ہرگز عقل سلیم اور وجدان صحیح اسکو قبول نہیں کر سکتا۔

اور اگر کہا جائے کہ درد وزن ہی کے سبب ہوتا ہے تو یہ ہرگز نہ مانا جائیگا یہ تو جب ہو کہ درد بغیر وزن کے نہ ہو سکے حالانکہ ہم دیکھتے ہیں کہ سوئی کے چہرے سے درد ہوتا ہے اور وہاں وزن نہیں۔ ہوا نکلنے سے ہاتھ میں جو درد ہوتا ہے وجہ اسکی یہ ہے کہ ایریمپے جب ہوا کھینچی جاتی ہے تو ہوا کیتھا پوست بھی کھینچتا ہے جس سے تفرق اتصال ہوتا ہے اور قاعدہ ہے کہ تفرق اتصال ہو درد ہوتا ہے جیسا کہ پوست کھینچنے سے ظاہر ہے اور کتب طب میں اسکی تصریح ہے۔

الغرض وہ درد تفرق اتصال سے ہے ہوا کے دباؤ کو اس میں خل نہیں اگر عمود ہوا کا ہاتھ کو دابتا تو چاہتے تھا کہ ہاتھ اور شیشہ کو کروٹ کریں تو نہ ہو سکے جیسا کہ لکڑی کا عمود اگر ہاتھ میں ہو تو کروٹ کرنا دشوار ہوتا ہے اسلئے کہ اوپر کی چیز کا دباؤ نیچے کی چیز کو مقید کر دیتا ہے حالانکہ ہم بے تکلف ہاتھ کو شیشے کیساتھ کروٹ کر سکتے ہیں اور اس حالت میں درد بھی موجود رہتا ہے اس سے ظاہر ہے کہ درد صرف کشش کی وجہ سے ہے۔ دباؤ کو اس میں کچھ دخل نہیں۔

یہاں یہ امر بھی غور طلب ہے کہ ہوا کے عمود سے ہاتھ کو ایذا کیوں ہوتی ہے یہ امر مسلم ہے کہ ہاتھ میں مسامات ہوتے ہیں اور ہوا ایسی لطیف شے ہے کہ جہاں تھپڑی بھی گنجائش مل جائے وہاں ہو جاتی ہے اور کبھی ایسے مقام کو خالی نہیں رہنے دیتی اور اوپر ثابت ہو گیا ہے کہ ہوا کسی مقام سے خالی کیجاؤ تو قریب قریب کی ہوا اس کو بھرنے اور ہم قوام کرنے کے لئے حرکت کرتی ہے۔

اب مقصود کی طرف توجہ کیجئے کہ شیشہ کے اندر کی ہوا ایریمپ سے
 خالی کی جائے اور اس پر ہاتھ رکھا جائے تو اس کے بھر تیکے واسطے مسامات میں بھری
 ہوئی ہوا اولاً حرکت کریگی پھر وہ ہوا جو اس کے متصل ہے اور سلسلہ اس حرکت کا اہت
 تک جاری رہے گا کہ شیشہ کی ہوا خارجی ہوا کے ہم قوام ہو جائے اسکی مثال بعینہ ایسی ہے
 جیسے کنویں کا پانی خالی کر لیا جائے تو سوت جاری ہو جاتے ہیں اور جب تک پانی حد میں
 تک پہنچ جائے رہتا ہے یعنی کسی قسم کا دباؤ ان سوتوں کا کنویں کے خلا پر نہیں پڑتا۔
الغرض اگر شیشہ خالی شدہ پر دباؤ ہوا کا تسلیم کیا جائے تو اسی ہوا پر
 جو خلا سے متصل ہے یعنی اس ہوا پر جو مسامات میں ہے اور جو ہوا کہ مسامات سے علیحدہ
 نفس پوست پر ہے اوپر کوئی اثر حرکت کا بھی نہیں پڑ سکتا اسلئے کہ نفس پوست
 اندر اور باہر کی ہوا کے بیچ میں مکمل ہے جس سے اندرونی اور بیرونی ہوا کا تعلق منقطع
 ہے اور اگر مسامات ہوا کے اتصال کی وجہ سے حرکت ہو بھی تو بازو کی طرف ہوگی
 جس سے ہاتھ پر دباؤ نہیں سکتا۔

شاید یہاں یہ کہا جائے گا کہ کوئی سطح ایسا نہیں جس میں مسامات نہ ہوں تو
 اسکا۔

جواب یہ ہے کہ اسکا مطلب یہ ہوا کہ جسم بالکل خلا ہے جس میں ہوا بھری
 ہوئی ہے اگر ایسا ہی ہو تو اس میں مسامات کیوں کہے جائیں وہاں تو سوراخوں
 کے سولے بے سوراخ کوئی جاے پانی نہیں جاتی جس سے لازم آیا کہ کل ایک سوچ
 ہے حالانکہ یہ خلاف مشاہدہ ہے۔

الحال ہوا سے خارجی کی حرکت کا اثر صرف مسامات کے اندرونی ہوا پر

ہوگا اور جو خلا سے شیشہ اور ہوا کے خارجی میں داخل ہو اسپرٹ ہوگی کوئی وجہ نہیں اس سے ظاہر ہے کہ حرکت ہوا کی وجہ سے بھی ہاتھ کو ایذا نہیں ہو سکتی جس طرح ہوا کے دباؤ پر ہاتھ کی ایذا کا مشاہدہ پیش کیا گیا ہے اسی طرح ہوا کے اوپر کی جانب دباؤ اور زور پر ہم بھی کسی مشاہدہ پیش کرتے ہیں۔

(۱) ہوا جب زمین کے اندر محتبس ہوتی ہے تو وہ اس شدت کے زمین کو بلکہ پھاڑوں کو پھاڑتی ہے کہ وہاں غار پڑ جاتے ہیں اور دو دو تک زلزلہ ہوتا ہے اس مقام پر آدمی کی کیا حقیقت اگر باقی ہو تو اس کے صدر سے پاش پاش ہو جائے اس سے صاف ظاہر ہے کہ ہوا اوپر کی طرف زور کرتی اور دابتی ہے۔

(۲) عبارتہ کو ہوا اوپر اڑاتی ہے اور اس قدر زور کرتی ہے کہ کسی آدمی اس کو تھام نہیں سکتے۔

(۳) آگ کے شعلہ کو ہوا اوپر کھینچتی ہے اسی وجہ سے کتنا ہی اسکو نیچے کیجئے اس کا رخ اوپر کی طرف ہو جاتا ہے۔

ایک تجربہ ہوا کے دباؤ پر یہ بھی پیش کیا جاتا ہے کہ جب ہم کسی بلندی پر جاتے ہیں تو چکر اور لڑکھڑاہٹ پاتے ہیں وجہ اس کی یہ ہے کہ ہوا زمین کے قریب کی بھاری ہے اور ہر طرف سے دابتی اور تھامتتی ہے مگر عادت کی وجہ سے ہمیں معلوم نہیں ہوتا اور بلندی پر اسکا ثقل اور دباؤ کم ہو جاتا ہے اس لئے وہ ہمارا وزن تھام نہیں سکتی اور چکر اور لڑکھڑاہٹ پیدا ہوتی ہے۔

یہاں بھی وہی بات ہے کہ مشاہدہ صرف دوران اور لڑکھڑاہٹ کا ہے اور اس سے ہوا کا دباؤ ثابت کیا جاتا ہے جو محسوس نہیں۔

اس دلیل سے ظاہر ہے کہ انسان اور حیوانات کا چلنا پھرنا ہوا کی مدد سے ہے کہ اس کے ہر طرف دابنے سے وہ جکڑے ہوئے ہیں۔

یہاں یہ امر قابل توجہ ہے کہ آدمی پر سینکڑوں من ہوا کا وزن ہونیکے سبب آسانی سے چلتا ہے اور اس کے کم ہونے سے چلنا دشوار ہوگا۔

جہاں اور تجربے اور مشاہدے کئے جاتے ہیں ایک مشاہدہ یہ بھی کر لیا جاتا کہ کسی قوت والے آدمی پر صرف آٹھ دس من کا قالب پھندا دیا جاتا تو معلوم ہوتا

کہ صرف اتنا وزن اٹھا کے چلنے میں کس قدر تیزی ہے اسی پر سینکڑوں من کا قیاس بھی ہو سکتا تھا اگرچہ نہ یہ مشاہدہ ہے کہ آٹھ دس من کا قالب اٹھائے پھرنا دشوار ہے

نہ وہ مشاہدہ کہ سینکڑوں من ہوا کا وزن آدمی اٹھائے پھرنا ہے مگر ان دونوں دعوؤں کو اہل انصاف و دانش سمجھ سکتے ہیں کہ صحیح کون سا ہوگا۔

اگر کوئی مسلمان اپنے دین کے مقتدا کی اس قسم کی بات مان لے تو نہی رشتوں کے قہقہے اڑاتے ہیں اور خود اس قسم کی باتیں بے تکلف مان لیتے ہیں یہی اُنہی

اور کوئی شکایت نہیں صرف اسی قدر ہم چاہتے ہیں کہ جیسے آپ اپنے مقتداؤں کی بات حسن عقیدت سے بغیر دلیل کے مان لیتے ہیں اور عقل و خلاق عقل کو

نہیں دیکھتے اسی طرح مسلمانوں کو بھی اسباب میں معذور رکھیں بلکہ اصل ہم لوگ اسکے زیادہ مستحق ہیں اسلئے کہ اپنے جوانگریزوں کی پیروی کی ہے اُسبیں صرف عقل ہی

کی جہت ہے بخلاف ہم لوگوں کے کہ ہمارے دین کا مدار ایمان پر ہے یعنی جس قسم کی بات ہمارے نبی صلی اللہ علیہ وسلم بتلاویں خراہ وہ عقل میں آویسے یا نہ آویسے

اُن سب کو مان لینا ہمیں ضرور ہے ورنہ بے دین کہلاویں۔

اہل دانش پر پوشیدہ نہیں کہ اس سے بڑھ کر خلاق عقل کو ماننا کیا ہوگا کہ
 بے کھٹکے تصدیق کیجاتی ہے کہ تین سو چورانوے من کا وزن انسان ہر وقت
 اٹھائے ہوئے ہے اور اس وجہ سے وہ چلتا ہے۔ اور استبعادیوں دور کیا جاتا
 کہ عادت کی وجہ سے وزن معلوم نہیں ہوتا سبحان اللہ حسن ظن اسے کہتے ہیں کبھی
 یہ خیال تک نہ آیا کہ عادت اگر ہو تو کتنا وزن اٹھانیکی ہو سکتی ہے اہلی قوت اس قدر کہ
 چار پانچ من اٹھانا دشوار ہے اور عادت سینکڑوں من اٹھانیکی ہو سکتی۔ کیا عقل میں
 آسکتا ہے کہ ایک سیر کھانیوالا کسی من کھانیکی عادت کرے یا ایک من اٹھانیوالا
 سینکڑوں من اٹھانیکی عادت کرے پھر طرفہ یہ کہ سینکڑوں من کا وزن اتنا بھاری محسوس
 نہیں ہوتا ہے جو ایک سیر محسوس ہوتا اور اس سے بھی بڑھتی ہوئی یہ بات کہ وہ سینکڑوں
 من کا بوجھ اٹھانے میں مدد دیتا ہے اور اگر عادت کی وجہ سے دباؤ محسوس نہیں ہوتا تو چاہے
 کہ بچہ بچہ پیدا ہو نیکی سینکڑوں من ہوا کا دباؤ محسوس ہونے سے سخت صدمہ اٹھا لیا جائے
 اگر عادت کی وجہ سے آدمی کو ہوا کا وزن محسوس نہیں ہوتا تو چاہے کہ پانی کا وزن محسوس ہونے
 کہ آئیں رہنے کی تو عادت نہیں حالانکہ خواص سمندر میں برابر غوطہ کھاتے ہیں اور صحیح و سالم
 پانی کے دباؤ سے نکل آتے ہیں اگر وہ ہر طرف سے دابتا تو کیا اس ضخیمہ کوئی نکل سکتا
 ہرگز نہیں جب پانی کا ثقل باوجودیکہ محسوس ہے نہیں دابتا تو ہوا کے ثقل احتمالی کے
 جاننے کی کون تصدیق کرے۔ آدمی کے اطراف سینکڑوں من قوت ہوا کی اگر ہو تو چاہے
 کہ وہ کسی طرف اگر کرنا چاہے بھی تو نہ کرے اس لئے کہ جسم کی قوت ایک دو من ہوگی
 اور دفع کر نیوالی قوت سینکڑوں من تو جد ہر وہ کرنا چاہے گا وہ دفع کر دے گی جس سے
 وہ گرنے سلیگا کیونکہ اگر بوجھ اٹھانیکی عادت ہو گئی ہے تو انسان کو ہونی ہے کیا ہوا کو

بھی یہ عادت ہوگئی کہ کیسی ہی ضعیف قوت اُسکے مقابل ہو اُسپر غالب ہو جائے۔ اور اپنی قوت کو اُس سے اٹھالے شاید اسکا یہ جواب ہوگا کہ جیسے ایک طرف کی قوت اُسکو سنبھالنا چاہتی ہے دوسرے طرف کی قوت اُسکو پھارتی ہے مثلاً مشرق کی طرف لگجھوک جاوے تو مشرقی قوت ہوا کا دباؤ روکیگا اور مغربی قوت کا دباؤ گراویگا اور جب یہ دونوں قوتیں معارض ہوویں تو مدار اُسی قوت پر رہا جواتی ہے اگرچہ اس جواب سے یہاں پہنچا سکی مگر اصل دلیل کے وہ مخالف ہے اسلئے کہ جب مدار سنبھلنے کا ذاتی قوت جسم پر ہوا تو بلندی پر لڑکھڑاہٹ اور دوران ہونے کی کوئی وجہ نہیں کیونکہ اوپر ہوا کی قوت کم ہوتی ہے لڑکھڑاہٹ تو جب ہو کہ نیچے کی قوی ہوا وزن کو ہٹام سکے اور ابھی معلوم ہوا کہ نیچے کی ہوا بھی نہیں تھامتی تو خاصا سوجہ بلندی پر لڑکھڑاہٹ ہوگئی کوئی دوسری وجہ ہوگی اور وہ یہ ہے کہ قوت واہمہ جسکو خلاق کہتے ہیں اسوقت اپنا تصرف کرتی ہے اور تصور گرانے کا جتنا ہے پھر اُسکے آثار نمایاں ہوتے ہیں جنہیں سے دوران اور لڑکھڑاہٹ ہی یہی قوت ہے جسکے تصرف سے تنہا آدمی ویرانوں وغیرہ میں اکثر ہلاک ہو جاتے ہیں اسی قوت کی وجہ سے آدمی پتلی دیوار پر نہیں چل سکتا حالانکہ اوتنی ہی جاے پر آدمی زمین پر چل سکتا ہے۔ اگر لڑکھڑاہٹ دیوار پر بلندی کی وجہ سے ہے تو کسی قلعہ کے بالاحصار پر تھر تھر لگے کہ اُسکے سقف پر حرکت نہیں ہوتی اور اُسی کی بازو کی دیوار پر بلکہ اُسکے نیچے کی دیوار پر چلنا نہیں ہو سکتا۔

اسکو بھی جانے دیجیے کسی لپت زمین ہی کو دو طرف سے عمیق کھودے اور چ میں شکل دیوار باقی رکھے پھر اُسپر چل کر دیکھے کہ وہی کیفیت لڑکھڑاہٹ وغیرہ

جو بلندی پر ہوتی ہیں وہاں بھی ہوتی ہیں یا نہیں۔
 ایک مشاہدہ ہوا کہ دباؤ کا پیش کیا جاتا ہے کہ ایک مرتبان لیا جاوے
 ایسا کہ دونوں طرف جس کے کھلے ہوں اور ایک طرف جہلی لگا دیں اور دوسرے
 طرف سے ہوا بذریعہ ایرپمپ کے خالی کریں تو جہلی اندر کی جانب ویکلی اسٹیج
 اگر بجائے جہلی کے ہاتھ رکھیں تو اسکا کھلنا مشکل ہوگا اسکا سبب یہ ہے کہ اندر
 کی ہوا خالی ہونے کی وجہ سے اوپر کی ہوا کا دباؤ پڑتا ہے۔

اس دلیل میں بھی وہی بات ہے کہ مشاہدہ سے صرف یہی معلوم ہوا کہ
 جہلی اندر کی جانب دبتی ہے ہوا کا دباؤ بنا کسی طرح محسوس نہیں صرف اسکا احتمال
 ہی احتمال ہے۔ ممکن ہے کہ ایرپمپ کی کشش سے وہ کھینچتی ہو۔
 اگرچہ یہ دونوں احتمال ہیں مگر دونوں میں فرق ہے اسلئے کہ احتمال
 ثانی کا منشا موجود ہے کہ ایرپمپ سے ہوا برابر کھینچتی ہے بخلاف احتمال اول کے کہ اسکا
 کوئی منشا نہیں بلکہ بدلائل عقلیہ و مشاہدات ابھی ثابت کیا گیا کہ ہوا بالذات ایرپمپ
 کی جانب مائل ہے اور اسکا دباؤ ممکن نہیں تو اب وہ دوسرا احتمال قطعی ہو گیا
 اور قطع نظر دلائل مذکورہ کے ایک اور مشاہدہ اسپر ویل ہے کہ جب ہم ہوا کو کسی قطع
 سے کھینچتے ہیں تو قابل حرکت چیزیں کشش کی طرف حرکت کرتی ہیں اس سے
 معلوم ہوا کہ ایرپمپ کی کشش کی وجہ سے جہلی اس طرف حرکت کرتی ہے اس
 ہوا کے بالائی کو کوئی دخل نہیں۔

سوائے اسکے ایک اور مشاہدہ اسپر ویل ہے کہ دونوں باتوں کی
 انگلیاں باہم داخل کیجئے اور ایسے طور پر ملائے کہ سوائے انگوٹھوں کے پاس کے

فرجہ کے کہیں فرجہ نہ رہے جیسا کہ سر وی کے وقت اسی تدبیر سے ہاتوں کو رکھ کر
بتیلیوں کو گرم کرنے کے لئے پھونکتے ہیں۔ پھر ہوا کو منہ سے کھینچنے صاف معلوم ہوگا
کہ بتیلیوں کا پوست کھینچ رہا ہے یہاں تک کہ اگر زور کی کشش ہو تو تکلیف ہونے لگے
گی۔ اس سے ظاہر ہے کہ وہ کشش کا اثر ہے اسلئے کہ جو بتیلیوں پر محسوس ہوتا ہے
اگر بالائی ہوا کا دبا ہوتا تو ہاتوں کی پیٹھ پر ہوتا اگر اس مشاہدہ کا انکار کیا جائے تو اول
الضاف سمجھ سکتے ہیں کہ جس طرح خیالات تراشیدہ کے مقابلہ میں عقل بیکار کر دیتی
ہے ایسا ہی مشاہدہ بھی از کار رفتہ ہے۔

الحال جس طرح بتیلیوں کا پوست کشش دم سے کھینچتا ہے اسی طرح کشش
ایر پمپ سے جھلی اور ہاتھ کھینچتا ہے ہوا کے بالائی کو اسی کچھ دخل نہیں بغرض
اونی تامل سے یہ بات معلوم ہو سکتی ہے کہ اس مشاہدہ سے ہوا کے دباؤ کو کوئی تعلق
نہیں۔ اس سے اس مشاہدہ کا بھی جواب ہو گیا جو بیان کیا جاتا ہے کہ دو جوف
طرف جو خاص قسم کے ہوتے ہیں جب انکو ملا کر ایر پمپ سے ہوا ان میں کی خالی
کر لیتے ہیں تو انکا علیحدہ کرنا دشوار ہو جاتا ہے اسلئے کہ ہوا کا دباؤ ان پر شدت سے ہے
جس طرح جھلی کے دبنے سے مشاہدہ ہوا کے دباؤ کا بیان کیا جاتا ہے۔

اسی قسم کے چند مشاہدے ہم بھی اس دعوے پر پیش کرتے ہیں کہ ہوا او
کی جانب کشش کرتی ہے ارباب فراست سے امید ہے کہ اس میں غور فرمائیں گے
کیونکہ سرسری لطف استدلال حاصل نہ ہوگا۔

(۱) زمین سے جو چھار نکلتا ہے اگر ہوا اسکو اوپر لے جیتی تو اسکا زمین سے
نکلنا اور بڑھنا دشوار تھا کیونکہ زمین کی کشش کی قوت اسکی ذاتی قوت پر غالب آتی

اور چونکہ ہوا زمین کو محیط ہے اس لئے اس کی قوت زمین کی قوت پر غالب آتی ہے
 اگر کہا جائے کہ ہوا کی کشش سے جہاڑ اگر اوپر کھینچتا ہے تو چاہئے کہ ہر جہاڑ
 بہت اونچا ہو جائے تو اس کا جواب یہ ہے کہ جیسے قوت کشش ہوا میں ہر ویسی ہی
 زمین میں بھی ہے یہ دونوں مخالف قوتیں اپنا کام کرتی ہیں اسلئے جہاڑ حد معین سے
 نہیں بڑھ سکتا اسکی مثل بعینہ ایسی ہے جیسے مفتاح الارض نہیں لکھا ہے کہ آفتاب
 زمین کو اس قدر زور سے کھینچتا ہے کہ جس قدر زمین کی حرکت اسکو دور لیجا جائے
 ہے یعنی نہ آفتاب کی کشش غالب ہوتی ہو کہ اپنی طرف زمین کو کھینچ لے نہ زمین کی قوت
 مستقرہ غالب ہوتی ہے کہ آفتاب کی کشش سے نکل جائے۔

(۲) پتھر جو اوپر پھیکا جاتا ہی ہوا اسکو اوپر لیجاتی ہے ورنہ ممکن نہ تھا کہ زمین
 کی قوت کششی پتھر کی قوت غالب آتی اگر کھا جائے کہ جب ہوا کی کشش سے
 پتھر اوپر جاتا ہے تو چاہئے کہ بغیر پھینکنے کے بھی پتھر اوپر اڑیں۔

جواب اس کا یہ ہے کہ تھوڑی تھوڑی حرکت پہلے درکار ہے جیسے وزندار
 گاڑیوں کو جانور پہلے کھینچ نہیں سکتے۔ اور جب حرکت دیکر اسکو اپنی جگہ سے
 ہٹا دیتے ہیں تو وہ خود کھینچ کر لے چلتے ہیں۔

(۳) فوارہ اوپر اڑتا ہے اگر ہوا اسکو کھینچتی تو زمین کبھی اڑنے
 نہ دیتی۔ اگر کہا جائے کہ فوارہ کا اوپر اڑنا بسبب ہوا کے دباؤ کے ہے کہ منبع کے
 سطح آب کو ہوا دابتی ہے اس وجہ سے فوارہ کی طرف پانی جگہ پا کر نکلتا ہے۔

جواب منبع میں پانی بھر کر اوپر سے پاٹ ویجئے جب بھی فوارہ حد معین
 تک اڑیگا حالانکہ عمود ہوا کا منبع کے سطح آب پر اس قدر نہیں ہے کہ پانی کو داب

اس سے ثابت ہے کہ سوائے ہوا کی کشش کے فوارہ کو اوپر اڑانوالی کوئی چیز نہیں
 اِسلئے کہ بحسب اصول جدیدہ پانی کے ثقل کو اس حرکت میں کوئی دخل نہیں سوجھ
 سے ہوا کے دباؤ کی ضرورت بیان کی جاتی ہے۔

(۴) پرندے صرف ہوا کی کشش سے اوپر اڑتے ہیں ورنہ زمین
 کبھی نہ جانے دیتی۔

(۵) اپٹنگ کا اوپر اڑنا اور عبا روو خان کا صعود کرنا ہوا کے اوپر چڑھ
 کرنے پر دلیل ہے۔

(۶) بھینگلی ہونی چپے کے پانی کو ہوا اڑا لیتی ہے۔

(۷) آدمی کا سیدھا چلنا ہوا کی کشش سے ہے کہ ہر طرف کھینچ کر سیدھا
 کر دیتی ہے اسی وجہ سے بلندی پر آدمی لڑکھڑاتا ہے کیونکہ جس قدر اوپر جاویں ہوا کا
 زور کشش کم ہوگا اس لئے کہ وہاں ہوا کا عمود کامل کرہ کا نہ ہوگا جیسے نیچے تو ہوا
 ایک تجربہ بھی پیش کیا جاتا ہے کہ ہوا کا ثقل بذریعہ بیار میٹر اس طرح دریا
 کیا جاتا ہے کہ ایک کالج کی نلی تین فٹ کی لیجائے جس کا قطر ربع انچ ہو اور ایک طرف
 کھلا اور دوسرا بند ہو اس میں پارہ بذریعہ حرارت بھر دیا جائے ایسے طور پر کہ اس میں
 ہوا داخل نہ ہونے پائے جب وہ نلی بھر جائے اس وقت اسکے نیچے انگوٹھا رکھ کر
 ایسے طرف میں اسکو الٹاویں کہ اول سے اس میں کچھ پارہ موجود ہو وہ پارہ نلی میں
 فقط تیس انچ کا تون بنا بیگا اور باقی پارہ طرف میں اتر جائے گا اس سے ظاہر
 ہے کہ ہوا کا ثقل تیس انچ تک پارہ کو قائم رکھتا ہے۔ اور چونکہ پانی ساڑھے
 تیرہ حصے وزن میں پارہ سے کم ہے اس لئے پانی کا ستون پورا قائم رہیگا

بلکہ اگر نئی نیتا لیس انچ کا طول رکھتی ہو تو بھی پانی ویسا ہی قائم رہیگا۔
یہاں بھی وہی بات ہے کہ مشاہدہ ہوا کے دباؤ کا نہیں بلکہ صرف پارہ
اور پانی کے عمود کا ہے اور خیال کیا جاتا ہے کہ نئی سے اس پارہ اور پانی کا
نہ اترنا اس ہوا کے دباؤ سے ہے جو ہوائی سے باہر طرف پارہ اور پانی کے اوپر
اسیہ دیکھنا چاہئے کہ کس چیز نے ہمیں اس بات کے ماننے پر مجبور
کیا کہ بیرونی ہوا کا تصرف اندرونی عمود پر عقل البتہ اس بات پر مجبور کرتی ہے کہ
پانی اور پارہ کا طرف میں اترنا ضرور تھا لیکن عمود کے قائم رہنے کا کوئی سبب معلوم
کرنا چاہئے۔

پھر یہ سبب یہی ہوا کا دباؤ جو معین کیا جا رہا ہے نہ وہ محسوس ہے نہ عقل
بلکہ عقل کو یہ دھوکا دیا جا رہا ہے کہ سوائے ہوا کے بیرونی کے کوئی چیز وہاں نہیں
ہے جو اس عمود کو قائم رکھ سکے حالانکہ پارہ اور پانی جو طرف میں ہیں ان عمود کو
روکتے ہیں اور اونھی کا روکنا محسوس ہے اسلئے کہ اگر طرف کو پارہ اور پانی سے
کر دیجئے تو وہ عمود قائم نہیں رہیگا اگر ہوا کا روکنا محسوس ہوتا تو طرف کو خالی کر کے
بعد بھی عمود قائم رہتا کیونکہ اس وقت بھی ہوا موجود رہتی ہے معلوم نہیں کہ اہل حکمت
جدیدہ کی عقل نے یہ کیونکر گوارا کیا کہ محسوس کو چھوڑ کر مہوم چیز کو اس عمود کا سبب قرار دیا
شاید اسکو یہ دھوکا دیا گیا ہے کہ پارہ کسی قدر نئی سے اتر جاتا ہے جس
عمود اس کا پانی کے عمود سے چھوٹا بنتا ہے اگر روکنے والے وہی دونوں ہوتے
جو طرف میں ہیں تو عمود دونوں کے برابر ہوتے اور غالباً اسی ابلہ فریبی کے
دام میں وہ آگئی۔ مگر یہ اس کی کمال ساوگی پر دلیل ہے کیونکہ آخر خصوصیات پارہ

اور پانی کے محسوس و معقول میں پارہ کا کسی قدر اتر جانا اسکے خصوصیات جسمانی سے متعلق ہو سکتا تھا۔

رسالہ طبیعات میں جو حکمت جدیدہ میں لکھا ہے کہ جلد سمندروں کا پانی اس وجہ سے کھارا ہے کہ زمین کا کھارندوں کے ذریعہ بہکر سمندروں میں پڑتا ہے۔

سمندروں کو اور اسکے پانی کی تلخی کو اور زمین سے جو کھارندوں کے ذریعہ جاتا ہے اسکے مقدار کو سوچیں تو معلوم ہو کہ کس قسم کی عقل اس قسم کی بات تسلیم کر سکتی ہے خیر اس سے یہاں کوئی بحث نہیں میں صرف یہ بات اس مقام میں معلوم کرانا منظور ہے کہ کھار کے بھنے کا مشاہدہ جب یہ کہنا آسان کرو یا کہ سمندروں کا پانی اسی کی وجہ سے کھارا ہے تو کیا پارہ کی چھوٹا کا مشاہدہ آنا بھی نہیں کر سکتا کہ چھوٹے سے عمود کو ثابت کرنے میں مدد دے ظاہر ہے کہ پارہ وزن کو اس قدر اٹھا نہیں سکتا جس قدر پانی اٹھاتا ہے اسی وجہ سے جب وزن اُس پر پڑتا ہے تو ریزہ ریزہ ہو کر ٹھہر رہتا ہے بخلاف پانی کے کہ کتنا ہی وزن اُس پر پڑے وہ اپنے اتصال کو نہیں چھوڑتا۔ اس صورت میں جب پارہ نلی کا جس کا وزن ساڑھے تیرہ حصی پانی سے زیادہ ہے طرف کے پارے کو دابے تو وہ ضرور کسی قدر تفریق ہوگا جسکی وجہ سے نلی کا پارہ کسی قدر اتر آئیگا۔ بخلاف پانی کے کہ اسکا وزن ہی کم ہے اور وہ وزن بھی زیادہ تقام سکتا ہے اسلئے طرف کا پانی نلی کے پانی کو روکتا ہے اور نلی کا پانی پورا اپنے مقام میں اتر رہتا ہے۔

اوپر تامل سے یہ بات معلوم ہو سکتی ہے کہ اسی دلیل سے جو انہوں

نے پیش کیا ہے ثابت ہو سکتا ہے کہ ہوا میں کچھ دباؤ نہیں اس طور سے کہ اگر ہوا میں دباؤ ہوتا تو پارا نلی میں چھ اِنچ نہ اُترتا بلکہ مثل پانی کے پورا عمود اُس کا بھی ہوتا۔ اسلئے کہ ہوا کا دباؤ اُس پارے پر جو طرف میں ہے کسی من کا ہے اُس حساب سے جو اوپر معلوم ہوا اور قاعدہ ہے کہ لچکدار سیان جسم پر جب دباؤ ہر طرف سے پڑتا ہے اور اُس کو صرف ایک طرف ہٹنے کی گنجائش ملتی ہے تو وہ اُس طرف ہٹ جاتا ہے یہاں تک کہ اگر وہ طرف کھلا ہو تو اُس راہ سے وہ باہر نکل پڑتا ہے جیسے پکڑی میں شاید ہے اب سوچئے کہ اگر طرف مذکورہ کے پارہ پر ہوا کا دباؤ کسی من کا ہو تو وہ پارہ جو نلی میں بہا ہوا ہے مقام کو کیونکر چھوڑتا اور چھ اِنچ کی جگہ کیونکر خالی ہو سکتی۔ اگر ایک طرف میں پارہ ڈالا جائے اور اُس کے بیچ میں خالی نلی تین فٹ کی اسی قسم کی جس کا حال بیان کیا گیا ہے کھڑی کی جائے اس طور سے کہ کھلا ہوا طرف اُس کا پارے میں ہو اور بند ہوا میں۔ اور دو چار سیر کی کوئی چیز ایسی بنائیں کہ اُس طرف میں وہ اُتر جائے اور ایسی چپاں رہے کہ پارے کو کہیں نہ نکلنے کی جگہ نہ رہے پھر اُس وزن وار چیز کو اُس طرف میں اتار دیں۔ تو وہ پارہ جو طرف میں ہے بہ سبب اُس وزن وار چیز کے دباؤ کے اُس نلی میں چڑھ جائیگا اور پوری نلی کو بھر دیکھا جیسے پکڑی میں ہوا کرتا ہے۔ اب دیکھئے کہ جب خالی نلی دو چار سیر کے دباؤ سے بیرونی پارہ سے خود بخود بھر جاتی ہو تو بھری ہوئی نلی باوجود کسی من کے دباؤ کے چھ اِنچ خالی ہو جانا کیونکر ممکن ہو سکتا ہے اس سے صاف ظاہر ہے کہ دباؤ ہوا کا دباؤ نہیں ہے۔

ایک تجربہ میں یہ نقل پیش کی جاتی ہے کہ ایک غبار کئی سہ ارفٹ بلند اُڑایا گیا

وہاں نہایت سردی محسوس ہوئی اور بیارٹھیٹر ۱۲۱۲ اینچ پڑا گیا وجہ اسکی یہ بیار
کیجاتی ہے کہ وہاں ہوا کا ثقل کم تھا۔

یہاں ابھی وہی بات ہے کہ جو ثابت کیا جا رہا ہے اس میں مشاہدہ
کوئی دخل نہیں اگر مشاہدہ ہے تو پارہ کا سکرٹ جانا اور متکالف ہونا ہے نہ ہوائی
اور کمی وزن ممکن ہے کہ اسکے سکرٹ نیکی کوئی اور وجہ ہوگی یہ کہاں سے معلوم ہوا کہ
کا اتر جانا ہوا کی کمی یا وکی وجہ سے تھا جائز ہے کہ سردی کی وجہ سے متکالف ہو گیا
ہو جیسے موسم سرما میں مشاہدہ ہے کہ جب شدت سردی تھرمامیٹر کا پارا اترتے جاتا
اور جیسے جیسے حرارت بڑھتی ہے متخلخل ہو کر چڑھتا جاتا ہے اگر عین سردی کے وقت
کسی طور سے حرارت اسکو پہنچانی جائے تو وہ اسی حرارت کے مقدار پر پہنچ جاتا
حالاتکہ ہوا کے دباؤ میں اسوقت کچھ فرق نہیں ہوا اس سے ظاہر ہے کہ پارہ کی
کمی غبارہ میں برودت کی وجہ سے ہوئی۔

رسالہ طبیعیات میں لکھا ہے کہ گرمی کے موسم میں لٹکن گھڑی کا گرم
ہو کر آہستہ آہستہ جنبش کرتا ہے اس لئے رفتار گھڑی کی کم ہو جاتی ہے برخلاف
اسکے وہی لٹکن موسم سرما میں سکرٹ کر تیز حرکت کرنے لگتا ہے اور رفتار گھڑی
کی تیز ہو جاتی ہے جب پمیل اور لوہے کا سردی میں سکرٹ جانا حکمت جدیدہ
میں ثابت ہے تو ظاہر ہے کہ شدت سردی کی وجہ سے اس بلندی پر پارہ سکرٹ
گیا تھا اس میں ہوا کے دباؤ کو کیا دخل۔

اسم بھی ایک مشاہدہ اس قسم کا پیش کرتے ہیں جس سے ثابت
ہے کہ ہوا میں کچھ دباؤ نہیں بلکہ ذاتی حرکت اسکی اوپر کی جانب ہے وہ یہ ہے

کہ ہر وقت زمین کے اجزا متخلخل ہو کر سطح زمین سے علیحدہ رہتے ہیں یعنی عبا رہتے
 اوپر رہتا ہے اور اسکی دلیل یہ ہے کہ طلوع اور غروب کے وقت وہ آفتاب
 اور ہم میں حائل ہوتا ہے۔ اسلئے اسکی روشنی اور حرارت ہم تک نہیں پہنچ سکتی
 اگر ہوا میں کچھ بھی دباؤ ہوتا تو اس زرم اجزائے ارضیہ یعنی عبا کو دبا کر سطح زمین
 کے برابر کر دیتی اور کبھی اسکو اٹھنے نہ دیتی۔ اور چونکہ محسوس ہے کہ صبح و شام
 عبا رہتا ہے خواہ ہوا چلے یا نہ چلے تو معلوم ہوا کہ نفس ہوا اپنی حرکت ذاتی سے
 زمین کے اجزا کو اوپر لچاتی ہے کیونکہ زمین کے اجزا کا اپنی حرکت ذاتی سے اوپر
 نکل نہیں اس سے ثابت ہوا کہ ہوا میں کچھ دباؤ نہیں۔ بلکہ اوپر کی جانب کو اسکی حرکت
 مثل دلائل مذکورہ کے اور بھی دلائل بیان کی جاتے ہیں جنکا بیان
 چنداں مفید نہیں اسلئے کہ بعد سمجھنے ان جوابات کے غالباً ہر شخص ادنیٰ تا مل سے
 ان کا جواب دے سکتا ہے ہمیں اس مسئلہ میں اس قدر بحث کرنیکی ضرورت اسوجہ سے
 ہوئی کہ یہ مسئلہ گویا پیش خمیہ اور تمہید ہے آسمانوں کے ابطال کے لئے اسلئے
 کہ ہوا کا دباؤ ثابت کرنے سے زمین کی کشش ثابت کرنا مقصود ہے پھر اسکے بعد
 یہ دعویٰ ہوگا کہ جس طرح زمین میں کشش تعناطیسی ہے یہی کشش آفتاب اور جمع
 کو اکب میں بھی ہے اور جب کشش ثابت ہو جائے تو ضرورت آسمانوں کی نہ رہی
 اسلئے کہ جس ضرورت سے آسمان ثابت کئے جاتے ہیں وہ ضرورت بعد
 ثبوت کشش کے باقی نہیں رہتی۔

اہل حکمت جدیدہ کی دانست میں یہ بات ممکن ہے کہ حکماء یونان
 کو آسمانوں کے قائل ہونے پر اس ضرورت نے مجبور کیا تھا کہ اگر وہ نہ مانتے

تو تمام کو اکب اور عالم کا نظام مگر جائیگا۔ کیونکہ جب انکو کوئی چیز روکنے والی نہ ہو تو
 ان کا ایک طور پر ہمیشہ رہنا اور ایک آئین پر آثار مختلفہ کا صادر ہونا ہرگز قریب
 قیاس نہیں اسلئے انہوں نے آسمانوں کو بقدر ضرورت تو ثابت کئے اس
 ضرورت کو رفع کرنیکی تدبیر اہل حکمت جدیدہ نے یہ سوچی کہ اگر تمام کو
 میں سلسلہ کشش کا قائم کر دیا جائے تو جب بھی وہی نظام عالم جاری رہ سکتا
 اس تدبیر کا خاکہ جانے میں ان کو بڑی بڑی وقتیں لاحق ہوئیں اور کیوں نہ ہو
 جو معاملہ فرضی بنایا جاتا ہے اس میں اس قسم کی وقتیں لاحق ہوتی ہیں۔
 کوئی دلیل ایسی نہیں ہوتی جس سے مدعا ثابت ہو ایک ایک تخمینہ اور
 جب خیال میں آتی ہیں تو وہ خوشی ہوتی جو مدعا کہ ثابت ہونے میں چاہئے
 اور اس خوشی میں چونکہ لگا طبیعت کا ثبوت مدعا کی طرف ہوتا ہے کوئی اعتراض
 قابل توجہ نہیں سمجھا جاتا۔

ایک صاحب میرے دوست اپنے مکان کی تعمیر کرتے تھے اس کام
 میں انہیں اس قدر توجہ تھی کہ کسی طرف متوجہ نہیں ہو سکتے یہاں تک کہ اجنبی
 دوستانہ مشکلتیں کرتے کہ آپ مکان میں کچھ ایسے فنا ہیں گویا خود سہرا پر مکان
 ہو گئے ہیں ایک روز انھیں مجمع احباب کا تھا اور وہ صاحب بھی تشریف لائے
 ان کے دیکھتے ہی احباب کو مکان کا تصور آگیا اور فقرہ مذکورہ کی توجیہات شروع
 ہوئیں کسی نے ان کی کہو پری کو چھت کھا کسی نے ہاتھ پاؤں کو کہم اور پوسٹ
 کو دیوار علیٰ ہذا القیاس گھر کے لوازم ایک ایک ان کے اعضا میں ثابت کئے
 جاتے تھے ہر شخص اس فکر میں تھا کہ ہر عضو انکا اس خانہ فرضی کا ایک جزو اوعانی

ثابت کر دے۔ پھر جب کوئی شخص کوئی چیز ثابت کرتا اور اسکی مناسبت اور
 مشابہت باہمی کو بطور دلیل پیش کرتا تو اس قدر اسکو خوشی ہوتی کہ گویا حالت
 بخود ہی طاری ہے اور ہر طرف سے نعرے اے تحسین بلند ہوتے۔ غرض اسوقت
 وہ دلائل کچھ ایسے قوی اور لطف انگیز معلوم ہوتے تھے کہ جسکا بیان نہیں یہ حالت کثیر
 ازکیا رہ گذرتی ہے اس سے ظاہر ہے کہ فرضی امور کے ثابت کرنے میں اونے
 مناسبت اور مشابہت ایک وقعت سے دیکھی جاتی ہے مگر اسکے لئے ہم خیال
 ہونا بھی شرط ہے پھر اگر تعصب ہم مشرہنی دور کر کے وہی دلائل دیکھے جائیں تو
 واقعی حقیقت انکی کھل جاتی ہے اور منصف مزاج اپنے دل میں انصاف کر لیتا ہے کہ کوئی
 دلیل خصم کے مقابلہ میں پیش کرنے کے قابل نہیں۔

یہ خیال اہل حکمت جدیدہ کا یونانیوں کی نسبت بموقع ہے اسلئے کہ ان کو
 صرف ہی ضرورت پیش نہیں آئی تاکہ تاروں کو ایک ٹھکانے لگا دیں بلکہ بڑی ضرورت
 پتھی کہ کتب سماوی میں آسمانوں کا ذکر تھا چنانچہ تفسیر حسانی میں ان کتابوں کی آیا
 منقول ہیں انبیاء اپنی تعلیم میں انکو برابر بیان کرتے تھے اور بعض قدیم حکماء تربیت
 یافتہ انبیاء تھے چنانچہ تاریخ حکمائے یونان میں لکھا ہے اور نیز آسمانوں کا علم منجملہ
 فطریات ہے کوئی دین اور ملک ایسا نہیں کہ جس کے لوگ آسمانوں کو نہ جانتے
 ہوں اسی وجہ سے ہر زبان میں آسمان کا نام موجود ہے غرض ان اسباب کی وجہ سے
 قدیم حکماء کو آسمان کے قابل ہونکی ضرورت ہوئی اور اس فکر میں ہوئے کہ آسمانوں کا
 وجود اور تعداد بھی حسب کتب سماویہ ثابت رہے اور تمامی آثار بھی ثابت ہو جائیں
 اسلئے انہوں نے نو آسمان کلی ثابت کئے اور مختلف آثار کے اثبات کے لئے

افلاک جزئیہ اور تراویر وغیرہ قرار دے جس پر اختلافات موسمی اور قریب بعد تقدم
 تاخر حرکات وغیرہ تعلق میں اور ان آثار کو جانیکے لئے بڑی بڑی محنتیں اٹھا کر پیدا
 وغیرہ بنا کر ایک بدتمیز اس نظام کو قائم کیا اور علم نجوم وغیرہ کے نتائج حاصل کئے
 اور حکمت اشراقیین کو جو پیشتر سے موجود تھی بغیر و غ کر دیا بعض اہل یورپ کو وہ
 نازک خیالیاں حکمت قدیم کی پسند نہ آئیں اور چاہا کہ ایسا طریقہ اختیار کیا جاوے کہ
 اڑکے بھی اس کا رخا نہ اعجاز آئین کی حقیقت کو جس میں بڑے بڑے عقلائے فقیہ
 شناس حیران میں سمجھ لیں چنانچہ ایک نقشہ نظام شمسی فرض کر کے بطور کھلونیکے لڑکوں
 کی تعلیم کے لئے تیار ہی کر دیا اور ایسی کلمیں لکھائیں کہ ایک بار کو بخی دیتے ہی
 کل گزیرے حرکت کرنے لگیں ایک کرہ کا نام آفتاب رکھا جو آہستہ آہستہ ایک مدار پر
 حرکت کر رہا ہے اور دس میں کرے اسکے گرد چکر لگا رہے ہیں کسی کا نام زمین ہے
 کسی کا نام عطارد و زہرہ وغیرہ یہ نقشہ لڑکوں کے حق میں ہی نہیں بلکہ عقلمندوں کے
 لئے بھی ایک عمدہ تماشہ قابل دید ہے کہ ایک فرضی عالم کبیر چھوٹے سے مکان میں
 نمودار ہو جاتا ہے۔ اس تماشہ کی خوبی صنعت میں کوئی کلام نہیں مگر اس کے تھکا
 ہی ہم یہ بھی کہیں گے کہ نفس صنعت میں بھی ایک بڑی کسر رکھتی ہے۔ چاہے تھکا کہ
 کروں میں باہمی کشش بھی رکھ دیکھتی تاکہ نمونہ پورا قائم ہوتا۔ گو اس وقت بھی اختراعی
 ہی سمجھا جاتا مگر بہ نسبت اسکے اس میں کسی قدر نظام خیالی سے مناسبت زیادہ ہوتی
 اور یہ ممکن بھی تھا اسلئے کہ مقاطعین اور لوہا جن میں تاثیر و تاثر کشش ہے بکثرت ملکتا
 الحاصل اس نظام اختراعی کی صنعت نہایت عمدہ ہے مگر یہ دعویٰ جو کیا
 جاتا ہے کہ نقشہ مطابق اس عالم واقعی کے ہے سو وہ قابل تسلیم نہیں اس لئے

کہ اس قسم کے امور میں اختلاف کا منشا یہ ہوا کرتا ہے کہ جو آثار مشاہد ہوتے ہیں ان کے اسباب معین کرنے میں فکر کیجاتی ہے اور چونکہ اذہان متفاوت ہیں اسلئے ہر ایک اپنی اپنی سمجھ کے مطابق اسباب بیان کرتا ہے جیسا کہ بیماریوں کی تشخیص میں اطباء آثار محسوسہ کو دیکھ کر اسباب قائم کرتے ہیں اور اکثر اختلاف واقع ہوا کرتا ہے کسی سخت بیمار کو یونانی ڈاکٹری مصری حکیموں کے مجمع میں پیش کر کے دیکھ لیجئے کہ تشخیص اسباب میں کس قدر اختلاف ہوتا ہے اسی طرح علم ہیئت میں بھی آثار محسوسہ کے اسباب میں فکر کی گئی مثلاً یہ امر مشاہد ہوا کہ آفتاب وزمین ہر وقت وضع بدلتے رہتے ہیں جس سے یقین اس امر کا ہے کہ دونوں ساکن نہیں مگر یہ معلوم نہ ہوا کہ حرکت کس کے طرف منسوب کی جائے کسی نے خیال کیا کہ آفتاب حرکت کرتا ہے مگر یہ تحریک فلک اور زمین ساکن ہے اور کسی نے خیال کیا کہ زمین متحرک ہے اور آفتاب ساکن۔

عرض دونوں صورتوں میں لیل و نهار کا وجود قرین قیاس ہے مگر ضرور نہیں کہ دونوں میں سے ایک سبب واقعی ہو بلکہ جائز ہے کہ آفتاب خود متحرک ہو بغیر تحریک فلک کیونکہ وہ حصہ عقلی نہیں جو دار ہو میں الاثبات والنقوی جس سے قطعیت احدیہا کی ثابت ہو اسی وجہ سے یقین نہیں کر سکتے کہ انہی دونوں ہیئتوں سے ایک یقینی ہے بلکہ جائز ہے کہ واقع میں کوئی تیسری ہیئت ہو جسکو حق تعالیٰ نے حکما کے اذہان سے مخفی رکھا مگر چونکہ قاعدہ مسلمہ ہے کہ عدم علم سے عدم شئی لازم نہیں آتا جب دونوں ہیئتاں احتمالی ٹھہریں اور نتائج دونوں کے ایک قسم کے ہیں تو اب صرف یہی بات رہی کہ ان دونوں سے

کوئی جماعت ذکاوت اور فہم و فراست میں بڑھی ہوئی ہے جو حضرات کہ ان دونوں ہتھیاروں سے بخوبی واقف ہیں وہ اس امر کا فیصلہ کر سکتے ہیں کہ جماعت بطلمیوسی ان امور میں بڑھی ہوئی ہے اسلئے کہ جس قدر انہوں نے موٹکافیاں اکہیں فیساغورسیوں کو وہ حال نہیں اسلئے کہ انہوں نے اس امر کا التزام کیا ہے کہ حتی المقدور کتب آسمانی کی مخالفت اور امر فطرے کا انکار اور حس کی بے اعتنائی نہ ہونے پائے اور باوجود اسکے اسباب کا اثبات ایسے طور پر ہو کہ عقل و قیقہ شناس اسکو قبول کر لے بخلاف اہل فیساغورس کے کہ انہوں نے اس امور میں کسی کا لحاظ نہ کیا بلکہ ایک تخمینی نقشہ ذہن میں جا کر اسکے اثبات میں جو جی چاہا کہہ دیا۔ نہ مخالفت کتب سماویہ کی کچھ پروا کی نہ حس و مشاہدہ کا کچھ اعتبار کیا۔ عقل کی کوئی بات مافی۔ اور مدولی تو امور جزئیہ سے جنہر دوسرے جزئیات کا قیاس عقلاً صحیح نہیں ہو سکتا مثلاً سنگ فلاخن پر قیاس کر کے حرکت تارک المرکز زمین اور شمس وغیرہ کو اکب کیلئے ثابت کی حالانکہ وہ قیاس مع الفارق ہے۔ جسکا حال انشاء اللہ تعالیٰ آئندہ معلوم ہوگا اور ایک ساعت میں ^{۶۸} ۱۰۰۰ ^{۲۱} ۱۰۰۰ ہزار دو سو ستر ایل مشرق سے مغرب کی طرف ہمارا ہوا میں جانا اور مغرب سے مشرق کی طرف اسی ساعت میں ہمارا حرکت کرنا اور نو کڑوڑ پچاس لاکھ میل کے فاصلہ سے آفتاب نے زمین کو اور زمین نے آفتاب کو اس زور سے کھینچنا کہ دونوں کا وزن کسی طرف جھکنے نہ پائے اور اُس پر اُس قدر سریع حرکت ہونا اگرچہ یہ امر فی نفسہ ممکن ہیں مگر مطلق و عموماً امکان سے ثبوت و عموماً ممکن نہیں یہ بھی ممکن ہے کہ وقوع اُس ممکن کا نہ ہو۔

اگر کہا جائے کہ حکمت جدیدہ میں دو بیٹوں سے مشادہ کر کے اس
 بیٹا کو مہربن کیا ہے تو جواب اس کا یہ ہے کہ اس بیٹا کا مدار شمس یا مہی
 کو اکب اور زمین پر ہے کیونکہ اگر کشش ثابت نہ ہو تو تمامی کو اکب اور زمین کو اپنی
 اپنے مقاموں پر رہنا مشکل ہو گا نہ کوئی کو کب گردش پر چکا نہ اقمار کو زمین وغیرہ
 اور اس صورت میں ثبوت نظام شمسی مفروضہ کا ممکن نہ ہو گا جب اس بیٹا کا مدار شمس
 ہے اور ظاہر ہے کہ کششوں کا ثابت کرنا دو بیٹوں سے ممکن نہیں تو معلوم ہوا کہ اثبات
 مدعا میں دو بیٹوں کو کوئی دخل نہیں کیونکہ دو بیٹوں سے صرف یہ ہو گا کہ چھوٹی
 چیز جو محسوس ہے بڑی نظر نہ آئے اور جب شمس محسوس نہیں تو ظاہر ہے کہ نظام شمسی
 ثابت کرنے میں دو بیٹیں بیکار ہیں۔

اب یہاں یہ بات معلوم کرنا چاہئے کہ اگرچہ حکما ریونان کی تصریحات سے
 معلوم ہوتا ہے کہ نفس افلاک مہتمم بالشان ہیں چنانچہ انکا قول ہے کہ واجب الوجود کو
 عقل اول صادر ہوئی اور عقل اول سے فلک اول اور عقل ثانی سے فلک ثانی
 اسی طرح عقل تاسع سے فلک تاسع صادر ہوا اور وہ سب ازلی ہیں یعنی واجب الوجود
 کیساتھ انکا وجود ایسا ہے کہ جیسا لو ازم کا وجود ملزوم کیساتھ ہوتا ہے اور اسکی سبب
 ایسی ہے جیسے کسی تاریک مکان میں چراغ روشن کیجئے تو آگ کے ساتھ ہی روشنی ہر
 اور روشنی کیساتھ ہی مکان کا روشن ہونا اور روشن ہونیکے ساتھ ہی قریب کی چیزیں
 نظر آجانا اور نظر آتے ہی انکا اور اک ہو جانا اور اک ہوتے ہی مضر چیزوں سے خوف
 اور مرغوب چیزوں سے فرحت وغیرہ ہونا اور خوف وغیرہ ہوتے ہی اسکا آثار چہرہ پر ظاہر ہو جانا
 اگرچہ یہ امور کے بعد دیگرے بحسب مرتبہ ہیں مگر زمانہ سب کا ایک ہے

اس قول سے ثابت ہے کہ افلاک صرف قدیم ہی نہیں بلکہ سلسلہ موجودات میں گویا مبادی عالم ہیں۔

مگر اُنے تامل سے یہ معلوم ہو سکتا ہے کہ افلاک مقصود بالذات نہیں بلکہ صرف کوکب کے اوضاع و حرکات خاص طور پر ثابت کر نیکے لئے ہیں چنانچہ فلک الافلاک کا کام یہ ہے کہ تمام افلاک و کوکب کو ایک رات دن میں گردش دے اور خارج المرکز کا یہ کام ہے کہ سالانہ گردش دے اور اسی سے اوج و حضیض کوکب کے فلک مثل میں پیدا ہوتے ہیں جس سے قرب و بعد کوکب کا زمین سے ہوتا ہے اور تداویر اس غرض سے ہیں کہ خمسہ متحجرہ یعنی عطارد - زہرہ - مشتری - مریخ - زحل کو ایسی حرکتیں دیں کہ کبھی وہ دور اور کبھی نزدیک کبھی اپنے مقام پر ساکن نظر آویں اسی طرح سے حامل و جوزہر وغیرہ اسی قسم کے اغراض متعلقہ کوکب کو پورے کرنے کے لئے ہیں جیسے جزئی افلاک کسی فلک میں تین کسی میں چار کسی میں پانچ فرض کئے گئے۔

الرحیبہ برائے نام نوافلک کہے جاتے ہیں مگر ان کے ٹکڑے میں سے زیادہ ہیں ان ٹکڑوں کی ضرورت اس وجہ سے ہوئی کہ اگر نوافلک سالم مانے جائیں تو کوکب کے اوضاع و حرکات محسوسہ کیلئے وہ کافی نہیں ہو سکتے اس کے ظاہر ہے کہ یونانیوں نے بعد اوضاع و حرکات کوکب کے ایک ایک ضرورت کی وجہ ایک ایک ٹکڑا الجھا تو کوکب فلک میں طریا حکمت جدیدہ والوں نے جب دیکھا کہ مقصود بالذات کوکب ہی میں تو انہوں نے یہ خیال کیا کہ افلاک مان کر ان کے ذریعہ سے اوضاع و حرکات کوکب کو ماننا ایک طول عمل ہے ابتداً نفس کوکب ہی حرکت ایسی کیوں نہ فرض

کر لیں کہ یہاں مقصود کے لئے کافی ہو اس طریقہ میں اگر وقت پیش آئے گی تو اسی قدر کہ بیان مسائل فن کے پہلے آسمانوں کا انکار کرنا پڑے گا اور اسکے بعد ان کزوں کو تھامنے والی چیز بدلانے کی ضرورت ہوگی پہلے دعوے کا اثبات آسان ہے جو جی چاہا کہہ دیں گے۔ پھر وہاں کون جاسکتا ہے جو اسکی تحقیق کر کے رو کرے کیونکہ سوائے بصارت کے جو اس قسم کی رسائی وہاں نہیں۔ جو یہ خبر دے۔ اب رہی بصارت سوائے اسکی بات ہی کیا جسکی عمر اٹھ دیکھتے گذری اسپر الزام لگانا کون بڑی بات۔

اسکو بھی جانے دیجئے آخر عقل سے کوئی کام لینا چاہتے یہاں یہی کام لیا جائے کہ ہر چیز کے لئے ایک اتہا ضرور ہوتی ہے سو یہ رنگ محسوس اتہا و بصارت۔ اب اگر کسی کو انکار ہو تو مقابلہ میں اگر اپنا دعوے ثابت کرے اور کیا مجال ہے کہ ثابت کر سکے نہ وہاں جو اس کی رسائی ہے نہ عقل کو دخل اور سنی سنائی کب اعتبار کے قابل ہوتی ہے۔ رہا دین اور خدا اور رسول کی خبریں اس سے تو پہلے ہی آزاد بن بیٹھے ہیں۔

اور دوسرا امر یعنی کروں کو تھامنے والی چیز کے نسبت یہ بات بتایا جائے کہ بعض جسام پیش کش ہوا کرتی ہے۔ ایک مقناطیس ہی ہے کہ دور سے لوہے کو کھینچ لیتا ہے اسی طرح آفتاب زمین کو اور زمین آفتاب کو اور ہر کرہ دوسرے کرہ کو کھینچتا ہے جسکی وجہ سے تمام کرات کا عالم منتظم ہے لڑکے اور جوانانِ طینت منمش تو مقناطیس کو دیکھتے ہی فوراً مان لینگے۔ اور دستور بھی ہے کہ قانون میں نظائر پر فیصلہ ہوا کرتا ہے۔ رنگے چند بوڑھے پرانے خیال کے چناں

چنیں کر نیوالے اُن کا اعتبار ہی کیا اور خود لڑکے اُنکو دیوانہ بنا لیں گے اور جب ہم خیال ہو جائیں گے تو پھر اُن دلیلوں میں غور کر نیوالا ہی کون جو انہیں حدیث نکالے بلکہ اسوقت ہر شخص ٹوٹی پھوٹی دلیل تائید میں بنانے پر مستعد ہو جائے گا اور جب نشوونما لڑکوں کی ان خیالات میں ہوگی اور یہ روشنی انہیں سرایت کرے گی پھر اگر کوئی قرآن و حدیث کی باتیں اُنکو سناوے اور آسمانوں کا ذکر اُنکے روبرو کرے تو وہ خود کہیں گے کہ آسمان کیسے وہ تو لوگوں کے بنائے ہوئے ہو سکتے ہیں اب بیچارے بڑھے مثل سرسید صاحب کے اگر ہاں میں ہاں نہ ملاتے تو کیا کرتے نہ انہیں مادہ جواب دینے کا تھا نہ ایسا قوی ایمان کہ مشکلیں کی ابد فریبیاں اُن میں اثر نہ کریں بجا سے اس کے کہ مسلمانوں کی طرف سے کچھ جواب دیتے۔ مخالفین ہی کی وکالت پر مستعد ہو گئے اور لگے قرآن مجید و حدیث میں تاویل کرنے حالانکہ کوئی حق اُن کو ہمارے قرآن و حدیث میں دست اندازی اور تصرف کرنے کا نہیں کیونکہ جب مخالفین کی دلیل پر اُنکو اتنا وثوق ہے کہ کلام الہی اُنکے نزدیک قابل اعتبار نہ رہا تو ہمارے دین سے اُنکو کوئی تعلق ہی کیا۔ پھر دوسرے دین میں باطنی خیر خواہی مداخلت کرنا کس قدر ظلم ہے اور جو لوگ اُن کے اس دعوے کو مان کر انہیں کی کہنے لگے ہیں اُنکی عقلوں کو کیا کہنا چاہیے۔

ہاں سرسید صاحب نے جو علماء کی شکایت کی ہے کہ دینیات میں حکمت قدیمہ کو انہوں نے غلط کر دیا۔ ایک حد تک درست ہے مگر یہ خیال اُنکا کہ حکمت جدیدہ کے ہم خیال ہونا چاہیے بالکل غلط ہے کیونکہ ایمان اس اعتقاد و جازم کا نام ہے کہ خدا و رسول کی خبروں کو بلا دلیل اس یقین کیساتھ مانیں کہ نہ کسی دلیل سے

زائل ہو سکے اور نہ کسی مصلحت سے وہ چھوڑا جاوے۔

دیکھ لیجئے کہ جب آنحضرت صلی اللہ علیہ وسلم نے معراج کی خبر دی جس کا حاصل یہ تھا کہ حضرت مکہ معظمہ سے بیت المقدس تشریف لے گئے

اور وہاں سے آسمانوں پر اور ساتوں آسمان طے فرما کر عرش برحق تعالیٰ سے ہمکلام اور مشرف بدیدار ہوئے اور جنت اور دوزخ اور اسکے سوا صد ہا عجائب کی سیر

فرما کر اسی رات رونق افروز و تختہ سارہ ہوئے کسی مسلمان کو اسکے قبول کرنے میں تاہل نہ ہوا اگر ایمان لانے میں عقل کی پابندی ضرور ہوتی تو ایسی خبریں ہی دیکھا

ایمان کی بات تو یہ ہے کہ ہر ایک بات خدا تعالیٰ اور رسول صلی اللہ علیہ وسلم کی مان لینا چاہئے اور جو عقل میں نہ آوے تو عقل کو اسپر قربان کر دینا چاہئے

کیونکہ جب انکے حکم پر جان و مال قربان کرنا مسلمانوں کا فرض ہے تو پجاری عقل کیا چیز ہے اب ہم آسمانوں اور زمین اور ستاروں کے باب میں جو بات قرآن و

حدیث سے ثابت ہے اپنے مسلمان بھائیوں کو خیر خواہانہ معلوم کر اوتیے ہیں اور دلائل بھی وہ بتلاتے ہیں جنکا طالب ہر مسلمان ہے اور ہونا چاہئے اسکے

بعد انشاء اللہ تعالیٰ حکمت جدیدہ کے دلائل میں بحث کی جائیگی۔

قبل از بیان مقصود یہ بات معلوم کرنا ضرور ہے کہ حق تعالیٰ نے انسان کو کس قسم کی شرافت عنایت فرمائی ہے حق تعالیٰ جس چیز کو پیدا کرنا چاہتا ہے

اس کو طیر صرف خطاب کن فرماتا ہے جس سے وہ چیز وجود میں آجاتی ہے کما قال اللہ تعالیٰ انما قولنا شیء اذا اردناہ ان نقول کہ کن فیکون۔ اور آدم علیہ السلام کے

پیدا کرنے کا یہ اہتمام ہوا کہ ان کو اپنے ہاتھوں سے بنایا اور اپنی روح ان میں

پھونکی اور فرشتوں کو پہلے ہی سے حکم سنا دیا گیا کہ جب وہ عام شہادت میں جلوہ افروز ہوں سب کے سب ان کو سجدہ کریں چنانچہ ایسا ہی ہوا کہ جملہ ملائکہ نے سجدہ کیا اس وقت کسی کا یہ مجال نہ تھا کہ دم مارے اور یہ عرض کرے کہ جو عبادت خاص حضرت کبریائی کے لئے زیبا اور مقرر ہے ایک شخص حادث کے لئے کیونکر بجالاتی جاے کما قال تعالیٰ واذ قال ربک للملائکة انی خالق بشر ام طین فاذا سوتیه وفتح فیہ من روحی فقوالہ ساجدین ۛ فسیجد الملائکة کلہم اجمعون۔ یہ اہتمام اور تشریف و اکرام ان کا اسوجہ سے تھا کہ خدمت خلافت کے لئے تمام عالم سے انکا انتخاب ہوا تھا ہر چند ملائکہ کو بوجہ کثرت عبادت و تقرب بارگاہ خلص یہ خیال تھا کہ انہیں میں سے کوئی منتخب ہوگا چنانچہ انہوں نے درخواست بھی کی مگر منظور نہ ہوئی۔ عزرا زیل علیہ اللعنة باوجودیکہ کثرت طاعت پیش ہرہ آفاق اور علم میں مستند تھا یہاں تک کہ عالم ملکوت کا معلم ہو گیا تھا صرف اس جرم میں کہ حضرت آدم علیہ السلام کو سجدہ نہ کیا ہمیشہ کے لئے مردود بارگاہ الہی ٹھہرا اور وہ علم و فضل اور طاعت ایک بات میں کالعدم ہو گئی اور ایسی لعنت و پھٹکار میں گرفتار ہوا کہ کسی قسم کی توقع آئندہ کے لئے بھی باقی نہ رہی کما قال اللہ تعالیٰ فاخرجهما منہما فانک جیم وان علیک لعنتی الی یوم الدین اُنکے بعد ان کی اولاد کو بھی تمام عالم میں کرم فرمایا چنانچہ ارشاد ہے ولقد کرمنابنی آدم اور آسمان وزمین میں حتیٰ خیر ہیں سب اور کرم خلیفہ زاووں کے مسخر فرمایا کما قال تعالیٰ وسخر لکم الشمس والقمر ہیں وقولہ تعالیٰ وسخر لکم مافی السموات و مافی الارض جمیعاً منہ اور اس خلیفہ رفیع الشان کے جلوس فرما زوائی کے لئے تخت گاہ زمین قرار دی گئی۔ قال اللہ تعالیٰ

انی جاعل فی الارض خلیفہ اور اس خلافت گاہ کے بنانے میں اہتمام ہوا کہ سب عالم سے پہلے اس کی بنیاد ڈالی گئی اور بذات خاص دو روز تک اس کی جانب توجہ مبذول رہی اور اسی عہدہ عمدہ نعمتیں اور اقسام کی آسائش کی چیزیں تیار کی گئیں اسکے بعد آسمان بنائے گئے پھر دوبارہ زمین کی دستری اور چمن بندی کی طرف توجہ ہوئی اور چار روز میں اسکا اہتمام پورا ہوا یعنی آسمان زمین چھ دن میں بنا گئے جنہیں چار روز صرف زمین کی تخلیق اور دستری میں صرف ہوئے قال اللہ تعالیٰ وخلق لکم مانی الارض جمیعاً ثم استوی الی السما و قال اللہ تعالیٰ والذی خلق الارض فی یومین و قال تعالیٰ فقضاہن سبع سموات فی یومین و قال اللہ تعالیٰ انم اشد خلقاً ام السما ربنا ہا رفع سمکھا فسوہا و اعطش لیلہا و اخرج صحاہا و الارض بعد ذلک دھما بہر چند آسمانوں کا بہت بڑا کارخانہ ہے مگر درحقیقت وہ اس خلافت گاہ کے سقف میں جو نہایت اہتمام سے بنائے گئے ہیں کہ اب تک انہیں کہیں نہ گفافی نہیں قال تعالیٰ الذی خلق سبع سموات طباقاً متری فی خلق الرحمن من تفاوت فارجع البصر هل ترى من فطور پھر اس چھت میں روشنی اور زیب و زینت کا ساما بھی کیا گیا کہ عمدہ عمدہ رنگین مختلف الوان کی قندیلیں لٹکانی گئیں کما قال تعالیٰ ولقد زینا السما الدنیا بمصابج اسکے بعد انکے آرام کرنے اور کام کرنے کے اوقات مقرر کئے گئے ہو الذی جعل لکم اللیل لتسکونوا فیہ والنہار مبصراً۔ و قال تعالیٰ ومن جملة جعل لکم اللیل والنہار لتسکونوا فیہ ولتبتغوا من فضلہ یہ چند آیتیں مذکور ہوئیں اگر قرآن شریف میں تدبر کیا جائے تو بہت سی آیتیں انسان کی فضیلت پر دلالت کر نیوالی ہو جو ہیں۔

الحاصل ان آیات پر غور کرنے کے بعد سچے مسلمان سمجھ سکتے ہیں کہ کس قدر عزت افزائی انسان کی حق تعالیٰ کو منظور ہے۔ اس سے بڑھ کر کیا ہوگا کہ جتنی چیزیں آسمان و زمین میں ہیں سب ان کے مسخر کیا چنانچہ ارشاد ہوتا ہے
 وَسَخَّر لَكُم مَّا فِي السَّمٰوٰتِ وَمَا فِي الْاَرْضِ جَمِيعًا مِّنْهُ - اور چونکہ آفتاب و ماہتاب سے زیادہ کام متعلق ہیں اور ستاروں میں افضل اور ممتاز سمجھے جاتے ہیں انکے مسخر کرنے کو یہ تصریح بیان فرمایا کہ قال تعالیٰ وَسَخَّر لَكُم الشَّمْسَ وَالْقَمَرَ دَائِبِينَ - اب جو حضرات کہ کلام الہی کو سچا جانتے ہیں ذرا تامل کریں کہ حق تعالیٰ انسان کو اپنا خلیفہ مقرر فرمایا اور آفتاب و ماہتاب کو انکا مسخر کیا تو مقتضائے حکمت و عقل کیا ہوگا آیا انسان مثل کباب کے گرد آفتاب کے پھیرے جائیں یا آفتاب مثل بخوردان کے انکے گرد گردش دیا جائے۔

سرد سیم ملکوں میں ملاقاتی لوگ کسی مکان میں جمع ہوتے ہیں تو صفائے بخوردان کو ہر شخص کے پاس لیجاتا ہے جسکی گرمی اور خوشبو سے اسکو راحت پہنچتی ہے اور کیسا ہی گنوار اور کم عقل ہو یہ کبھی گوارا نہیں کرتا کہ وہ معزز لوگ نوبت بہ نوبت آتش کے گرد پھریں جب گنوار کا یہ حال ہو تو حق تعالیٰ اپنے عزت دے ہوں کے حق میں یہ ذلت کیونکر گوارا فرمایگا۔ کہ ہمیشہ آتش دان شمس کے گرد و دور تھے ہیں۔
 ہر مٹی و پیل اہل حکمت جدیدہ کی حرکت زمین پر یہ ہے کہ آفتاب مثل آتش کے ہے اور آومی وغیرہ مثل کباب کے اسکی طرف محتاج ہیں اور مقتضائے عقل یہ ہے کہ کباب کو آگ کے گرد پھیرتے ہیں۔ یہ خیال انکے اصول پر نہایت چسپا اور صحیح ہے اسلئے کہ ان کے پاس یہ ثابت ہے کہ کسی زمانہ میں کسی بندر کی دُوم

جہر گئی تھی سو یہ آدمی یعنی بعض لوگ اُسکی اولاد میں ہیں جنکے پاس حقیقت انسان
کی تہوان کے مقابلہ میں دلیل مذکور کا جواب نہایت دشوار ہے کیونکہ انکی فکر و سمیت
کبھی اس امر کو مقتضی نہیں ہو سکتی کہ آفتاب ان کا مسخر اور ان کے لئے گردش میں
ہو فکر کریں بقدر سمیت اوست۔ کارپوزینہ نیت سنجاری۔ کجا بوزینہ کجا تسخیر افلاک۔
تفسیر مذکور میں ہمارا روئے سخن صرف جناب خاں صاحب اور اُنکے
اتباع کی طرف ہے۔ کیونکہ وہ اپنے اسلام کے مدعی اور مسلمانوں کے ہم صنف ہیں
اور اگر وہ بھی اُنہی لوگوں کے شریک اور ہم خیال ہیں تو بیشک یہ نغمہ سرائی ہمارے
اُنکے روبرو فضول اور بے محل ہے مگر جناب خاں صاحب اور اُنکے اتباع
کی نسبت ہرگز ہمارا خیال نہیں کہ کسی قسم کے نفع کے واسطے شرافت خدا واد
دست بردار ہو کر غیروں کی رفاقت دل سے اختیار کریں۔

حکمت جدیدہ والے جو کہتے ہیں کہ انسان بندر کی اولاد میں اگرچہ
اس قول کو علامہ حسن افندی نے رسالہ حمیدیہ میں روکیا ہے مگر آخر وہ بڑے بڑے
عقلا کا قول ہے اور انصاف کی بات یہ ہے کہ جہاں تک ہو سکے عقلا کی بات
کا کوئی محل صحیح پیدا کرنا چاہئے جب تک مخالفت دین نہ ہو اور ہمیں یہ ضرور نہیں کہ
ان کی ہر بات کو روکیا کریں۔

مخور کرنے سے معلوم ہوتا ہے کہ کسی حد تک یہ قول صحیح ہے۔ بات یہ
کہ حق تعالیٰ نے انسان کو پیدا کیا اور اُسکو عقل عنایت کی جس سے وہ سمجھ سکتا ہے
کہ عالم کو پیدا کرنے والا بھی کوئی ہے اور کئی امور اُسکی مرضی کے مطابق اور کئی
امور خلاف مرضی ہیں اور ان کے معلوم کرانے کے لئے اُسکی جانب سے کوئی شہر

مامور ہونا چاہئے جس کی رسالت کی تصدیق قدرتی طور پر ہو سکے چنانچہ حقیقتاً
 نے انبیاء کو اس کام کے لئے مامور فرمایا اور ان کی رسالت کی تصدیق کے
 واسطے چند علامتیں مقرر فرمائیں جنہیں سے ایک معجزہ ہے اور ان کے ذریعہ سے
 یہ معلوم کرادیا کہ فلاں امور مرضی کے موافق اور فلاں خلاف مرضی ہیں اور جو کوئی
 مرضی الہی کے مطابق کام کرے گا اسکی یہ جزا ہوگی اور جو خلاف مرضی کرے گی یہ سزا ہوگی
 پھر جب ان اطمینان بخش علامتوں کو دیکھ کر رسالت نبی کی مان لیا تو اسکی آزا مشر
 کے لئے چند علامتیں مقرر کیں جنہیں سے ایک یہ ہے کہ چند چیزیں ایسی ہی
 گئیں کہ انکو عقل ہرگز قبول نہیں کرتی حالانکہ قدرت الہی پر پان لائیکے بعد انکا
 قبول کرنا نہایت آسان ہے اور عقل انکے ماننے پر خود بخود مجبور ہوتی ہے۔

الحال جبکہ امور مذکورہ بالا کی سمجھ ہے اسکو سمجھدار اور عاقل یعنی انسان
 کہنا چاہئے اور جبکہ سمجھ نہیں بلکہ صرف تن پروری اور عیش و عشرت کے سامان
 فراہم کرنے کی سمجھ ہے وہ فی الحقیقت انسان نہیں اسلئے کہ یہ کام ہر حیوان کجی
 جانتا ہے اور اپنے مناسب چیزوں کو سمجھ کر انکے فراہم کرنے میں کوشش
 کرتا ہے پھر جب انسان کی وہی سمجھ ہو جو جملہ حیوانات کی ہے تو فی الواقع اس کو
 بھی انہیں میں شمار کرنا چاہئے چنانچہ حق تعالیٰ فرماتا ہے اولئک کالانعام بل ہم
 اضل۔ اس صورت میں اہل حکمت جب دیدہ کی تحقیق کے مطابق اگر اہل تم کے
 لوگ بندروں کی اولاد ہوں کوئی تعجب کی بات نہیں اور کچھ نہیں تو اتنا ضرور ہے
 کہ ہر طرح سے یعنی صورت اور معنی وہ ان کے بالکل مشابہ ہیں جس سے ان کو
 نسل معنوی بندروں کی کہنا بے موقع نہیں۔

اب ہم ہیأت جدیدہ جس کو نظام فیثاغورس کہتے ہیں اسکو اجمالاً بیان کرتے ہیں تاکہ بحث کے موقع میں ناظرین کو سمجھنے میں وقت نہ ہو مفتاح الافلاک وغیرہ میں لکھا ہے کہ آفتاب نسبت زمین کے دس لاکھ حصے سے بھی زیادہ بڑا ہے۔ قطر آفتاب کا آٹھ لاکھ تراسی ہزار دو سو چھیالیس میل ہے اور اس کے جذب کی تاثیر کروڑوں کوس تک گرواگر پہنچتی ہے۔ زمین آفتاب سے ساڑھے نو کروڑ میل سے زیادہ دور ہے اور بعض سیارے زمین سے پونے دو ارب میل سے بھی زیادہ دور ہیں۔ سینکڑوں کواکب ظلمانی مثل زمین کے آفتاب کے گرد پھرتے ہیں آفتاب کے گرد پھر نیوالے سیارے تین قسم کے ہیں۔

اول سیارات اولی جن کی حرکت دوری ہے۔

دوم۔ اقمار جنکو سیارات ثانوی کہتے ہیں یہ سیارے سیارات اولیٰ کو گرد پھرتے ہیں اور انکے ساتھ ساتھ آفتاب کے گرد بھی گھومتے ہیں۔

سوم دنبالہ دار ستارے جو نہایت طویل بیضوی مدار میں آفتاب کے گرد پھرتے ہیں کبھی آفتاب کے نزدیک آجاتے ہیں جو دکھنے لگتے ہیں اور کبھی اتنی دور چلے جاتے ہیں کہ دور میں سے بھی نظر نہیں آتے۔

نوابت جو بے انتہا ہیں ہر ایک انہیں سے ایک نظام کامرز ہے جو مثل نظام شمسی کے ہے۔

زمین کا قطر تقریباً آٹھ ہزار میل ہے اور محیط اس کا چوبیس ہزار میل ہے لیکن قطر خط استوا کا قطبین کے قطر سے ۲۵ میل بڑا ہے یعنی خط استوا کے مقام میں زمین پھولی ہوئی ہے۔

زمین اپنے محور پر مغرب سے مشرق کی طرف پھر کر دن رات میں ایک دورہ تمام کرتی ہے یہ حرکت ضمنی ہر گھنٹہ میں ایک ہزار سائے اکتالیس میل ہے زمین کی سطح تریب چوتھائی کے پانی کے تلے چھپی ہوئی ہے اگر زمین اپنے محور پر نہ گھومتی تو قوت جاذبہ جو تمام گرداگرد زمین کے ابعاد مساویہ میں اُس کے مرکز سے برابر تاثیر رکھتی ہے البتہ پانی کے سطح کو ایک چکنے گھڑے کی شکل پر مسطح کر دیتی اور نیز زمین اگر محور پر حرکت نہ کرے تو سمندر بلند حد و دو خط ہوا سے لپستی قطبین کی طرف بہ جاتا اور تمام گرداگرد قطبین کے سنیکڑوں کو س تک طغیانی آب سے زمین اور جو ملک اور جزائر قطبین کی حدود میں مثل انگلستان وغیرہ ہیں ڈوب گئے ہوتے۔

حرکت محوری ضمنی جیسے زمین کو ہے کل سیاروں کو بلکہ آفتاب کو بھی ہے **دوسری** حرکت زمین کی حرکت ایسی ہے جو گرد آفتاب کے پھرتی ہے اس حرکت کا دورہ تین سو گھنٹہ دن میں پورا ہوتا ہے اس دورہ کے مدار کا قطر اُنیس کروڑ سے بھی زیادہ ہے اس حرکت سے ہم اڑسٹھ ہزار دو سو سترہ میل مسافت ایک ساعت میں حرکت اپنی ہمیشہ طے کیا کرتے ہیں۔

ہم جسکو ثقل یا وزن کہتے ہیں اُس کا سبب فقط جذب یا کشش زمین ہے زمین کی آفتاب کو کھینچتی ہے اور آفتاب زمین کو مگر چونکہ آفتاب کا مادہ زمین کے مادہ سے تین لاکھ تیس ہزار نو سو اٹھائیس حصہ زیادہ ہے اسلئے آفتاب زمین کو اُس قوت سے کھینچتا ہے کہ زمین نہیں کھینچ سکتی ہر چند دونوں کششوں کا مقصد یہ ہے کہ ایک دوسرے سے ملکر کھا جائیں مگر چونکہ زمین اتر پھرتی ہے

اسلئے وہ ہمیشہ دائرہ سے باہر نکلنا چاہتی ہے جیسا کہ سنگ فلاخن دائرہ سے سے باہر نکلنے کا میلان رکھتا ہے اس طرح کے میلان کو قوت تارک مرکز کہتے ہیں اور برخلاف اُس کے دائرہ کے مرکز میں ایک قوت جاؤبہ ہوتی ہے جسکو قوت طالب مرکز کہتے ہیں یہ قوت چاہتی ہے کہ جسم اپنے مدار سے ہرگز نکلنے پائے اور یہ دونوں قوتیں مساوی ہوتی ہیں۔

الحاصل آفتاب اپنی قوت طالب مرکز سے زمین کو کھینچتا ہے اور زمین اپنی قوت تارک مرکز سے مدار سے نکالنا چاہتی ہے اور دونوں قوتیں زمین میں اسلئے زمین ہمیشہ اپنے مدار معین پر پھرتی ہے نہ آفتاب کی طرف مائل ہوتی ہے نہ دور ہو سکتی ہے زمین کی گردش جو آفتاب کے گرد ہے اُس میں قوت تارک مرکز پیدا کرتی ہے اگر یہ گردش نہ ہوتی تو اُسکو آفتاب پر گرنے سے کوئی مانع نہ تھا جس طرح آفتاب زمین کو کھینچتا ہے اور زمین اپنی قوت تارک مرکز سے اُسکی کشش کو دفع کرتی ہے اسی طرح زمین آفتاب کو کھینچتی ہے اور آفتاب بھی گردش کرتا ہے جس سے قوت تارک مرکز پیدا ہوتی ہے اور اُسکی کشش کو دفع کرتی ہے ورنہ زمین اپنی کشش سے اُسکو کھینچ لیتی کیونکہ فلاخن کا پتھر حالانکہ چھوٹا ہوتا ہے مگر ہاتھ کو زور سے کھینچتا ہے لیکن آفتاب کا مدار نسبت زمین کے مدار کے ایسا چھوٹا ہے جیسے اُسکے مادہ کا مقدار نسبت مقدار مادہ زمین کے برابر۔

تمام اجسام موافق اپنی مقدار خاص مادہ کے آپس میں ایک دوسرے کو کھینچتے ہیں۔

آفتاب اور زمین برابر زمانہ میں اپنے مداروں کو طے کرتے ہیں اسلئے آفتاب کی حرکت نسبت حرکت زمین کے اس قدر بڑی ہے جس قدر اُسکے مادہ کی

کمیت بہ نسبت کمیت مادہ زمین کے زیادہ ہے اُن کی عرض اس سے ہے
کہ آفتاب کی قوت زمین کی قوت کے برابر ہو جاتی ہے اسلئے کہ آفتاب کا مادہ
زیادہ ہے تو زمین کی حرکت سریع ہے جس سے قوت تارک الم مرکز بڑھی ہوئی ہے
اور اگر آفتاب کی حرکت بطی ہے تو زمین کا مادہ کم ہے جس سے آفتاب کے
کھینچنے پر قادر نہیں۔

الحال زمین باوجودیکہ آفتاب سے لاکھوں حصے چھوٹی ہے مگر قوت
کشش میں آفتاب کے برابر ہے اور یہ دونوں کی قوتیں باہم ایسی معادل اور
مقاوم ہیں کہ کوئی اُن میں سے دوسرے پر غالب نہیں بلکہ اپنے اپنے مداروں پر
حرکت کر رہے ہیں۔

سوائے زمین کے اور بھی سیارے ہیں جنکے نام یہ ہیں عطارد و زہرہ
مرخ - سہرس - پاس - جو تو - دستا - مشتری - زحل - جارجیم - سیڈوس - ان سب کی
گردش مشرق سے مغرب کی طرف ہے۔
کل سیارے اپنے محوروں پر پھرتے ہیں۔

زمین سیارے یعنی مشتری - زحل - جارجیم - سیڈوس - جو آفتاب سے
بہت دور ہیں اُنکو نور بہت کم پہنچتا ہے اسکا جبر نقصان اُنکے اقمار سے ہوتا ہے
مشتری کے چار قمریں اور زحل کے سات اور جارجیم سیڈوس کے چھ
زمین اگر آفتاب کے ایک برس میں ایسے مدار پر دورہ پورا کرتی ہے
جس کا قطر ۹ کروڑ میل سے بھی زیادہ ہے۔

اس وجہ سے ہم زمین والے ہر سال ایک بار ۹ کروڑ میل ثوابت کے

نزدیک ہو جاتے ہیں اور پھر چھ مہینے کے بعد ۹ کروڑ میل اُن سے دور ہو جاتے ہیں لیکن باوجود اسکے ہماری نظر میں اگرچہ دو زمین سے دیکھیں نہ اُن ثوابت کے قد میں کچھ تفاوت معلوم ہوتا ہے اور اُن کے باہم ابعاد میں بلکہ دونوں حالتوں میں وہ یکساں نظر آتے ہیں اس تجربہ سے صاف معلوم ہوتا ہے کہ نسبت دوری ثوابت کے زمین کے مدار کا قطر بہ منزلہ ایک نقطہ کے ہے۔

ان تحقیقات سے ثابت ہے کہ مدار نظام شمسی کا کشش زمین اور کوکب پر ہے اسلئے کہ کشش ثابت ہوگی تو زمین وغیرہ کو اکب کا اپنے اپنے مدار پر ٹھہرنا ثابت ہوگا اور جب ٹھہرنا ثابت ہوگا تو دوسرے احکام و آثار اسی متفق ہونگے۔ اور جب تک کشش باہمی کو اکب بدلیل ثابت نہ ہو کوئی بات قابل تسلیم نہیں بلکہ بنا را الفاسد علی الفاسد ہوگی مثل مشہور ہے ثبت العرش ثم القش اونی تامل سے معلوم ہو سکتا ہے کہ ممکن نہیں کہ کشش باہمی کو اکب پر کوئی دلیل قائم ہو سکے خصوصاً اس مسلک پر جنکے پاس بغیر مشاہدہ کے کوئی بات ثابت نہیں ہو سکتی چنانچہ اسی وجہ سے ملائکہ اور جنات وغیرہ کا نہیں انکار ہے اور سوائے طبیعیات کے کسی عالم کے وہ قائل ہی نہیں۔

دلیل اس دعوے پر یہ ہے کہ دو زمینوں سے کشش کا ثبوت نہیں ہو سکتا اسلئے کہ وہ فقط مقدار جسم بڑا بتلائی کے لئے ہیں اور کشش جسم ہی نہیں تو دو زمینوں سے اس کا محسوس ہونا بھی محال ہے۔

اپنے دوسرے حواس موٹا ہے کہ بسبب فاصلہ کے اس کشش کا ثبوت کسی سے نہیں ہو سکتا اور جب تک وہ جس اور مشاہدہ سے اس کا ثبوت

تہ بیان کریں انہی کے مسلک کے مطابق ان کے دعوے کو تسلیم کرنے کی ہمیں کوئی ضرورت نہیں۔

اثبات مدعی پر انہوں نے چند تجربے پیش کئے ہیں جنکا حال ابھی معلوم ہوا کہ وہ سب کے سب مخدوش ہیں اور بضرع محال زمین کی کشش اگر ثابت بھی ہو جا تو کو اکب کی کشش اس سے کس طرح ثابت ہوگی سنگ مقناطیس کی کشش ثابت ہونے سے کیا سنگ مرمر کی بھی کشش ثابت ہو سکتی ہے ہرگز نہیں۔

اس مقام میں شاید یہ کہا جائے گا کہ جس طرح ہیأت قدیمہ کے مسائل و دلائل انہ سے ثابت کئے جاتے ہیں اس طرح کو اکب کی کشش بھی بدلائل انہ سے ثابت ہو سکتی ہے کیونکہ آثار و حرکات سے اتنا ضرور ثابت ہے کہ تمام کو اکب اپنے مدار و نیر حرکت کرتے ہیں پھر اگر کوئی چیز روکنے والی نہ ہو تو فنا و نظام لازم آئے گا اس لئے ضرور کشش ثابت ہوگی۔

جواب اس کا یہ ہے کہ مدارات پر حرکت کرنا ش باہمی کو مستلزم نہیں جائز ہے کہ بذریعہ افلاک ان کی حرکت ہو۔ اور یہ بھی ممکن ہے کہ تدافع باہمی کی وجہ سے وہ حرکت کرتے ہوں اور نیز ممکن ہے کہ ان کو حرکت ارادی یا طبعی ہو بجز حال حرکت کشش پر دلیل نہیں ہو سکتی۔

شاید بعض لوگ ان احتمالات کو دیکھ کر خوش ہوں گے کہ تیرہویں صحیح آخر اسمائو کا تو انکار ہو گیا مگر ذرا انصاف کریں تو معلوم ہو کہ تخمینات بھی کہیں دلیل ہو سکتے ہیں اسکی مثال ایسی ہونی کہ کسی جنگل میں مقتول پایا جائے جسکے قاتل کا پتہ نہ ہو اور پولس اپنے اپنے ذمہ کے لئے کہہ دے کہ زید نے اسکو قتل کیا ہے حالانکہ

کوئی اسپرقرنیہ نہ ہو بلکہ خود وہ اُسکے مقید ہونیکے قائل ہوں اور دلیل میں یہ بات
پیش کریں کہ ممکن ہے کہ وہ قیدخانہ میں ہی سے اُسنے پھونکا ہو یا زہر بھری نظر
سے اُسکو دیکھا ہو کیونکہ دونوں صورتوں میں سمیت کا وجود ممکن ہے۔
اس میں شک نہیں کہ اُس مقتول کا کوئی قاتل ضرور ہو گا مگر اس قسم کے
احتمالات و تخمینات سے ثبوت و عوائے ممکن نہیں اسی طرح ہم یقین کرتے ہیں
کہ کو اکب کو حرکت ضرور ہے مگر بلا دلیل یہ کہہ دینا کہ کروڑوں کوس سے ایک
دوسرے کو کھینچتے ہیں اور اسپر آمار محسوسہ کو دلیل اتنی قرار دینا کسی قسم کی عقل کا مقصد
نہیں۔

اب ہم کشش زمین وغیرہ اجسام میں بحث کرتے ہیں جس سے یہ بات
انشار اللہ تعالیٰ ثابت ہوگی کہ کششوں کا وجود بلکہ احتمال بالکل باطل ہے
اگرچہ بعض دلائل تجربات کے جواب میں لکھی گئیں مگر چونکہ تفصیلی بحث کا موقع یہاں
ہے اس لئے ان دلائل کا اعادہ بھی بالاجمال یہاں ہوگا۔

(۱) پہلی دلیل یہ کہ کشش محسوس چیز ہے جس کا تعلق قوت لاسہ سے
ہے دیکھ لیجئے کہ سنگیاں لگوانے میں کس قدر کشش کا حس ہوتا ہے چونکہ یہ
کشش پہلے ان اجزاء سے متعلق ہوتی ہے جو قریب ہیں اسلئے تفرق اتصال
اُسکا لازمہ ہے اسی وجہ سے سنگیاں لگوانے میں تکلیف ہوتی ہے اگر زمین پر
کشش ہوتی تو جو اعضاء ہمارے زمین سے متصل ہوتے ہیں انہیں ضرور تکلیف
ہوتی اور ظاہر ہو کہ کوئی تکلیف نہیں ہوتی اس سے ثابت ہوا کہ زمین میں کشش نہیں
اگر کہا جائے کہ عادت کی وجہ سے تکلیف کا احساس نہیں ہوتا تو ہم

کہیں گے کہ بعض بیماریاں مثل درد سر وغیرہ مدتوں رہا کرتی ہیں باوجود اسکے درد محسوس ہوتا رہتا ہے اس سے ظاہر ہے کہ عادت کی وجہ سے تکلیف کا احساس زائل نہیں ہو سکتا۔

(۲) منقح الافلاک میں یہ بات بدیل ثابت کی ہے کہ قوت چاندی قدر گھٹتی ہے جس قدر اسکے دوری کا مربع بڑھتا ہے یعنی کاہش اسکی دوری کے مضروب فی نفسہ کی افزایش کے برابر ہوتی ہے مثلاً آفتاب کے مرکز سے چند دوری میں اسکی قوت جاذبہ نسبت سابق کے چار چند وجود و کامریج ہے کم ہوتی ہے اور سہ چند دوری میں بقدر نو چند جو تین کا مربع ہے کم ہوتی ہے۔ اب دیکھئے کہ آفتاب باوجودیکہ زمین سے دس لاکھ حصے سے بھی زیادہ بڑا ہے اور قوت جاذبہ زمین کی بسبب نہایت دوری کے جو سارے نوکر و میل ہے وہاں نہایت ضعیف ہوتی ہے بائیں ہمہ زمین آفتاب کو وہاں کھینچتا ہے پھر اگر کوئی چھوٹا جسم ایک میل کے فاصلہ کے اندر فرض کیا جاوے تو زمین نے اسکو کس قدر زور سے کھینچنا چاہئے کیونکہ اس فاصلہ پر قوت جاذبہ اسکی نسبت اس فاصلہ کے جو زمین و آفتاب میں ہے سارے نوکر و حصے زیادہ ہوگی ہے اور جسم بھی نہایت چھوٹا فرض کیا گیا ہے حالانکہ ہم دیکھتے ہیں کہ چھوٹے چھوٹے لٹکے آسمان کی طرف پھرتے ہیں۔ اور تا وقتیکہ ان لوگوں کی قوت کا اثر ان میں رہتا ہے زمین کی طاقت نہیں کہ اسکو کھینچ لے اس سے ظاہر ہے کہ کشش زمین کا احتمال اس قابل نہیں جو اسکی طرف التفات بھی کیا جائے۔

(۳) حکمت جدیدہ کا دعویٰ ہے کہ وزن کوئی چیز نہیں بلکہ جس کو

وزن کہتے ہیں وہ نفس کشش کا نام ہے۔

ہم پوچھتے ہیں کہ اگر دو کرے مجھوں مساوی الوزن ایک مقدار کے بناویں اور ایک میں پارہ بھریں دوسرے میں پانی اور دونوں کو ترازو میں رکھیں تو کوئی جھکیگا یا نہیں۔

حکمت جدیدہ کے اصول پر پوچھیے کہ کوئی نہ جھکے اسلئے کہ وزن تو کوئی چیز نہیں۔

یہی کشش وہ دونوں کے ساتھ برابر متعلق ہے اسلئے کہ جسامت دونوں کی برابر ہے۔

اگر کہا جائے کہ اجزا پارے کے زیادہ وزن دار ہیں تو ہم کہیں گے کہ وزن تو آپ کے پاس کوئی چیز ہی نہیں اور قوت جس چیز کے ساتھ متعلق ہوگی ایک قسم کا عمل کریگی یہ نہیں ہو سکتا کہ پانی کے اجزا کے ساتھ زور میں کمی کرے اور پارے کی تھسا زیادتی کیونکہ کشش نفس جسم کے ساتھ متعلق ہے جو دونوں میں موجود ہے اگر کہا جائے کہ مادہ جس قدر زیادہ ہوتا ہے اسی قدر کشش کا تعلق زیادہ ہوتا ہے اور پارے میں مادہ زیادہ ہے اسلئے کہ نسبت پانی کے اس سے زیادہ کشش متعلق ہوتی ہے۔

جواب اس کا یہ ہے کہ اگر ہم خاص ایک بندی سے زیادہ چار سیر روٹی کا کالا اور ایک تولہ شیش کی گولی پھینکیں تو چاہئے کہ روٹی کا کالا پہلے زمین پر پہنچ جائے کیونکہ بسبب زیادتی مادہ کے کشش اس سے زیادہ متعلق ہوئی اور زیادہ تعلق کا مطلب یہی ہے کہ اسکو زیادہ زور سے کھینچے جیسا

سیاہ کے کرے کی نسبت خیال کیا جاتا ہے حالانکہ وہ خلاف واقع ہے
 اگر کہا جائے کہ ہوا اُس رونی کو نسبت گولی کے زیادہ رکتی ہے ہوجھ
 سے وہ دیر میں اُترتی ہے۔ تو ہم کہیں گے کہ واقعی اُس رونی کے ساتھ دو قوتیں
 متعارض متعلق ہوئیں ایک ہوا کی قوت روکنے والی دوسری زمین کی قوت کھینچنے والی
 مگر ان دونوں کا موازنہ بھی کیجئے۔ اسی قوت کا حال ظاہر ہے کہ لطافت کی وجہ سے
 ایک تنکا بھی اسکو چیر چاڑھ کے اُتر جاتا ہے اور زمین کی قوت وہ کہ روڑوں کو پر
 حالت ضعف میں آفتاب کے سے جسم کو کھینچ لیتی ہے۔ جو اُس سے لاکھوں حصے
 بڑا ہے پھر جب بے انتہا اُس کی قوت بڑھ جاوے اور نزدیک سے دو چار
 رونی کیساتھ متعلق ہو تو اُس کی قوت کی تاثیر نمایاں ہونا چاہیے مگر اُس سے تباہی
 نہیں ہوتا کہ ایسی کمزور قوت پر جو تنکے کا مقابلہ نہ کر سکے غالب آئے۔

اس مقام میں ہوا کی قوت کو زمین کی قوت کیساتھ معارض خیال کرنا قابل
 غور ہے۔

اگر کہا جائے کہ زیادتی مادہ کے ساتھ یہ شرط ہے کہ دوسرے جسم سے
 جسامت میں کم یا برابر ہو اور اگر جسامت میں زیادہ ہو تو اُس قدر کشش زور
 نہ ہوگی جو کم جسامت والے کے ساتھ متعلق ہوتی ہے تو۔

اس کا جواب یہ ہے کہ زیادتی مادہ کیساتھ زیادہ کشش متعلق ہونا اور
 بھی اس شرط پر کہ جسامت میں برابر کم ہو اور نفس جسامت کیساتھ بلا لحاظ مادہ
 متعلق نہ ہونا کوئی قرین قیاس بات نہیں بلکہ قیاس کا مقتضی یہ ہے کہ اسکے
 خلاف ہوا اس لئے کہ جس قدر زیادہ جسامت ہوگی خطوط کششی جنکا حال افویہ